



سرشناسه: آذریزدی، مهدی، ۱۳۰۱ - ۱۳۸۸. Azar Yazdi, Mehdi.
 عنوان قراردادی: قصه‌های خوب برای بچه‌های خوب. تاجیکی
 عنوان و نام پدیدآور: ҚИССАҲОИ ПУРМАҒЗ ҚИССАҲОИ
 «МАРЗБОННОМА»/ НАВИСАНДА МАҲДИИ ОЗАРЯЗДӢ;
 МАТАРИИМ МУСТАФОИ АЛИ.
 مشخصات نشر:
 Noor al-Amin, 2017 == 1395 -
 شابک:
 دوره: ۶-۲-۹۷۰۸۸-۹۷۸-۶۰۰-۹۷۸-۶۰۰
 ج: ۵: ۴-۶-۹۷۰۸۸-۹۷۸-۶۰۰-۹۷۸-۶۰۰
 وضعیت فهرست نویسی: فیبا
 یادداشت: تاجیکی.
 موضوع: داستان‌های فارسی -- قرن ۱۴
 موضوع:
 Persian fiction -- 20th century
 موضوع: داستان‌های کودکان؛
 Children's stories موضوع:
 شناسه افزوده: علی اف، مصطفی، مترجم
 Aliev, Mustafa شناسه افزوده:
 PIR۷۹۲۹/۳۷۴۶۰۴۹۲۹۴ ۱۳۹۵ رده بندی کنگره:
 ۸۴۳/۶۲ رده بندی دیویی:
 شماره کتابشناسی ملی: ۴۵۱۰۸۳۶

**Номи китоб: ДУНӢЕ АЗ ҚИССАҲОИ ПУРМАҒЗ (5)
 ҚИССАҲОИ ҚУРӢОНИ**

Нависанда: МАҲДИИ ОЗАРЯЗДӢ

Мутарҷим: МУСТАФО АЛИЕВ

Чопи аввал: 2017 м

Чопхона: Норинҷистон - Техрон

Тирож: 300

قصه‌های خوب برای بچه‌های خوب (۵)

قصه‌های برگزیده از قرآن

مؤلف: مهدی آذریزدی سال چاپ: ۱۳۹۵ ش / ۲۰۱۷ م / ۱۴۳۸ ق

مترجم: مصطفی علی اف قیمت: ۱۳۰۰۰۰ ریال

نویت چاپ: اول شمارگان: ۳۰۰

چاپ: نارنجستان



https://telegram.me/pub_nooralamin



pub.nooralamin@gmail.com



Noor Al-Amin

ДУНЁЁ АЗ ҚИССАҲОИ
ПУРМАҒЗ (5)
ҚИССАҲОИ
ҚУРЪОНӣ

Нависанда
МАҲДИИ ОЗАРЯЗДӢ
Мутарҷим
МУСТАФО АЛИЕВ

Оғозу анчоми як пажӯҳиш, паймудани марҳилае аз рушд аст, ки бо пароканда шудани базри пурсиш дар мазрааи зехни омодаи пажӯҳишгар мешавад ва бо ба самар нишастану бардошти маҳсул, ки ҳамон огоҳиву доноӣ аст, поён мепазирад. Албатта ин поён, худ фасли наvero барои рӯиш навид медиҳад, зеро ҳосили кор, илова бар шукуфой, таровату баракат, фароҳам омадани чандин пурсиши тоза ва гирдовариҳои базрҳои рӯидани бештар аст. Пурсишҳо базрҳое ҳастанд, ки ба таносуби ниёзҳои замон ва тавони муҳаққиқон, парвариш меёбанд ва фарҳангу тамаддунро дар паи худ ба ҳаракат вомедоранд.

Афзоиши суръати ҷобаҷой ва кӯтоҳ шудани фосилаҳо, ҷӣ басо базрҳои пурсишро монанди бод, аз фарсангҳо дуртар бар зехни ҷустуҷӯгаре менишонад ва танаввуъу тозагиро барои тамаддуни дигаре ба армуғон меоварад. Табъан вучуди огоҳиву мудирият, дар суръат бахшидан ба ин фароянд, ҳамвора нақши басазое ҳоҳад дошт.

Умед меравад, ки бо сомон бахшидан ба ҳаракатҳои худҷӯши илмӣ ва тақвияти ангеzaҳои мавҷуд, шохиди шукуфоии ҳарчи бештари арсаи фарҳанги динӣ дар ҷой-ҷои ҷаҳон бошем.

МУНДАРИҶА

СУХАНИ МУТАРҶИМ.....	9
ЧАНД СУХАН БО БАЧАҶО	13
ҲАЗРАТИ ОДАМ.....	17
Хилқати Одам ва шайтон	17
Одам ва Ҳаво дар бихишт.....	19
Одам ва Ҳаво дар замин.....	24
Фарзандони Одам Ҳобилу Қобил	25
Ихтирои бузурги шайтон.....	28
ҲАЗРАТИ НҶҲ.....	31
НҶҲ ва рисолати ӯ.....	31
Киштии НҶҲ	35
Туфон	38
Писари НҶҲ.....	39
Ҳилаи шайтон.....	40
ҲУД ВА СОЛЕҲ	43
Ҳуд ва қавми од.....	43
Солех ва қавми Самуд.....	44
Шутури Солех.....	47
ҲАЗРАТИ ИБРОҶИМ.....	53
Иброҳи ва Озар	53
Иброҳими бутшикан	57
Иброҳим ва Намруд	59
Иброҳим ва оташ	62
Иброҳим ва Исмоил	65
Иброҳим ва сохтани хонаи Каъба.....	66

6 ДУНЁЕ АЗ ҚИССАҲОИ ПУРМАҒЗ(5); ҚИССАҲОИ ҚУРЪОНӢ

ҲАЗРАТИ АЙӢЮБ	69
Рӯзгори фаровонии неъматҳои илоҳӣ	69
Рӯзҳои сахтӣ	69
Шукр ва сабри Айюб	72
ҲАЗРАТИ ЮСУФ.....	75
Юсуф нури чашми Яъқуб	75
Хоб дидани Юсуф.....	77
Юсуф ва ҳасади бародарон	78
Юсуф дар чоҳ	81
Юсуфро мефурӯшианд.....	84
Юсуф ва Зулайхо	87
Юсуф дар зиндон	91
Юсуф ва таъбири хоб	92
Юсуф подшоҳи Миср	94
Яъқуб ва висоли Юсуф.....	101
ҲАЗРАТИ МӢСО	103
Кӯдакии Мӯсо.....	103
Мӯсо дар хонаи Фиръавн	105
Мӯсо ва шогирди Шайб.....	110
Мӯсои пайгамбар ва мубориза бо Фиръавн	113
Муҳокимаи Ҳизқил.....	120
Мӯсо ва китобхонаи Таврот.....	125
Гови қурбонӣ ва эроди бани Исроил.....	128
Поёни кори бани Исроил	129
ҚОРУН.....	131
Писари холаи Мӯсо	131
Қорун ва ганҷҳояш	132
Қорун молиёт намедиҳад.....	134
Оқибати нофармонӣ.....	138
ҲАЗРАТИ ХИЗР.....	141
Хизр ва Зулқарнайн	141
Зулумот ва оби ҳаёт	143
Хизр ва Мӯсо	146
ҲАЗРАТИ ДОВУД.....	153
Довуди пайгамбар	155
Довуд ва Сулаймон	159
ҲАЗРАТИ СУЛАЙМОН.....	161
Тахти Сулаймон.....	162

Сулаймон ва мӯрчаҳо.....	163
Сулаймон ва Билқис	164
Вафоти Сулаймон.....	168
БИҲИШТИ ШИДОД	171
Донишмандон ва гайбгӯён	172
Сохтани биҳишт.....	175
Поёни қор	176
ҲАЗРАТИ ЮНУС	179
Юнус дар шиками моҳӣ.....	180
Мардуми ибратпазир.....	181
АСҲОБИ КАҲФ.....	183
Покон	183
Ёрони қор	185
Тангаи замони Дақёнус.....	186
Ҳоби абадӣ.....	189
ҲАЗРАТИ ИСО	191
Чеҳраи надар	191
Марями пок	191
Таваллуди Исо	193
Саросема шудани шайтон	195
Ҳангоми муҳолифат	199
Пайғамбари муҳамбат.....	201
ЛУҚМОНИ ҲАКИМ	205
АСҲОБИ ФИЛ	209
Қаъбаи Иброҳим.....	209
Қаъбаи Абраҳа	210
Баҳонаи қанг	211
Соҳиби хона	215
ҲАЗРАТИ МУҲАММАД.....	217
Беъсат	221
Ҳиҷрат ба Мадина.....	223
ЧАНД СУХАН БО БУЗУРҒОН	227

СУХАНИ МУТАРҶИМ

Бо таваҷҷӯҳ ба ин ки қисса нақши муҳим ва асосӣ дар тарбият дорад ва забони он ширину ҷаззоб аст дар ин фикр будам, ки дар ин замина кор кунам ва барои кӯдакони азизи Тоҷикистон хизмате анҷом дода бошам.

Ибтидо бо таваҷҷӯҳ ба ин ки аксарияти мардуми Тоҷикистон мусалмон ҳастанд машғалаи фикриам ин буд, ки китоб ё китобчае дар мавриди қиссаҳои паёмбарон тарҷума намоям. Бо ҳамин ангега дар ҷустуҷӯи ин гуна китобҳо шудам. Дар ин миён ба китобчаҳое расидам, ки бисёр зебову омӯзанда буданд ва ба лиҳози шаклу зоҳир дорои аксҳои ҷаззобу дилрабо. Вақте матни онҳоро хондам мисли кӯдаке ончунон ғарқи онҳо шудам, ки васфнопазир аст. Баъд аз итмоми тарҷума онҳоро ба яке аз дӯстонам додам, то ишколоту ғалатҳояшонро тасҳеҳ намояд. Ман каме саросема будам, лизо аз дӯстам хостам, ки зудтар анҷом диҳад, вале бо таваҷҷӯҳ ба машғалаи зиёде, ки доштанд узр оварданд. Ман ҳам ноилоч розӣ шудам. Чанд рӯз баъд ба ман занг заданду гуфтанд, ки матолиби шумо омодааст. Аз эшон пурсидам, ки гуфта будед, ки кор тӯл хоҳад кашид чӣ шуд, ки зудтар омода кардед? Гуфтанд: «Азбаски дostonҳо зебову ширин буданд ҳамаашонро барои кӯдаконам хондам ва ҳамзамон тасҳеҳ кардам».

Ҳамон тавр, ки гуфтам ангезаи аслиям он буд, ки коре дар мавриди қиссаҳои паёмбарон анҷом шавад. Дар ҳамин фикр будам, ки рӯзе дасти яке аз дӯстонам китобчаҳоеро дидам, ки шомили қиссаҳои гуногун мешуд. Кунҷков шуда ба онҳо нигоҳ андохтам. Вақте ҷилди панҷуми онро нигоҳ кардам дидам шомили қиссаҳои қуръонист. Бо худ гуфтам, ки ин ҳамон гумшудаи ман аст. Аз ҳамин ҷо кори ин маҷмӯаи бузургу зебо оғоз шуд ва Худованди маннон ба баракати Қуръон тавфиқи тарҷумаи ҷилдҳои дигари ин маҷмӯро низ бароям арзонӣ гардонид. Албатта тарҷумаи ин маҷмӯа бар ҳилофи маҷмӯаи қаблӣ саҳлу осон набуд, зеро маҷмӯаи қаблӣ ба сурати замонавӣ навишта шуда буд, вале ин маҷмӯа умри беш аз чилсола дошт лизо шеваи нигориши он мутобиқи он замон буд ва ҳамин масъала мушкилотеро сари роҳи мутарҷим қарор дода буд, вале тамоми тавони худро дар ҷиҳати саҳлу осон ва ширину ҷаззоб гардонидани он ба кор бурдам, то кор ба наҳве анҷом шавад, ки мавриди писанди фарзандони азизамон қарор гирад. Ба ҳамин хотир аз афроди огоҳ кӯмак хостам ва кутуби гуногунро мутолиа кардам. Умедворам мавриди ризояти хонандагони азиз воқеъ шавад.

Нуктаи қобили зикр дар ин ҷо он аст, ки зиндаёд Маҳдии Озаряздӣ номи ин маҷмӯаи бузургро “Қиссаҳои хуб барои бачаҳои хуб” гузоштааст, ки тағйири онро лозим дониستم лизо номи онро ба “Дарёе аз қиссаҳои пурмағз” тағйир додам.

Дар ин ҷо лозим медонам аз афроде тақдиру ташаккур дошта бошам. Пеш аз ҳама дуои модари азизам барои ман коргушо буд, ки Худованди маннон ин тавфиқи бузургро арзонӣ гардонид. Аз Худованд барои эшон умри дарози бобаракат таманно дорам ва хоҳони онам, ки дар корҳои некам падару модарамро низ шарик гардонад. Аз бародари азизам

Рустами Алӣ барои заҳматҳояшон сипосгузрӣ мекунам ва аз даргоҳи илоҳӣ комёбиҳоро барояшон масъалат дорам. Ҳамчунин аз дӯсти азизам бародар Алишери Замон, ки дар ин кор бедареғона ба ман ёрӣ расонданду роҳнамоӣ карданд ниҳояти қадрдонии худро баён медорам.

Дар поён ҳам лозим медонам, ки аз ҳамсари азизам қадрдонӣ кунам, зеро дар ин муддат саҳтиҳои фаровон кашиданд, вале бо вучуди ин аз худ сабру шакебой нишон дода оромиши маро фароҳам мекарданд, то бо фикри осуда кори худро пеш барам.

Мустафои Алӣ, 15,9,2013

ЧАНД СУХАН БО БАЧАҲО

Ин китоб чилди панҷуми китоби “Қиссаҳои хуб барои бачаҳои хуб” аст, ки дар он қиссаҳои қуръониро меҳонем.

Қуръон китоби муқаддаси дини Ислом ва сухани Худост, ки ба воситаи ваҳй аз тарафи Худо бар забони пағамбари Ислом ҳазрати Муҳаммад (с) қорӣ шудааст.

Қуръон пайғоми осмонӣ ва роҳнамои мусулмонист, ки сарчашмаи тамоми донишҳо ва дастурҳо барои саодати башар мебошад.

Қуръон китоби қисса нест, вале чун бархе аз аҳволи пайғамбарон ва саргузашти дигарон, аз хубону бадон дар зимни оёти Қуръон омадааст вақте ин дostonҳоро ҷамъоварӣ мекунамд онҳоро қиссаҳои қуръонӣ меноманд. Яъне қиссаҳое, ки дар Қуръон ба онҳо ишора шудааст.

Донишмандоне, ки дар бораи Қуръон шарҳу тафсир навиштаанд тафсили ин қиссаҳоро аз китобҳои мазҳабии собиқ ва аз осори таърихӣ дostonии қадим нақл кардаанд ва ҳар ҷо ривоятҳо ихтилоф доштааст дostonро бо гуфтори пешвоёни Ислом ҳамроҳ кардаад. Бинобар ин дар бархе аз ин қиссаҳо он чи дар Қуръон ё китобҳои ислomӣ аст бо он чи дар китобҳои пешин ҳаст тафовутҳое дида мешавад, аммо ин китоб, ки дар дасти шумост дорои тамоми қиссаҳои қуръонӣ нест, балки шомили қиссаҳои машҳуртар ва

интихобшуда аст. Ҳамчуни қиссаҳо калима ба калима бо он чи дар Қуръон ё тафсирҳову китобҳои динӣ омада нест, балки баъзе қисматҳо кӯтоҳтар ва баъзе дигар дарозтар навишта шудааст ва бештар ба равиши қиссагӯӣ наздик аст. Бинобар ин номидани ин китоб ба қиссаҳои Қуръон фақат барои тавачҷӯҳ доштани хонандагон ба решаи қиссаҳо дар Қуръон асту бас.

Мавзӯи дигаре, ки бояд ба ёд дошта бошем ин аст, ки бештари ин қиссаҳо марбут ба пайғамбарон аст ва чун бисёре аз корҳои пайғамбарон худоист ва Худованд бар ҳама чиз қодиру тавоност дар он аз мӯъҷизоту корҳои ғайриоддӣ, дидори фариштагон, гуфтугӯ бо Шайтону парӣён ва дигар чизҳо сухан ба миён меояд, ки асрори онро пешвоёни дин ва донишмандони улуми дин беҳтар медонан ва дар бораи он китобҳои бисёр навишта шудааст ва барои фаҳми бештар аз ҳақиқати онҳо ҳар кас метавонад ба он китобҳо рӯҷӯ кунад. Аммо кори мо дар ин китоб далел овардану тафсир кардан нест, балки қисса гуфтан аст. Қиссае, ки дар китобҳои дигар бо шеваи дигар ва дар ин китоб то андозае содатар навишта шудааст.

Ҳамчуни дар ин китоб ба пайравӣ аз китобҳои муқаддас дар нақли қиссаҳо, лақабҳо, таорифҳо, эҳтиромот ва одоброе сода гирифтаем. Қуръон мегӯяд: “Худо гуфт, пайғамбар гуфт, шайтон гуфт, мурғ гуфт, мӯрча гуфт...” Бинобар ин дар ин қиссаҳо ҳам хурду калон ва шахсону чизҳо ҳама дар гуфтугӯҳо якдигарро “Ту” хитоб мекунанд ва бояд тавачҷӯҳ дошт, ки ин китоб китоби одобу аҳком нест, балки китоби қиссаву дoston аст.

Дигар сухане надорам, умедворам ҳамон тавр, ки пеш аз ин китоби аввал то ҷаҳоруми “Қиссаҳои хуб барои бачаҳои хуб”-ро хондаду писандидаед ин китобро ҳам бештару беҳтар биписандед ва хондани онро ба дӯстони худатон ҳатто

падарону модарон ҳам супориш кунед. Оре, эй писари хуб,
 эй духтари хуб ва эй фарзандони азизи ман ин китоб аз ҳамаи
 китобҳое, ки то кунун барои кӯдакон навишта шуда хубтар
 аст ва бояд азизтар бошаду бештар хонда шавад.

*Дӯстдори саодати шумо, Маҳдии Озаряздӣ,
 15, 10, 1345 ҳиҷрии шамсӣ мутобиқ бо 1956*

ҲАЗРАТИ ОДАМ

Хилқати Одам ва шайтон

Буд набуд будгор буд. Дар оғоз Худо буду ғайри Худо ҳеҷ кас набуд. Худо фариштагонро офарид, ҷаҳону заминро офарид. Фариштагон Худоро парастии мекарданд. Худо бар рӯи замин гиёҳону ҷонварон падида овард ва дар замин одаме набуд.

Як рӯз Худо ба фариштагон гуфт:

- Меҳоҳам дар рӯи замин намоёндае халқ кунам ва аз ҳок одаме бисозам, ки аз ҳамаи ҷондорон донотару ҳушёртар бошад.

Фариштагон гуфтанд:

- Оё меҳохӣ касонро халқ кунӣ, ки бар рӯи замин фасод кунанду хуни якдигарро бирезанд ва ҳол он ки мо туро ибодат мекунем?

Худо гуфт:

- Ман дар кори хилқати инсон чизе медонам, ки шумо намедонед ва ҳамин, ки ўро офаридам бояд ҳама ба ў сачда кунед.

Пас Худованд тани Одамро аз обу ҳок сохт ва аз рӯҳи худ дар он дамида Одамро зинда кард. Тамоми фариштагон ба

фармони Худо бар Одам сачда карданд ва ўро гиromӣ доштанд, вале Иблис, ки яке аз фариштагони номовар буд саркаш шуду аз сачда худдорӣ кард. Худо гуфт:

- Эй шайтон чаро аз фармони ман сарпечӣ кардию бо фариштагон ҳамроҳӣ накардӣ ва ба сачдаи Одам сар фуруд наёвардӣ?

Иблис гуфт:

- Сачда намекунам барои ин ки ман аз ў беҳтарам. Чинси ман аз оташ асту Одам аз хок, ман наметавонам бубинам, ки Одам аз ман азизтар бошад.

Худо гуфт:

- Акнун ки фармони маро итоат накардӣ аз дунёи фариштагон берун рав ва аз даргоҳи мо дур шав!

Шайтон гуфт:

- Худоё! Ман рӯзгори дароз туро ибодат кардаам. Акнун ки барои мухалифат бо Одам аз даргоҳи ту ронда мешавам орзӯ дорам маро нобуд накунӣ ва ба ман мӯҳлат бидеҳ, ки то вақте Одаму фариштагон дар дунё ҳастанд ман ҳам зинда бошам ва оқибати кори одамҳоро бубинам.

Худо гуфт:

- Зинда бош, вале то қиёмат лаънат бар ту бод.

Шайтон вақте хотирчамъ шуд, ки зинда буданаш қабул шудааст, гуфт:

- Худоё! Ҳоло ки ин тавр шуду ман аз осмон ронда шудам ва малъун шудам, ман ҳам мераваму корҳои бадро ба назари одамҳо чилва медиҳаму онҳоро гумроҳ мекунам. Мераваму одамҳоро дар орзӯҳои дуру дароз меандозам ва ёдашон медиҳам, ки чӣ гуна дастури Худоро тағйир бидиҳанд. Мераваму ҳазор хел ҳила ёдашон медиҳам. Доим аз пеши рӯ ва аз пушти сар, аз чапу рост онҳоро васваса меунам то гуноҳ бикунанд ва шаробу қимор, ҷангу кина, худписандиву ғурурро

дар миёнашон ривоч медиҳам. Мераваму коре мекунам, ки дар ҳаққи якдигар зулм кунанд ва доим гирифтор бошанду Худоро шукр накунанд...

Худо гуфт:

- Бад нест, ки ҳар касе худаширо бишносад, вале касоне, ки ҳамеша маро ба ёд дошта бошанд растагор мешаванд ва ту бар касоне, ки имони холис доранд тасаллут намеёбӣ магар ин ки Худоро фаромӯш кунанду фиреби туро бихӯранд. Ваъдагоҳашон дӯзах аст ва ҷаҳаннамро аз туву пайравани ту лабрез хоҳам кард.

Шайтон дигар ҷое дар миёни фариштагон надошт. Аз даргоҳи Худо ронда шуда буд ва чун мӯҳлат гирифта буд, ки то қиёмат зинда бошад бо худ гуфт:

- Ҳоло ки ман дӯзахӣ ҳастам ва Худо ҳам маро лаънат кардааст дигар лаънати мардум чизе нест. То метавонам онҳоро дӯзахӣ мекунам, ҳар кас ҳам бигӯяд чаро маро васваса кардӣ? Ҷавоб медиҳам магар ақл надошти!? Ба сухани ман гӯш намекардӣ. Орзуи шайтон ҳамеша ин аст, ки мардум аз ёди Худо ғофил шаванд то ӯ битавонад бадихоро дар назарашон хуб ҷилва бидиҳаду онҳоро аз бихишти хушбахтӣ дур кунад.

Одам ва Ҳаво дар бихишт

Пас аз ин ки Одам зиндагӣ ёфт ва ақлу ҳушу ирода пайдо кард Худо номи чизҳо ва розҳои ҷаҳонро ба ӯ омӯхт. Ҳушёрӣ доноии Одам бар фариштагон ҳам собит шуд. Қарор шуд Одам ва ҳамсари ӯ-Ҳаво, дар бихишт зиндагӣ кунанд.

Ҳаво аз ҳамон гили Одам сохта шуд, то ҳамзабону ҳамдами ӯ бошад. Худо тамоми неъматҳо, меваҳову хӯрокиҳои бихиштро бар Одаму Ҳаво ҳалол карда буд магар як чизро, ки хӯрдани он манъ шуда буд. Худо ба Одаму Ҳаво ваъда дода буд, ки:

- Агар аз меваи ин як дарахт худдорӣ кунед ва онро нахӯред тамоми хушиҳо барои шумо фароҳам аст ва аз гуруснагию ташнагӣ, бараҳнагию хастагӣ осуда хоҳед буд. Вале агар меваи ин дарахтро бихӯред бар худатон зулм кардаед. Хӯшёр бошед, ки аз шайтон фиреб нахӯред. Шайтон душмани шумост ва бадии шуморо мецоҳад.

Одаму Ҳаво дар зиндагии бихишти худ хушбахт буданд. Дар киштзорҳо, сабзаҳо ва гулҳо сайр мекарданд. Аз меваҳои ширин меҳӯрданду чомаҳои бихишті мепоишиданд ва дар сояи оромишу осоише, ки доштанд рӯзгор ба сар мебуданд.

Шайтон наметавонист роҳативу осоиши Одамро бубинад ва мехост онҳор аз хушбахти маҳрум кунад, вале коре аз дасташ барнамеомад, чун Худованд ба шайтон қудрат надода буд, ки ҳудаш ба касе озоре бирасонад фақат метавонист бо суханони ҳақ ва зоҳирсозию ҳилабозӣ онҳор васваса кунад ба тамаъ биандозад, то ҳудашон гуноҳе бикунанду гирифтор шаванд. Танҳо коре, ки шайтон метавонист ҳамин буд, ӯ ҳам ба ҳамин кор сар кард.

Шайтон ҳар рӯз худро ба шакли наве сохта бар сари роҳи Одаму Ҳаво мебаромад ва кӯшиш мекард худро дӯсти онҳо чилва бидиҳад ва ҳамчуни худро хеле қудратманд, хеле зебо, хеле доно, хеле наҷиб ва хеле хушбахт чилва бидиҳад то ба ӯро бовар кунанд. Шайтон як рӯз худро ба шакли Товус мекарду хиромон-хиромон роҳ мерафт. Вақте Одаму Ҳаво ӯро медиданд Ҳаво мегуфт:

Аҷаб мурғи зебоест. Шайтон мегуфт:

- Албатта, ки зебо ҳастам. Шумо ҳам агар бихоҳед метавонед мисли ман бошед.

Як рӯз худро ба шакли одами болдор месохту ба ҳаво парвоз мекард. Вақте Одаму Ҳаво ӯро медиданд Ҳаво мегуфт:

- Чӣ хуб аст, ки касе битавонад парвоз кунад. Шайтон мегуфт:

Албатта хуб аст. Шумо ҳам агар бихоҳед метавонед мисли ман бошед.

Як рӯз худро ба шакли бозигаре карда корҳои аҷоиб мекарду қаҳ-қаҳ меҳандид, вақте ўро медиданд мегуфтанд:

- Инро бубин чӣ қадар хушҳол аст! Шайтон мегуфт:

Албатта хушҳолам. Шумо ҳам агар бихоҳед метавонед мисли ман хушҳол бошед.

Ҳар рӯз худро ба шакле месохт ва Одаму Ҳаворо аз корҳои худ ба тааҷҷуб вомедошт ва баъд мегуфт:

- Шумо ҳам агар бихоҳед метавонед беҳтар аз ин ки ҳастед бошед.

Як рӯз Ҳаво ба Одам гуфт:

- Медони чӣ фикр мекунам?

Одам гуфт:

- Чӣ фикр мекуни?

Ҳаво гуфт:

- Меғӯям мо бо ин қадар иззату эҳтироме, ки дорем хеле нотавон ҳастем ва дигарон чизҳои беҳтар доранд. Дар ҳаво парвоз мекунамд, рӯи об роҳ мераванд, ҳар лаҳза ба шакле мешаванд ва мо фақат диламон ба ҳамин хуш аст, ки Одам ҳастем.

Одаму Ҳаво кам-кам тамау ҳасодат, орзуҳои дуру дароз ва интизороти зиёде пайдо карданд. Баъд шайтон ба шакли пирамарди ришсафед шуда бар сари роҳи Одаму Ҳаво машғули ибодат шуд ва ҳар рӯз пас аз ибодат гиря мекард.

Як рӯз вақте Ҳаво гиряи шайтонро дид дилаш ба шӯр омаду пурсид:

- Чаро ин тавр гиря мекуни? Магар чӣ ғаме дорӣ? Шайтон гуфт:

Ман ҳеҷ ғӯссае надорам, вале дилам ба ҳоли шумо месӯзад.

Пурсид:

- Чаро? Шайтон гуфт:

- Барои ин ки шумо хело ба худатон мағрур ҳастед, вале хабар аз ҷое надоред?

Пурсид:

- Чӣ хел? Шайтон гуфт:

Охир шумо миқдоре аз меваҳоро меҳӯред ва дар биҳишт мегардед, вале одамҳои бадбахте ҳастед ва охиру оқибати корҳои худатонро ҳам намедонед.

Ҳаво пурсид:

- Чӣ хел? Шайтон гуфт:

Ҳичи, шумо метавонед мисли Товус сабзу сурх бошед, метавонед мисли фариштаҳо парвоз кунед, метавонед мисли мурғобӣ рӯи об биравед, метавонед мисли ҳамаи хушбахтҳо хушбахт бошед, метавонед заминро замонро баҳам бидӯzed, хело қудрат доред, вале худатон хабар надоред. Ин чизе, ки шумо доред зиндагӣ нест, як чизи масҳара аст, аз инҳо гузарем ҳам умри шумо кӯтоҳ аст. Вале фариштаҳо ҳамеша зиндаанд, ҳуди ман сад ҳазор сол умр дорам, вале шумо рӯзе умратон ба поён мерасад. Аз инҳо гузарем қадри ҳамин ҷаҳор рӯз зиндагиро ҳам намедонед, ҳамин ҳайвонотро нигоҳ кун ҳар коре дилашон бихоҳад мекунанд ва ҳарчӣ дилашон бихоҳад меҳӯранд, вале шумо ҳақ надоред баъзе корҳоро бикунед, ин ки озодӣ нашуд, ин ки зиндагӣ нашуд!

Ҳаво гуфт:

- Оҳ, оё мумкин аст мо ҳам орзуҳои худро ба даст биёварему ҳамеша зинда бошем ва аз ин ки ҳастем беҳтар бошем?

Шайтон гуфт:

- Ҷаро мумкин набошад? Албатта мумкин аст, ихтёраш ҳам дасти худатон аст.

Пурсид:

- Масалан чӣ хел?

Шайтон гуфт:

- Масалан ин ки шумо дар биҳишт ҳамаи меваҳоро

мехӯред, вале меваи он дарахти миёни бихиштро намехӯред дар ҳоле, ки хеле хосият дорад.

Ҳаво гуфт:

- Хӯб, ин якеро манъ кардаанд.

Одам гуфт:

- Бале ин яке мамнӯъ аст.

Шайтон гуфт:

- Бале, мушкили кор дар ҳамин аст. Он чизи аслиро манъ кардаанд, ҳамеша чизҳое мамнӯъ аст, ки болаззат аст. Хӯб, ин кори шумо, вале агар шумо аз меваи он дарахт бихӯред ҳама чиз барои шумо мумкин мешавад, умри зиёд, қудрат, зебогӣ ва тавоноӣ аз хосиятҳои ин дарахт аст.

Ҳаво гуфт:

- Хеле аҷиб аст. Ман бовар карда наметавонам!

Шайтон гуфт:

- Ман ҳам барои ҳамин аст, ки дилам ба ҳоли шумо месӯзад. Шумо сухани як шахси хайрхоҳ, доно, хушбахт ва бузургро бовар намекунед ва ба ҳамин зиндагии баде, ки доред розӣ ҳастед.

Одаму Ҳаво гуфтанд:

- Охир мумкин аст ту дурӯғ бигӯӣ ва мумкин аст шайтон туро фиреб дода бошад.

Шайтон гуфт:

- Бар шайтон лаънат, сад ҳазор сол аст ибодат мекунам магар мешавад, ки дурӯғ бигӯям? Агар бовар надоред қасам мехӯрам, ба ҳамаи чизҳои гаронбаҳо қасам, ки рост мегӯям. Ба шарофатам, ба вичдонам қасам мехӯрам, ки ҳамаи хушбахтиҳо дар меваи ин дарахт аст. Мақсади Худо ҳам ин будааст, ки пурхӯрӣ накунед вагарна кам хӯрданаш ҳеч мушкиле надорад.

Ҳаво қасами шайтонро бовар карду гуфт:

- Ҳоло ки ин хел аст мо ҳам меҳӯрем, мо меҳоҳем аз ин ҳам, ки ҳастем хело хушбахттар бошем.

Одаму Ҳаво рафтанду аз меваи он дарахти мамнӯъ хӯрданд. Он дарахт дарахти гуноҳ буд ва мисли нони гандум болаззат ва мисли ангур ширин буд.

Одаму Ҳаво фармони Худоро фармӯш карданд ва аз меваи дархти манъшуда хӯрданд, шайтон хушҳол шуду қаҳ-қаҳ хандид, вале дар ҳамон лаҳза авзои Одаму Ҳаво дигаргун шуд. Ногаҳон либоси биҳиштӣ аз танашон фурӯ рехт ва аз дидани худ шарманда шуданд ва аз кори худ пушаймон, вале дигар фойдае надошт. Садои Худоро шуниданд, ки:

Чаро гуноҳ кардед? Магар шуморо аз ин дарахт манъ накардам ва нагуфтам, ки фиреби шайтонро нахӯред?

Гуфтанд:

- Худое мо хато кардем, фиреби шайтонро хӯрдему бар худамон зулм кардем ва агар моро набахшию бар мо раҳм накунӣ хело зиён кардаем.

Одам ва Ҳаво дар замин

Худованд фармон дод:

- Ҳоло ки қадри биҳишти хушбахтиро надонистед ва фаҳмидед, ки фиреб меҳӯред ва худатон ба худатон бадӣ мекунед бояд биравед дар замин зиндагӣ кунед. Биҳишти хушбахтӣ ҷои хатокорон нест. Ночор дар замин миёни шумову шайтон душманӣ хоҳад буд ва то қиёмат бояд аз васвасаи ӯ парҳез кунед. Биравед ба замин, баъд аз ин бояд худатон кор кунед, заминро обод кунеду дар он зиндагӣ кунед. Талош кунед то худатон ба якдигар бадӣ накунед. Касе, ки гуноҳ кунад аз осоишу оромиш баҳрае нахоҳад дошт ва касе, ки аз бадихо пушаймон бошад тавба мекунад.

Одаму Ҳаворо аз биҳишт берун карданду ба замин фиристоданд. Мегӯянд Одам то солҳо аз пушаймонӣ гиря

мекард, баъд кам-кам ба зиндгии заминӣ одат карданд ва ба кӯмаки якдигар асбоби зиндагии худро фароҳам карданд. Аввал аз барги дарахтон ва баъд аз пусти ҳайвонот либос тайёр карданд. Бо фикру фаҳми худ ба кишту зироат машғул шуданд ва аз ҳайвонот кӯмак гирифтанд. Рӯзҳои аввал дар ғори кӯҳ манзил карданд ва баъд хона сохтанду ҳар рӯз чизҳои наवे ихтироъ мекарданд.

Меғӯянд як рӯз Одам бо гове заминро шудгор мекард. Гов нофармонӣ карду Одам бо чӯбе бар сари гов зад. Гов гуфт:

- Чаро мезанӣ?

Одам гуфт:

- Барои ин ки нофармонӣ мекуни.

Гов гуфт:

- Аҷаб одами беинсофе ҳастӣ, ту ҳам дар бихишт нофармонӣ кардӣ, вале Худо туро назад. Ту ҳам ҳақ надорӣ маро бизанӣ. Одам шарманда шуду ба Худо гуфт:

- Худоё ман ба гуноҳи худ эътироф кардам, тавба кардам ва мукофоти онро ҳам дида истодам, вале дигар ҳар рӯз наметавонам сарзаниши ину онро тоқат кунам. Коре кун, ки ин ҳайвонот ҳар рӯз маро сарзаниш накунад. Аз он рӯз дигар ҳайвонот натавонистанд сухан бигӯянд ва аз ҳамин ҷо буд, ки қиссаи ҳайвоноту насиҳат кардан аз забони онҳоро мардум ёд гирифтанд.

Фарзандони Одам Ҳобилу Қобил

Одаму Ҳаво кам-кам фарзандор шуданду саргарми зиндагӣ ва то ҳақде аз фироқи бихишт оромиш ёфтанд. Аввалин фарзандони Одам дутоник буданд, як писару як духтар. Писарро Ҳобил номиданд. Бори дигар ҳам дутоникдор шуданд, Қобилу хоҳараш.

Солҳо гузашту замоне расид, ки бояд Ҳобилу Қобил зан

бигиранд то онҳо ҳам фарзанд ба дунё биёваранду мардум зиёд шаванд ва ба обод кардани замин бикӯшанд.

Вақте Одам зани Ҳобилу Қобилро интиҳоб кард Ҳобил гуфт:

- Фармони падарро итоат мекунам. Аммо Қобил розӣ набуд.

Шайтон ҳам фурсат ёфту Қобилро васваса кард, то бо Ҳобил ҳасодат кунад. Ҳарчӣ Одам ба Қобил насиҳат кард, таъсире надошт. Шайтон ба Қобил гуфт:

- Падарат мехоҳад дар ҳаққи ту зулм кунад.

Қобил бо Ҳобил саҳт муҳолиф шуду гуфтугӯ пайдо шуд то як рӯз Одам гуфт:

- Чун ҳеҷ кас ғаразе надорад ва ҳақиқатро Худо беҳтар медонад биёед як кори дигар бикунем. Ҳар як аз шумо назру ниёзе биёварад, то ба пешгоҳи Худованд қурбонӣ кунем. Ман дуо мекунам, то Худо оташе бифиристаду рӯи яке аз онҳо нишоне бигузорад, ҳадяи ҳар кас, ки қабул шуд духтари зеботарро ӯ бигирад ва ин як навъ қуръакашӣ аст, ки натиҷаи онро касе ҷуз Худо намедонад ва ҳукми Худоро ҳама бояд қабул дошта бошем.

Гуфтанд:

- Қабул дорем. Кори Ҳобил чупонӣ буд. Рафту аз миёни ғӯсфандонаш як ғӯсфанде, ки аз ҳама беҳтар буд овард. Кори Қобил ҳам кишоварзӣ буд, рафту аз миёни гандумҳое, ки дарав карда буд хушаҳои бадашро ҷудо карда басту овард. Ҳар ду назри худро болои теппае қарор доданд. Одам дуо кард. Оташе омаду ғӯсфанди Ҳобилро сӯзонд. Одам гуфт:

- Маслиҳат дар ин буд ва қурбонии Ҳобил мавриди қабули даргоҳи Худованд қарор гирифт.

Вале Қобил бо ин ки нияти поке надошту дар интиҳоби гандумҳо ҳам ҳила карда буд қуръаро қабул накард ва гуфт:

- Қуръа кӯр аст, қурбонӣ ҳам дуруст нест, ба Ҳобил гуфт:

- Туро мекушам.

Ҳобил гуфт:

- Ман гуноҳе надорам. Агар маро задан бихоҳӣ ман ба сӯи ту даст дароз намекунам. Ман аз Худо метарсам. Бигузор ҳамаи гуноҳон ба гардани ту биафтад ва сазои гунаҳкор ҷаҳаннам аст.

Қобил натавонист сухани дурустро бишнавад, кинаи Ҳобилро ба дил гирифт ва аз ҳасаде, ки дошт як рӯз дур аз чашми падуру модар Ҳобилро ёфтӯ санге бар сараш зад ва ўро кушт, вале ҳамин ки кор ба ин ҷо расид пушаймон шуду тарсид, ки падар аз кор хабардор шаваду ўро нафрин кунад. Дар ин фикр шуд, ки бадани Ҳобилро пинҳон кунад. Намефаҳмид, ки кучо бибарад.

Дар биёбон як зоғро дид, ки зоғи дигареро ҳалок карда ҷасади онро зери хок кард. Баъд ў ҳам ҷасади Ҳобилро зери хок пинҳон карду баргашт, вале хеле парешону пушаймон буд ва хобу осоиш надошт. Бо худ фикр мекард:

- Ман чӣ қадар бадбахтам, ки гуноҳи бузурге кардам ва бо вучуди ин аз як зоғи заиф ҳам нодонтар будам.

Баъд аз ин ки чанд рӯз аз гум шудани Ҳобил гузашт ва Одам ўро ҷўстучў мекарду намеёфт суроғи ўро аз Қобил гирифт.

Қобил ҷавоб дод:

- Ман чӣ медонам Ҳобил кучост?! Ман, ки посбони ў набудам! Шумо ҳам, ки ўро ба ман насупорида будед.

Одам донист, ки Ҳобил ба дасти Қобил нобуд шудааст. Нигоҳе аз хашм ба Қобил карда гуфт:

- Одами баде хастӣ! Ҳам бародаратро нест кардию ҳам худатро, сазои ту марг аст.

Қобил аз он нигоҳ шарм кард ва аз марг тарсид. Ҳар рӯз, ки мегузашт аз кори баде, ки карда буд парешонтару пушаймонтар мешуд. Аз падараш шарм дошт ва аз мукофот метарсид. Худашро ҳам бад медид ва беихтиёр гиря мекард.

Оқибат ҳам азбас нороҳат буд аз шарму тарс ба биёбон рафту солҳо саргардон буд.

Одаму Ҳаво аз ин ҳодиса хеле ғамгин шуданду ҳар рӯз ба ёди хушбахтии гузашта ва осоише, ки дар бихишт доштанд меафтоданд, вале чорае чуз сабр надоштанд. Вақте падару модар аз дастури Худо нофармонӣ карда бошанд ҳатто дар ғами фарзандони худ низ бояд бисӯзанд.

Ихтирои бузурги шайтон

Қобил муддатҳо оворау саргардон буд ва чун аз падару модар ва хоҳару бародарон шарманда буд ва ҳеҷ касро надошт, ки ба ӯ дилбастагӣ пайдо кунад хеле бадбахт шуда буд. Як рӯз, ки Қобил дар саҳро нишаста буду гиря мекард шайтон фурсат ба даст оварду бо худ гуфт:

- Хело хуб шуд, биравам, то кори кардаамро тамом кунам. Одамҳои бадбахт, ки аз муҳаббату дӯстӣ бебаҳра мемонанд хеле омодагӣ доранд, ки ба роҳи қач бираванд ва ҳар рӯз бадтар бишаванд. Қобил ҳоло аз ҳама ҷо рондаву мондааст. Мешавад ўро ба осонӣ гумроҳ кард.

Шайтон ба шакли пирамарде шуда омад пеши Қобилу гуфт:

- Фарзанди азизам чаро гиря мекунӣ?

Қобил гуфт:

- Чӣ бигӯям?! Дилам ғамгин аст. Мехостанд дар ҳақи ман зулм кунанд, ман ҳам фиреби шайтонро хурдаму бародарамро куштам ва аз падару модарам дур афтодаам, дигар ҳеҷ кас маро дӯст намедорад. Метарсам, метарсам, бечораву бадбахт шудаам.

Шайтон гуфт:

- Не, ҷонакам, ин хел нест. Аввалан, ки шайтон ба ту коре надошт, худат бо тамау ҳасаде, ки доштӣ он корро кардӣ. Баъд ҳам беҳӯда ғӯсса нахӯр ва ноумед набош, мардумро

раҳо кун, Худо хеле меҳрубон асту ҳамаро дӯст медорад. Надидӣ он зоғро, ки омада ба ту ёд дод Ҳобилро чӣ хел зери хок кунӣ? Хӯб, худӣ ҳамин муҳаббати Худо буд ва зоғ ҳам намояндаи Ходост.

Шайтон меҳост ихтирои бузурги худро барои гумроҳ кардани мардум амалӣ кунаду бутпарастиро ба онҳо ёд бидиҳад. Аз Худо сухан мегуфт то беҳтар Қобилро фиреб бидиҳад.

Қобил гуфт:

- Оҳ, ҳамон зоғи сиёҳро меғӯӣ? Ў намояндаи Худо буд?

Шайтон гуфт:

- Бале ҷонакам, пас чӣ буд? Бубин ман ҳамеша як мучассамаи зоғ ҳамрои худам дорам, ба ҳамин хотир аст, ки ҳамеша ба ёди Худо ҳастам ва аз ҳеч чиз ҳам наметарсам, ин аст, нигоҳ кун!

Шайтон аз зери куртаи худ як мучассамаи зоғро бароварду ба Қобил нишон доду гуфт:

- Агар ту ҳам ҳамеша як мучассамаи зоғ дошта бошию ҳар рӯз онро бубинӣ дилат оромиш меёбад. Меҳоҳӣ барои ту ҳам бисозам?

Баъд Шайтон аз камтар лой як мучассамаи зоғ барои Қобил сохт ва ба ӯ доду рафт. Қобил аз бечорагӣ суханони шайтонро бовар карду мучассамаи зоғро гирифт ва ҳар рӯз ба он нигоҳ мекарду мегуфт:

- Худоё ман кори бад кардам, вале ту хеле меҳрубонӣ, маро ором кун.

Солҳо гузаштау фарзандони Одам зиёд шуданд. Қобил дар гӯшаву канор бо баъзе аз онҳо ошно шуд ва зоғашро ба онҳо нишон дод ва гуфт:

- Агар як вақте ғамгин шудед ва за чизе тарсидед як зоғро бисозеду ба он нигоҳ кунед оромиш меёбед. Баъзеи

онҳо, ки оқил буданд ўро масхара мекарданд, баъзе ҳам бовар мекарданду кам-кам илова бар зоғ мучассамаи гов, гўсфанд ва чизҳои дигар ҳам сохтанд ва мегуфтанд:

- Худоро, ки намешавад дид, аммо инҳо моро ба ёди Худо меандозад.

Дар миёни фарзандони Одам як кас буд ба номи Шис, ки ҷонишини Одам шуда буд. Вақте ин хабар ба гўши ў расид хешони худро насиҳат карду гуфт:

- Ин суханон нодуруст аст. Дурўғ аст! Кори Шайтон аст! Чӣ хел мумкин аст зоғе ё гове барои касе ғоидае дошта бошад? Намояндаи Худо ақл аст ва аз ҳамаи мавҷудот шарифтар Одам аст, ки ақл дорад.

Шахсони нодон гуфтанд:

- Майлаш, пас мучассамаи одамро месозем. Ихтирои шайтон ба шакли бутпарастӣ дар миёни мардуми нодон ривоч пайдо карду солҳои бисёре гузашт то ҳазрати Нӯҳ барои ҳидояти мардум қиём кард.

ҲАЗРАТИ НҲҲ

НҲҲ ва рисолати ӯ

Пас аз ин ки теъдоди фарзандони одам зиёд шуд ва дар рӯи замин пароканда шуданд бисёре аз онҳо фиреби шайтонро хӯрда бутпараст шуданд. Пандҳои Шис ва дигар олимонро напуниданд ва корҳои бад дар байни мардум ривоч ёфт.

Мардум дастурҳои ҳакимонаи Одам ва дигар худошиносонро гӯш накарданд ва бар якдигар зулм мекарданд, молу таҷаммулро ифтихори худ медонистанд. Касоне, ки ба гуфтори пешвоёни динӣ таваҷҷӯҳ кунанд ва адолатро риоят карда Худоро нозири корҳои худ бидонанд кам буданд.

Дар ин ҳангон ҳазор сол аз замони Одам гузашта буд, ки ҳазрати НҲҲ аз тарафи Худованд ба пайғамбарӣ баргузида шуд, то мардуми рӯзгори худро ба худопарастӣ ва пайравӣ аз адолат роҳбарӣ кунад.

Ҳазрати НҲҲ яке аз пайғамбаронест, ки онҳоро “Улулъазм” медонем, яъне бояд фармони ӯ ба ҳамаи мардуми рӯзгораш бирасад ва ба роҳнамоии як қавм ё мардуми як шаҳр қаноат накунад. Ӯ бо Худои худ аҳд кард, ки то охири нафаси зиндагӣ бо ҳар мушкиле мубориза кунад ва ҳар саҳтиро таҷаммул кунад ва ҳамаи мардумро ба роҳи рост ҳидоят кунад.

Ҳазрати Нӯҳ яке аз мардуми содазисти рӯзгори худ буд ва аз тоифаи пулдорон набуд ва аз кӯдакиву ҷавонӣ худопараст буд ва бо кору заҳмат ошно буд ва дар кори обёрию кишоварзӣ ва парвариши ҳайвонот ва наҷҷорию хонасозӣ кор карда буд ва ҳаргиз бо бадихову бадкорон ҳамроҳию ҳамкорӣ накарда буд.

Аввалин боре, ки ҳазрати Нӯҳ пайғамбарии худро ошкор кард чанд нафар аз мардумони покдилу некукор аз миёни мардуми заҳматкаш ба ӯ имон оварданду пешвоии ӯро қабул карданд, вале касоне, ки бо нодурустӣ ва зулму зӯр бар дигарон фармонравой мекарданд бо ӯ душман шуданд ва ба Нӯҳ гуфтанд:

- Ту бо ин суҳаноне, ки аз Худою адолат дам мезанӣ мардумро ба дудастигию душманӣ бо якдигар вомедрӣ ва зиндагии мардумро вайрон мекунӣ.

Нӯҳ онҳоро насиҳат мекарду мегуфт:

- Яқин дошта бошед, ки ман дӯсти шумо ҳастам. Омадаам, то роҳи дурусти зиндагиро ба мардум биёмӯзам ва адолатро дар миёни мардум ҷорӣ кунам. Ман аз тарафи Худо вазифа дорам, ки мардумро аз гумроҳӣ наҷот бидиҳам. Ҳама бояд Худои ягонро бипарастанд ва ин бутҳову мучассамаҳоро дур биандозанд.

Душманон мегуфтанд:

- Аҷаб суҳанони навесте меӯӣ, гумроҳӣ чисту адолат яъне чӣ? Ту то дирӯз дар байни мо бо бел замин мекандию наҷҷорӣ мекардӣ акнун ногаҳон аз тарафи Худо барои мардум пайғом меоварӣ? Худо агар меҳост ба мардум пайғом бидиҳад яке аз фариштагони худро мефиристу ба ту заҳмат намедод. Пас чаро Худо бо мо робита барқарор намекунад?

Нӯҳ мегуфт:

- Ҳар кас метавонад дили худро бо Худо соф кунад ва ба

Худои худ наздик шавад, вале шумо Худоро фаромӯш кардаед. Бут мепарастеду бар мардуме, ки дар зери дасти шумост зулм мекунад. Ҳидоят махсуси касе аст, ки ҳаргиз гуноҳ накарда бошад. Худованд маро фиристодааст то ҳамаро аз хоби ғафлат бедор кунам. Хости Худо чунин аст ва пайғоми Худо ин аст, ки дунё барои ҳамаи мардум аст. Ман аз шумо музде намеҳохам, вале бояд Худоро бипарастанд ва бо дастури Худо зиндагӣ кунанд то хушбахт шаванд.

Рӯз ба рӯз пайравони НҲҲ дар имони худ мустаҳкамтар мешуданд, аммо адади онҳо кам буд. Муҳолифон ҳам аз душманӣ даст бар намедоштанд. Онҳо ҳам дар баробари НҲҲ меистоданд ва ба НҲҲу ёронаш тӯҳмат зада онҳоро масҳара мекарданд. Меғуфтанд:

- НҲҲ дурӯғ меғӯяд, меҳаҳад мардумро гирди худ ҷамъ кунад ва бар онҳо ҳукмронӣ кунад... НҲҲ меҳаҳад дину ақидаи мардумро хароб кунад ва дунёро ба талотум бикашонад... НҲҲ меҳаҳад мардумро гумроҳ кунад, ба ҳамин сабаб аст, ки бутҳо ба ӯ ғазаб кардаанд ва НҲҲ девона шуда... НҲҲ ошӯбталаб аст ва касоне, ки гирди ӯро гирифтаанд як гурӯҳ мардуми беаслу насабанд, ки бо хонаводаҳои бузургон нисбате надоранд ва меҳаҳанд аз қор қардан худдорӣ кунанд.

Кам-кам даъвати НҲҲ ба худопарастии адолат ба ӯши мардуми дуру наздик мерасид, ҳамаҷо аз НҲҲу суханони ӯ сӯҳбат мешуд, аз ӯшаву қанор баъзе меғуфтанд:

- Ҳақ бо НҲҲ аст. Дар ин ҳангом душманон аз пешрафти қори НҲҲ бештар метарсиданд ва бо ҳам ҳамдаст мешуданду бар душманӣ бо ӯ меафзуданд.

НҲҲ ҳар рӯз ба як маҳалла мерафту мардумро ҷамъ мекард, то онҳоро насихат кунад. Вале бутпарастон меоманду ба тарафи ӯ санг меандоштанд, азияту озор қарда мардумро пароканда месохтанд.

Нӯҳ аз аввал муъҷизаи ошкор надошт ва таълимоти ӯ низ сода буд. Нӯҳ мегуфт:

- Ман шуморо ба чизи душворе фармон намедиҳам. Шумо, ки бутро ибодат мекунед ҳамон ибодатро барои Худо бикунед. Шумо, ки ҳар дастае аз дастаи дигар метарсед, аз як тараф ситам мекашеду аз як тараф ба зердастон ситам мекунед, фақат аз Худо битарсед ва ситамкашию ситамгарӣ накунед.

Бутпарастон мегуфтафнд:

- Нӯҳ мехоҳад дар байни мардум шахси мӯътабар шавад ва қадам ба қадам суҳанони бузургтар бизанад. Аз ҳамин аввалаш муълум аст, мегӯяд бутро, ки ба чашм дида мешавад ибодат накунем ва чизеро, ки дида намешавад ибодат кунем. Фардо хоҳад гуфт ихтиёри ақлу фаҳматонро ҳам ба ман бидиҳед ва хоҳад гуфт ҳарчӣ мешунавед хато аст ва ҳарчӣ намешунавед дуруст аст. Пасфардо хоҳад гуфт ҳарчӣ ба даҳонатон болазат аст ҳаром ва ҳарчӣ бемазза аст ҳалол аст. Ӯ мехоҳад корҳоро зерурӯ кунад, то ҳудаш ба зиндагии хуш бирасад.

Бо ин суҳанон мардуми заҳматкашу бепаноҳро ҳам аз Нӯҳ метарсонданд, зӯргӯён фармон дода буданд, ки ҳеҷ кас ба Нӯҳ таваҷҷӯҳ накунад ва ҳеҷ кас тарафдорону пайравони ӯро кор надиҳад...

Солҳо мегузашт ва касоне, ки ба Нӯҳ имон доштанд он қадар зиёд набуданд, ки битавонанд дигаронро бо худ ҳамдил кунанд. Халқи рӯзгор ба ду даста шуда буданд: гурӯҳи андак дар ҳудуди ҳафтод-ҳаштод нафар буданд, ки ба пайғамбарии Нӯҳ имон оварда буданд, боқимонда ё зӯрмандону бадкорон буданд, ки сарриштаи корҳоро ба даст доштанд ё мардуми мӯхтоҷу залиле буданд, ки ба зиндагии саҳту ранҷовари худ часпида ва аз тарси бадбахтӣ ҳар рӯз бадбахтар мешуданд ва даст аз гумроҳию фитнаву фасод намекашиданд.

Аҷаб ин буд, ки ҳазрати Нӯҳ дар хонаи ҳудаш низ шахсони муҳолиф дошт. Зани Нӯҳ ва яке аз писарони ӯ ба номи Канъон

ҳам суҳанони НҲхро қабул намекарданд. Ин писари НҲх бо гумроҳон ҳамдаст буд ва НҲх аз ин ҷиҳат бисёр ранҷ мекашид.

Ҳазрати НҲх нҲҳсаду панҷоҳ сол зиндагӣ кард. Умри НҲх дар миёни мардум маъруф аст. Ба ҳамин сабаб муддати пайғамбарии НҲх бисёр дароз буд, аммо мардум дар ин муддати дароз ба роҳи рост наёмаданд ва нодонӣ чунон онҳоро дар ҳавасхову ғаразҳо фурӯ бурда буд, ки ҳар рӯз бештар дар роҳи азияту озори худопарастон пеш мерафтанд ва барои душманӣ бо ҳубону ростон баҳонаҳои наве пайдо мекарданд.

Ҳазрати НҲх бисёр мерубону бурдбор буд. Ба ӯ санг мезаданд, ӯро аз шаҳр меронданд, хонаашро вайрон мекарданд, ба ӯ тӯҳмати девонагиву ошӯбталабӣ мезаданд, вале ӯ мегуфт: “Худоё ин мардум нодонанду намедонанд, ки кори бад мекунанд, ман боз онҳоро насиҳату ҳидоят мекунам.” Дар муддати умри худ ҳазрати НҲх розӣ нашуд дар бораи гумроҳон нафрин кунад ва барои онҳо азоби осмонӣ орзӯ кунад, вале саранҷом вақте расид, ки аз мардум ноумед шуду ба Худо муноҷот карду гуфт:

- Худоё ман дигар умеде ба ин қавм надорам, то он ҷо, ки қудрат доштаму сабр доштам талош кардаму сабр кардам, вале инҳо ҳидоят намешаванд ва намегузоранд ҳубон ҳам ба ҳубӣ одат кунанд. Худоё ҳубонро нигоҳ дору бадонро аз миён бардор.

Киштии НҲх

Дуои НҲх мустаҷоб шуд. Худо ба ӯ фармон дод, то кишти бисозад. Дар замони НҲх қоиқҳои хурд сохта шуда буд, ки бар рӯи об рафтуомад мекард, вале он чи НҲх ба сохтани он талош мекард як киштии калон буд, ки чашми мардуми рӯзгорро хира карда буд.

Ҳазрати НҲх ба фармони Худо сохтани киштиро шурӯъ

кард, пайравон ба ӯ кӯмак мекарданд. Чӯбҳову тахтаҳои фаровоне ҷамъ карданд, Нӯҳ ҳамаи талоши худро ба сохтани киштии наҷот сарф кард.

Дар муддате, ки Нӯҳ ва ёрони ӯ ба сохтани киштӣ машғул буданд мардум гирди онҳо ҷамъ мешуданду онҳоро масҳара мекарданд.

Яке мегуфт:

- Ҳоло дигар Нӯҳ пайғамбариро раҳо кардаасту ба наҷзорӣ пардохтааст.

Дигарӣ мегуфт:

- Ҳоло ҳам, ки Нӯҳ меҳаҳад хона бисозад ин хонаи калони чӯбиро месозад, ки ҳеч ғоидае надорад. Баъзе нақша мекашиданд, ки шаб бираванд хонаи чӯбиро оташ бизананд. Баъзе дигар мегуфтанд:

- Не, мӯйсафедро кордор нашлавед. Бигузореда ба қораш машғул бошад. Агар ӯро аз ин қор боз дореда боз бекор мемонаду ғитна барпо мекунад.

Писари Нӯҳ ба ӯ гуфт:

- Падар, ин чӣ қорест, ки шумо мекунеда, магар намебинӣ ҳамаи мардум ба ҳоли ту меҳанданд?!

Нӯҳ мегуфт:

- Ман меҳостам ин мардумро аз ғумроҳӣ наҷот бидиҳам, ҳудашон нахостанд. Ҳоло ҳам ҳар кас бихаҳад бо ҳамин киштӣ наҷот меёбад.

Як рӯз ҳазрати Нӯҳ мардумро даъват кард, ки:

- Биёед охирин сухани маро бишнавед. Мардум ба хотири тамошо ҷамъ шуданд ва ӯ гуфт:

- Эй мардум ман аз ҷониби Худо амр шуда будам шуморо ҳидоят кунам, шумо ба ман эрод гирифтаед, ки ман ғаришта нестам, бале ман ғаришта нестам. Гуфтаед, ки ман аз хонаводаи бузургон нестам, бале ман аз хонаводаи қону ростон ва аз бандагони заифи Худо ҳастам. Гуфтаед, ки ман ғайб намедонам

ва мӯъҷиза надорам, бале ман чизе намедонам магар он чиро, ки Худо бихоҳад. Гуфтед, ки ман пулдору сарватманд нестам, бале ман нагуфтам ҳазинаи Худо пеши ман аст. Инак амр шудаам ҳуччатро бар шумо тамом кунам ва ин сухани охиристо бигӯям. Ман пайғоми Худои нодидаву ягонаро ба шумо гуфтам, шуморо аз бутпарастиву зулм манъ кардам, як умр шуморо насиҳат кардам, сухани маро нашунидед; маро масхара кардед сабр кардам; маро девона донистед шуморо бахшидам; маро ва ёрони маро азияту озор кардед бар шумо нафрин накардам. Ҳаргиз аз шумо пулу мол талаб накардам, зеро ки музди ман бо Худост, аммо дигар фурсати бисёре боқӣ намондааст. Худо мехоҳад, ки замин аз зулму қуфр пок шавад. Биёед даъвати маро бипазиред ва аз нодонӣ даст кашеду фармони Худои бузургро итоат кунед. Ман ҳубии шуморо меҳоҳам ва шумо надонистед, аммо ба зудӣ азоби Худо ба сурати туфони бузурге фаро мерасад ва ҳар кас, ки бо мо ҳамроҳ набошад ва бо Худо набошад нобуд хоҳад шуд. Ин киштии киштии наҷот аст, ки мардуми боимон бар он савор хоҳанд шуд ва ҳар кас ба Худо имон наёварад дар об ғарқ мешавад. Ин охирин сухани ман аст, ки бояд ба гӯши ҳама бирасад. Ҳар кас наҷоти худро мехоҳад омада тавба кунаду бо Нӯҳ ҳамсафар шавад.

Мардум ин суханонро шуниданд ва боз ҳам хандиданду Нӯхро масхара карда гуфтанд:

- Эй Нӯҳ зиёд гап мезанӣ, нӯҳсад сол аст ин суханҳоро мегӯӣ, ҳоло ҳам як киштии калон дар миёни сахрои хушк сохтай ва ин қадар намедонӣ, ки киштиро дар канори дарё месозанд. Боз меҳохӣ бо ин суханон моро битарсонӣ, вале мо аз ту ва азоби Худои ту наметарсем, ҳар коре ҳам, ки метавонӣ бикун, мо борону барфи зиёд дидаем, агар ту пир шудай ва аз борону сел метарсӣ мо беде нестем, ки аз ин бодҳо биларзему савори киштии ту бишавем. Киштият аз худат, Худоят ҳам аз

худат. Мо ҳамин бутҳоро, ки дорем бас аст. Дигар ҳам намехоҳем ин суханони масхараомезро бишнавам.

Нӯҳ гуфт:

- Ман ба вазифаи худ амал кардам, дигар худ донед. Шумо ҳоло маро масхара мекунад, вале рӯзе ҳам, ки мо шуморо масхара кунем чандон дур нест.

Туфон

Сохтани киштӣ ба поён расида буд. Ҳазрати Нӯҳ аз ҳайвоноте, ки дар рӯи замин буданд аз ҳар кадом як ҷуфт ба киштӣ овард ва аз ҳӯрокиҳо ҳарчӣ лозим буд захира кард. Ҳаво абрӣ шуда буд ва кам-кам борон меомаду замони туфон наздик мешуд. Нӯҳ ба пайравони худ фармон дод ба ҳар тараф бираванду як бори дигар ҳучҷатро бар мардум тамом кунанд. Мардумро ба тавба кардан аз гуноҳони гузашта ва имон ба Худо даъват кунанд. Ёдоварӣ кунанд, ки азоби худоӣ фаро мерасад, туфони бузург ҳама чизу ҳама касро ғарқ мекунад ва дигар ҳеҷ кас наҷот нахоҳад ёфт магар касоне, ки дар киштии Нӯҳ бошанд.

Асҳоби Нӯҳ дар шаҳр ва кӯю барзан сухани Нӯҳро ба мардум расонданду ҳучҷатро тамом карданд, вале бутпарастон гуфтанд:

- Мо аз туфону борон ва сейлу азоб боке надорем, барои мо нанг аст, ки ба Нӯҳ паноҳ бибарем. Мо аз Нӯҳ, киштии Нӯҳ ва Худои Нӯҳ безорем. Ёрони Нӯҳро заданду аз шаҳр берун карданд.

Он рӯз душманони Нӯҳ анҷумане карданд ва гуфтанд:

- Нӯҳ дигар корро ба ҷое расондааст, ки моро бо азоб ва ҷангу куштор битарсонад. Омода бошед аз фардо ҷорae бикунем, ӯ ва ёронашро ҳалок кунем ва киштии ӯро ҳам оташ бизанем.

Аммо мӯҳлат ба поён расида буд.

Писари НҲҲ

Ҳазрати НҲҲ ба худопарастон дастур дод:

- Бо номи Худо бар киштӣ савор шавед. Аз хонаводаи НҲҲ ҳам зан ва яке аз писаронаш наёмаданд. Ҳаждах рӯз борон борида буду аломатҳои азоб намоён буд, вале ҷуз он ҳаштод нафар ҳеҷ кас ба киштии НҲҲ паноҳ наёвард.

Дар охириин лаҳза ҳазрати НҲҲ писари худро фарёд карда гуфт:

- Эй писаракам, ба сухани ман гӯш куну бо Худо ошӣ кун. Ҳамроҳи кофирон нарав. Диламро насӯзон. Дар об ғарқ мешавӣ. Ҳеҷ паноҳу роҳи гурезе намеёбӣ!

Писараш гуфт:

- Не, ман намехоҳам ҷавонҳову дӯстонам маро масҳара кунанду бигӯянд аз Худо тарсид, аз борон тарсиду суханон НҲҲро бовар кард. Ман ҳамроҳи онҳо меравам болои кӯҳ, об ба он ҷо намерасад.

Замони туфон фаро расид. Писари НҲҲ рафту муҳаббати падарӣ дили НҲҲро сӯзонд. Ба Худо муноҷот карда гуфт:

- Худоё ваъдаи ту ҳақ аст, вале писарамро ҷӣ кунам, ки ғарқ мешавад. Охир ӯ писари ман аст.

Нидо расид, ки:

- Эй НҲҲ ӯ ноаҳл асту гумроҳ. Ӯ дигар аз аҳли ту нест. Дар бораи ҷизе, ки намедонӣ дархост накун!

НҲҲ гуфт:

- Аз нодониву гумроҳӣ ба ту паноҳ мебарам. Ҳарҷи ту медонӣ маслиҳату раҳмат ҳамон аст.

Дар вақте ки Худо муқаддар карда буд туфон шурӯъ шуд. Аз осмон монанди шаршара об фурӯ мерехт ва аз замин об ҷӯшид, саҳро чун дарё шуду киштӣ бар об равон шуд, об ҳамаи заминҳои паству баландро фаро гирифт, мавҷҳо монанди кӯҳ меғалтид ва ҳамаи кофирон дар об ҳалок шуданд, то чандин рӯз киштинишинон ба дуову шукргузори

машғул буданд, аз замони хилқати одам баъд аз ду ҳазор сол замоне расида буд, ки шайтон то муддате бекор бимонад.

Пас аз ин ки замин аз гунаҳкорон, гумроҳон ва бутпарастон пок шуд ба фармони Худо осмон аз боридан истод, замин обҳои зиёдеро фуру бурд ва кишии Нӯх ба теппаи кӯҳе, ки онро Ҷудӣ номидаанд ба замин нишаст. Худованд фармуд:

- Ҳоло ба саломат аз кишти фароед ва рӯи замин бинои худошиносиву адолатро бигузored.

Меғҷянд баъд аз ин ки туфон фуру нишаст Нӯх барои ин ки бидонад заминҳои дигар дар чӣ ҳол аст ба зоғе дастур дод биравад хабар биёрад, зоғ рафту бар сари ҷасади мурдае машғули гушт хӯрдан шуду вазифаи худро фаромӯш кард ва вақте дер шу дигар аз баргаштан шарм кард, ба ҳамин сабаб аст, ки ҳамчунон тарсончаку ваҳшӣ боқӣ монда ва дигар ба мардум унс нагирифт. Ҳоло ҳам мардум ба зоғ таъна мезананд, ки хабар меорад яъне хабар намеовараду қор-қораш бефоида аст. Баъд ҳазрати Нӯх кабӯтареро барои ба даст овардани хабар фиристод, кабӯтар рафту бар замин нишаст ва бо пойҳои лойолуд як барги сабзе ҳам ба даҳон гирифта аз фуру нишастани обҳову сарсабзии замин хабар овард. Нӯх ўро дуо кард, кабӯтар парандаи аҳлӣ ва пайғомовару номарасон шуд. Пас аз ин ки замин хушк шуд Нӯх ва ёронаш ба ободии замин пардохтанд ва зиндагии покero шуруъ карданд, чун бо ин ҳодиса имони мардум ба Худо мустаҳкам шуда буд то солҳо бозори шайтон бехаридор буд ва мардум фиреби ўро намехӯрданд.

Ҳилаи шайтон

Хело зуд теғдоди мардум дар рӯи замин зиёд шуд ва саранҷом поёни умри Нӯх фаро расид. Касоне, ки туфони Нӯхро дида буданд аз дунё рафтанд, кам-кам шайтон ҳам

дар миёни мардум пайдо шуд, то бо дурӯғову ҳилаҳояш бори дигар мардумро гумроҳ кунад.

Шайтон ба шакли мӯйсафедони садсола мешуду мерафт пеш одамҳои нодон ва мепурсид:

- Шумо туфони Нӯхро ба ёд доред?

Меғуфтанд:

- Не, мо он вақтҳо набудем. Мо достони онро нашунидаем.

Шайтон меғуфт:

- Ҳамон беҳтар, ки набудед вагарна хеле метарсидед. Бале, ман он вақт ҷавон будам ва дар киштии Нӯх будам, хеле тарсидам. Нӯх ҳам одами баде набуд. Бале, пеш аз туфон ҳама чиз бо ҳоло фарқ дошт, туфон ҳама чизро дигаргун кард.

Меғуфтанд:

- Чӣ хел?

Меғуфт:

- Охир, туфон хеле тарснок буд. Ману Нӯх киштисоз будем ва як киштии шарикӣ сохтем. Баъд туфон омад. Ман бо Нӯх ва рафиқонамон савор шудем. Киштиҳои дигар ҳам буданд, ки ғарқ шуданд, вале мо зинда мондем. Туфон хеле тасноқ буд. Оҳ аз ин ҳайвоноти бечора, инҳо пеш аз туфон ҳамаашон мисли одамҳо гап мезаданд, вале дар киштӣ аз тарс аз гап задан монданд. Охир сабаби ин ки онҳо дар киштӣ буданд ҳамин буд, ки онҳо ҳам мисли мо суҳан меғуфтанд, вале чун ақл надоштанд тарсиданду гунг шуданд.

Меғуфтанд:

- Аҷаб!

Шайтон меғуфт:

- Бале, чӣ фикр кардед?! Он вақт чанд бор бо Нӯх гуфтугӯ кардем барои ин ки ӯ тарафдори Худои борон буд ва ман тарафдори Худои рушаной будам.

Меғуфтанд:

- Аҷаб суҳаноне мугӯӣ, магар Худо чанто аст?!

Шайтон мегуфт:

- Чорто, шашто, ҳашто, хеле зиёд. Хӯб намедонам, ҳар чиз як Худое дорад, Худои борон дар осмон аст ва намояндааш дарёст, Худои рушаной офтоб аст ва намояндааш оташ ва ҳамин тавр чизҳои дигар. Туфон ҳам ба хотири ҷанг буд. Худои борон ҳашмигин шуду туфон фиристод ва баъд Худои рушаной қаҳраш омада заминро хушк кард.

Меғуфтанд:

- Бобӣ, ту чизҳои аҷоиб меғӯӣ.

Шайтон мегуфт:

- Хӯб, шумо хабар надоред. Барои ҳамин аст, ки ман хеле умр кардам. Ман рӯзҳо офтобро мепарастаму шабҳо ба оташ сачда мекунам.

Меғуфтанд:

- Чаро ин суҳанонро меғӯӣ, инҳо гуноҳасту куфр. Худо ягона аст.

Шайтон мегуфт:

- Шумо ин тавр фикр кунед, вале дар тобистон об шуморо хунук мекунад ва дар зимистон оташ шуморо гарм мекунад. Ман наметавонам чизеро, ки мебинам бигӯям дурӯғ аст. Шумо аз қучо хабар доред, ки Худои ягона чист?

Шайтон бо ин дурӯғҳову ҳилаҳо мардуми нодону аҳмакро фиреб дода ба гумроҳӣ, ба офтобпарастӣ, ба оташпарастӣ ва бори дигар ба бутпарастӣ ошно мекард.

ҲУД ВА СОЛЕҲ

Ҳуд ва қавми од

Замони Ҳуд сесада сол пеш аз Солеҳ буд. Ҳуд ва Солеҳ аз пайғамбароне буданд, ки дини ҳазрати Нӯҳро таблиғ мекарданд ва китобу дини наво нашоштанд.

Ҳуд ба роҳнамоӣ кардани қавми Од амр шуда буд. Қавми Од чандсада сол баъд аз Нӯҳ дар сарзамини Аҳқоф зиндагӣ мекарданд.

Қавми Од бутпараст буданд. Дини Одаму Нӯҳро фаромӯш карда пайрави ҳавои нафс шуда буданд. Дар шаҳри одиён ҳар кас қудрату зӯр дошт зулм мекард ва ҳар кас нашошт бепаҳоқ буд.

Ҳазрати Ҳуд мардумро ба худопарастӣ адолат даъват кард. Ҳарчӣ метавонист дар ин роҳ кӯшиш кард, вале қавми Од ба одоби русуми худ часпида буданд ва ҷуз чанд нафар ба Ҳуд имон наёварданд.

Ҳуд ҳуҷҷатро бар онҳо тамома кард ва ба диндорон ваъдаи хушбахтӣ дода бутпарастонро аз азоби осмонӣ тарсонд. Вале шайтон ба қавми Од меғуфт:

- Ҳуд девона аст. Бутҳоро мебинаду қабул надорад баъд Худоеро, ки ҳеҷ кас намебинад қабул дорад. Ба мо меғӯяд имон биеваред, то хушбахт шавед, вале фикр намекунад, ки

ҳама чиз дар дасти одиён аст: замини Од, чашмаи Од, боғи Од, дарахти Од, майдони Од, бутхонаи Од, кӯҳи Од, чоҳи Од, иди Од, меҳмонии Од,... пас Худо бо чӣ чиз меҳодад моро хушбахт кунад? Оё ҷангу шӯриш хушбахтӣ дорад? Оё тафриқаи ихтилоф хушбахтӣ меорад?

Худро масҳара карданд ва ба таҳрики одиён ба азияту озори Худ бархостанд.

Саранҷом Худ аз салоҳи онҳо ноумед шуда ба онон нафрин кард. Азоби осмонӣ ба монанди боди хунук ва туфони хок қави Одро набуд кард ва Худ бо ёрони каме, ки дошт ба шаҳри дигаре кӯчиданд. Шаҳре, ки баъдҳо Ҳазрамути номида шуд. Дар он ҷо зиндагии хубу одилонаро барпо карданд.

Солеҳ ва қавми Самуд

Дар сарзамини қавми Од то дусад сол касе зиндагӣ намекард. Баъдҳо тоифаи дигаре, ки пешвои ба номи Самуд доштанд аз гармии саҳроҳои хушк ба кӯҳистони он сарзамин паноҳ бурданд қарор гирифтанд ва аз чашмаи кӯҳистонии он истифода карда он ҷоро обод карданд.

Қавми Самуд рӯз ба рӯз зиёд мешуданд, вале бо саҳтӣ бадбахтӣ зиндагӣ мекарданд. Ёрони Самуд ҳамаи обҳоро заминҳоро аз худ карда буданд ва дигарон монанди бардаву банди санг метарошиданду хона месохтанд. Бут метарошиданд ва то ҷон доштанд кор мекарданд. Дилашон ба ин хурсанд буд, ки дар пеши пой бутҳо аз бадбахтӣ бенавоии худ биноланд ва аз онҳо ҳоҷат талаб кунанд.

Самуд ҳам хеле одами бад буд. Бутхонаро зебо мекард ва ҳудаш ҳам гоҳе монанди дигарон ба зиёрати бутҳо мерафт ва барои ин ки мардумро дар нодонӣ нигоҳ дорад ҳар вақт меҳост кори хубе ҳам бикунанд мегуфт: “Бутҳо фармон додаанд.”

Бутҳои калоне сохта номи оҳоро Худои об, Худои бод, Худои хок, Худои оташ ва чизҳои дигар гузошта буд ва чанд

нафар одами гапдону ҳилагарро ҳам пул дода бутхонаҳоро ба онҳо супорида буд то мувофиқи хости ӯ аз тарафи бутҳо гап бисозанд.

Як рӯз мегуфтанд:

- Худои оташ фармон додааст, ки ба шаҳри ҳамсоя ҳамла кунем ва ҳар кас ҳамроҳӣ накунад ба ғазаби Худои оташ гирифтор мешавад. Агар касе ҳамроҳӣ намекард пинҳонӣ хонаву зиндагиашро оташ зада мегуфтанд Худои оташ бар ӯ ғазаб кард.

Агар муддате борон намеомад мегуфтанд:

- Худои об ғазаб кардаасту қурбонӣ мехоҳад. Баъд муҳолифони Самудро дастгир мекарданду дар зерӣ пои бут қурбонӣ мекарданд. Баъд, ки борон меомад мегуфтанд:

Ҳоло Худои об ба сари лутфу марҳамат омадааст.

Бо ин ҳилаҳо самудиён бар дигарон зулм мекарданду хунҳо рехта мешуд ва фишорҳо ҳар рӯз бештар мешуд.

Замоне расид, ки ҳазрати Солеҳ ба пайғамбарӣ баргузида шуд ва ба роҳнамоӣ кардани қавми Самуд пардохт. Хонаводаи Солеҳ дар миёни мардум ба некиву ҳубӣ маъруф буд, вале вақте Солеҳ пайғамбарии худро ошкор кард мардум аз ӯ дури карданд.

Мардуми сода аз Самуд метарсиданд ва атрофиёни Самуд ҳам мегуфтанд:

- Суханони нави Солеҳ бӯи фитнаву ошӯб медиҳад. Ӯ мехоҳад оромиши шаҳрро аз байн барад ва бардагонро ба шӯриш водорад то ҳудаш ба молу манол бирасад.

Шайтон ҳам гумроҳонро бештар васваса карда мегуфт:

- Хеле ачиб аст. Ин мард то дирӯз мисли як чупон дар миёни мо зиндагӣ мекард ва ҳоло ногаҳон суҳанҳои тарснок мегӯяд. Мегӯяд ҳамаи худоёнро раҳо кунему Худои нодидаро бипарастем... Мегӯяд ҳамаи мардум бояд гирди ӯ ҷамъ шаванд ва аз ӯ итоат кунанд то ӯ зиндагии беҳтар барои мардум

бисозад. Аммо бо чӣ чиз? Маълум нест... мегӯяд мо ҳама гумроҳем ва ӯ танҳо худаи роҳнамои мост... Мегӯяд ақли ӯ аз ҳама бештар аст ва бо Худои осмонҳо робита дорад... Чӣ тавр чунин чизе мумкин аст? Магар ӯ чӣ коре метавонад бикунад, ки дигарон аз он нотавад бошанд? Оё метавонад моҳро ба замин биёрад? Оё метавонад заминро ба офтоб наздик кунад? Оё метавонад мурдари зинда кунад?

Одамони каме ба Солеҳ имон аварданд. Мардуми бештаре ба ӯ душман шуданд. Аммо Солеҳ аз талошу кӯшиш боз намеистод. Ин ҷову он ҷо бо мардум гап зада ботил будадни роҳу равиши самудиёро исбот мекард.

Самуд аҳволи қавми Одро шунида буди метарсид. Як рӯз ба атрофиёни худ гуфт:

- Ин Солеҳ мардумро фиреб дода истодааст. Меҳоҳад озоиши моро аз байн бибарад. Ман наметавонам дар ҳақиқат ӯ чӣ меҳоҳад. Бояд ҷорие кард.

Солеҳро ба маҷлиси гуфтугӯ даъват карданди гуфтанд:

- То кунун касе аз хонаводаи ту бадӣ надида буд, вале ту суханоне мегӯӣ, ки зиндагии мардумро парешон мекунад. Ту ҳеҷ кадом аз худоёноро қабул надорию ошӯб барпо мекунӣ. Ту ин суханони навро аз кучо овардаӣ ва Худои нодида чӣ гуна тӯро амр кардааст? Бо сухану иддао намешавад чизеро исбот кард. Агар рост мегӯӣ бояд коре бикунӣ, ки ҳеҷ кас натавонад бикунад. Иддаои бузург далел меҳоҳад. Ту мегӯӣ ҳамаи мардумро Худои ту офарида ва ӯ аз ҳама тавонотар аст. Агар ин тавр аст ин Худо бояд битавонад масалан шабро рӯз кунад. Мо ҳам наметавем ҳама чизро медонем. Дунёест дар он зиндагӣ мекунем. Агар ту ҳам ҳеҷ кори наметавонӣ бикунӣ ва бо мардум фарқе надорӣ бояд аз ин иддао даст кашӣ.

Солеҳ гуфт:

- Ҳарчӣ ман мегӯям ба хости Худо мегӯям. Агар Худо

бихоҳад ҳар коре, ки шумо тасаввур кунед ва ҳар аломате, ки бихоҳед ошкор мешавад.

Шутури Солеҳ

Атрофиёни Самуд фикр карданд бояд аз Салеҳ як мӯъҷизаи аҷиб бихоҳем то натавонад он корро бикунад шарманда шавад. Ба Солеҳ гуфтанд:

- Агар мӯъҷизае дорӣ мо мехоҳем аз даруни сонги кӯҳ як шутури зинда барорӣ, ки чуз об ҳеҷ чиз нахӯрад.

Солеҳ гуфт:

- Худо ба ҳама чиз қодир аст, аммо агар чунин мӯъҷизае лозим бошад шарташ ин аст, ки як рӯз оби чашмае, ки аз кӯҳ меояд аз он шутур бошад ва як рӯз аз он шумо.

Чун оби чашмаро самудиён аз худ карда буданд ва ба ҳамаи мардум намерасид, Салеҳ мехост пас аз ин ки самудиён ин шартро қабул карданд саҳми оби шутурро ба мардуми бечора тақсим кунад.

Қавми Самуд, ки фикр мекарданд шутури зинда аз санг намебарояд гуфтанд:

- Инро ҳам қабул дорем.

Солеҳ гуфт:

- Фаромӯш накунад, ки бо ман аҳду паймон баста истодаед. Агар фардо озоре ба шутур бирасонеду аҳди худро бишканед азоб нозил мешавад.

Гуфтанд:

- Қабул дорем. Ту шутурро аз санг барор мо ўро озод мегузорем, ки ҳар коре мехоҳад бикунад ва агар сарпечӣ кардем азобро ҳам қабул дорем.

Ҳазрати Солеҳ дуо кард. Дуояш мустаҷоб шуду кӯҳ шикоста гардид ва аз даруни он шутури бузурге баромад. Баъд гуфт:

- Акнун бояд ба аҳди худ вафо кунед, як рӯз оби чашма

аз они шутур ва як рӯз аз они шумо. Агар ҳам касе ба шутур озоре бирасонад бояд дар интизори азоб бошад.

Баъд аз ошкор шудани ин мӯъҷиза гурӯҳе аз мадум ба Солеҳ имон оварданд, вале касоне, ки манфиати худро аз даст дода буданд хело нороҳат шуданд. Ҳам метарсиданд ба шутур озоре бирасонанд ва ҳам дилашон бо Солеҳ як нашуд.

Самудиён гирди ҳам чамъ шуда гуфтанд:

- Хуб! ин ҳам мӯъҷиза ва ин ҳам шутури Солеҳ! Дуруст аст, ки ин шутур аз санг баромадааст, вале ин шутур барои мо зарар дорад. Боғи Самуд хушк шуда истодааст, ҳавзи Самуд беоб мемонад, дарахти Самуд пажмурда мешавад, дар ҳоле, ки Солеҳ оби чашмаро як рӯз баъд ба бардағону бандағони бесарупо мебахшад, то тани худашонро бишӯянд, бачаҳои сиёҳу беадабашон бо об бозӣ кунанд. Ҳар рӯз ҳам Солеҳ пеши мардум азизтар мешавад. Зуд аст, ки касе дар гирди Самуд боқӣ намонад.

Муддате гузашт ва ҳар рӯз самудиён нақша мекашиданд, ки чӣ гуна шутури Солеҳро нобуд кунанд, аммо тарс ҳам доштанд. Мегуфтанд агар ваъдаи азоб рост бошад чӣ?

Як рӯз хизматгузори бутхонаро чамъ карданд, то чорае пайдо кунанд. Шайтон ҳам ҳозир шуда гуфт:

- Ман як пешниҳод дорам: бояд ҳам Солеҳро фиреб дод ва ҳам мардумро. Ҳама чиз бо ҳила шуданӣ аст.

Самудиён гуфтанд:

- Боракалло! Канӣ гӯ, чӣ бояд кард?

Шайтон гуфт:

- Илоҷаш осон аст. Як касро фиреб дода мефириستم то шутурро бикушад. Як каси дигарро фармон медиҳем қотили шутурро бикушад. Баъд худамон ба Солеҳ паёғом мефириستم, ки мо аз ин ҳодиса хеле афсӯс меҳӯрем. Қотили шутур ҳам, ки як одами бад буд ба сазояш расид. Аз сӯи дигар дар байни мардум овоза мекунем, ки қотили шутур девона буда, вале

Солех хашмгин шуда қотили шутурро куштааст. Солех гуфтааст, ки ҳазор нафарро ба хотири шутур хоҳад кушт, акнун ҳам ошӯб карда истодааст. Ана ҳамин тавр ҳам оби чашмаро наҷот медиҳем ва ҳам шутурро nobуд мекунем, ҳам мардумро аз Солех метарсонем ва ҳам барои озор расондаи ӯ баҳона меёбем.

Самудиён гуфтанд:

- Офарин ба ин зиракӣ! Ин асту чуз ин нест, ки ин қадар ақл аз баракати хизмат кардан ба бӯтхона аст!

Чавонеро ёфтанд ва бо ваъдаи молу манол, зан ва чизҳое, ки орзӯ дошт ба куштани шутур ташвиқ намуданд. Як марди дигарро ҳам ёфтанд ва ба ӯ гуфтанд:

- Як нафар қасди куштани шутурро дорад ва мехоҳад дар байни мардум фитна эҷод кунад. Ту ҳамеша хуб аз шутур ниғаҳбонӣ кун, агар касе ба шутур қасди баде кард ӯро ба сазояш бирасон то фитна нашавад ва баъд назди мо биёву аз мо мукофот бигир.

Аз тарафи дигар овоза карданд, ки Худои об ба шутури Солех ғазаб кардаасту ба зудӣ шутурро nobуд мекунад.

Ҳамаи ин ҳилаҳоро ба кор бурданд: чавони фиребхӯрда бо тир пои шутурро шикаста ба тарафи шутур рафт, ки ӯро бикушад, марди ниғаҳбони шутур пайдо шуду он чавонро кушт. Самудиён ба Солех паёғом фиристоданд, ки мо аз ин ҳодиса хеле нороҳат шудем. Мехостем қотили шутурро ҷазо диҳем, вале ӯ ҳам ба сазои амали бадаш расидааст. Дигарон ҳам ба мардум гуфтанд, ки аз худатон хуб ниғаҳбонӣ кунед, ки Солех гуфтааст, ки ҳазор нафарро ба хотири шутур хоҳад кушт. Он қадар дурӯғ бофтанду гуфтанд, ки ҳақиқатро ҳеч кас нафаҳмид.

Аз ҳамон рӯз оби чашмаро ҳам бар мардум бастанду гуфтанд:

- Тачриба нишон дод, ки шутури Солех ба зиндагии

мардум халал расонда буд ва худоён бар ӯ ғазаб карданд. Ҳоло ҳам агар касе бихоҳад шутури Солеҳро бипарастад касе ба ӯ кордор нест, вале оби чашма аз они соҳибони чашма аст.

Бисёре аз касоне, ки пайрави Солеҳ шуда буданд аз ӯ рӯй гардонданду гуфтанд:

- Ҳоло ки шутур мурдааст дигар об ба мо намедиханд. Пас ҳақ бо Самуд аст, ки чашма дар ихтиёри ӯст.

Пас аз он ки ин беадабӣ аз душманони дин ошкор шуд абри сиёҳе осмонро пӯшонд. Самудиён ба Солеҳ гуфтанд:

- Дидӣ, ки мо гуноҳе надорем. Инак осмон абр асту борон ҳам хоҳад борид.

Солеҳ гуфт:

- Худованд ҳама чизро медонад. Худатон бар худатон зулм кардед, аҳди худро шикастед, Худованд бар аҳдшиканон азоб ваъда додааст. Ин абр ҳам абрест, ки ба ҷои борон бар шумо азоб хоҳад рехт, магар ин ки тавба кунеду ба Худои бузург имон биёред ва дар ҳамаи корҳо ба дастурҳои ман рафтор кунед. Аввалин нишонаи тавба ҳам вайрон кардани бутхонаҳо ба дасти худатон аст. Се рӯз бештар мӯҳлат нест вагарна ман аз миёни шумо меравам ва шумо нобуд хоҳед шуд.

Кофирон ба Солеҳ дарафтоданду гуфтанд:

- Ин суханҳо беҳӯда аст. Агар қарор бошад, ки нисфи оби чашма аз они шутури Худо бошад ва суханони ту ҳам мардумро аз бандагии мо безор кунад мо на туро меҳоҳем на ёрони туро, ба зудӣ худатро ҳам мисли шутурат нобуд мекунем. Ҳамон хеле, ки мегӯӣ ёронатро бигиру аз ин шаҳр бирав. Беҳӯда моро аз азоб натарсон. Мо абри сиёҳ зиёд дидаем, боду туфон ҳам ҳамеша будааст, ин гапҳоро ба касоне бигӯ, ки хонааш аз санг набошад.

Абри осмон рафта-рафта сиёҳтар мешуд. Шабе, ки Солеҳ бо пайравони худ аз шаҳри самудиён рафта буд душманон нақша мекашиданд, ки ба Солеҳ ва ёронаш ҳамла карда

онҳоро нобуд кунанд, аммо азоби осмонӣ онҳоро мӯҳлат надод ва дар ҳоле, ки Солеҳу ёронаш аз он ҷо дур мешуданд мӯҳлати се рӯза тамом шуд. Дар кӯҳе, ки ҷои зиндагии қавми Самуд буд соиқаву оташфишон пайдо шуд ва дар як лаҳза кофиронро ҳалок кард. Хонаи сангии онҳо аз оташу санги ҷӯш ва хокистар пур шуд. Ҳаргиз сарзамини қавми Самуд обод нашуд.

Самудиён нобуд шуданд, аммо бутпарастӣ, ки ихтирои шайтон буд дар ҷойҳои дигар ҳам ривоч пайдо карда буд. Мардум таълимоти илоҳии Нӯҳро фаромӯш кардаву пайрави зӯру зар шуда буданд. Замоне расида буд, ки барои ҳидояти мардум ба адолат китоб ва оини бузургтаре лозим буд. Бинобар ин ҳазрати Иброҳим ба паёғамбарӣ мабъус шуд.

ҲАЗРАТИ ИБРОҲИМ

Иброҳи ва Озар

Ҳазрати Иброҳим дар кӯдакӣ ятим шуд, вале хонаводаи ӯ хонаводаи машҳуре буд. Иброҳим пас аз марги падараш дар хонаи амаки худ калон шуд ва ӯро падар мегуфт.

Дар рӯзгори Иброҳим дар кишвари Бобил бутпарастӣ ривож дошт. Амаки Иброҳим, ки номаш Озар буд, бутсоз ва аз шахсони саршинос ба шумор мерафт. Коҳини бузурги бутхона бо ӯ дӯст буд, аммо Иброҳим фарзанди поки хонаводаи худ буд, ки ҳаргиз бутро ситоиш накард.

Иброҳим аз кӯдакӣ бисёр бохӯш буд. Ҳамеша дар корхоро бо ақли худ месанҷид. Ба осмону замин, моҳу ситорагон нигоҳ мекард ва олабро боазамат медид. Ҳаргиз наметавонист қабул кунад, ки бутҳои сангию чӯбӣ, ки ҳеҷ фоидае надоранд эҳтиром дошта бошанд. Дар дили худ ба ин нодонии мардум механдид ва аз нодонии онҳо тааҷҷуб мекард.

Дар замон Иброҳим илова бар бутпарастӣ як бадбахти дигар ҳам пайдо шуда буд ва он Намруд буд. Намруд подшоҳи Бобил буд ва хеле боқудрат буд. Дар тамоми кишвари Бобил ҳама аз ӯ метарсиданд. Намруд кам-кам мағрур шуда буд ва чун ҳеҷ касро бузургтару нерӯмандтар аз худ суроғ надошт. Ба ин фикр афтод, ки иддаои худой

кунад. Пеш аз он касе иддаои худой накарда буд. Фақат бутпарастӣ ривоч дошт. Мардум бутҳоро намояндагону нишонаҳои худоён медонистанд, вале Намруд поро аз ин ҳам болотар гузошта гуфт:

- Бисёр хуб, дар осмон абру бод, моҳу офтоб чизҳое ҳастанд, бутҳо ҳам нишонаи худоён ҳастанд, вале дар рӯи замин ҳам касе ҳаст, ки зиндагии мардумро идора мекунад, ӯ Худои замин аст ва он Худои замин манам.

Вақте ҳам, ки пулу қудрат дар як ҷо ҷамъ шуд гурӯҳе пайдо мешаванд, ки барои наздик шудан ба пулу қудрат аз ҳар чизе таъриф кунанд. Гурӯҳе аз мардум бузургию бузурвории Намрудро қабул карда буданду мегуфтанд, ки бале, фармон фармони Намруд асту ҳукм ҳукми ӯ. Намруд аст, ки бар корҳои мардум назорат мекунад. Намруд аст, ки бутхонаро обод мекунад. Намруд аст, ки намегузорад мардум якдигарро бихӯранд. Ӯ обҳоро байни мардум тақсим мекунад. Ӯ молу манови мардумро посбонӣ мекунад. Агар Намруд набуд дунё пур аз ошӯб мешуд. Пас Намруд Худост.

Озар, амак ва падархондаи Иброҳим ҳам ба кори худаш машғул буд. Озар аз сохтану фурӯши бутҳо зиндагии худро пеш мебурд ва дар назди бутпарастон мӯҳтарам буд. Хуб, Иброҳим ҳам писари ӯ ба шумор мерафт, аммо Иброҳим гоҳе суҳаноне мегуфт, ки ба мардум саҳт мерасид ва аз ӯ тааҷҷуб мекарданд. Иброҳим таваҷҷӯҳе ба бутҳо намекард. Масалан агар як рӯз Озар як бут ба ӯ медод, ки ба хонаи яке аз бузургон бибазад ё ба бутхонаи бузург бирасонад, ба ҷои ин ки Иброҳим он бутро бо эҳтиром бибазад банде ба пои бут мебасту ба хок кашида мебурд. Мардум ин корро як гуноҳ ва беэҳтиромӣ ҳисоб мекарданд.

Баъд рафта ба Озар падари Иброҳим шикоят карда мегуфтанд:

- Ин кӯдак хеле густох аст. Ин Иброҳим ахир моро ба

ягон бало гирифтор мекунад. Ин кӯдакро насиҳат кун. Агар бутҳо ғазабнок шаванд рӯзгорамон сиёҳ мешавад.

Вақте Озар Иброҳимро насиҳат мекард Иброҳим суҳаноне мегуфт, ки Озар ҷавоб дода наметавонист. Иброҳим мегуфт:

- Ман мехоҳам ин мардум бифаҳманд, ки бутҳо бадӣю хубиро намефаҳманд ва ҳеҷ ғоидае надоранд. Зарарашон ҳам ин аст, ки ақидаи бутпарастӣ мадумро дар нодонию беақлӣ нигоҳ доштааст ва дигар ба ёди Худо нестанд, вале ту мехоҳӣ аз бутсозӣ зиндагиатро пеш барӣ. Эй кош кори дигаре медоштӣ, ки дар гумроҳии мардум шарик намебудӣ.

Озар намедонист чӣ кунад, мегуфт:

- Майлаш! Эй Иброҳим! Ҳар ақидае, ки дорӣ аз онӣ худат, аммо агар Намруд бифаҳмад. Агар ин суҳанҳо ба гӯши Намруд бирасад он вақт барои ту хеле бад мешавад.

Иброҳим мегуфт:

- Намруд ҳам одам аст мисли ҳамаи одамҳо. Як рӯз ҳам ӯ мемираду тамои мешавад. Агар мардум нодон набуданд ӯ ҳам наметавонист иддаои худӣ кунад. Бояд мардумро хӯшёр кард.

Озар мегуфт:

- Ҳоло ҳам, ки мардум нодонанд ва Намруд ҳам қудрат дорад мо бояд зиндагии худамонро бикунем, вагарна ман ҳам медонам, ки офтобу моҳ аз ҳамаи инҳо болотар аст.

Иброҳим мегуфт:

- Офтоб ба осмону замин нур меафшонад, вале он ҳам айб дорад, зеро шаб наметобад. Моҳу ситорагон ва абру бод аз ин бутҳо бехтаранд, аммо онҳо ҳам офаридаи Худо ҳастанд. Мо бояд Худоро бипарастем, ки Офтоб, моҳ, ситора, абру бод ва осмону заминро халқ карда ва зиндагию марги ҳама чиз дар дасти ӯст.

Озар мегуфт:

- Иброҳим! Иброҳим! Ин суҳанҳо хеле хатарнок аст. Дилам

меҳоҳад аз ин ҳам, ки ҳастӣ оромтар бошӣ. Бар мани муйсафед раҳм кун ва коре нақун, ки моро озор диҳанд.

Иброҳим бо ин андешаҳои поку равшан кам-кам калон мешуд ва ҳамеша дар асрори офариниши ҷаҳон ва розҳои осмону замин фикр мекард. Ҳеҷ шак надошт, ки Худо бузургтар аз ҳамаи ин суҳанон аст. Худо бояд аз ҳама чиз тавонотар бошад ва бар ҳама чиз қудрат дошта бошад.

Як рӯз Иброҳим бо Худо муноҷот кард ва аз Худо хост, ки зинда кардани мавҷудотро ба ӯ нишон диҳад. Худо гуфт:

- Магар имон надорӣ?

Гуфт:

- Дорам, вале меҳоҳам дилам ором гардад. Худо дуояшро мустаҷоб кард ва гуфт:

- Ҷаҳор мурғи зиндари бигиру онҳоро пора-пора кун ва ҳар поре аз онро бар сари теппае бигузору бибин. Ту бояд пешвои халқи худопараст бошӣ.

Иброҳим чунин кард, ба хости Худо мурғҳо зинда шуданду ба сӯи ӯ парвоз карданд.

Иброҳим гуфт:

- Бузург аст Худои яктои беҳамто.

Аз ин пас Иброҳим ба фармони дили худ, ки аз нури ваҳйи худӣ равшан шуда буд дар фикри ҳидояти мардум шуд ва даъвати худро ба худопарастӣ ошкор кард.

Чун аз падархондаи худ Озар меҳрубониҳо дида буд аввал хост ӯро ҳидоят кунад. Пас бо ӯ боадаб гап зад ва аз ӯ хост, ки аз бутсозӣ тавба кунад ва дар ин роҳ ба ӯ ёрӣ расонад, вале Озар бо қаҳру ғазаб ба ӯ ҷавоб доду гуфт:

- Ту ҳар рӯз дар гап задан ҷасуртар мешавӣ ва акнун барои ман иддаои пайғамбарӣ мекунӣ! Агар ин суҳанонатро бас нақунӣ тӯро бадном мекунам ва мардум тӯро сангсор хоҳанд кард.

Иброҳим гуфт:

- Аз Худо умед дорам, ки туро бубахшад, вале ман ин вазъиятро тоқат карда наметавонам ва бояд ба вазифае, ки дорам амал кунам.

Озар гуфт:

- Ман ҳам наметавонам суханони туро қабул кунам, ҳарчӣ меҳохӣ бикун. Бояд аз хонаву хонаводаи ман дур шавӣ.

Иброҳими бутшикан

Иброҳим, ки намерост хонаводаи Озарро бо мушкилот рӯ ба рӯ кунад, аз хонаи ӯ рафт. Аз он минтақа рафт ва озоду мустақилона ба коре машғул шуд. Ҳар вақтро, ки муносиб медид ба мардум мегуфт:

- Бутпарастӣ гумроҳӣ аст ва аз фиреби Шайтон.

Мардум мегуфтанд:

- Аҷаб, ту чӣ тавр наметарсию ин суханонро мегӯӣ? Оё рост мегӯию ба бут имон надорӣ ё шӯхӣ мекунӣ?

Иброҳим мегуфт:

- Не, ман ҷидӣ сухан мегӯям. Ин бутҳо ҳеҷ нисбате ба Худованд надоранд ва Худои бузург аз инҳо безор аст. Ин худоёни шумо ҳеҷ қудрату ихтиёре надоранд ва ҳеҷ чиз намефаҳманд. Худое, ки ман мепарастам Худое аст, ки осмону заминро офарида ва ману шуморо халқ карда, вале шумо ин бутҳоро бо дастони худатон месозед.

Кам-кам номи Иброҳим ва ақидаи ӯ дар байни мардум маъруф шуда буд. Як рӯз чанд нафар бо Иброҳим сӯҳбат карда гуфтанд:

- Эй Иброҳим аз ту суханони аҷоиб нақл мекунам, ки ба бутҳо беэҳтиромӣ мекунӣ, вале агар бутҳо бар ту ғазаб кунанд нобуд мешавӣ.

Иброҳим гуфт:

- Чизе, ки наметавонад ба касе некие бирасонад зарар

ҳам наметавонад бирасонад. Дар ҳамин ҳол Иброҳим як бути сангиро бар замин зада шикасту гуфт:

- Мебинед, ки чизе ҷуз як пораи санд набуд. Шумо ҳам хеле нодонед, ки инҳоро мепарастед.

Гуфтанд:

- Охир ҳамаи падарону бузургони мо ин бутҳоро мепарастанд.

Иброҳим гуфт:

- Фарқе намекунад, ҳамаашон гумроҳ буданд. Ҳамаашон хато мекарданд ва ҳамаашон фиреби шайтонро хӯрданд. Ман омадам, ки мардумро аз ин нодонию гумроҳӣ наҷот диҳам. Бояд рӯзе расад, ки ҳамаи бутҳо шикаста шаванд ва ҳамаи мардум Худои ягонаро бипарастанд.

Гуфтанд:

- Агар ин хабар ба гӯши Намруд бирасад ва агар коҳини бузург бифаҳмад...!

Иброҳим гуфт:

- Ман аз ҳеҷ кас боке надорам, Худои бузург ниғаҳдори ман аст. Намруду коҳини бузург ва ҳамаи бутҳои хурду калон ҳам чизе нестанд.

Баъзе аз ҷавонон ба суҳанони Иброҳим имон оварданд, вале баъзе дигар мегуфтанд:

- Иброҳим суҳаноне мегӯяд, ки мо намефаҳмем. Мо медонем, ки содҳо сол аст дину оини мо ҳамин аст. Чӣ тавр мумкин аст Иброҳим чизеро бифаҳмад, ки ҳеҷ як аз падарони мо нафаҳмидаанд.

Як рӯз, ки ид буду мардум ба расми одат дар он рӯз аз тамоми шаҳрҳо аз ханаҳояшон баромада ба саҳро мерафтанд ва ҷашни солро баргузор мекарданд ва ҷуз касоне, ки бемор буданд ҳеҷ кас набояд дар шаҳр мемонд.

Он рӯз Иброҳим тасмими бузурге гирифта буд. Вақте

мардум дар ҳоли рафтани ба саҳро буданд меҳостанд Иброҳимро ҳам бибаранд, вале Иброҳим узрҳои кард ва гуфт:

- Ман бемор ҳастам, бояд дар шаҳр бимонам то сикату саломат шавам.

Иброҳим дар хона истод ва ҳамаи мардум рафтанд. Вақте ки касе дар шаҳр намонд ва ҳама рафтанд Иброҳим табаре ба даст гирифт ба тарафи бутхона равон шуд. Дар бутхона ҳеҷ кас набуд, бутҳо бар тахтҳои пояҳои муҳсуси худ истода буданд. Он рӯз ба хотири ақидае, ки доштанд чизҳои хӯрокии бисёре дар табақҳои зебоне назди бутҳо гузошта буданд. Онҳо бовар доштанд, ки ин хӯрокиҳо аз тарафи бутҳо назар карда мешавад ва ин ғизоҳо баракат ёфтара ҳар кас бихӯрад он сол бемор намешавад. Нисфи ин хӯрокиҳоро ба коҳинҳои бутхона медоданд ва нисфи дигарашро ба хонаҳои худ мебурданд. Ин суханҳоро коҳинҳо ба мардум ёд медоданд, ки ҳудашон аз ин хӯрокҳо истифода баранд. Мардум ҳам аз тарси ин ки бемор нашавад бовар мекарданд.

Иброҳим ба бутхона даромад ва бутҳоро хӯрокиҳоро нигоҳ кард ва бо масҳараву таҳқир ба бутҳо гуфт:

- Гиред хӯред, пас чаро намехӯред? Чаро гап намезанед?

Табарро ба даст гирифта номи Худоро бар забон оварду тамоми бутҳоро пора-пора карда бар замин андохт. Баъд табарро бар рӯи дӯши бути калон монду аз бутхона берун баромада рафт. Дар хонаи худ роҳат ҳобид.

Иброҳим ва Намруд

Рӯз ба поён расид. Мардум аз саҳро омаданд ва хеле зуд ба зиёрати бутхона рафтанд, аммо то ба бутхона даромаданд диданд ҳамаи бутҳо шикаставу пора-пора шуда ва ҷуз бути калон, ки табар бар дӯш дорад дигар бӯте намондааст. Шивану ғавғо карданд ва коҳини калон ҳодисаро ба Намруд баён кард.

Намруд гуфт:

- Чустучӯ кунед бубинед, ки ин кор кори кист, то ўро дар мамлакат расво карда азоби сахт диҳем, ки барои дигарон ибрат шавад ва дигар касе натавонад ба бутҳо беэтиромӣ кунад. Ҳеҷ кас намедонист чӣ шуда ва чӣ гуна бутҳо шикаста шудаанд.

Чанд нафар, ки хеле вақт пеш бут шикастани Иброҳимро дида буданд хабар доданд, ки шахсе ба номи Иброҳим дар байни мо ҳаст, ки ба бут эътиқод надорад ва ин кор бояд кори ӯ бошад, зеро дигар ҳеҷ кас чунин ҷуръатеро надорад.

Намруд дастур дод Иброҳимро дастгир карда додгоҳе таёр кунанд ва дар чашми мардум ўро муҳокима кунанд ва Иброҳиму тарафдоронашро беобурӯ кунанд.

Рӯзи дигар додгоҳ ташкил шуд ва мардум барои тамошо гирд омаданд. Иброҳим, ки дар орзуи чунин рӯзе буд аз ҷо бархост.

Қозии калон гуфт:

- Эй Иброҳим! Рӯзи ид ҳамаи бутҳои бутхона шикаста шуда ва ҷуз ту ҳеҷ кас дар шаҳр набуда, дар бораи ин кор ягон хабаре дорӣ?

Иброҳим гуфт:

- Чаро аз ман мепурсед ва аз худӣ бутҳо нампурсед?

Қози гуфт:

- Бутҳо шикаста шудаанд ва наметавон аз онҳо пурсид.

Иброҳим гуфт:

- Мегӯянд табар дар дасти бути калонӣ будааст, мумкин аст худӣ бути калон бар дигар бутҳо ғзаб карда бошад. Аз ӯ бипурсед то ҳақиқатро бугӯяд.

Қози гуфт:

- Эй Иброҳим бут гап зада наметавонад, чӣ колон бошад ё хурд. Аз сангу ҷӯб пурсупос карда намешавад.

Иброҳим гуфт:

- Шумо меғӯед бут гап зада наметавонад ва онҳо аз сангу чӯбанд ва худашонро ҳам наметавонанд ниғаҳдорӣ кунанд, пас шумо чӣ гуна ин бутҳои нотавону бечораро мепарастед?!

Қози гуфт:

- Эй Иброҳим! Мо ин ҷо барои гуфтушунид ҷамъ нашудаем. Мо туро муттаҳам медонем ва мардум ҳам номи туро Иброҳими бутшикан гузоштаанд ва меғӯянд душманиии ту бо худоён дерина аст. Ё бояд исбот кунӣ, ки кори ту нест ё бояд барои ҷазо омода шавӣ.

Иброҳим гуфт:

- Бигузored тавзеҳ бидиҳам. Меғӯед маро муттаҳам медонед; ман худро гунаҳкор намедонам. Меғӯед мардум маро бутшикан медонанд; ман дар банди ном нестам. Меғӯед душманиии ман бо худоён аз пеш будааст; ман бо сангу чӯб душман нестам ман бо нодонию гумроҳӣ душманам. Меғӯед исбот кунам, ки ин кор кори ман нест, пеш аз ин ки инро исбот кунам бояд биғӯям, ки ман ба амри Худо сухан меғӯям ва ба ҳукми Худо кор мекунам. Худое, ки ман мешносам Худоест ягонаву тавоно, ки метавонад дар як лаҳза осмону заминро ҷамъ кунад ва метавонад осмону замини дигар халқ кунад. Худои Иброҳим касе аст, ки ҳамаи инсонҳоро офаридааст ва моро ба ростгӯию адолат амр кардааст. Ман Худои осмону заминро мепарастам ва ҳамаи мардумро ба парастии ӯ даъват мекунам. Ин худоёни шумо ҷуз ҳамон сангу чӯб чизе нестанд. Ба назари ман ҳар кас ин бутҳоро шикастааст кори хубе кардааст, шумо ҳам бояд аз ин сангу чӯбҳо даст кашед ва ба Худои Иброҳим имон оваред, ўст, ки тавонову доноост. Аммо ҷазо. Гуфтед, ки маро ҷазо медиҳед ман аз ҷазои шумо ҳеч тарсе надорам. Худои ман бут нест, ки натавонад худашро аз шикастан нигоҳ дорад. Худои ман Худоест, ки метавонад маро аз бадии шумо ҳифз кунад...

Козӣ гуфт:

- Хӯб, ҳама чиз маълум шуд, Иброҳим ба бут имон надорад ва бояд дастгир шавад то сарнавишти ӯ маълум шавад. Муҳокима тамом шуд ҳукми додгоҳ то чанд лаҳзаи дигар баён мешавад.

Иброҳим ва оташ

Суханони Иброҳим мардумро ба фикр фурӯ бурд. Ҳар кас бо дӯстони худ дар ин бора сӯҳбат мекард, баъзе мегуфтанд, ки Иброҳим ҳақ аст.

Вақте Намруд ин ҳолатро дид ба қозиҳо дастур дод ба Иброҳим ҳукми қатл дода онро баён кунанд ва гуфт:

- Мо хато кардем, ки ӯро дар байни мардум муҳокима кардем. Мо мехостем гуноҳи ӯро исбот кунем, ки мардум бидонанд кор кори кӣ будааст, вале акнун вазъият бадтар шуд. Иброҳим аз ҳеч чиз наметарсад ва меҳодад мардумро бар мо бишӯронад. Бояд ӯро дар оташ бисӯзонем то мардум саранҷоми пайғамбарӣ худошиносиро бубинанд.

Ҳукми додгоҳ баён шуд ва гуфта шуд, ки Иброҳим дар оташ сӯзонда мешавад ва ҳар кас ба бут имон дорад ва меҳодад ба бутхона хизмат кунад бояд дар ҷамъ кардани ҳезум ёрӣ расонад.

Мардум баъзе барои хизмат ба бутҳо ва баъзе дигар барои нишон додани хушҳизмати худ ба Намруд ҷамъ кардани ҳезумро сар карданд. Хеле зуд ҳезуми зиёде монанди як теппа дар саҳрое, ки рӯ ба рӯи кохи Намруд ҷамъ шуд ва рӯзу соати иҷро кардани ҳукмро муайян карданд.

Намруд дастур дод манҷаниқи баланде сохтанд. Замон интиқом фаро расид. Ҳамаи мардуми шаҳр барои тамошо ҷамъ шуданд. Иброҳимро оварданд. Ӯро бар рӯи манҷаниқ бастанду ҳезумҳоро оташ заданд. Гармии оташ аз дур ба

мардум мерасид. Намояндаи коҳини калон ҳукми додгоҳро хонд ва гуфт:

- Иброҳим ба худоёни мо беэҳтиромӣ карда бутҳоро шикастааст. Иброҳим бар ин ният будааст, ки мардумро бедин кунад ва иддао кардааст, ки Худои ӯ аз Намруд ҳам тавонотараст. Мо имрӯз ин шахсро барои ибрати дигарон дар оташ месӯзонем. Мо ӯро дар додгоҳе, ки байни мардум барпо шуд, муҳокима кардем то мардум бидонанд, ки ӯ гунаҳкор аст ва Намруд бо касе душман нест, акнун ҳам агар гунаҳкор васияте дорад метавонад бигӯяд.

Иброҳим гуфт:

- Васияти ман он аст, ки мардум аз бут парастӣ даст кашанд ва ба Худои донову тавоно имон биёранд. Худое, ки метавонад ҳамин оташро гулистон кунад.

Мардум дар ғулғула буданд. Коҳин, ки талош мекард онҳоро ором кунад, гуфт:

- Мебинед, ки ҳанӯз ҳам пушаймон нест. Инак ин оташ аст ва ин ҷазои касе аст, ки ба бут имон надорад ва ҳаёл мекунад оташ гулистон аст.

Ба маъмури манҷаниқ дастур дод манҷаниқро сар бидиҳанд.

Ҳамин ки манҷаниқ ҳаракат кард Иброҳим бо рӯҳи орому мутмаин гуфт:

- Эй Худои бузург ба ту паноҳ мебарам ва аз ту ёрӣ меҷӯям. Манҷаниқро дар оташ хобонданд ва Иброҳимро дар байни дуду шӯълаҳои оташ андохтанд. Дар ин лаҳза аз ҷониби Худованд ба оташ фармон расид, ки: “Эй оташ бар Иброҳим хунуку саломат бош.”

Ҳамин ки Иброҳим дар оташ фуруд омад фарёди мардум осмонро гирифт. Аксарашон фикр мекарданд аз Иброҳим хокистаре дар байни хокистари ҷӯбу ҳезумҳо чизе боқӣ

намемонад. Аз гирди оташ дур шуданд, вале оташ бандҳоеро, ки Иброҳим бо онҳо баста шуда буд сӯзонду Иброҳимро озод кард ва оташ дар бадани Иброҳим асаре накард, оташ бар ӯ гулистон шуд. Ҳамин ки шӯълаҳои оташ нишаст Иброҳим сихату саломат аз байни оташ баромад ва боз мардумро ба парастидани Худо даъват кард, аммо Намруд ба мардум эълон карда буд, ки Иброҳим nobуд шуд ва баъд аз ин ҳар кас номи Иброҳимро бар забон биеърад сазояш оташ аст. Ба ҳамн хотир мардум аз тарсашон ба Иброҳим наздик намешуданд. Гурӯҳе ҳам, ки имон оварда буданд имони худро пинҳон медоштанд. Хеле зуд Намруд дастур дод Иброҳимро аз шаҳр берун кунанд, чун баъд аз ошкор шудани мӯъҷиза ҳуччати Худо бар мардум комил шуда буд, боз ҳам мардум ба хотири тамаи баҳраманд шудан аз ҳукумати Намруд ва аз сустии нафс дар қабули даъвати Иброҳим ва мубориза бурдан бо бутпарастон яқдил нашуданд. Рӯзгори азобу бадбахтӣ ба суроғашон омад.

Намруд, ки иддаои худой дошт ва худро аз ҳамаи мардум нерӯмандтар медонист бо як пашшаи заифе, ки аз гӯш ба мағзаш даромада буд бемор шуда аз ҳол монд. Қахтию хушксолӣ кори мардумро душвор кард ва раҳмату баракат аз мамлакати Бобул дур шуд.

Ҳазрати Иброҳим бо ҳамсари худ Сора, ки зани зебо буд ва фарзанде надошт ба кишвари Миср муҳоҷират кард. Мисриҳо аз душманони худ дар тарс буданд. Вақте Иброҳим ба Миср наздик шуд хабарчинони мисрӣ ӯ ва Сораро дастгир карда ба назди подшоҳи Миср бурданд ва гуфтанд:

- Гӯё ин шахс хабарчини душман аст.

Подшоҳи Миср аз саргузшти онҳо чӯё шуд ва бо ин ки дид Иброҳим муҳолифи ақидаи ӯст, аммо чун ӯро донишманду покдил ёфт ба сабаби ин ки меҳмони кишвараш буд хизматкоре ба номи Ҳочар ва тӯҳфаҳои дигар ба ӯ бахшид ва гуфт:

- Мо меҳмонро озор намерасонем, аммо мардуми мо ҳам саҳт дар ақидаи худ таассуб доранд ва мондани шумо бо ин ақидаи наво, ки доред сабаби фитнаву хунрезӣ мешавад ба ҳамин хотир беҳтар аст аз ин кишвар биравед.

Иброҳим, ки қавми фиръавни Мисрро низ чун қавми Бобул нодону нолоиқ ёфт аз он ҷо баргашту ба Фаластин омад ва дар байни қабилаҳои саҳоронишин хона кард то дини худро андак-андак густариш диҳаду тавон беҳшад.

Иброҳим ва Исмоил

Дар он ҷо Иброҳим дар орзуи фарзанд Ҳоҷарро низ ба занӣ қабул кард ва аз Ҳоҷар фарзанддор шуд, ки вайро Исмоил номиданд. Аммо Сора, ки фарзанд надошт аз ин масъала бисёр ғамгин шуд ва ба Иброҳим гуфт:

- Ман наметавонам зиндагӣ бо Ҳоҷарро тоқат кунам ва чун фарзанд надорам дилам месӯзад. Дар байни мо кина пайдо мешавад.

Иброҳим наметавонист Сораро дилшикаста бубинад, аз Худованд хост ва тасмим гирифт онҳоро аз якдигар дур созад. Пас як шаб Ҳоҷару Исмоилро гирифта савора ҳаракат кард то ба сарзамини Макка расид. Дар он ҷо, ки қабилаҳои саҳоронишин зиндагӣ мекарданд, дар ҷое, ки медонист замини баракату раҳмат аст Ҳоҷару Исмоилро гузошт. Ба Ҳоҷар гуфт:

- Хости Худо чунин аст, ки шумо ин ҷо хона кунед. Худаш ба назди Сора баргашт.

Рӯзи баъд ҳаво гарм буд, Ҳоҷар худро бо фарзандаш дар саҳрои беобу алаф дид ва бо дидани сароби саҳро барои ёфтани об ҳафт бор рафтуомад кард ва пас аз ин ки аз ёфтани об ноумед шуду назди Исмоил баргашт замини зери пошнаи пои Исмоилро намнок дид, ҷустуҷӯ карду чашмаи обе пайдо шуд ва Ҳоҷар Худоро ба раҳмату баракаташ шукр кард. Баъд Мусофирон ба он ҷо расиданду аз дидани чашмаи об, ки

ҳаргиз дар он ҷо набуд, хурсанд шуданд ва Ҳоҷару Исмоилро, ки сабаби ободонии он макон шуда буданд гиromӣ доштанд.

Ин чашма ҳамон оби Замзам аст, ки ҳанӯз дар Макка наздики хонаи Каъба вучуд дорад.

Иброҳим гоҳ-гоҳ ба дидори Ҳоҷару Исмоил мерафт ва ҳангоме ки Исмоил сздаҳсола шуд Иброҳим аз зани худ Сора низ фарзанддор шуд, ки ўро Исҳоқ номиданд.

Як рӯз Иброҳим дар хоб дид, ки дар роҳи Худо ба мардум тӯҳфаҳо медиҳад ва нидое шунид, ки гуфт:

- Тӯҳфаҳои ту дар даргоҳи Худо қабул шудааст, аммо ҳунар он аст, ки ҳарчӣ дар назари касе азизтар аст онро дар роҳи Худо фидо кунад. Иброҳим гуфт:

- Дар чашми ман фарзандам Исмоил аз ҳама азизитар аст. Баъд шунид, ки гӯянда гуфт:

- Пас Исмоилро дар роҳи Худо қурбонӣ кун.

Иброҳим медонист, ки хоби пайғамбарон хоби ростин аст ва талқини Шайтон нест ва дар он ҳикмате ҳаст. Тасмим гирифт, ки Исмоилро дар роҳи Худо қурбонӣ кунад.

Иброҳим дар ҳоле, ки дилаш аз муҳаббати фарзанд пур буд ва дар иҷрои фармони Худо тардид надошт, Исмоилро ба қурбонгоҳи Макка оварда омодаи зибҳи Исмоил шуд ва гуфт:

- Худоё инак Иброҳим бандаи туст, Исмоил бандаи туст ва ҳукм ҳукми туст. Ашк беихтиёр аз чашмони Иброҳим равон шуд.

Дар ин ҳангом нидои илоҳӣ расид, ки: “Эй Иброҳим! Қурбонии ту қабул шудааст. Ҳаққо, ки ту халили Худо ҳастӣ. Ба Исмоил кор надошта бош. Инак гӯсфандеро қурбонӣ кун. Падару писар Худоро сипос гуфтанд ва гӯсфанде қурбонӣ карданд. Ин хабар мардумро ба фидокорӣ дар роҳи Худо ва итоат аз Худо бештар шавқманд кард.

Иброҳим ва сохтани хонаи Каъба

Солҳо гузашт, Исмоилу Исҳоқ калон шуданд ва дар атрофи

Макка гурӯҳе чамъ шуда буданд, ки Худои Иброҳимро мепарастиданд. Онгоҳ Иброҳим аз тарафи Худо маъмур шуд, ки хонаи Каъбаро бисозад то дар рӯи замин хонаи муборак бошад ва ҳамаи худопарастон барои зиёрат дар рӯзи муайян аз ҳама ҷо ба он рӯ биёранд ва аз аҳволи яқдигар огоҳ шаванд.

Иброҳим бо ёрии фарзандонаш хонаи Каъбаро сохт ва онро хонаи Худо номиданд. Акнун чандин ҳазор сол аз замони Иброҳим гузаштааст ва дар ҳамаи ин замонҳо хонаи Каъба зиёратгоҳи худопарастон аст ва мусулмонон ҳам ҳар сол ҳаҷро дар ин макон баҷо меоранд.

Ҳангоме ки Иброҳим вафот кард Исмоил ба пайғамбарӣ расид ва баъд Исҳоқ, Яъқуб ва дигар пайғамбарони бани Исроил мардумро ба дини Иброҳим роҳнамоӣ мекарданд ва мардуми боимон ба дастуроти “Сухуфи Иброҳим”-китоби Иброҳими халил, амал мекарданд то замоне, ки китоби Таврот бар Мӯсо нозил шуд.

Чанд сухан ҳам аз шайтон бигӯем. Дар тамоми ин муддат Шайтон ҳам ба кори худаш машғул буд ва дар ҳар он ҷи пеш меомад баҳонае барои гумроҳ кардани мардум меёфт. Баъд аз ин ки оташ бар Иброҳим гулистон шуд ва хабар ба ҳама ҷо расид, шайтон мардуми беҳираду бесаводу нодонро меёфт ва меғуфт:

- Ҳақиқатан, ки Иброҳим марди бузурге буд... Шайтон монанди ҳамаи фиребкорон ин як калима сухани ҳақро меғуфт барои ин ки садҳо сухани ботилро ба он бичаспонад. Баъд меғуфт:

- Бале Иброҳим марди бузурге буд. Оташ ҳам хеле муқаддас аст ва аз ҳамаи худоён муҳимтар аст. Оташ ҳаққу ботилро ҳис мекунад барои ана ҳамин буд, ки Иброҳимро насӯзонд.

Баъзе аз мардум, ки қиссаи хилқати Одамро шунида буданд ҷавоб медоданд:

- Сухане, ки ту мегӯӣ сухани шайтон аст. Ў ҳам ба хилқати

худаш аз оташ мағрур шуду гуфт оташ аз хок беҳтар аст ва гумроҳ шуд.

Шайтон мегуфт:

- Лаънати Худо бар шайтон! Шайтон худаш бад буд. Оташ, ки гуноҳе надошт. Дар байни одамҳо ҳам, ки аз хоканд баду хуб ҳаст, аммо рушаной асту нур аст ва нур аз Худост, оташ буд, ки қурбонии Ҳобилро қабул кард. Оташ буд, ки бар Иброҳим гулистон шуд. Дар охираат ҳам гунаҳкоронро бо оташ азоб медиҳанд. Чунки оташ одами хубро намесӯзонад. Инҳо, ки дурӯғ нест.

Одамҳои нодон фиреб меҳӯрданду меғуфтанд:

- Бале рост меғӯяд.

Шайтон мегуфт:

- Албатта! Аслан ҳар чӣ ҳаст ҳамин аст. Оташ Худои худоён аст. Ман ҳам оташро мепарастам, вале чун мардум ақл надоранд ақидаи худро пинҳон мекунам. Ман медонам, ки ҳар кас бар оташ сачда кунад оташ ўро намесӯзонад ҳамонтавр, ки Иброҳимро насӯзонд.

Бо ин ҳила шайтон оташпарастиро ба мардуми нодон ёд дод ва ин ҳам яке дигар аз бадбахтиҳо шуд. Оҳ аз нодонию оҳ аз беҳирадӣ! Ҳамеша нодонҳо аз шайтон фиреб меҳӯранду дунёро ба бало гирифтор мекунанд.

ҲАЗРАТИ АЙЮБ

Рӯзгори фаровонии неъматҳои илоҳӣ

Ҳазрати Айюб бо мақоми пайғамбарӣ дини Иброҳимро ривоч медод. Кори Айюб деҳқонию домпарварӣ буд ва Худованд ба ӯ баракату неъматҳои зиёде дода буд: киштзорҳои сарсабз, гову гӯсфандони фаровон, кишти, боғу хона, фарзандони хуб ва ҳар чиро мардум орзу доранд ӯ дошт.

Айюб аз сирватмандони замони худ ба шумор мерафт ва ҳамеша Худоро шукр мекард ва мардумро ба худопарастии шукргузори даъват мекард.

Шайтон мардумро васваса кард, ки ин Айюб чун молу мулки бисёр дорад ва дар зиндагӣ аз ҳар ҷиҳат роҳат аст ва нафасаш аз ҷои гарм меояд, аз Худо сухан мегӯяду иддаҳои бузург мекунад ва меҳода ҳаммаи одамҳо шукру ибодати Худоро кунанд. Ҳар каси дигар ҳам ба ҷои Айюб бошад метавонад ин суханҳоро бигӯяд вагарна бо бечорагӣ гуруснагӣ чӣ гуна касе шукри кунад ва чӣ гуна ба ибодат бирасад?!

Рӯзҳои сахтӣ

Худо хост, ки Айюб ва мардуми замони ӯро аз имтиҳоне бигузарад.

Як рӯз Айюб дар хона нишаста буд яке аз ғуломон омад ва гуфт:

- Хабарӣ хубе нест, вале... кишти ғарқ шуд.

Пурсид:

- Киштибон чӣ шуд?

гуфт:

- Наҷот ёфт.

Айюб гуфт:

- Худоро шукр, ки киштибон наҷот ёфт. Худо ҳар вақт бихоҳад медиҳад ва ҳар вақт бихоҳад мегирад. Кишти василе аст, ки бо он дар дарё сафар мекунем, вақте Худо намехоҳад бар об биравем бар замин меравему Худоро ситоиш мекунем.

Шахси дигаре расид ва гуфт:

- Соиқае омаду киштзорро сӯзонд.

Айюб гуфт:

- Алҳамдулиллоҳ, Худо сабз мекунад ва Худо хушк мекунад. Обу оташ ҳар як хосияте доранд, соиқа кораш сӯзондан аст. агар дар биёбони хушк биёяд асаре надорад, вале вақте дар киштзори сабз биёяд хушк мекунаду месӯзонад. Маслиҳатро Худо беҳтар медонад.

Шахси дигаре расид ва гуфт:

- Эй Айюб сел омаду галлаи гову гӯсфандро бурд.

Айюб гуфт:

- Бисёр хуб, сел намедонад чӣ мекунад, аммо Худо медонад. Сел гову гӯсфанди маро бурд, говҳову гӯсфандони дигарон ҳастанд. Гову гӯсфандро ман наофарида будам, Худо бахшида буд ва боз гирифт. Ба додааш шукру ба надодааш ҳам шукр.

Ба Айюб хабар доданд, ки фарзандонаш аз кӯҳ афтида ғавтидаанд. Айюб гуфт:

- Хӯб, дилам месӯзаду ашкам ҷорӣ мешавад, аммо онҳо ҳам монанди ман бандаи Худо буданд. Умрашон дар дасти ман набуд. Умри ман ва умри ҳама дар дасти Худост. Худо

зиндагӣ мебахшад ва боз мегирад. Зинда мекунаду мемиронад. Он ки ҳамеша зинда аст Худост. Худост, ки сазовори шукру парастии аст.

Як рӯз гуфтанд:

- Фиръавн боғи туро ба зӯр гирифт.

Гуфт:

- Гуноҳи он бар гардани ӯст ва ҳисоби ман дар пешгоҳи Худованд маълум аст. Ман боғро намехӯрдам ва ӯ низ намехӯрад. Пеш аз ман аз шахси дигаре буд ва баъд аз ман низ аз он шахси дигар мешуд. Худоро шукр, ки дар ин муддат моли касеро мусодира накардам ва бори ман сабӯктар аст.

Як рӯз Айюб машғули мавъиза буд. Хабар оварданд, ки хонаат вайрон шуд. Айюб гуфт:

- Ҳамаи хонаҳо як рӯз сохта мешавад ва рӯзе ҳам вайрон. Хонае, ки ҳамеша обод аст хонаи дил асту ақл, хонаи маърифату имон аст, хонаи Худову хонаи охират аст. Хонаи дилро обод кунед, ки хонаҳои дигар аз хок асту санг. Агар дил зинда набошад умеде наместонад. Худоро бишноседу Худоро шукр кунед, ки ҳарчӣ ӯ бихоҳад ҳақ аст.

Шайтон дар гӯшае истода буд. Бо худ гуфт:

- Аҷаб гирифторе шудем. Ин мард пайғамбар нест балки фаришта аст. Охир ман аз дасти ӯ ҳалок мешавам.

Шайтон рафту мардумро васваса кард ва гуфт:

- Медонед чӣ гап аст? Ин аст, ки ин одам дигар касеро надорад, ки ғуссаашро бихӯрад. Танаш ҳам сиҳату саломат. Як луқма нон ҳам аз ҳар ҷо мерасад, шукр карданаш ҳам ба хоҳири бепарвогӣ аст. Агар бемор мешуду дард мекашид дигар намеомад барои мардум булбулвор гап зада шукру сабрро таълим бидиҳад.

Ҳанӯз имтиҳон ба поён нарасида буд. Айюб бемор шуд. Бемории ӯ рӯз ба рӯз сахттар мешуд. Мардум аз гирди ӯ

пароканда мешуданд. Ў ҳаргиз шикоят намекард ва боз ҳам Худоро шукр мегуфт: сабр мекард.

Шайтон худро ба шакли табибе кард ва ба мардум гуфт:

- Бемории Айюб гузарандаву хатарнок аст.

Мардум ба Айюб гуфтанд:

- Мо аз ин беморӣ метарсем. Бояд аз шаҳр берун бирави.

Шукр ва сабри Айюб

Айюб ба кулбае дар саҳро рафт ва ҳамчунон шукру сабрро ба мардум тавсия мекард. Замоне расид, ки ҳеҷ кас бо ӯ намонда буд, магар занаш, ки аз ғаму ғусса ранҷур шуда буд ва боз ҳам кор мекарду хӯрок тайёр мекард. Як рӯз, ки ба шаҳр омад то нон бихарад, вале чизе надошт ва коре ҳам наёф. Зани пире, ки кораш ороиши занон буд ба ӯ пешниҳод кард, ки гесӯҳояшро ба ӯ бифурӯшад. Ў ҳам аз ночорӣ қабул кард.

Шайтон ба дидани Айюб рафту хабарро бу ӯ дод ва ҳақиқатро тағйир дода гуфт:

- Хабарӣ хубе нест, вале... занат дар шаҳр дуздӣ карда ва ӯро дасгир карда гесӯҳояшро буридаанд.

Айюб дилаш сӯхт ва хашмгин шуду сабр кард то занаш омад, гуфт:

- Чаро коре кардӣ, ки гесӯҳоятро аз даст дода сарзаниш бишнави? Агар битавонам сад чӯб ба ту хоҳам зад.

Занаш гуфт:

- Нон надохтем, намехостам садақа бигирам, гесӯҳоямро ба нон фурӯхтам.

Айюб гуфт:

- Мо ин нонро намехостем, Худованд меҳрубон асту рӯзии моро мерасонад.

Вақте ки Айюб аз ин ҳодиса дилшикаста буд шайтон вақтро ғанимат шумурда мардумро васваса кард, ки дидед чӣ балоҳое

бар сари Айюб омад? Ин марде, ки худро пайғамбар медонист ин тавр набуд, балки Айюб дурӯғ мегуфт ва шояд гуноҳи бузурге кардааст, ки ин тавр гирифтор шудааст. Биёед биравам аз ӯ бипурсем чӣ кори баде кардааст?

Чамъ шуданду пеши Айюб омаданд ва гуфтанд:

- Ту одами хушбахт будӣ, рostaшро бигӯ чӣ гуноҳе кардӣ, ки ин тавр бадбахт шудӣ ва ҳафт сол аст бемории ту хуб намешавад? Шояд вақте ки пулдор будӣ бахил будӣ ё вақте аз Худо сухан мегуфтӣ мардумро фиреб медодӣ? Мо метарсем, ки чизҳои дигар бипурсем, оё меҳоҳӣ як бут биёрем то тавба кунӣ?...

Айюб ҷавоб дод:

- Худованди бузург огоҳ аст, ки ҳаргиз аз ёди ӯ ғофил набудам, ҳаргиз дурӯғ нагуфтам, ҳаргиз дил ба моли дунё набастам, ҳаргиз ғизо нахӯрдам магар ин ки ятиме ё ниёзмандеро дар суфраи худ шарик кардам, ҳатто дар корҳои хуб ва ибодати Худо ҳам он чи мушкилтар буд бар худ ҳамвор кардам. Дар ин муддат ҳам ҳамеша шукр кардаму сабр кардам ва чун медонам, ки дар ҳамаи корҳои Худо ҳикмате ҳаст ва ҳаргиз намехостам аз худам таъриф кунам, вале шумо диламро ба дард овардед.

Вақте мардум шарманда шуданду баргаштанд, Айюб дилаш шикаста буд. Ба Худо муноҷот карда гуфт: Худоё лутфи ту бештар аз шукри ман аст. Меҳоҳам сабр кунам сабри ту бештар аз сабри ман аст, аммо маломату сарзаниши душман хеле дарднок аст. Худоё аз надорию беморӣ шикоят намекунам ва аз ин ки ба ман фаҳму ақл додӣ то сарзаниши душманро тоқат кунам аз ту сипосгузорам. Ба ман сабри бештар бидеҳ ва аз ҷавобе, ки ба бадхоҳон додам маро бубахш ва бар ман раҳм кун, аммо маломати душман маро месӯзонад...

Дигар давраи озмоиш ба поён расида буд, Худованд

бадани Айюбро шифо дод ва бо ин ки медонист хабари шайтон дар бораи занаш дурӯғ буд гуфт:

- Қасам хӯрдаам ва бояд ба он амал кунам. Барои ҳамин сад риштаи хушк аз хӯшаи хурмо даста карду бо он якбор занашро зад ва ба қасами худ вафо кард.

Пас аз он хабар оварданд, ки фиръавни золим аз дунё рафтааст ва ҷонишини ӯ боғи Айюбро бозмегардонад. Вақте Айюб ба шаҳр баргашт мардуме, ки дида буданд Айюб дар саҳтарин рӯзҳои зиндагӣ ҳам ҳаргиз аз шукри Худо, сабру насиҳам ва даъвати мардум ба сӯи Худо даст накашидааст ва монанди рӯзҳои пурнозу неъматҳои илоҳӣ Худоро ибодат карадааст бештар ба ӯ имон оварданд. Айюб боз фарзанддор шуд ва рӯзгори Айюб ва қавмаш рӯз ба рӯз беҳтар шуд.

ҲАЗРАТИ ЮСУФ

Юсуф нури чашми Яъқуб

Юсуф писари Яъқуб, Яъқуб писари Исҳоқ ва Исҳоқ писари Иброҳим аст.

Яъқуб дар зиндагии худ чанд зан гирифт, ки номи зани охираш Роҳил буд. Ӯ духтари тағои Иброҳим буд. Яъқуб дувозда фарзанди писар дошт, ки ду писараш Юсуф ва Бинёмин аз фарзандони Роҳил буданд. Ханӯз хурдсол буданд, ки модарашон вафот кард.

Юсуф аз ҳамаи фарзандони Яъқуб зеботар буд ва Яъқуб ин писари зебову ширинсухани худро аз ҳамаи фарзандонаш бештар дӯст медошт ва аз ин ки Юсуфу Бенёмин хеле зуд бемодар шудаанд, ғамгин буд.

Як рӯз хоҳари Яъқуб, ки аммаи Юсуф буд омад пеши Яъқуб ва гуфт:

- Ин Юсуф бемодар аст ва чун хеле писари хубе аст ман ғамгинии ўро дида наметавонам. Ин кӯдакро ба ман бисупор то аз барои ӯ модарӣ кунам. Яъқуб қабул кард. Аммо муддате, ки гузашт Яъқуб дид дилаш меҳаҳад шабу рӯз Юсуфро бубинад, ба хоҳараш гуфт:

- Меҳаҳам Юсуф пеши худам бимонад.

Хоҳари Яъқуб, ки фарзанд надошт ва ба Юсуф дил баста

буд дар додани Юсуф имрӯзу фардо кард ва оқибат ба васвасаи шайтон баҳонае тарошид, ки Юсуфро надихад.

Дар он рӯзгор расм ин буд, ки агар касе диздӣ мекард соҳиби он чиз ҳақ дошт дуздро ба ғуломию канизӣ бигирад. Хоҳари Яъқуб камарбанде дошт онро пинҳонӣ дар зери либос ба миёни Юсуф баст ва баъд ба ҳама гуфт:

- Карбанде доштам, гум шудааст. Чанд нафарро ҷустуҷӯ карданд ва оқибат бар миёни Юсуф ёфтанд ва гуфтанд:

- Юсуф дуздӣ кардааст.

Хоҳари Яъқуб гуфт:

- Акнун тибқи қонун ихтиёри Юсуф дар дасти ман аст. Бо ин баҳонасозӣ Юсуфро надод, вале саранҷом хоҳари Яъқуб ҳам бемор шуду аз дунё рафт. Баъд аз ин Яъқуб Юсуфро ба хонаи худ бурд. Ёро мебӯсиду мебӯйид ва аз ҳама бемштар навозиш мекарад.

Бародарони Юсуф, ки дувоздаҳ нафар буданд аз муҳаббати Яъқуб ба Юсуф озурда мешуданду ҳасодат мекарданд. Махсусан як рӯз, ки Яъқуб либоси рангоранги зеботаре бар Юсуф пӯшонда буд гуфтанд:

- Эй падар! Ту хеле Юсуфро дӯст медорӣ, магар мо фарзанди ту нестем?

Яъқуб гуфт:

- Шумо ҳамаатон фарзандони ман ҳастед ва ҳар падаре ҳамаи фарзандонашро дӯст медорад, аммо Юсуфу Бенёмин бемодаранд ва аз ҳама хурдсолтаранд. Меҳрубонии ман бо инҳо аз ин сабаб аст. Аммо Юсуф муддате аз ман дур буду ёро камтар дидаам ва ҳамчунин Худованд дар зебогии ӯ қудратнамоӣ кардааст ва Юсуф ҳаргиз дурӯғ намегӯяд, ҳаргиз бар ҳилофи хости ман рафтор намекунад. Ё хеле писари хуб ва додари хурдии шумост, шумо ҳам бояд ёро дӯст доред. Бародарон мегуфтанд:

- Дуруст аст. Аммо дилашон ором намешуд ва ба ин суханон қонег намешуданд, бо худашон мегуфтанд: Чӣ маъно дорад, ки падари мо Юсуфро бештар меҳоҳад бубинад ва ўро бештар аз Ҳама навозиш мекунад.

Хоб дидани Юсуф

Ана Ҳамин тавр буд то як рӯз иттифоқи наве афтод. Юсуф хобе дида буд ва он хобро ба падараш шарҳ дод ва гуфт:

- Дар хоб дидам, ки офтобу моҳ ва ёздаҳ ситора бар ман сачда карданд.

Яъқуб гуфт:

- Таъбири хоб ин аст, ки мақоми ту аз бародаронат назди Худо болотар аст ва рӯзгоре мерасад, ки Ҳама туро ба бузургӣ мешиносанд. Ту ба подшоҳию пайғамбарӣ хоҳӣ расид ва дар назди Худову халқ азиз хоҳӣ шуд. Аммо хуб аст ки ин хоб ва таъбири онро бародаронат нафаҳманд.

Юсуф хушҳол шуда хоб ва таъбири онро ба холаи худ гуфт. Ў хабарро ба бародаронаш расонд. Вақте бародарон ин хабарро шуниданд бештар аз пеш бар Юсуф ҳасад бурданд ва бо якдигар гуфтанд:

- Ин хел намешавад зиндагӣ кард. Юсуф кам-кам калон мешаваду ҳар рӯз пеши падарамон азизтар. Ҳар рӯз иттифоқи наве меафтад, ки мо бояд ғўсса бихўрем. Хобҳое, ки Юсуф дида ва таъбیره, ки падари мо карда маънояш ин аст, ки як рӯз мо бояд тавқи ғуломии ўро ба гардан биандозем. Албатта илми ў, фасоҳати забони ў ва зебогии чехраи ў ҳам аз мо бештар аст ва агар дирӯз падар барои ў либоси нав харид пагоҳ ки калон мешавад ихтиёри моро ба дасти ў хоҳад супорид ва то дер наштадааст бояд чорае бикунем.

Яке аз бародарон, ки маккортар буб, гуфт:

- Чорааш ин аст, ки аз имрӯз бештар аз Ҳамеша бо Юсуф меҳрубонӣ кунед то ў бо Ҳама унс бигирад ва боварии

падарамон ҳам зиёдтар шавад баъд мондагии корро ман илоҷ мекунам.

Юсуф ва ҳасади бародарон

Муддате аз ин қавлу қарор гузашт. Як рӯз бародарон ҳампаймон шуданд ва ба Юсуф гуфтанд:

- Пагоҳ меҳоҳем ҳама бо ҳам ба саҳро равем ва бозию гардиш кунем ва гӯсфандонро бичаронем. Ту ҳам аз падарамон бихоҳ, ки бо мо биёӣ ва дунёро тамошо кунӣ. То кай меҳоҳӣ дар хона бимонию аз ҳама ҷо беҳабар бошӣ? Баъд пеши Яъқуб омаданду гуфтанд:

- Эй падар! Мо ҳар рӯз ба саҳро меравем, гардиш мекунем, чупонӣ мекунем ва дунёдида мешавем. Омадаем, ки иҷозат диҳӣ Юсуфро ҳам бо худамон ба тамошои саҳро бибарем. Охир ӯ ҳам бояд дунёи Худоро тамошо кунад ва хушҳолиро бишносад. Юсуф кӯдак аст, бояд бозӣ кунад, бояд ҷасту хез кунад, бояд шодмонӣ кунад.

Яъқуб гуфт:

- Ман ҳам медонам, аммо чӣ кунам, ки дилам тоқат намекунад. Вақте Юсуф аз ман дур мешавад нигарон мешавам. Он ҳам дар саҳроҳои дур, ки шумо меравед, метарсам Худо накунад дар ҷоҳ биафтад ё гург ба ӯ зараре бирасонад. Наметавонам ин ташвишро аз дилам берун кунам.

Бародарон гуфтанд:

- Эй падар! Аҷаб гапе мегӯӣ, пас мо чӣ кораем? Мо, ёздаҳ нафар, қудратмандем, ки ҳамеша ба саҳро меравему бармегардем. Мо ваҷаб ба ваҷаби ин саҳроро мешносем. Мо ҳар яке метавонем як галла гургу шер шикор кунем. Магар наметавонем ин кӯдаки покро ҳифз кунем? Мо ваъда медиҳем, ки ўро танҳо нагузорем ва аз ҳар ҳодисае, ки мумкин аст рух диҳад ўро посбонӣ кунем.

Юсуф гуфт:

- Бале, падар! Иҷозат бидеҳ бо бародарҳо биравам саҳроро тамошо кунам ва чупонӣ ёд бигирам, ту ҳеҷ вақт намегузори аз хона берун биравам. Охир, ман ҳам меҳоҳам бозӣ кунаму саҳроро бубинам, падар! Бигузор ман ҳам бо бародарҳо биравам, падар... Гуфтанду шиниданд, то Яъқуб розӣ шуду иҷозат дод, ки Юсуф ҳам бо бародарон ба саҳро биравад. Бисёр супориш кард, ки: ҳар чӣ шумо кардед ба Юсуф гурӯснагию ташнагӣ надихед. Ёро зери офтоби гарм нагузored. Пиёда ёро ба роҳи дур набаред. Юсуф хеле писари хуб аст. Ман хеле барои ӯ дар ташвишам. Аз ӯ хуб посбонӣ кунед.

Бародарон гуфтанд:

- Падарҷон хотирҷамъ бошад, барои ниғаҳбонии Юсуф ҳеҷ кас беҳтар аз мо нест. Мо Юсуфро ба дӯши худ савор мекунем, мо ҳам бародари хурдамонро дӯст медорем. Магар ин тавр нест?

Ба ҳар роҳе, ки буд Яъқубро розӣ карданд, яке аз бародарон Юсуфро бар дӯши худ савор карду ҳаракат карданд. Хушҳол буданд, ки Юсуфро аз падарашон дур мекунанд. Рафтанду рафтанд ва ҳамин ки аз чашми падарашон дур шуданд ва диданд, ки дигар садои Юсуф ба Яъқуб намерасад душмании худро ошкор карданд.

Он касе, ки Юсуфро ба пушти худ савор карда буд ёро ба замин андохта гуфт:

- Ман шутур нестам, ки туро савор кунам. Ту ҳам мисли мо бояд ба пой худ роҳ равӣ!

Юсуф гуфт:

- Майлаш, ман нагуфтам маро савор кунед. Шумо худатон сухани падарамонро итоат мекардед.

Яке аз бародарон гуфт:

- Хуб аст, дигар падарамон ин ҷо нест. Агар зиёд гап занӣ

ҷазо мебинӣ. Ту фақат пеши падарамон метавонистӣ худатро ширин кунӣ, ин ҷо касе нест, ки нози туро бардорад.

Юсуф гуфт:

- Падарамон ин ҷо нест, аммо Худо ҳама ҷо ҳаст.

Гуфтанд:

- Майлаш, Худо фақат барои ту нест-ку, барои ҳама аст.

Юсуф гуфт:

- Албатта, Худо барои ҳама аст.

Бародарон дар фикри баҳона буданд, ки Юсуфро озор диҳанд ва ўро масхарааш кунанд, вале то ин ҷо баҳонае пайдо нашуда буд. Камтар, ки роҳ рафтанд яке аз бародарон ба таъна гуфт:

- Хӯб, Юсуф, дигар хоби наве надидӣ?

Юсуф гуфт:

- Чӣ гуфтани ҳастӣ?

Гуфт:

- Масалан хоб надидӣ, ки ёздаҳ бародар ба ту сачда карда бошанд ва дасту поятро бўсида ва ту пайғамбари онҳо бошӣ, подшоҳи онҳо бошӣ ва ба онҳо фармон дода озорашон диҳӣ?

Юсуф гуфт:

- Мақсади шумо чист?

Гуфтанд:

- Мақсадамон ин аст, ки ту хаёл кардӣ бо хоб дидану пеши падарамон ноз кардан метавонӣ бар мо ноз кунӣ, вале дигар ин корҳо тамом шудааст.

Юсуф гуфт:

- Ҳарчӣ Худо бихоҳад ҳамон мешавад.

Яке аз бародарон гуфт:

- Худо хоста, ки имрӯз дар чанги мо асир бошию натавонӣ бар хилофи хости мо нафас бикашӣ. Доду фарёд ҳам бикунӣ сазоят ин аст. Инро гуфту як шапалоқ Юсуфро зад.

Юсуф ҳайрон шуд ва аз дасти ин бародар ба бародари дигар паноҳ бурда гуфт:

- Маро озор надихед, ман гуноҳе надорам.

Он бародар ҳам ўро тела карда гуфт:

- Бас аст, ман Яъқуб нестам нози туро бардорам.

Бародарон Юсуфро озурдахотир карданд ва ҳамчунон саҳро ба саҳро мерафтанд ва ҳар як чизе мегуфтанду баҳонае мегирифтанд. Вақте ба ҷое, ки меҳостанд расиданд бо якдигар гуфтанд:

- Хўб, ҳоло бо ин кўдак чӣ бояд кард?

Яке гуфт:

- Бояд ўро аз байн бурд. Бояд ўро кушт. Ҳарчӣ мешавад бишавад. Мо ин вазъиятро тоқат карда наметавонем.

Яке аз бародарон гуфт:

- Не, ин кор номумкин аст. Ман намегузорам Юсуфро бикушед. Одам куштан кори бадест. Хун одамро расво мекунад, девона мекунад, бадбахт мекунад, ҳарчӣ бошад ў бародари мост, бояд роҳи дигаре пайдо кард.

Гуфтанд:

- Масалан чӣ кор кунем? Ба ҳар ҳол Юсуф набояд дигар пеши падарамон баргардад.

Юсуф дар чоҳ

Яке гуфт:

- Ман чоҳе дар ин наздикӣ суроғ дорам, ки мусофирон аз он об мегиранд. Юсуфро дар он чоҳ меандозем ва баъд як касе меояду ўро наҷот дода бо худаш мебарад. Мо гуноҳи хуни ўро ба гардан нагирифтаем. Ў ҳам аз Канъон дур мешавад ва аз ў халос мешавем, баъд дигар ҳарчӣ Худо бихоҳад мешавад.

Дигарон гуфтанд:

- Ин кор дуруст нест, зеро агар Юсуф саргузашти худро

бигӯяд ва ӯро пеши падарамон биёранд мо тамоман расво мешавем ва ӯ ҳам азизитар мешавад.

Яке гуфт:

- Илочи инро ҳам меёбем, дар ин наздикиҳо сабр мекунем то касе Юсумро аз чоҳ барорад баъд омада ба ӯ тӯҳмат мезанем ва ӯро як ғуломи дурӯғӯи фирорӣ меномем, коре мекунем, ки суҳанонашро бовар нақунанд ва ӯро бибаранд. Чое бурда ӯро мефрӯшанду дигар ҳаргиз озод намеқунанд.

Бардарон гуфтанд:

- Фикри баде нест. Баъд Юсуфро бар сари чоҳ бурданд куртаашро аз танаш кашада ресмоне ба камараш бастанду хостанд ӯро дар чоҳ андозанд. Ҳарчӣ Юсуф илтимос кард ҳеҷ кас ба суҳанаш ғӯш накард. Юсуф дид, ки ҳеҷ кас ба суҳанаш ғӯш намеқунад гуфт:

- Ҳоло ки меҳаҷед ба ман зулм қунед бигзоред куртаам танамро бипӯшонад.

Гуфтанд:

- Не, курта ба ту лозим нест. Ту метавонӣ ба ҳамон офтобу моҳ ва ситорагоне, ки ба ту сачда мекардан бигӯӣ танатро бипӯшонанд.

Ресмонро ба камари Юсуф бастанд ва хостанд ӯро ба таги чоҳ андозанд, вале вақте ки ҳанӯз ба таги чоҳ нарасида буд яке аз бародаронаш, ки аз ҳамаашон ҳасудтар буд ресмонро бо корд бурид ва Юсуф аз миёни роҳ дар чоҳ афтод.

Баъд яке аз бародарон гуфт:

- Хӯб, акнун кор тамом шуд, вале ҷавоби падарамонро чӣ медиҳем?

Ҳама гуфтанд:

- Бале, ҷавоби падарамонро чӣ медиҳем?

Яке аз бародарон гуфт:

- Ман фикри онро кардаам, падар аз чоҳ ва аз гург метарсад.

Баҳона карда меғӯем Юсуфро гург хӯрдааст, падарамон ҳам хотирчамъ мешавад.

Гуфтанд:

- Офарин, куртаи Юсуф ҳам ин ҷо аст онро ба хун олӯда карда меғӯем аз чанги гург гирифтем. Баъд як бузғоларо куштанду куртаи Юсуфро ба хун оғӯшта карданд, гушти бузғоларо ҳам кабоб карда хӯрданд ва шаб ба хона баргаштанд. Худро мотамзадаву ғамгин ва парешону гирён сохта омаданд пеши Яъқубу гуфтанд:

- Эй падар! Ҳарчӣ Худо бихоҳад ҳамон мешавад, вале мо мотамзадаему хабари баде овардаем. Дар сахро гург Юсуфро хӯрд.

Яъқуб аз тарси ин хабар дод зад:

- Худоё, чӣ хел ин мумкин аст? Юсуфи ман, азизаки ман...

Бародарон гуфтанд:

- Бале эй падар, бо сарнавишт, насиб ва қисмат ҷангида намешавад. Чӣ кунем, мо дар ҳоли гӯсфандчаронӣ будем ва Юсуфро назди либосҳои худ монда будем. Ногаҳон фарёди ўро шунидем. Зуд давида омадем ва дидем як гурги хунхор Юсуфро хӯрдааст. Вақте мо расидем куртаи хунолӯди ў боқӣ монда буд ва гург ҳам гурехт. Ин куртаи ўст. Аҷаб мотаме ба мо рӯ овард, аҷаб ғами бузурге насиби мо шуд. Худоё чӣ кор кунем, беюсуф шудем, бедодар шудем. Оҳ аз ин дунёи бевафо...

Яъқуб аз шунидани ин суҳан беҳӯш шуда ба замин афтод. Баъд аз муддате, ки ўро ба хӯш оварданд нола карду гиря кард ва гуфт:

- Рост бигӯед, Юсуфи азизакамро чӣ кор кардед?

Гуфтанд:

- Мумкин аст ту бовар накунӣ. Хеле саҳт аст, вале чӣ кунем росташ ҳамон буд, ки гуфтем.

Яъқуб куртаи Юсуфро гирифта бар сару чашмони худ гузошт ва онро бўиду бўсиду гирия карда гуфт:

- Ин курта, ки солим аст! Охир чӣ тавр гург Юсуфро аз даруни он баровард? Чӣ тавр натавонистед гургро бикушед?...

Бародарон гуфтанд:

- Моро бубахшед, ғами моҳам ғами калон аст, вале чӣ бояд кард? Корест, ки шудааст, ҳоло мо меравем ва ҳар чӣ гург дар биёбон аст мекушем ва интиқоми худро аз гургҳо мегирем.

Яъқуб он қадар дар ғами Юсуф гирия кард то, ки чашмонаш кӯр шуд.

Юсуфро мефурӯшанд

Бародарон рафтанду бо якдигар қарор кузостанд, ки наздики чох бираванду ҳилае ба кор бибаранд то расво нашаванд. Рафтанду дар он ҷо истоданд то корвони ношиносе ба он ҷо расид. Вақте мардуми корвон мехостанд аз чох об бигиранд сатилро дар чох андохтанд ва Юсуф барои баромадан аз чох ресморо гирифт. Касоне, ки об мегирифтанд диданд, ки сатил хеле вазнин аст, вақте Юсуф ба боло расид тааҷҷуб карданд ва ўро пешни раиси корвон бурданд. Ҳамин ки Юсуф аз чох баромад Яҳудо худро ба ў расонд ва дар он ғавҷо, ки ҳар кас суخانه мегуфт ба Юсуф гуфт:

- Эй бародар, бояд рози бародаронро фош накуни ва ҳар чӣ гуфтанд тасдиқ кунӣ вагарна ба дасти онҳо кушта мешавӣ чун онҳо хабари марги турс ба Яъқуб додаанд ва барои ин ки расво нашаванд барои ҳар кори баде омодаанд.

Бародарон ба раиси корвон наздик шуданд ва гуфтанд:

- Ин кӯдак ғуломи мо буд, ки мо ўро харида будем, вале ў дилаш намехоҳад дар саҳро зиндагӣ кунад, мехоҳад дар шаҳр бошад. То ҳоло чандбор гурехта ва дурӯғҳо ба мардум гуфтааст. Имрӯз ҳам гурехта худашро дар ин чох андохта буд. Мо намедонистем ва ҳоло ба ёрии шумо ёфтем, чун ҳам

мегурезад ва ҳам дурӯнӯ аст мо наметавонем ўро нигоҳдорем. Қасам хўрдем, ки ба ҳар нархе шуд ўро бифурўшем, аммо бояд хўшёр бошӣ, ки нагурезад. Ҳазор хел дурўт медонад. Агар натавонистӣ ўро нигоҳ дорӣ дар шаҳр ўро бифурўш. Ҳамон тавр, ки мебинӣ афташ хеле хуб менамояд, аммо намехоҳад дар саҳро ва деҳаҳои мо кор кунад. Хуб, ин камбудиаш аст.

Риси корвон, ки номаш Молик буд аз Юсуф пурсид:

- Эй писар инҳо рост мегўянд?

Юсуф ҷавоб дод:

- Инҳо аз ман калонтаранд, аммо ман гуноҳе надорам.

Молик ба бародарон гуфт:

- Дилам мехоҳад, ки ўро бихарам, вале бист дирҳам бештар намедихам.

Бародарон гуфтанд:

- Мо розӣ, чун метарсем, ки боз ҳам бигурезад ва дар биёбон гург ўро бихўраду хунаш ба гардани мо биафтад. Ўро фурўхтем, вале баъд аз ин дигар худат медонӣ. Ҳеч чиз ба мо дахл надорад.

Молик гуфт:

- Бале, ба шумо дахл надорад, вале бояд як коғазе, ки маълум кунад, ки ман инро харидаам ба ман бидиҳед то муомила расмӣ бошад ва дар шаҳр касе ҳаёл накунад, ки мо ин писарро дуздидаем ё асир кардаем. Махсусан агар ба гуфтаи шумо дурўте ҳам бигўяд.

Бародарон гуфтанд:

- Ҳеч гап не, мо дар Канъон маъруфему обрӯ дорем. Мо фарзандони Яъқубем. Яъқуб марди бузурги рўзгори мост. Ин писар ҳам дар хонаи мо мисли бародар, балки азизтар зиндагӣ мекард, вале бо мо насохт, ки зиндагӣ кунад. Ин ҳам коғазӣ харидаи шумо.

Навиштанд: “Ба номи Худои Иброҳим. Мо фарзандони Яъқуб ғулме ба ин ному нишон фурўхтем ба Молик

писари Заъри Хузоӣ ба нархе, ки розӣ будем ва ўро ба Молик додем, вале агар гурехт мо ҷавобгӯ нестем.”

Коғазро мӯҳр карда Юсуфро фурӯхтанд. Интизор шуданд то корвон ҳаракат кард ва аз он ҷо дур шуд баъд бо дили осуда баргаштанд. Вақте корвон ҳаракат кард Юсуфро ба шутуре бастанд то нагурезад, вале Юсуф гирия мекард. Молик пурсид:

- Чӣ гап? Юсуф намехост рози бародаронро фош кунад, гуфт:
- Дилам мехоҳад пеши Яъқуб бошам.

Молик гуфт:

- Ҳоло намешавад. Акнун бояд ба Миср биравем. Агар Худо бихоҳад як рӯз ба Яъқуб ҳам мерасӣ, вале ҳозир хеле зуд аст, ки ба фикри гурехтан афтода бошӣ.

Корвон мерафт ва онҳо, ки Юсуфро аз ҷоҳ бароварда буданд бо якдигар мегуфтанд:

- Аҷаб одами хушбаҳте аст ин Молик! Дидӣ имрӯз чӣ ғулومه ба чӣ нархи арзоне харид. Бале, дар ҳақиқат ин ғулом нест моҳ аст, офтоб аст, гул аст, гулоб аст, гавҳар аст, ҳарчӣ бигӯӣ кам аст. Ман дар умрам ин қадар одами хуб надидаам. Ҳеҷ кас надидааст, ҳеҷ кас намедонад чаро ўро ба ин нархи арзон ва ба ин пули ночиз фурӯхтанд.

Молик ҳам дар кори Юсуф тааҷҷуб мекард. Фикр мекард, ки ин ғулом мисли ғуломон нест монанди фаришта аст, вале чизе ҳаст, ки ўро ба ин нархи арзон фурӯхтанд, ҳатман сирре ҳаст.

Корвон ба Миср ворид шуд. Молик матоъҳои худро ба бозор бурд. Юсуфро ҳам бо як либоси зебо ба бозори бардафурӯшон фиристонд. Касоне, ки барои подшоҳи Миср харид мекарданд Юсуфро ба хонаи подшоҳ бурданд ва ба Молик ҳарчӣ хост доданд.

Вақте подшоҳи Миср Юсуфро дид аз ҳусну зебогии ў ҳайрон шуд ва чун фарзанд надошт бо хурсанди фикр кард:

- Хуб мешуд агар ман писаре монанди ин ғулом медоштам.

Ҳозир ҳам ўро тарбия мекунам ва агар аз ҳар ҷиҳат хуб буд ўро фарзандхондаи худ мекунам.

Юсуф ва Зулайхо

Подшоҳ Юсуфро назди зани худ бурд ва гуфт:

- Ин ғуломро хуб нигоҳубин кун. Умедворам, ки барои мо ғоида дошта бошад ё ўро ба фарзандӣ бигирем.

Зулайхо аз дидори Юсуф хурсанд шуд ва чунон шефтаи зебогии ӯ шуд, ки муддате шок шуда монд. Юсуфро ба хонаи Зулайхо дароварданд ва ба супориши подшоҳ бо ӯ ба меҳрубонӣ рафтор мекарданд. Юсуф дар корхое, ки ба ӯ месупориданд тавре рафтор мекард, ки аз он чи подшоҳу Зулайхо меҳостанд беҳтар буд. Гох-гоҳ подшоҳ оҳволи ўро меपुरсид. Зулайхо аз хӯшёрӣ ва доногии Юсуф хеле таъриф мекард.

Чанд вақте гузашт, Зулайхо ҳар рӯз бештар ба Юсуф дилбаста мешуд. Ҳамеша коре мекард, ки Юсуф наздики ӯ бошад. Корҳои хона ва утоқи худро ба ӯ месупорид ва ба ҳар муносибате, ки пеш меомад дилбастагии худро ошкор мекард, ин мавзӯро занону канизони дигар ҳам медонистанд, вале Юсуф ба Зулайхо нигоҳе намекард ва бетаваҷҷӯҳ ба ӯ аз пайи корҳои худ мешуд.

Оқибат Зулайхо дид, ки Юсуф ҳеҷ таваҷҷӯҳе ба ӯ ба вай надорад бо худ фикр кард, ки шояд Юсуф аз ҳайбату мақоми ӯ, ки зани подшоҳи Миср аст, метарсад. Ба ҳамин хотир як рӯз Зулайхо утоқи худро зебо кард ва Юсуфро ба баҳонаи коре ба он ҷо бурду дарро баст, ғурури худро зери по карда ба Юсуф гуфт:

- Эй Юсуф! Чанд вақт мешавад, ки ту дар ин хона зиндагӣ мекунӣ ва мебинӣ, ки ман аз ҳамаи одамон ба ту бешатар меҳрубонӣ мекунам ва медонӣ, ки ман зани подшоҳи Миср ҳастам, ҳам хубӣ ва ҳам бадӣ аз дастам

меояд. Касоне монанди ту дар орзӯи як назари лутфи ман ҳастанд, вале нигоҳ мекунам, ки ту ҳеҷ таваҷҷӯҳе ба ман намекунӣ, дар ҳоле, ки ту ҳам ҷавонию дилдорӣ. Бигзор ба забони худам эътироф кунам, ки ман аз рӯзе, ки туро дидам шифтаву беқарори ту ҳастам. Бузургтарин орзӯям ин аст, ки ту ҳам маро дӯст дошта бошӣ. Мутмаин бош ҳеҷ кас ҳам намефаҳмад. Подшоҳ ба ман бовар дорад ва ҳаргиз рози мо фош нахоҳад шуд. Ман дигар ҳама чизро гуфтам.

Юсуф ҷавоб дод:

- Гуфтӣ, ман ҳам шунидам, вале инро бидон, ки ҳаргиз ман домани худро ба гуноҳу хиёнат олӯда намекунам. Хоҳише, ки ту дорӣ гуноҳ аст ва ман на аз подшоҳ метарсам на аз ту, балки аз Худои худам шарм дорам, ки ин тавр фикрхоро дар каллаи худ биёрам. Ту ҳам агар ақл дорӣ бояд шарофати худро нигоҳ дорӣ ва ин фикри шайтониро аз сарат берун кунӣ вагарна худат дар оташи ҳаваси худ месӯзӣ.

Зулайхо, ки шахсияти худро шикаста ва худро нокому номурод медид кӯшид бо ҳамаи дилбарӣю зӯри худ Юсуфро ба худ наздик кунад, дасти ӯро гирифт ва бо хоҳишу илтимос мақсади худро такрор кард, вале Юсуф ҳашмгин шуд дасти худро кашид ва даvon-даvon хост аз утоқ барояд. Зулайхо аз қафои ӯ давид то боз ҳам талаб кунад, ҳамин ки дами дар расид Зулайхо куртаи Юсуфро аз қафо гирифт. Куртаи Юсуф пора шуд. Дар ҳамин ҳол подшоҳи Миср, ки ба дидори Зулайхо меомад, расид.

Подшоҳ дид Юсуфу Зулайхо ҳар дуяшон нороҳатанд ва мисли ин аст, ки иттифоқе афтода бошад. Дар ин ҳол пеш аз ин ки подшоҳ ё Юсуф сухане бигӯянд Зулайхо барои ҳифзи обрӯи худ ва тӯҳмат задан ба Юсуф пешқадамӣ карда ба подшоҳ гуфт:

- Хуб шуд омадӣ. Мебинӣ дар хонаат чӣ хабар шудааст? Ғуломи бечораеро аз марди ношиносе мехарию ба хонаат

меорӣ ва ўро бо нозу неъмат мепарваронӣ ва супориш мекунӣ, ки бо ӯ ба некӣ рафтор кунем. Вале ин намакнашнос обу нони моро меҳўраду устухонаш мустаҳкам мешавад ва бечорагии худро фаромўш карда дасти тамаъ ба номуси ту дароз мекунад ва чашми хиёнат ба ман медўзад. Худо медонад, ки агар нарасида будӣ чӣ ҳодисае рух меод. Ман зўрам ба ӯ намерасад. Ў ҳам қадри муҳаббатҳои моро намедонад. Ҳоло худ донӣ. Ман дигар наметавонам ин ҷавони бегонаи худонашносро дар хона нигоҳ дорам. Ҷои инҳо бояд дар зиндон бошад, на хонаи подшоҳи Миср.

Подшоҳ бисёр хашмгин шуда ба Юсуф гуфт:

- Оё ҷовобе дорӣ, ки бигӯӣ?

Юсуф гуфт:

- Сухане, ки ман мегӯям рост аст. Инҳо, ки ӯ гуфт дурўғ буд. Худо шоҳид аст, ки ман назаре ба ӯ надоштам ва гуноҳе надорам. Зулайхо худаш меҳост маро фиреб бидиҳад; худаш маро ба ин утоқ овард; худаш изҳор кард, ки манро дўст медорад ва вақте ки зиштии фикри ўро фаҳмондам ва бар хилофи майлаш хостам аз дасти ӯ гурезам аз қафои ман давиду куртаамро пора кард. Дар ҳамин ҳол буд, ки ту ҳам расидӣ. Худо медонад, ки ҳақиқат ҳамин аст. Ман ҷуз аз Худо аз касе наметарсам, вале ман ҳам зиндонро аз ин хонаи пур аз ҳилаву ҳавас ва дурўғ бештар меписандам.

Ин сухан дар дили подшоҳ таъсир кард ва чун чизе намедонист Юсуфро ба гўшае фиристод ва бо яке аз наздикони худ, ки марди хўшёре буд мавзўро гуфт ва пурсид:

- Ту аз ин ҳийкоят чӣ мефаҳмӣ?

Ҷавоб дод:

- Мо, ки аз ғайб беҳабарем, вале аз пора шудани куртаи Юсуф нишонае ба даст меояд. Ба назари ман агар куртаи Юсуф аз пеш пора шуда бошад далели он аст, ки Юсуф ба Зулайхо тамаъ карда ва агар курта аз қафо пора шуда бошад

далели он аст, Зулайхо тамаъ кардааст ва ин мефаҳмонад, ки Юсуф рост мегӯяд.

Подшоҳ ин фикрро писандид. Вақте ҷустуҷӯ карданд диданд куртаи Юсуф аз қафо пора шада. Подшоҳ ба Зулайхо гуфт:

- Ин аз макри шумо занҳост. Шумо хеле ҳилагаред. Баъд подшоҳ барои ниғаҳдории обрӯи худ ба Юсуф гуфт:

- Ин розро фош накун.

Ба зани худ гуфт:

- Хеле кори баде кардӣ. Акнун ки шарманда шудӣ тавба карда аз худат шарм кун. Ман ҳам медонам, ки Юсуф хеле зебо аст. Ман мехостам ӯ мисли фарзанди мо бошад. Медонам ӯ пок аст, ботарбия аст ва аҳли гуноҳ нест, вале туро ҳам донотар аз ин медонистам, ки ба тарафи ӯ бихандию ба ӯ тамаъ кунӣ. Ин корҳо бад аст; сангин бошед; ҷойгоҳи худатонро бисанҷед; шарм кунед; ҳаё кунед. Акнун ман бо ин ҷавони беғуноҳ чӣ кор кунам? Оё инсоф аст, ки ӯро ба зиндон андозам? Ба ҳамаи бутҳо қасам агар як бори дигар аз ин гуна гапҳо бишнавам коре мекунам, ки набояд кард.

Подшоҳ Зулайхоро маломат кард. Юсуф дар кору вазифаи худ монд. Подшоҳ ҳам касонеро вазифадор кард, ки мувофиқ бошанд ва ҳарчӣ дар хона рух диҳад ба ӯ хабар диҳанд.

Он рӯз гузашт. Пагоҳ, ки занони дӯсти Зулайхо ба дидораш рафтанд чун муҳаббати Зулайхоро ба Юсуф медонистанд ва ин хабарро ҳам шунида буданд Зулайхоро маломат карда гуфтанд:

- Ҳақ бо шумост. Одам баъзе вақтҳо ба як кас муҳаббат пайдо мекунад, аммо набояд дили худро ба ҳавас таслим кунад, набояд бигузорад кор ба он ҷо бирасад, ки вичдонаш азоб бикашад ва дӯсту душман гапашро бизананд. Кори бад ҳамеша бад аст ва ҳама ҷо бад аст. Ту садто канизу ғулом дорӣ. Юсуф ҳам яке аз онҳост. Чаро бояд беҳӯда ин қадар гапу ғусса барои худат тайёр бихарӣ?

Зулайхо гуфт:

- Бале, гапи шусо дуруст аст, вале шумо чизе шунидаеду гапе мегӯед ва Юсуфро надидаед. Ман ҳозир фармон медиҳам барои коре ба ҷамъи мо биёяд ва ўро дида ба дили ман бирасад. Зулайхо ба ҳар кадоми занон як себ ва як корд дод ва гуфт:

- Юсуф аз ин ки зиёд ўро нигоҳ кунед нороҳат мешавад. Шумо худро ин тавр нишон диҳед, ки пӯсти себро гирифта истодаед, то ў надонад, ки мо дар ҷӣ фикр ҳастем. Баъд Юсуфро фарёд карда дар миёни онҳо фармоне ба ў дод, ки коре бикунад. Занҳо бо дидани зебогии Юсуф чунон ҳайрон шуданд, ки ба ҷои буридани пӯсти себ дастҳои худро буридану гуфтанд:

- Қудрати Худоро бин, ки ин писар ба ҷои фарзанди одам фариштаи бузургвор аст.

Зулайхо гуфт:

- Бале, ин аст касе, ки шумо маро ба хотири дӯст доштаниш сарзаниш мекунад. Ҳоло диде, ки ман ҳақ дорам? Агар боз ҳам Юсуф қабул накунад коре мекунам, ки ба зиндон афтад.

Ана аз ҳамин ҷо буд, ки Юсуф зиндонро аз Худо орзӯ кард ва зиндонӣ шуданро аз гунаҳкорӣ беҳтар донист. Хеле зуд ҳам дуои ў мустаҷоб шуд. Чун ходимон хабарро ба подшоҳ расонданд ва подшоҳ дид, ки Зулайхо ҳамчунон дар фикри Юсуф аст ўро сарзаниш кард. Зулайхо барои пӯшонидани рози худ Юсуфро назди подшоҳ бад кард ва фармон дод, ки Юсуфро зиндонӣ кунанд.

Юсуф дар зиндон

Юсуфро ба зиндон бурданд. Ҳамон рӯз ду ҷавонро ҳам, ки дар ҳукумати подшоҳ кор мекарданд ва подшоҳ бар онҳо ғазаб карда буд ба зиндон бурданд. Ин ду ҷавон дар зиндон аз рафтору гуфтори Юсуф фаҳмиданд, ки ў яке аз хубону

ростон аст. Ба ҳамин сабаб буд, ки як шаб ин ду ҷавон хобҳои дидаи худро ба Юсуф гуфтанд. Яке гуфт:

- Хоб дидам ки оби ангур мегирифтам.

Дигарӣ гуфт:

- Хоб дидам, ки як табақ нон рӯи сарам доштам ва мурғони ҳаво аз он нон меҳӯрданд. Аз Юсуф хостанд, ки хоби онҳоро таъбир кунад.

Юсуф гуфт:

- Пеш аз ин ки вақти таом хӯрдан бирасад хобатонро таъбир мекунам, зеро, ки ман аз насли пайғамбаронам ва Худо таъбири хобро ба мо омӯхтааст ва Худост, ки ҳама чизро медонад. Пас аз лаҳзае Юсуф гуфт:

- Таъбири хоби шумо ин аст: ту, ки дидӣ ангурро мефишорию обашро мегирӣ аз зиндон озод мешавӣ ва дар қасри подшоҳ хизмат мекунӣ, вале он дигариро ба дори меовезанду мӯрғони ҳаво аз мағзи сари ӯ меҳӯранд. Ин таъбири хоби шумост ва сарнавишти ҳар касе маълум аст.

Баъд Юсуф ба он ҷавоне, ки озод мешуд супориш кард, ки вақте ба кори худат дар қаср подшоҳ баргаштӣ назди подшоҳ ёде аз ман бикун. Сазовор нест, ки касе гуноҳ надошта бошад ва дар зиндон бошад.

Ин гузашту хеле зуд дурустии таъбири хоби он ду ҷавон маълум шуд. Якеро ба гуноҳе, ки дошт ё надошт ба дор овехтанд ва дигариро бахшиданду ба кори пештараи худ бурданд, вале ӯ фаромӯш кард, ки ин воқеа ва доноию бегуноҳии Юсуфро ба подшоҳ ёдоварӣ кунад. Хеле вақт гузашт ва Юсуф чандин сол дар зиндон монд. Зулайхо ҳам кам-кам Юсуфро фаромӯш кард ва подшоҳ ҳам ба ёди ӯ наафтод.

Юсуф ва таъбири хоб

Чанд сол гузашт, то як рӯз, ки подшоҳи Миср хобе дида буд ва коҳинону ғайтпӯёни дарбор дар таъбири он дармонда буданд

ва гуфта буданд, ки ин хоб ошгуфта асту таъбире надорад.

Подшоҳ дар хоб дида буд, ки ҳафт гови лоғар ҳафт гови фарбехро хӯрданд ва ҳафт хушаи гандуми хушк ҳафт хушаи сабзро шикастанд. Вақте ҳеч кас натвонист маъно ва таъбири ин хобро бигӯяд он ҷавони зиндонӣ, ки дар он маҷлиси подшоҳ хизмат мекард баъд аз чанд сол ба ёди хоби худ ва рафиқаш дар зиндон афтод, ки Юсуф онро таъбир карда буд ва воқеан ҳам ҳамон таъбир дуруст буд.

Ба ҳамин сабаб ба подшоҳ гуфт:

- Агар иҷозат медиҳед ман касеро мешносам, ки дар таъбир кардани хоб аз ҳамаи мардум донотар аст.

Гуфт:

- Бигӯ, вай кист?

- Юсуф аст, ки дар зиндон аст.

- Далелат чист?

- Далелам ин аст, ки ману рафиқам дар зиндон чунин хобе дидем ва Юсуф онро таъбир карду ҳақиқати онро дидам.

- Бирав таъбири хоби маро бипурс.

Юсуф гуфт:

- Таъбири хоб ин аст, ки дар дунё ҳафт сол фаровонӣ хоҳаб буд ва пас аз он ҳафт соли қаҳтию хушксоли фаро мерасад. Бояд дар ин ҳафт сол ғаллаи фаровон ба даст овард ва барои ҳафт соли қаҳтӣ захира кард. Баъд аз он бори дигар ҳосил фаровон мешавад.

Вақте подшоҳ ин таъбирро шунид гуфт:

- Маълум мешавад, ки ин ҷавон хеле доност. Биравед Юсуфро озод карда пеши ман биёред. Ба Юсуф хабар доданд, ки подшоҳ туро озод мекунад. Юсуф гуфт:

- Ман гуноҳе надоштам, ки маро авф кунад. Ман бояд вақте аз зиндон бароям, ки бегуноҳии ман исбот шуда бошад. Шумо аввал биравед аз подшоҳ бипурсед, ки назараш дар бораи Зулайхову тӯҳматҳои ӯ ва суҳанони дигарон чист? Агар маро

гунаҳкор медонанд чаро ман озод шавам? Ақидаи ман ҳеҷ тағйир накардааст. Юсуф ҳамон аст, ки буд.

Пайғоми Юсуфро ба подшоҳ доданд. Гуфт:

- Рост мегӯяд. Инро бояд бидонем. Подшоҳ занони дӯсти Зулайхоро ҳозир карда ба онҳо гуфт:

- Имрӯз рӯзе аст, ки бояд ҳар чизеро, ки дар бораи Юсуф медонед бепарда бигӯед, ки кори бузург дар пеш аст ва пинҳон кардан хатари бузурге дорад. Занон гуфтанд:

- Ҳақиқат ин аст, ки аз Юсуф ҳаргиз рафтори нописанде дида нашудааст ва дар он воқеа ҳам аввал ишқи Зулайхо ва баъд кинаи ӯ сабаби тӯҳмат задан ба Юсуф шуд. Зулайхо низ омад ва гуфт:

- Ҳоло ки чан сол гузаштааст эътироф мекунам, ки он рӯзҳо шайтон маро васваса мекард ва ман сабаби бадномии Юсуф шудам. Ҳарчӣ ӯ мегуфт рост буд.

Хабарро ба Юсуф доданд, гуфт:

- Медонистам, ки саранҷом дурӯғу расво мешавад ва пирӯзию сарфарозӣ махсуси ростону покон аст.

Онҳо подшоҳ гуфт:

- Акнун Юсуфро биёред аз ӯ ба хотири он чи гузашт узр бихоҳем. Вақте Юсуфро дид гуфт:

- Ту аз имрӯз бо мо ҳамнишин ҳастӣ ва амондори кишвари мо ҳастӣ. Орзӯ дорам, ки дар мушките, ки пеш омадааст ба мо ёрӣ расонӣ.

Юсуф гуфт:

- Барои ин ки кор самаранок бишавад бояд ҳазинаҳо, анборҳо ва корҳои деҳқонии сарзамини Мисрро ба ман бисупорӣ то он тавр, ки медонам корхоро сарусомон бидиҳам ва зиндагии мардумро сомон бидиҳам.

Юсуф подшоҳи Миср

Подшоҳ гуфт:

- Инак ихтиёр дар дасти туст, ки ҳар хел медонӣ ҳазина, набор ва кори кишту зироати Мисрро идора кунӣ. Юсуф бо ихтиёри том ба кишвари Миср фамонраво шуд ва дар муддати ҳафт соле, ки солҳои фаровонӣ буд мардумро роҳнамоӣ кард, то ҳарчӣ бештар зироат кунанд ва аз исроф дар хӯрданиҳо парҳез кунанд ва ҷуз он чи хӯрда мешавад ғаллаҳои зиёдеро дар хирман накубанд, балки дар хуша нигоҳ доранд, то напусад ва дар солҳои хушксолию тангии мардум аз қахтию гуруснагӣ парешон нашаванд.

Ана ҳамин тавр буд, солҳои фаровонӣ гузашт ва солҳои хушкию тангӣ фаро расид. Қиматию камёбии гандум дар кишварҳои наздик сабаб шуд, ки аз ҳама ҷо мардум барои хариди гандум ва дигар донаҳои хӯроқӣ ба сӯи Миср биёянд, зеро анборҳои Миср пур аз ғалла буд.

Дар ин солҳо хӯроқиҳоро ҷирабандӣ карданд. Расм ин буд, ки ба мардуми Миср кам-кам ва пай дар пай ғалла мефрӯхтанд, вале ба мусофироне, ки аз роҳи дур меомаданд ба ҳар нафар як бори шутур матоъ мефрӯхтанд ва ному нишонашонро сабт мекарданд то мардуми бештаре ба Миср биёянду бираванд ва касе натавонад хариди зиёде бикунду ҳаққи дигаронро поймол кунад.

Дар Канъон ҳам хушксолию қиматӣ буд. Бародарони Юсуф, ки шунида буданд дар Миср ғалла фаровон аст фикр карданд бираванду барои қавму қабилаи худ аз он ҷо гандум бихаранд. Аз падарашон иҷозат хостанд, ки ҳамаи бародарон бо якдигар барои харидани ғаллаву дигар чизҳо ба Миср бираванд. Яъқуб супоришҳое, ки лозим буд кард ва Бенямин, додари Юсуфро, назди худ нигоҳ дошт ва даҳ нафари дигар ҳаракат карданд.

Вақте бародарон ба Миср расиданд ва ба дидори подшоҳи Миср яъне Юсуф расиданд, Юсуф онҳоро шинохт, вале онҳо Юсуфро нашнохтанд. Юсуф пурсид:

- Аз кучо омадаед?

- Аз Канъон. Юсуф фармон дод то бо онҳо ба некӣ рафтор шавад ва ҳарчӣ харид мекунанд ба онҳо фурӯхта шавад. Баъд Юсуф пурсид:

- Хӯб, шумо нагуфтед кӣ ҳастеду чӣ кора ҳастед?

- Мо ҳамаамон бародарем, писарони Яъқуб, Яъқуб писари Исҳоқ писари Иброҳим. Хонадони мо худопарастанд ва аҷдоди мо аз пайғамбаронанд.

- Чаро падаратон бо шумо наёмад?

- Падарамон пир асту нотавон.

- Падаратон фақат ҳамин даҳ писарро дорад?

- Мо 12 бародар будем, аммо яке аз бародаронро чан сол пеш гург хӯрдааст ва бародари ўро ҳам падарамон пеши ҳудаш нигоҳ доштааст. падари мо мотамдидааст ва дилаш розӣ намешавад додари хурди мо аз ў дур шавад.

- Бисёр хуб, тавре, ки мебинед рафтори мо дар хариду фурӯш хуб аст. Аз омадани шумо ҳам ба сарзамини Миср хурсандем, аммо бори дигар бародаратонро ҳам бо худатон биёред. Ман дилам мехоҳад ҳамаи бародарҳоро якҷоя бубинам ва агар ўро наоваред дигар набояд интизори ёрӣ аз мо дошта бошед, ба падаратон ҳам салом бигӯед.

- Ҳатман, хеле зуд падарамонро розӣ карда додари хурдамон Беняминро ҳам бо худамон меорем.

Юсуф дар пинҳонӣ ба коргарони анбор фармон дод вақте матоъҳои бародарони канъониро бор мекунад пулҳояшонро ҳам дар даруни борашон бигузored. Коргарон ҳам ҳамин корро карданд.

Бародарон худоҳофизӣ карданду рафтанд. Вақте ба мақсад расиданд ба Яъқуб гуфтанд:

- Эй падар ин бор ба мо матоъ фурӯхтанд, вале аз мо эрод гирифтанд, ки чаро ҳамаи бародарҳо бо ҳам нарафтаем

ва гуфтанд агар ин бор Беньяминро набарем ба мо матоъ намефурӯшанд.

Яъқуб гуфт:

- Оё мехоҳед ҳамон тавр, ки дар бораи Юсуф ба шумо бовар кардам Беньяминро ҳам бибаред? Албатта Худованд ниғаҳбони хубест.

Баъд борҳоро кушоданду диданд, ки пулҳо дар даруни он аст ва гуфтанд:

- Бубин падарҷон, ки подшоҳи Миср чӣ қадар бо мо меҳрубон аст. Дигар чӣ мехоҳем. Ин ҳам пулҳои мо, ки ба мо баргардонда шудаанд. Боз ҳам меравему харид мекунем. Қавму қабилаи худро аз гуруснагӣ наҷот медиҳем. Додарамонро ҳам мебарему як бори шутур бештар матоъ меорем.

Пас аз ин ки бародарон назди Яъқуб қасам хӯрданд, ки Беньяминро монанди ҷони ҳудашон ҳифз кунанд ўро бо худ гирифта 11 бародар ба сӯи Миср ҳаракат карданд. Вақте расиданд гуфтанд:

- Мо ба қавлу аҳди худ вафо кардем, ин Беньямин додари хурдии мост. Юсуф фармон дод онҳоро меҳмондорӣ карданд. Чун Беньямин монанди дигар бародарон шоду хандон набуд, Юсуф пурсид:

- Чаро ғамгинӣ?

Беньямин гуфт:

- Ман ҳам монанди падарам ҳамеша ба ёди бародарам Юсуф ҳастам. Охир Юсуфро ин бародарҳо ба саҳро бурданду дигар наёварданд ва чун модари ману Юсуф як буд ва падарамон маро ҳам монанди Юсуф дӯст медорад. Ин бародарҳо ба ман монанди ҳудашон нигоҳ намекунанд.

Юсуф дар пинҳонӣ ба ӯ гуфт:

- Ҳеҷ ғўсса нахӯр, ки бародарон дурӯғ гуфтаанд. Бародарат Юсуфро гург нахӯдааст. Юсуф зинда асту дар Миср аст. Юсуф бародари гумшудаи ту манам. Хурсанд бош, ки падарамон

туро дӯст медорад. Дӯстӣ ҳамеша дарди сарҳое ҳам дорад. Аммаам маро дӯст медошт тӯҳмати дуздӣ ба ман зад; падарам дӯст медош бародарон маро овора карданд; дар ин ҷо Зулайхо маро дӯст медошт ба зиндон андохтанд, аммо вақте касе дӯсти Худо бошад аз ҳама чиз болотар аст. Ҳозир ба бародарон ин розро нагӯ то вақти он бирасад. Ман туро аз байни роҳ бармегардонаму дар ин ҷо нигоҳ медорам. Ҳар ҳодисае, ки шуд бигузор бишавад, ғам нахӯр ва нигарон нашав, агар тӯҳмате ҳам ба ту заданд сабр куну чизе нагӯ. Инсон бояд бегуноҳ бошад агар сарзанише ҳам шунидӣ ҳеҷ гап надорад. Ҳамеша одамҳои хуб беш аз одамҳои бад ранҷ мекашанд.

Бенямин бо шунидани ин суҳанон аз шавқ гиря карду бисёр хурсанд шуда гуфт:

Охир бародарҳо намегузоранд, ки бимонам, онҳо қавл додаанд, ки маро зуд ба падарам бирасонанд.

Юсуф гуфт:

- Барои ин гапҳо ҳам фикре мекунам, ту нигарон набош. Агар ин розро фош накуни падарамон ҳам меояд ва ҳама чиз хуб мешавад, ин хел беҳтар аст. Бенямин қабул кард. Баъд Юсуф ба коргарони анбор дастур дод:

- Матӯҳҳои бародаронро бор кунед, 11 шутур бор, дар пинҳонӣ паймонаи гандумро дар бори шутури Бенямин пинҳон кунед.

Ҳамин корро карданд. Ҷоми тиллоӣ буди гаронбаҳо.

Вақте бародарон шутурони худро қатор карданду равона шуданд, Юсуф дастур дод аз қафои онҳо бираванд ва бигӯянд, ки ҷоми тиллоӣ гум шуда ва подшоҳ фармон додааст ҳамаи борҳоро ҷустуҷӯ кунанд.

Бародарон баргаштанд ва гуфтанд:

- Ба Худо мо аз ҷом хабаре надорем. Мо барои харидани гандум омада будем. Наёмада будем дуздӣ ва фасод барпо кунем. Коркунон гуфтанд:

- Ба мо дахл надорад. Агар касе медонад чом кучост биёраду як бор ғалла тўҳфа бигирад, вале агар ёфт нашавад чора нест фармони подшоҳ асту бояд ҳамаи борҳо ҷустуҷў шавад. Бародарон пофишорӣ карданд, ки:

- Мо намедонем, мо дузд нестем, борҳои моро нигоҳ кунед, вале ҷоми тиллоӣ аз мо ёфт намешавад.

- Агар аз бори шумо ёфт шуд сазои шумо чист?

- Қонуни мо ин аст, ки ҳар касе дуздӣ кунад соҳиби мол ҳақ дорад, ки ўро ба ғуломию бардагӣ бигирад.

- Майлаш, борҳоро ҷустуҷў мекунем. Ҳеҷ кас бе гуноҳ гирифтор намешавад.

Борҳои шуторонро як-як ҷустуҷў карданд, аввал аз шуторони бародарони калонтар сар карданду чом ёфт нашуд то расиданд ба бори шутори Бенямин. Ҷомро дар он ёфтанд.

Юсуф гуфт:

- Мо ҳам қонуни шуморо қабул дорем. Беняминро нигоҳ медорем то падараш дар ин бора ҳукме кунад. Бародарон гуфтанд:

- Бале ин кор собиқа дорад, бародараш Юсуф ҳам дар кӯдакӣ камарбанди аммаашро дуздида буд ва акнун ҳам ин кор бори дигар воқеъ шуд, вале мо бояд Беняминро бибарем. Падараш пиру нотавагон аст ва аз мо қавлу қасам гирифта, мо наметавонем Беняминро ин ҷо бимонем. Хуб аст яке дигар аз бародарони калонтарро гарав бигирӣ.

Юсуф гуфт:

- Не, ҳеҷ кас набояд ба гуноҳи дигарӣ гирифтор шавад. Худо ҳам ҳеҷ касро ба гуноҳи шахси дигар азоб намедихад. Бенямин бояд ҳудаш ин ҷо бошад то падараш дар бораи ӯ ҳукм кунад. Дар ин вақт бародаре, ки аз ҳамаашон калонтар буд гуфт:

- Бародарони азизам ман будам, ки ба падарам ҳифзи ҷони Беняминро ваъда додам. Инак дигар ман наметавонам пеши падарамон биравам. Ҳамин ҷо мемонам то падарамон

маро бубахшад ё Бениминро биёрам ё дигар ба Канъон барнагардам. Шумо биравед ва дostonро ба падарамон бигӯед, ки писараш дуздӣ карда, бигӯед аз аҳли қофила бипурсад, биёянд аз мардуми Миср бипурсанд. Мо ҳам, ки ғайбро намедонистем...

Бародарон ба Канъон баргаштанд. Яъқуб гуфт:

- Ҳайфи Юсуф, ҳайфи Бенимин. Юсуфро ҳам шумо бурдеду наовардед. Ман медонам, ки Юсуфу Бенимин дуздӣ накарданд. Вале ҳарчӣ пеш ояд ҳикмате дорад. Баъд гуфт:

- Фарзандони ман, бори дигар биравед ва дар бораи Юсуф таҳқиқ кунед, он чи дили ман гувоҳӣ медиҳад ин аст, ки Юсуфро гург нахӯрда ва бояд зинда бошад. Аз раҳмати Худо ноумед набояд шуд. Бояд Юсуфро пайдо кард.

Бародарон ин бор бо дастури Яъқуб бо пули кам ба Миср омаданд ва гуфтанд:

- Эй азияз қавму қабилаи мо ба қаҳтию тангдастӣ дучор шудаанд, мо пули каме дорем, вале бояд ба мо ёрӣ расонӣ ва Бениминро ҳам ба мо бибахшӣ. Падари пири мо беқарорӣ мекунад ва бори дигар ғами Юсуф ҳам барои ӯ тоза шудааст. Яъқуб ба мо фармон додааст аз аҳволи Юсуф суроғ бигирем, мо намедонем кӣ метавонад аз Юсуф ба мо нишоне бидиҳад, дар вазъияти баде гирифтор шудаем.

Юсуф гуфт:

- Айби худатон аст. Оё медонед, ки аз нодонӣ бо Юсуф чӣ кардед? Оё расми бародарӣ ин буд? Юсуф ба шумо чӣ бадӣ карда буд, ки ӯро дар чоҳ андохтед ва ба ғуломӣ фурухтед?

Бародарон бо шунидани ин сухан гуфтанд:

- Шояд, ки ту Юсуф бошӣ ё Юсуфро бишносӣ...?

Юсуф гуфт:

- Бале ман Юсуфам. Хуб нигоҳ кунед. Ин додари ман Бенимин аст. Касе, ки парҳезкор бошаду сабр кунад Худованд аҷри ӯро зоеъ намекунад.

Бародарон гуфтанд:

- Ба Худо дуруст аст, ту дӯсти Худо будӣ ва Худо меҳост, ки ту азиз бошӣ, азизи Яъқуб, азизи Миср. Мо нафҳмидему хеле кори бад кардем. Хато кардему то қиёмат шармандаем.

Юсуф гуфт:

- Дигар гузаштаҳо гузаштааст, ман мебахшам ва Худо мебахшад. Акнун вақти он расидааст, ки падарамонро аз ғами бузург наҷот бидиҳем. Инак ба ҷои он куртаи хунолуд, ки бо дидани он Яъқуб дилшикаста шуд ин куртаи маро гирифта баред бар рӯи падарам андозед, то чашмаш бино шавад ва баъд бо ҳамаи қавму хешони худ биёед ин ҷо.

Яъқуб ва висоли Юсуф

Бародарон ин хабарро ба Яъқуб расонданду гуфтанд:

- Эй падар! Мужда бод, ки Юсуф зинда аст! Юсуф дар Миср аст! Юсуф азизи Миср аст! Юсуф подшоҳи Миср аст ин ҳам нишонааш, ин куртаи Юсуф аст. Куртаи Юсуфро бар рӯи Яъқуб андохтанд. Яъқуб гуфт:

- Пеш аз он ки шумо бирасед ман бӯи Юсуфро ҳис мекардам. Бале ин куртаи Юсуф аст, акнун чашмам бино шуд. Ҳоло дилам ором шуд. Нагуфтам, ки Юсуф зинда аст. Ман медонистам.

Бародарон гуфтанд:

- Эй падар! Мо хато корем, беинсоф будем, ҷавон будем, ҳасад доштем, кори бад кардем, нафаҳмидем. Моро бубахш. Мо назди ту, назди Юсуф, назди вичдони худ, назди Худо ва мардум шармандаем. Достони бадҳохию бадномии мо то абад дар дунё хоҳад монд. Дигар моро сарзаниш наkun.

Яъқуб гуфт:

- Худо гуноҳи шуморо бубахшад, ман ҳеҷ касро дуои бад намекунам. Баъд ба супориши Юсуф бародарон, падарашон Яъқуб ва хешонашон ҳама бо якдигар ба сӯи Миср ҳаракат

карданд. Вақте даромаданд Юсуф падар ва холаашро, ки ўро модар мегуфт дар оғӯш гирифта онҳоро бар тахти подшоҳӣ шинонду гуфт:

- Бисёр хуш омадед. Иншоаллоҳ дигар рӯзгори парешонӣ тамом шада ва дар ин ҷо осуда хоҳед буд. Дар ин ҷаласа буд, ки падару модар ва 11 бародар аз шавқи висоли Юсуф ба даргоҳи Худованд саҷдаи шукр карданд. Юсуф гуфт:

- Эй падар акнун он хобе, ки дар кӯдакӣ дида будам таъбир шуд ва Худо ба ман хеле некӣ кард: маро аз зиндони ҷоҳ ва аз зиндони Миср озод кард. Шуморо аз он биёбони дур ба ин ҷо овард ва баъд аз ин ки васвасаи шайтон байни ману бародаронам ҷудой эҷод карда буд Худованд лутфи худро дар бораи мо комил кард ва албатта Худованд донову ҳаким аст.

Яъқуб сӣ сол дар Миср буд то вафот кард, Юсуф пас аз ӯ 32 сол дар мақоми пайғамбарӣ ва подшоҳӣ зиндагӣ кард. Меғӯянд, ки 72 нафар бо Яъқуб ба Миср омаданд ва қавми бани Исроил дар Миср чунон зиёд шуданд, ки ҷамъияташон дар замони ҳазрати Мӯсо беш аз ҳафтсад ҳазор нафар буд.

ҲАЗРАТИ МӯСО

Кӯдакии Мӯсо

Баъд аз ин ки Юсуф аз дунё рафт ҳукмронии Миср ба дасти фиръавнҳо афтод. Фиръавнҳо манфиати худоро дар ривоч додани бутпарасӣ медиданд. Чун фарзандони Яъқуб ва бани Исроил ба худопарастӣ машҳур буданд фиръавнҳо бо онҳо зид шуданд. Гуфтанд иброниҳо бегона ҳастанд ва кам-кам дасти қавми Исроилро аз корҳои бузург кӯтоҳ карданд. Рӯзгор мегузашту ҷамъияти бани Исроил зиёд мешуд, вале мисриҳо онҳоро таҳқир карда озору азият мекарданд ва ба ғуломию канизӣ маҷбур мекарданд.

Чорсард сол гузашт то фиръавни бузург, ки аз ҳама зирактар буд ба мансаб расид. Ҳамин ки пояҳои қудрати худро мустаҳкам кард мағрур шуд ва чун дид, ки баъзе аз мардум аз худопарасӣ сухан мегӯянд, иддаои бузургтаре карда гуфт:

- Худои рӯи замин манам. Манам, ки солору сарвари ҳамаи мардум ҳастам. Ҳукм-ҳукми ман асту дигар ҳеҷ хабаре нест.

Як идда мардуми косалес ҳам гирди ӯ ҷамъ шуда буданд ва барои ин ки худро азиз кунанд ва аз ҳукумату қудрати Фиръавн саҳме бигиранд сухани ӯро қабул карданд. Дар ин рӯзгор буд, ки бар бани Исроил беҳад зулм мешуд.

Фиръавн бузургони иброниро ба корҳои саҳт ва борбарӣ, гилсозию сангтарошӣ водор мекард ва занонашонро ба канизӣ мегирифт ва як таоми бухӯру намир меод. Бо шиканҷа аз онҳо кор мекашиду аҳроми Мисро месохт ва шаҳрҳои наве обод мекард. Мардум месӯхтанду коре наметавонистанд бикунанд, ҷон меканданду мемурданд. Дар чашми Фиръавн ва атрофиёнаш чизи аз ҳама беқадртар одам буд.

Ин Фиръавн фарзанд надошт. Зани ӯ ба номи Осия худопасат буда ақидаи худро пинҳон меод. Ҳамин тавр буд то як рӯз Фиръавн хобе дид, коҳинҳо ва ғайбгӯҳоро даъват кард, ки хобашро таъбир кунанд.

Фиръавн дар хоб дида буд, ки оташе пайдо шуду хонаи қибтиҳо яъне мисриҳоро сӯзонд, вале хонаҳои ибронихо солим монд. Ғайбгӯҳо гуфтанд:

- Маънои ин хоб ин аст, ки имсол аз миёни бани Исроил писаре таваллуд мешавад, ки монанди оташе бар сари бутпарастон мерезад ва мардумро ба як Худои нав таъват мекунад. Бардагонро озод мекунаду ҳукумати Фиръавнро сарнагун.

Фиръавн гуфт:

- Агар ман Фиръавнам медонам чӣ бояд кард. Ман имсол намегузорам дар миёни бани Исроил фарзанди писаре пайдо шавад. Ҳамаро мекушам то ин мард ба вучуд наояд. Аз он рӯз дастур дод тамоми хонаҳои бани Исроилро зери назар бигиранд ва дар ҳар хонае, ки тифле ба дунё меояд агар писар бошад ӯро бикунанд ва духтаронро барои канизии хизматкорӣ зинда бигузоранд. Касе набуд, ки битавонад дар баробари қудрати Фиръавн истодагӣ кунад. Ибронихо заифу зердаст буданд, қибтиҳо ҳам бо онҳо душманӣ доштанд. Дар он сол ҳар фарзанди писар ба дунё меомад ба фармони Фиръавн кушта мешуд. Бани Исроил ба Худо паноҳ мебурданду дуо мекарданд ва чора ҷуз сабр надоштанд.

Аммо Худо хоста буд, ки аз миёни ҳамин мардум, ки то ин ҳад бечораву гирифтори ситам буданд марде чун Мӯсо ба дунё ояд ва хости Худо аз ҳама болотар аст.

Имрон яке аз бани Исроил буд, ки аслу насабаш ба Яъқуби пайғамбар мерасид. Дар Миср зиндагӣ мекард ва худопараст буд. Кораш чупонӣ буд. Як духтар ва як писари дигар ба номи Ҳорун дошт ва боз занаш ҳомиладор буд. Ин ҳолро пинҳон медоштанд то шабе, ки тифлаш ба дунё омад. Ҳамин ки диданд фарзандашон писар аст тарсиданду тифлро пинҳон карданд ва то се рӯз модараш ўро шир дод. Аммо ниғаҳдории тифли писар хеле душвор буд, ҳар лаҳза мумкин буд касе ба ҷосӯсони Фиръавн хабар бидиҳад ва маъмурон омада тифлро бикушанду айбгирӣ кунад, ки чаро зудтар таваллуди писаро хабар надодаед.

Дар ин бора хеле фикр карданд. Оқибат Худованд ба дили модари Мӯсо андохт, ки фарзандашро дар гаҳворае бигузорад ва бар рӯи наҳри об раҳо карда ба Худо бисупорад ва аз сарнавишти ў хотирҷамъ бошад ва умедвор бошад, ки Худо Мӯсоро ҳифз мекунад.

Модари Мӯсо фарзандашро дар гаҳворае аз ҷӯбу най гузошта Худоро ёд кард ва ўро рӯи наҳри обе, ки аз наздики хонашон мегузашт раҳо кард. Об гаҳвораи Мӯсоро бурд. Аз қазо ин наҳри об аз қасри Осия зани Фиръавн мегузашт. Осия он рӯз бо надимону канизонаш дар атрофи наҳр гардиш мекард ва аз дур сандукеро бар рӯи об дид. Ҳамин ки гаҳвораи Мӯсо ба назаргоҳи Осия расид дар миёни дарахтон банд шуда монд.

Мӯсо дар хонаи Фиръавн

Осия фармон дод он сандукро аз об бипиранд. Вақте аз наздик кӯдаки хандону хушҳолро дар киштии хурдаш дид таачҷуб кард. Муҳаббати ў ба дилаш рафту хурсанд шуд ва гуфт:

- Акнун ман ҳам фарзанде дорам, ки ўро дўст медорам. Ин кўдакро Худо барои ман фиристодааст.

Фаврӣ ба Фиръавн хабар доданд. Фиръавн гуфт:

- Эй занак! Метарсам, ки ин кўдак ҳамон бошад, ки мо аз ӯ метарсем. Бигузор ўро nobуд кунему хотирчамъ бошем.

Осия гуфт:

- Натарс! Ҳайф аст, ки ҳамаи мардум фарзанд дошта бошанд ва ту бо ҳамаи ҷалолу қудратат фарзанде надошта бошӣ? Акнун ки об ин тўҳфоро овардааст ўро ба фарзандӣ мегирем ва нури ҷашми ману ту хоҳад буд. Ўро мувофиқи хоҳиши худамон тарбия мекунем, дастгирамон хоҳад шуд.

Фиръавн ҳам қабул кард. Номи кўдакро Мӯсо монданд. Баъд бар ин шуданд, ки дояе ёбанд, ки Мӯсоро шир бидиҳад. Ҳамаи занони аъёну ашрофи ҳукумати Фиръавн барои нишон додани хушхизматӣ пешниҳод карданд, ки ҳозиранд Мӯсоро шир бидиҳанд, аммо Мӯсо шири онҳоро нахўрд ва аз гуруанагӣ беҳол шуд. Пистони ҳеҷ як аз занонро нагирифт. Занҳо барои чорачўй дар хонаи Фиръавн ҷамъ шуда буданд. Хабар ба ҳама ҷо расид.

Осия гуфт:

- Ин хел намешавад. Биравед ҷустуҷў кунед як доя ёбед, аз ҳар касу ҳар ҷо бошад ҳеҷ гап не. Аз тарафи дигар модари Мӯсо духтарашро фиристода буд, ки рафта бубинад кори Мӯсо чӣ мешавад. Вақте хоҳари Мӯсо омад ва ҳолро чунин дид худро ба маъракаи Осия расонида гуфт:

- Ман ҳам як занро суроғ дорам, ки метавонад шир бидиҳад. Оё меҳоҳед ба ӯ хабар диҳам?

Осия гуфт:

- Биёяд, агар кўдак шири ўро қабул кунад ман мепазирам. Модари Мӯсо омад. Вақте Мӯсоро ба ӯ доданд Мӯсо пистони модарро гирифт ва ҳақ ба ҳақдор расид. Осия хурсанд шуд ва баъд аслу насаби модари Мӯсоро пурсиданд, гуфт:

- Ман зани Имронам. Бачаам Ҳорунро, ки дусола аст аз шир гирифтаам ва ҳанӯз шир дорам.

Гуфт:

- Бисёр хуб, аз ин беҳтар намешавад.

Аммо Осия вақте хурсандии худро аз ёфтани доя ба Фиръавн гуфт Фиръавн пурсид:

- Ин занак аз чӣ тоифае аст?

Гуфт:

- Аз ибронийён аст, вале занак хубу меҳрубонест. Шавҳараш Имрон аст, ҳамаи мардум меғўянд одамони хубе ҳастанд.

Фиръавн ба Осия гуфт:

- Эй занак! Мумкин аст ин тифл аз бани Исроил бошад ва доя ҳам аз ҳамин тоифа, баъд ту меғўӣ мо биёем кӯдаки Исроил калон кунем. Метарсам дар охир балои ҷонамон шавад.

Осия гуфт:

- Аҷоиб гапе меғўӣ! Мо ин ин кӯдакро дар домани худ калон мекунем. Чӣ хел мумукин аст, ки бар хилофи хости мо рафтор кунад?

- Намедонам, дилам меҳаҳад фарзанд дошта бошам, аммо гувоҳии бад медиҳад.

- Натарс! Ҳоло то ин кӯдак калон мешавад. Дар ҳар ҳол писари ҳудамон аст. Ё чизе намедонад ҷуз он чи ҳудамон ба вай ёд бидиҳем.

- Майлаш, кани бинем чӣ мешавад.

Ана ҳамин хел, Мӯсо дар домани модараш парвариш меёфт ва дар хонаи Фиръавн калон мешуд. Он чиро модари Мӯсо медонист дар хонаи Фиръавн ҳеҷ кас намедонист.

Фиръавн ҳам аз ин тифл хушаш омад. Вақте Мӯсо дусола шуд як рӯз дар домани Фиръавн нишаста буд ва бо риши ӯ бозӣ мекард. Риши дарози Фиръавн бо гавҳарҳо ороиш шуда буд. Ҳамон тавр, ки Мӯсо машғули бозӣ буд як вақт бо як даст риши Фиръавро гирифт ва бо дасти дигар як шапалоқ ба рӯи

Фиръавн фароварду хандид. Фиръавн ба ёди сухани ғайбгӯҳо афтоду хеле ғамгин шуд ва ба Осия гуфт:

- Дидӣ! Ин фарзанди дурдонаи ту чӣ кор кард? Ман метарсам ин ҳамон касе бошад, ки тоҷу тахти моро барбод медиҳад.

Осия ҷавоб дод:

- Аҷоиб фикрҳое мекунӣ! Кӯдак асту бозӣ мекунад. Чӣ медонад, ки чӣ кор мекунад.

- Ҳамаи ин гапҳо дурусут, вале ин кӯдак мисли он кӯдакҳо нест. Фиръавну занаш дар ин суханҳо буднанд, ки Мӯсо ба гӯшаи уток рафт. Дар он ҷо як табақ хурмо ва як манқали оташ буд. Мӯсо як пора оташ гирифта ба даҳани худ гузошт. Даҳанаш сӯхту гириро сар кард.

Осия вақте инро дид ба Фиръавн гуфт:

- Мебинӣ? Кӯдак аст. Агар медонист чӣ мекунад ба ҷои оташ хурмо ба даҳанаш мегузошт. Бо ин воқеа дили Фиръавн қарор гирифт. Меғҷанд ба сабаби ана ҳамин сӯхтагӣ буд, ки Мӯсо баъзе аз ҳарфҳоро хуб одо намекард. Баъдҳо ҳам аз Худо хост, ки Ҳорунро ёру ёвари ӯ кунад чун Ҳорун беҳтар сухан меғӯяд.

Мӯсо калонтар мешуд ва рӯз ба рӯз нишонаҳои ақлу фаҳми ӯ бештар ошкор мешуд, дар хонадони Фиръавн ва дар назди ҳамаи атрофиён азизу боэҳтиром буд, аммо ҳамеша кӯшиш мекард, ки буданаш дар ҳукумати Фиръавн барои бани Исроил манфиат дошта бошад ва ҳамеша бо бардагон меҳрубонӣ мекарду ба онҳо ваъдаи наҷот медод.

Мӯсо ҷавони баруманду хушандоме шуда буд, вале дар ҳукумати Фиръавн озод набуд ва бо осоиши комиле, ки дошт ҳамеша ҷанд нафар ӯро зери назар доштанд. Мӯсо мехост танҳо ва бо ҳаёли осуда ҳар ҷо дилаш мецоҳад бираваду биёяд, вале ташрифоти дарборӣ бо ин кор мувофиқ намеомад. Як рӯз Мӯсо фурсат ёфт, ки озоду осуда дар шаҳр ба гардиш биравад ва зиндагии ҳақиқии мардумро тамошо кунад ва бо одамҳои

гуногун гап бизанад. Дарди дили бисёре аз мардумро шунид ва Ҳангоме ки аз кӯчае мегузашт дид яке аз қибтиён бо яке аз ибронийён ҷанҷол карда истодаанд. Марди ибронӣ фарёд мекунаду ёрӣ металабад.

Мӯсо пеш рафту аз ӯ тарафдорӣ кард ва кӯшиш кард онҳоро ҷудо кунад. Дасте ба синаи марди қибтӣ зад. Аз қазо он мард аз зарбаи дасти Мӯсо ба замин афтода дар ҷо мурд.

Мӯсо аз ин ҳодиса афсӯс хӯрд ва гуфт:

- Лаънат бар Шайтон. Қасди савоб кардан доштам. Акнун мумкин аст ба ман одамкуш бигӯянд. Ҳамин ҳам шуд. Фаврӣ ҷосусон ба Фиръавн хабар доданд, ки Мӯсо як нафарро кушта ва аз як бардаи ибронӣ тарафдорӣ кардааст.

Фиръавн хеле ғазабнок шуд ва дар дили худ гуфт:

- Кам-кам аз ин ҷавон корҳое сар мезанад. Бояд ҷорое кард.

Мӯсо он рӯз аз ин ҳодиса нигарон шуд ва он шаб ба хона барнагашт. Рӯзи дигар ҳам боз ҳамон мардро бо яке дигар аз мисриён дар ҳоли заду хӯрд дид ва боз Мӯсо расиду он мард аз Мӯсо ёрӣ хост. Мӯсо гуфт:

- Ин хел нашуд. Пас ту ҳар рӯз бо як нафар мечангию ошӯб мекуни. Боз ҳам Мӯсо пеш рафт, ки душманро битарсонад. Он мард фарёд кард, ки:

- Эй Мӯсо чӣ гап аст, дирӯз як нафарро кушӣ ва акнун ҳам меҳохӣ маро бикушӣ! Маълум мешавад, ки ту меҳохӣ ба мардум зӯргӯӣ кунӣ ва намехохӣ кореро ислоҳ кунӣ. Мардум ҷамъ шуданд. Он мард ҳам душманро раҳо карду ҷанҷолбозӣ кардан гирифт.

Мӯсо дид дилаш розӣ намешавад, ки бутпарастҳо худопарастонро озор диҳанд. Аммо ҳоло ҳам, ки даҳлат мекунад ӯро ба зӯргӯӣ муттаҳм карда овоза мекунанд. Ба канор рафт, вале дилаш ба ҳоли бечораи бани Исроил месӯхт. Дар фикр буд, ки нақшае, ҷорое пайдо кунад.

Дар ин ҳангом ба Мӯсо хабар доданд, ки Фиръавн хабари

марги он қибтиро шунида ва бо вазирону атрофиёни худ машварат карда тарсу нигаронии худро аз оқибати кори Мӯсо дар миён гузошта ва онҳо ҳам тасдиқ кардаанд, ки:

- Бале! Мӯсо бо ҳама фарқ дорад, ба бут ва қонун таваҷҷӯхе намекунад, Мӯсо аз бардагон ҳимоят мекунад, Мӯсо ташрифотро риоят намекунад, ҳаргиз касе надидааст, ки Мӯсо дасти Фиръавнро бибӯсад. Ҳоло ҳам кораш ба ҷое расида, ки меравад дар рӯзи рӯшан одам мекушад. Ин одам одами хатарноке аст.

Ба Фиръавн гуфтанд:

- Ту бо дасти худат барои худ ва дӯстонат душман тарошидай. Акнун сабр куну бубин.

Фиръавн ҳам гуфт, ки: Пеши роҳи зараро аз ҳар кучо бигиранд ғоида аст. Агар ман Фиръавнам чораи кор дар дасти ман аст. Касе, ки метавонад азиз кунад хор ҳам карда метавонад. Аз ин ба баъд Мӯсоро ҳар кучо дидед бигиреду биёред, то ўро ба ҷурми қатл муҳокима карда ба қатл расонам, то ҷонам халос шаваду фикрам осуда гадад. Акнун дигар далел ҳам дорам. Бояд адолати худро ба мардум нишон бидиҳам.

Яке аз наздикони Фиръавн, ки дӯсти Мӯсо буд ин хабарро оварду гуфт:

- Фиръавн қасди куштани туро кардаву ҳазорон ҷосус барои дастгирии ту маъмур кардааст. Агар меҳохӣ зинда бимонию кори бани Исроил ҳам аз ин бадтар нашавад чорааш ин аст, ки то дер нашудааст аз Миср биравию муддате пинҳон шавӣ, то ғазаби Фиръавн ором шавад.

Мӯсо ва шогирдиш Шуайб

Мӯсо илова бар ҷони ҳудаш фикр кард, ки ин пешомадҳо боиси саҳтгирии бештар нисбат ба қавми ў шавад. Ба ҳамин сабаб аз шаҳр берун рафту гуфт:

- Худоё! Аз шарри ин ситамгарон начотам бидеҳ.

Мӯсо танҳову дасти холӣ аз шаҳр хориҷ шуд ва роҳи биёбонро дар пеш гирифт, чанд шабонарӯз рафт, то ба наздики шаҳри Мадян расид.

Он ҷо дар беруни шаҳр ҷоҳе буд, ки мардум аз он об мегирифтанд. Гурӯҳе бар сари ҷоҳ ҷамъ шуда буданд. Вақте Мӯсо расид дид ду духтари ҷавон барои навбати об бо чанд нафар мард гуфтугӯ доранду мегӯянд:

- Шумо ҳақ надоред навбати моро бигиред.

Мардҳо бо хушунат онҳоро дур мекунанд.

Мӯсо пеш рафту гуфт:

- Чӣ шудааст? Гуфтугӯ дар бораи чист?

Духтарон гуфтанд:

- Мо касеро надрем, ки ба мо ёрӣ расонад. Ин мардон навбати моро риоят намекунанд. Бояд ин гӯсфандонро об бидиҳем. Агар зудтар об надидем дер мешавад ва падари пири мо нигарон хоҳад шуд.

Мӯсо аз беинсофии мардҳо ҳашмгин шуда ҷӯберо, ки дар дасти духтарон буд гирифтуну пеш рафт ва ба мардон гуфт:

- Ба хубӣ як тараф истед ё ин ки бо ин ҷӯб дарси хуб ба шумо медиҳам! Мардони музоҳим вақте Мӯсоро қавитар диданд бераҳа шуданду гуфтанд:

- Мо кордор нестем. Мо намедонистем навбати онҳост.

Мӯсо ба духтарон гуфт:

- Шумо дуртар биистед. Баъд бо дасти худ об кашиду гӯсфандонро сероб кард.

Гуфт:

- Анкун биёед онҳоро бибаред. Духтарон ўро дуои нек карданду рафтанд.

Баъд Мӯсо рафт зери дарахте нишаст. Гуруснаву хаста буд. Нигоҳе ба осмон карду гуфт:

- Худоё ман ҳам касеро надорам, ки ба ман ёрӣ расонад.

Навбати ман ҳам дер шадааст. Ман ҳам ба ёрии ту мӯхтоҷам.

Онҳо духтарони Шуайб буданд, ки яке аз хубони рӯзгор буд. Дар Мадян дини Яъқубу Иброҳимро таблиғ мекард. Вақте духтарон ба хона расиданд падарашон пурсид:

- Чӣ хел шуд, ки имрӯз зудтар омадед?

Гуфтанд:

- Ҳар рӯз барои об кашидан мунтазир мемондем. Имрӯз он ҷо дар сари чашма як одами хуб, ки маълум буд ғариб аст омаду ба мо ёрӣ расонд. Бо мардҳое, ки меҳостанд навбати моро ғасб кунанд гуфтутӯ карду гӯсфандони моро об дод.

Шуайб гуфт:

- Аҷаб! Зуд биравед ин марди ғарибро бихонед, то ман ўро бубинам.

Яке аз духтарон баргашту ба Мӯсо гуфт:

- Падарам меҳоҳад шуморо бубинад. Хоҳиш кард, ки ба дидори ў биёед.

Мӯсо гуфт:

- Бисёр хуб, вале ман пеш-пеш меравам, ту аз пӯшти ман биёву рохро ба ман бигӯ. Ана ҳамин тавр омаданд, то ба хонаи Шуайб расиданд.

Шуайб аҳволи Мӯсоро пурсид. Мӯсо ҳамаро гуфт - Фиръавн ва зулми ў дар бораи бардагон, ғами бани Исроил - ва гуфт:

- Ҳоло ҳам дар ҷустуҷӯи ман ҳастанд. Ман ба умеди наҷоти худ ва наҷоти қавми бани Исроил аз Миср баромадам.

Шуайб гуфт:

- Наҷот ёфтӣ. Қавми ту ҳам наҷот хоҳанд ёфт. Ин ҷо Мадян асту аз он Миср нест, инак меҳмони ман бош, то ҳарчӣ Худо бихоҳад мешавад. Баъд Сафуро, духтари Шуайб пешниҳод кард:

- Акнун, ки ин мард ба шаҳри худаш барнамегардад ва ин ҷо ҳам ғариб аст. Хуб аст ўро аҷир кунӣ барои ин ки ҳам коргари тавоност ва ҳам покдилу амонатдор.

Шуайб гуфт:

- Аз ин беҳтар намешавад. Эй Мӯсо оё меҳоҳӣ назди мо бимонию кор кунӣ?

- Чаро қабул накунам? Одам ҳар ҷо ҳаст бояд кор кунад.

- Ба дилам омадааст, ки агар ҳашт сол ё даҳ сол пеши мо бимонӣ яке аз духтаронамро ҳамсари ту кунам ва иншоаллоҳ мебинӣ, ки мо мардуми хуб ҳастем.

- Ҳашт сол ё даҳ сол? Ман ҳам розӣ ҳастам, шоҳиди қавлу қарои мо Худост.

Мӯсо даҳ сол дар назди Шуайб чупонӣ кард ва духтари Шуайбро ба ҳамсарӣ гирифт. Пас аз чанде гуфт:

- Ҳоло дигар ваъдаи худро тамом кардем, меҳоҳам ба дидори қавми худ биравам.

Шуайб ўро дуои хайр карду чорсад гӯсфанд ҳам ба ў бахшид ва асои худро, ки мероси аҷдодӣ буд ба ў тӯҳфа кард. Мӯсо бо зану гӯсфандони худ роҳи Мисрро дар пеш гирифт.

Мӯсои пайғамбар ва мубориза бо Фиръавн

Мӯсо ҳамроҳи занаш аз Мадян дур шуданд. Шаб торику ҳаво дар байни роҳ сард буд. Бод мевазид. Дар манзилгоҳ хостанд оташ рӯшан кунанд. Аммо Мӯсо ҳарчӣ санги чахмокро зад оташ дар нагирифт. Дар ин ҳангом аз гӯшае дар доманаи кӯҳ рӯшноӣ дид. Гумон кард, ки оташ асту чупонҳо гирон кардаанд. Ба занаш гуфт:

- Шумо ин ҷо истед, то ман оташ биёрам. Аммо ҳарчӣ пештар рафт оташ дуртар буд. Мӯсо як даста аз ҳезуми саҳро гирифт, то ба оташ гирон кунад, аммо оташ ҳам наздик буду ҳам дур. Бар дарахт буд, дар кӯҳ буд, оташ набуд, нур буд. Мӯсо роҳи дарозе паймуду дар доманаи кӯҳ, дар он сукути танҳоӣ ба ҳайрат афтоду гуфт:

- Худоё!

Ҷавоб шунид:

- Эй Мӯсо ба водии муқаддас хуш омадӣ, ин ҷо оташ нест, нури Худост. Худо аст, ки бо ту сухан мегӯяд... Дар ҳамин ҳол буд, ки аввалин бор ҳазрати Мӯсо бо Худо ҳамсухан ва калимуллоҳ шуд. Садои ваҳйи Худоро шунид, ду мӯъҷизаи бузург, аждаҳо шудани асо ва нурборон шудани дасти Мӯсо (яди байзо) ошкор шуд ва Мӯсо ба пайғамбарӣ баргузида шуд. Ба ӯ дастур дода шуд, ки рафта Фиръавнро ба худошиносӣ даъват кунад.

Мӯсо гуфт:

- Худоё! Пас бародарам Ҳорунро, ки беҳтар аз ман сухан мегӯяд бо ман ҳамроҳ кун. Худованд Ҳорунро ёру шарики ӯ дар рисолат қарор дод. Мӯсо дуо кард:

- Худоё корамро осон, диламро қавӣ ва забонамро гӯё кун.

Ҳазрати Мӯсо бо мақоми пағамбарӣ ва бо ду мӯъҷиза, ки пирӯзии худро бар қавми Фиръавн яқин дошт ба сӯи Миср ҳаракат кард. Амри Худоро ба Ҳорун гуфт. Мӯсову Ҳорун омода шуда ба қасри Фиръан рафтанд.

Фиръавн аз дидори Мӯсо тааҷҷуб карду гуфт:

- Ман нафаҳмидам, ки кучо рафтӣ ва инак намедонам чӣ меҳоҳӣ.

Мӯсо гуфт:

- Он рӯз аз ситами ту дар амон набудам, вале имрӯз аз ҳеч чиз наметарсам, зеро ману бародарам Ҳорун пайғамбарем ва ба амри Худованд омадаем, то туву қавми туро даъват кунем, ки даст аз иддаоҳои бечо кашед ва аз парастии сангу чӯб ходдорӣ кунед ва Худои ҳаким, Худои ягона, Худои бузургро бипарастед.

Фиръавн аз шунидани ин сухан тааҷҷуб карду гуфт:

- Чӣ тавр шуд? Ту то дирӯз дар хона бозӣ мекардӣ ва ҳоло пас аз чанд сол дарбадарию оворатӣ пайғоми Худои ношиносро барои ман овардай? То он ҷо, ки ман медонам мо дар фехрести номи худоёни Миср Худое бо ин ному

нишон, ки ту гуфта истодаӣ надоштем. Ту аз кадом Худо сухан мегӯӣ?

- Худое, ки дунё ва заминро осмонро офарид ва зиндагию марги ҳама дар дасти ӯст, Худои Нӯх, Худои Иброҳим, Худои Яъқубу Юсуф.

Фиръавн бимнок шуду гуфт:

- Чӣ далели барои ин иддаои худ дорӣ?

- Далели сухани ман дар дастам аст. Ин нишонае аз қудрати Худои бузург аст. Асоро ба замин андохт аждаҳои бузурге шуд. Фиръавну ҳозирон хеле тарсиданд. Мӯсо аждаҳоро гирифт, ҳамагон асо шуд. Пас гуфт:

- Ин ҳам нишони дигар. Дасти худро аз гиребон баровард, нуре, ки аз он ошкор шуд чашмҳоро хира кард.

Ҳамаи ҳозирон дучори ҳайрат шуданд. Чизҳое медиданд, ки ҳаргиз надида буданд. Кори ғайриоддӣ буду дар ақли ҳеҷ кас намғунҷид. Фиръавн ҷавобе надошт. Тарсида буд, тааҷҷуб карда буд, ҳайрон монда буд, ки чӣ бигӯяд.

Гуфт:

- Эй Мӯсо! Кору суханони ту шигифт аст, аммо ту дар хонаи мо калон шудӣ ва бо ҳам нону намак хӯрдаем ва хеле ба ту меҳрубонӣ кардаем. Ҳоло то фардо ба ман мӯҳлат бидеҳ дар бораи ин суханон фикр кунам. Мо, ки бо ҳам ҷанг надорем.

Мӯсо амр шуда буд, ки дар аввали кор бо мулоимӣ рафтор кунад. Қабул карду гуфт:

- Фикр куну бипазир. Корҳои Худо маҷбурӣ нест. Бояд шинохт, бояд фаҳмид ва бояд пазируфт.

Он шаб Фиръавн бо атрофиёнаш машварат кард, ки: Чӣ кор кунем? Ё бояд ҷавоби дандоншикане ба ин марди аҷиб дод ё рӯзгори моро сиёҳ мекунад. Ҳатман як чизе ҳаст.

Ҳомон, вазири Фиръавн, ки аз худи Фиръавн бадтар буд гуфт:

- Ман гумон мекунам Мӯсо ҳудаш чизе нест, вале дар ин ҷанд сол сеҳр омӯхтааст ва ҳоло омада байни мардум тафриқа

эҷод мекунад ва меҳодад подшоҳиро аз ту бигирад. Ин корро дигарон ҳам мекунанд. Мо метавонем соҳиронро биёрему Мӯсоро шарманда кунему кор тамош шавад.

Фиръавн гуфт:

- Ҳарчӣ медонед бикунед, нагузored мардум суҳанони Мӯсоро бовар кунанд. Агар мо бихоҳем бо зӯр бар Мӯсо ғалаба кунем бадном мешавем. Агар битавоне ўро шикаст бидиҳем беҳтар аст.

Рӯзи дигар ба фармони Ҳомон соҳиронро ҳозир карданд. Вақте Мӯсову Ҳорун омаданд ва мардум барои тамошо ҷамъ шуданд, Фиръавн гуфт:

- Эй Мӯсо рӯзи гузашта корҳое карди онҳоро нишонаи пайғамбарӣ донистӣ, дар ҳоле, ки ин корҳоро бандагону ғуломони ман ҳам метавонанд бикунанд. Ту ҳақ надорӣ мардуми содаро фиреб бидиҳӣ.

- Ҳеҷ кас наметавонад бо хости Худо мубориза кунад.

- Мебинем, мардум ақл доранду мефаҳманд.

- Албатта! Агар мардум ақл надоштанд дигар таклифе барои онҳо набуд.

Баъд ба дастури Фиръавн соҳирон ҳозир шуданд. Чӯб, таноб, чизҳои печида ва мучассамаҳое, ки таёр карда буданд зери офтоб ба тамошо гузоштанду гуфтанд:

- Эй Мӯсо ту аввал шурӯъ мекуни ё мо шурӯъ кунем?

Мӯсо гуфт:

- Аввал шумо шурӯъ кунед, то бубинем чӣ кор мекунад.

Соҳирон корҳое карданд, ки ба ҷашми мардум хеле аҷиб буд. Чӯбҳову танобҳо монанди мору аждаҳо ба ҳаракат даромаданд. Мӯсо гуфт:

- Акнун қудрати Худоро тамошо кунед. Асоро ба майдон андохт, асо ба шакли аждаҳои бузурге шуду ҳамаи чӯбҳову танобҳоро монанди як луқма балъид ва баъд ба тарафи атрофиёни Фиръавн ҳамла кард.

Мӯсо фаврӣ даст дароз карду аждаҳоро гирифт, ҳамон асо шуд.

Дар ин вақт гулгула дар миёни мардум афтод. Гурӯҳе фарёд карданд, ки:

- Мо ба Худои Мӯсо ва Ҳорун имон овардем. Аввалин касоне, ки имон оварданд ҳамон соҳирон буданд. Гуфтанд:

- Мо дигар беҳтар аз ин на карда метавонистем ва на шунида будем, вале асои Мӯсо ҳамаи ҳунарҳои моро ботил кард.

Фиръавн дид, ки кор бад шуду расоғӣ пеш омад. Аз тарсе, ки пайдо карда буд садои худро баланд карду ба Мӯсо гуфт:

- Оё боз ҳам меҳохӣ одам бикушӣ ва бо ин корҳо риё карда мардумро ба мушкилот дучор кунӣ?

- Не, мо мардумро ба худошиносӣ даъват мекунем. Мо аҳли ҷанг нестем. Дар ҳоли ҳозир чунин дастуре надорем.

- Бисёр хуб, пас сабр кунед, то ман ҳам, ки пешвои мардум ҳастам ба шумо ёрӣ расонам. Агар тарафдори сулҳу саломат ҳастед ман ҳам сухани дурусте мегӯям. Шумо имрӯз биравед, то мо фикре ба ҳоли худамон кунем. Як моҳ фурсат дорем, ки роҳе пайдо мекунем, ки ба адолат наздик бошад. Мо ҳамеша хушбахтии мардумро меҳохем.

Бо ин ҳила мардумро ором кард. Ҳамин ки Мӯсову Ҳорун рафтанд ба маъмурон дастур дод касоне, ки ба Мӯсо имон овардаанд дастгир шаванд. Ба мардум бигӯянд, ки ҳар кас беҳӯда ақидаашро ошкор кунад хунаш ба гардани ҳудаш аст. Баъд соҳиронро ба назди худ хосту гуфт:

- Чаро бе иҷозати ман ба Мӯсо имон овардед? Магар соҳиби ин сарзамину мардуми он ман нестам?

Гуфтанд:

- Ту Фиръавн ҳастӣ, вале соҳиби ҳама Худои Мӯсо аст, ки аз ҳама тавонотар аст. Мо медонем, ки сеҳру ҷоду чист. Асои Мӯсо сеҳру ҷоду нест.

Фиръавн гуфт:

- Ба шумо нишон хоҳам дод, ки тавоно кист? Фармон дод ҳамаро дастгир карда ба зиндон бияндозанд, дар бораи бани Исроил ҳам бештар саҳтгирӣ кунанд ва гуфт:

- Барои нобуд кардани Мӯсо ҳам фикре мекунам.

Баъд Фиръавн чанд нафар аз наздикони худ, аз ҷумла Ҳомону Ҳизқилро даъват карду маҷлиси машваратӣ барпо кард, то тасмиме дар бораи Мӯсо бигиранд.

Ҳизқил, яке аз хешони Фиръавн ва марди донишманду ростгӯ буд, ки Фиръавн ўро эҳтиром ва дар корҳои муҳим бо ў машварат мекард.

Ҳизқил ба Мӯсо имон дошт. Баъдҳо ўро Мӯъмини оли Фиръавн номиданд. Аммо имони худро пинҳон медошт, то битавонад дар ҷои худ назари маслиҳатомези худро ба Фиръавн биқабулонад.

Дар ҷаласаи маҳрамона Ҳомон, вазири Фиръавн гуфт:

- Ба назари ман, то дер нашудааст бояд Мӯсоро нобуд кард, зеро бо ин вазъ ҳар рӯз, ки бигзарад бештар мардумро ба Фиръавну бутҳо беақида мекунад, фардо ҳар яке аз пайравони Мӯсо барои мо як дардисар мешаванд.

Ҳизқил гуфт:

- Ба назари ман озор расондани Мӯсо кори хатарнокест. Бояд бо ў мудоро карда қавми ўро умедвор кард, зеро мо ҳанӯз ҳеҷ чиз намедонем. Дуруст аст, ки Фиръавн марди бузургу пешвои ҳама аст, вале ҳисобҳои дигар ҳам дар ин дунё ҳаст. Мавзӯъ аз ду ҳол хориҷ нест: ё Мӯсо дар иддаои худ рост мегӯяд ё дурӯғ. Агар Мӯсо рост бигӯяд ва монанди дигар пайғамбарон бо Худои осмонҳо робита дошта бошад бо ў намешавад мубориза кард, вале мо фикр мекунем, ки дурӯғ бигӯяд дар ин ҳолат кам-кам ҳудаш расво мешаваду эҳтироми Фиръавн бештар мешавад.

Ҳомон гуфт:

- Ин Ҳизқил одами хушдилест, вале роҳу расми ҳукумат

карданро намедонад. Ҳамон соле, ки писарони бани Исроилро мекуштем агар ин Мӯсо ҳам nobуд мешуд, дарди сари мо ҳам тамоm шуда буд, вале хушдилии Осия сабаб шуд, ки ҳоло Мӯсо барои мо як мавҷуди боҳайбат шудааст. Дар ин дунё ҷуз бо зулм наметавон ҳукумат кард.

Чанд нафар гуфтанд:

- Дуруст аст.

Ҳизқил гуфт:

- Дар ҳукм кардан шитоб накунад. Ту ҳам, эй Ҳомон! Ин қадар аз куштани бастан гап назан. Фиръавн намехоҳад аз рӯи куштаҳои мардум роҳ биравад. Мехоҳад воқеан пешвои мардум бошад. Ту як хел гап мезанӣ, ки гӯё ин ки Мӯсо омадааст ҳамаи мардумро бихӯрад ё ин ки воқеан ҳамон касест, ки коҳинҳо гуфта буданд. Дар ҳоле, ки ҳеч чиз маълум нест. Агар ин Мӯсо ҳамон касе бошад, ки бояд биёяд, мебинӣ, ки бо вучуди он кушторҳо боз ҳам омадааст. Ҳамон тавар, ки Юсуф аз ҷоҳу зиндон баромад, боз ҳам ҳарчӣ бояд бишавад мешавад ва расвогӣ барои мо мемонад, аммо агар ин Мӯсо он кас набошад он вақт баъд аз ин ҷанҷоле, ки шуда бо куштани ӯ дили мардум нисбати Фиръавн бад мешавад. Чун дар ин дунё ҳеч кас зулмро намеписандад. Мардумро агар бар сарашон бизанӣ хомӯш мешаванду ба фикр меафтанд, ки чӣ гуна бар сарат бизананд, аммо бо онҳо хуб рафтор кунӣ сарашонро фидои ту мекунад. Мӯсо ҳам коре ба касе надораду вазифае ҳам намехоҳад. Агар ҳукумат мехост мисли гузашта ҳамин ҷо буд ва монанди писари Фиръавн азизу мӯхтарам ва дар нозу неъмат ғарқ буд, вале ҳоло марде аст бо либоси ҷупонӣ, бо як асо, омадааст аз худое сухан мегӯяд, ки ҳеч кас ӯро намешиносад ва мегӯяд:

- Адолат, адолат. Мо метавонем ваъда бидиҳем, ки бисёр хуб, адолат чизи хубест. Мо метавонем бо ин васила аслиҳаи

Мӯсоро аз ӯ бигирему суҳанҳои ӯро ҳудамон ҳам бизанем. Сабр кунем, то роҳи оқилонае пайдо шавад.

Фиръавн гуфт:

- Дар ин ҷо ҳақ бо Ҳизқил аст. Ман аз ин Мӯсо хеле метарсам, вале дилам намехоҳад ӯро нобуд кунам. Феълан сабр мекунему ҳилае барои ором кардани ӯ пайдо мекунем.

Муҳокимаи Ҳизқил

Маҷлис поён ёфт, Ҳомон кинаи Ҳизқилро ба дил гирифт, ҳама ҷо, ки менишаст мегуфт:

- Ҳизқил ба Мӯсо имон овардаву аз Мӯсо дифоъ мекунад. Агар муддате бигзараду ин мард дар ҳукумати Фиръавн бошад бояд кори Фиръавнро тамомшуда донист. Душмани хонагӣ аз ҳамаи душманон бадтар аст. Ман ҳарчӣ ба Фиръавн гуфтам қабул накард. Шумо ҳам ба саҳми худатон бигӯед.

Ин суҳанонро ҳама ҷо гуфтанд, то ба гуши Фиръавн расид, ки: Чаро нишастай, Ҳизқил ба Мӯсо имон оварда ва ҳар рӯз гурӯҳеро даъват мекунад ва аз Мӯсову Худои Мӯсо гап мезанад.

Фиръавн, ки аслан ин интизорро надошт аз парешонии давлату ҳукумати худ тарсиду гуфт:

- Бояд то дер нашудааст ин душмани хонагиро ба ҷои ҳудаш биншонем. Он чи муслам аст Ҳизқил дурӯғ намегӯяд. Ӯро дар додгоҳи хусусӣ муҳокима мекунем. Дар бораи ҳудам ва Мӯсо сарех назари ӯро мепурсам, ё дар ҳузури ҳама ҳудо будани маро қабул мекунаду дигар ҳеҷ тӯҳмате бар ӯ наместонад ё аз ҳудои Мӯсо суҳан мегӯяду ӯро ба ҳамин гуноҳ аз миён бармедорем.

Фиръавн чамъе аз саршиносонро даъват карда Ҳизқилро ба муҳокима кашиду гуфт:

- Шундаам ба Худои Мӯсо имон овардаӣ ва Худо будани маро мункир шудай, чӣ ҷавоб дорӣ?

- Оё ҳаргиз аз ман дурӯғ шундаӣ?

- Нашунидаам.

- Оё медонӣ ҳар чӣ бигӯям рост мегӯям?

- Медонаму қабул дорам.

- Ҳоло ки чунин аст аз ҳамаи ҳозирон бипурс, ки Худо ва парвардигори онҳо кист?

- Бале! Ҳама шаҳодат диҳеду ақидаи худро баён кунед.

Ҳозирон гуфтанд:

- Шаҳодат медиҳем, ки парвардигори мо ҳамин Фиръавн аст, ки обу хоки Миср аз онӣ ўст, рӯзии моро ў медиҳад ва зиндагию марги мо дар дасти ўст ва аз ҳамаи худоён базургтар аст.

Ҳизқил гуфт:

- Бисёр хуб, ҳоло эй Фиръавн ман ту ва ҳамаи ҳозиронро шоҳид мегирам, ки Худо ва парвардигори ман ҳамон Худои ин мардум аст, ки обу хоки Миср ҳам аз онӣ ўст, рӯзии моро медиҳад ва ихтиёри зиндагию марги мо дар дасти ўст. Аз ҳамаи худоён бузургтар аст ва ҳатто зиндагию марги Мӯсо ҳам дар дасти ўст. Худои ман бо Худои ҳамаи мардуми Миср як аст.

Ҳизқил бо ин тадбир дурӯғ нагуфт ва Фиръавн ҳам аз худписандие, ки дошт ҳаёл кард мутобиқи майли ў, яъне ба худо будани ў эътироф кардааст, фикраш осуда шуд, Ҳизқил аз таҳдид Фиръавн начот ёфт.

Аммо Фиръавн дар айни ҳол ки медид мардум аз ў метарсанд, чун худааш ҳам тамоми синааш аз тарс пур буд ва чуръат намекард дар садади озори Мӯсо барояд. Ҳарчӣ метавонист ба қавми бани Исроил зулм мекард.

Бани Исроил, ки рӯзҳои аввал ба Мӯсову асои ў умедвор шуда буданд диданд боз ҳам Фиръавн ва сахтию бадбахтӣ аст. Ба Мӯсо гуфтанд:

- Бояд Фиръавнро маҷбур кунӣ, ки бардагонро озод кунад ва аз озори онҳо даст кашад, ҳуқуқи иҷтимоӣ моро мӯхтарам шуморад. Аммо ту асоро озод мекунию зуд мегирӣ ва намегузорӣ рӯзгори Фиръавнро сиёҳ кунад.

Мӯсо гуфт:

- Дуруст аст, аммо ман аз пеши худ ҳеҷ коре намекунам ва чуз ба фармони Худо қадам барнамедорам. Ин асо мӯъҷиза аст азоб нест, корҳои Худо аз рӯи ҳикмат аст. Ман аз аввал маъмур будам, ки мудоро кунам. Агар онҳо панди маро напазиранд вақти азоб ҳам мерасад.

Мӯсову Ҳорун рӯзи ваъда пеши Фиръавн омаданду гуфтанд:

- Мӯҳлат тамом шуд, ё дигар бояд аз озори бани Исроил даст кашӣ ва ё онҳоро ба мо воғузори, то мо қавми худро бигирему аз ин ҷо биравем, вагарна азоби осмонӣ рӯзгори шуморо сиёҳ хоҳад кард.

Фиръавн бо чарбзабонӣ ба Мӯсо ваъдаи ҳамроҳӣ медод, вале ҳамчунон ба кори худ машғул буд, ана ҳамин тавр буд, то Мӯсо ба Худо нола карду осори азоб нозил шуд: як бор тӯфон омад, як бор оби Нил хунин шуд, як бор дар хонаҳои мисриён қурбоққа пайдо шуд, ҳар дафъа Фиръавн метарсиду ваъда медод, ки агар авзоъ ором шавад дигар бар мӯъминон саҳтирӣ намекунад. Ҳамин ки бало бартараф мешуд дубора қавлу қарори худро баҳам мезад.

Як рӯз қавми бани Исроил ба Мӯсо гуфтанд:

- Агар ин тавр бошад мо бояд ҳамеша дар ранҷ бошем. То ҳоло ки ту набудӣ мо асиру залили ин фиравниён будем ҳоло ҳам вазъият бадтар шудааст. Пас ваъдаи наҷоти мо чӣ вақт аст? Оё ҳанӯз сабри ту тамом нашудааст?

Мӯсо гуфт:

- Вақте имтиҳон ба поён бирасаду ҳуҷҷат тамом шавад рӯзгори нармию мулоимат сар мерасад. Ваъдаи Худо ҳақ аст!

Мӯсову Ҳорун охиринбор ба Фиръавн гуфтанд:

- Дигар даврони ваъдаву мӯҳлат ба поён расидааст, ё бояд ба Худои бузург имон биёрию аз иддаи худ даст бардорӣ ё азоби саҳт дар интизори шумост. Агар қабул кунӣ, ки тамоми қавми бани Исроилро озод куню амволи онҳоро ба худашон

бисупорӣ, то ба ҳар ҷо бихоҳанд бираванд мумкин аст тахфифе дар азоб пайдо шавад, вагарна омода бош, ки туву қавмат яксара нобуд хоҳед шуд.

Фиръавн гуфт:

- Эй Мӯсо, сахтири мекунӣ. Агар ҳаёл кардӣ аз асои ту тарсидаам хато кардаӣ. Ман дилам намехост туро озор диҳам, вале он тавр, ки маълум аст маҷбур карда истодаӣ, ки тасмими баде бигирам. Инро бидон, ки на ман суханони туро бовар кардаам на ҳеҷ каси дигар, вале то ҳоло чизе ба ту нагуфтам.

Мӯсо гуфт:

- Мо ҳам то ҳоло сабр мекардем, ки шояд аз ин корҳо даст кашӣ. Масъала масъалаи Мӯсову Фиръавн нест! Масъалаи садҳо ҳазор бандагони Худоист ва хости Худо ин аст, ки хонаи зулм вайрон шаваду кори дунё рӯ ба салоҳу камол биравад. Агар туву қавмат наметавонед инро бифаҳмед дар ҳар оташе, ки бисӯзад ҳаққатон аст.

Фиръавн гуфт:

- Медонӣ эй Мӯсо!? Ту мегӯӣ, ки Худои ту аз ҳама тавонотар аст. Инак рафта бигӯ ҳар коре аз дасташ меояд бикунад. Агар намекунад ман ҳар коре, ки метавонам дар ҳаққи туву қавми бани Исроил хоҳам кард. Дигар намехоҳам бо ту гап занам, вассалом нома тамом.

Мӯсо берун омад. Суҳане бо Худо дошт гуфт, фармоне дарёфт кард. Омада ба ҳамаи қавми бани Исроил башорат дод, ки рӯзи наҷот фаро расидааст. Ҳар кас аз қавми бани Исроил дар ҳар хонаву маҳаллае, ки ҳаст бояд ҳаққи худро талаб кунад, дигар ҳеҷ кас бандаву бардаи қибтиён нест. Мо ҳама дар рӯзи ҷашни бузург аз Миср хориҷ мешавем. Ҳама омода бошанд, ҳар кас бо мост наҷот меёбад ва ҳар кас ба қавми Фиръавн ёрӣ расонад ба зудӣ нобуд хоҳад шуд.

Ҳама ҷамъ шуданду дар шаби торик ба фармони Мӯсо аз Миср хориҷ шуда ба тарафи сарзамини муқаддас равона

гаштанд. Қибтиён хабарро ба Фиръавн расонданду гуфтанд:

- Бани Исроил ҳарчӣ ба дасташон расида гирифтаанду аз Миср рафтаанд.

Ҳомон гуфт:

- Дигар кор тамом аст. Ҳоло дидӣ, ки Мӯсо ҳеҷ чиз нест? Онҳо тарсидаанд ва меҳоханд гурезанд.

Фиръавн гуфт:

- Ҳоло ки чунин аст бояд аз қафои онҳо рафта бо як ҳамлаи барқосо ҳамаро нобуд кунему хаёли ҳамаро осуда.

Фиръавн бо як даъвати умумӣ ҳамаи лашкариёну фидоиён, ҷосусону тарафдорони худро ҷамъ карда бо лашкари зиёде ба таъқиби қавми Мӯсо рафт. Ҳизқилро дар шаҳр ба ҷои худ гузошту худаш фамондиҳии сипоҳро ба ўҳда гирифту гуфт:

- Биравем то корро тамом карда баргардем.

Роҳе, ки қавми Мӯсо мерафтанд ба дарё мерасид. Ҳамин ки наздик буд лашкари Фиръавн ба онҳо бирасад бани Исроил ба канори дарё расиданд. Аз як тараф дарёро диданду аз тарафи дигар душманро. Ин ҳолат хеле тасрнок бод. Гурӯҳе, ки ба қасди наҷоти худ аз балои осмонӣ бо бани Исроил ҳамроҳ шуда буданд ба Мӯсо эътироз карданд, ки:

- Ту моро ба ин ҷо овардӣ! Ҳоло на роҳи баргашт дорему на роҳи пеш. Наздик аст, ки қавми Фиръавн бирасанду моро нобуд кунанд.

Мӯсо гуфт:

- Ман ҳар коре, ки мекунам ба фармони Худои Худо аз ҳама тавонотар аст. Инак мо аз дарё мегузарему ҳеҷ кас ғарқ нахоҳад шуд.

Ҳамроҳон гуфтанд:

- Не! Мо шино карда наметавонем, бояд бар замини хушк биравем.

Мӯсо гуфт:

- Вақте Худо бихоҳад дарё ҳам хушк мешавад. Ба дарё

ишора кард, аз миёни дарё обҳо аз ду тараф монанди деворе рӯи ҳам истоданд ва роҳе намоён шуду ҳамроҳони Мӯсо бо хушҳоли аз дарё гузаштанд.

Лашкари Фиръавн ҳам, ки расиданд аз ҳамон роҳ пешравӣ карданд. Вале ҳамин ки қавми Мӯсо аз дарё гузаштанду лашкари Фиръавн дар замини дарё расиданд оби дарё ба шакли аввал баргашт ва Фиръавну лашкарашро ҳалок карду бадани бечони Фиръавнро ба соҳил андохт.

Бо ин ҳодиса ҳамаи касоне, ки ба Фиръавн ёрӣ мерасонданд аз байн рафтанду мардуми бегуноҳ дар Миср боқӣ монданд. Фаҳмиданд суҳанони Фиръавн ботил будааст ва чун аз зулму ҷаври атрофиёнаш осуда шуданд бо роҳнамоиҳои Ҳизқил бинои зиндагии беҳтаре сар карданд.

Аммо қавми Мӯсо, ки қарор буд ба сарзамини муқаддас бираванд, вақте диданд бояд бо подшоҳони бутапарасту зӯргӯи он шаҳр бичанганд тарсиданду ҳозир нашуданд ба Мӯсо ёрӣ кунанд, ночор то чил сол дар биёбон монданду ба заҳмат ободиҳо карданд.

Мӯсо ва китобхонаи Таврот

Муддате гузашту қавми бани Исроил аз рӯи ношукрӣ ба Мӯсо гуфтанд:

- Ин ҷо ҳам хабари тозае нест. Пас ку он ваъдае, ки ба мо медодӣ ва он биҳишти хушбахтӣ, ки барои мо месохтӣ. Аз осмон хӯрок нозил мекардию китоб меовардӣ, моро сарбаланду сарфароз кардӣ!?

Мӯсо гуфт:

- Аҷаб одамони фаромӯшкор ҳастед! Фаромӯш кардед, ки писарони шуморо мекуштадну духтаронро ба канизӣ мебурданд. Озод набудед, шуморо таҳқир мекарданд? Магар Худованд аз миёни дарё барои шумо роҳ боз накард!? Магар аз зулми Фиръавн шуморо наҷот надод?

Онҳо гуфтанд:

- Инҳо ба ҷои худ, вале мо он ҷо гирифтори зулми Фиръавн будем, ин ҷо ҳам бояд дар саҳрои хушк кор кунему замин шудгор кунем, на бутхонае, на тамошое, на саргамие, на тафреҳе. Китобе ҳам, ки қарор буд аз тарафи Худо барои мо нозил шавад, нашуд, то ба он ифтихор карда таклифи худро бидонем.

Мӯсо гуфт:

- Ваъдаи Худо ҳақ аст. То сӣ рӯз сабр кунед фармони Худо хоҳад расид. Инак Ҳорун, бародари ман назди шумост, ман ба даргоҳи Худо меравам.

Мӯсо ба Ҳорун супориш кард мардумро раҳбарӣ кунад ва худаш барои розу ниёз ба кӯҳи Тур рафт. Қарор буд Мӯсо, то сӣ рӯз рӯза бигираду дар кӯҳи Тур бимонад, вале барои имтиҳони мардум ин ваъда ба чил шаб расид. Пас аз ин ки дар кӯҳи Тур Худо бо Мӯсо ҳамсухан шуд ва даҳ фармони муқаддас навишта шуд, қасди бозгашт кард.

Аммо ҳангоме ки ваъда расиду Мӯсо барнагашт бани Исроил ба васвасаи шайтон фиреб хӯрданду марди мансабталабе ба номи Сомирӣ гӯсолае аз тилло сохту бо ҳиллабозӣ садое аз он гӯсола бароварду ба мардум гуфт:

- Мӯсо бадқавлӣ кард. Мӯсо дигар барнамегардад. Бадбахтии мо ҳам аз ин аст, ки бут надорем. Инак ман буге аз тиллои холис сохтаам ва Худо дар ин гӯсола зухур кардааст. Мардуми нодон ҳам атрофи ӯ чамъ шуданд ва чун ҳиллаи ӯро намедонистанд суханони ӯро бовар карданду бутпарастиро пеш гирифтанд.

Вақте Мӯсо баргашту ин авзоъро дид ҳашмгин шуду гуфт:

- Бисёр кори бад кардед, ки ин рафтори ношоистаро пеш гирифтед. Азбас нороҳат шуд китобро ба замин андохту гиребони Ҳорунро гирифту гуфт:

- Чаро гузоштӣ мардум фиреби гӯсолаи Сомиро бихӯранд!?

Ҳорун гуфт:

- Эй бачаи оча! Ин тавар назди мардум маро сарзаниш наkun ва забони душманонро ба сарзаниши ман дароз наkun! Ин мардум ба гапи ман гӯш накарданд. Маро заиф диданду наздик буд маро бидушанд. Ман бо кори инҳо мувофиқат накардам.

Мӯсо гуфт:

- Умедворам Худо туро бубахшад ва касоне, ки ин бидъатро гӯзоштанд ба сазои гуноҳшон бирасанд. Вақте ғзаби Мӯсо ором шуд китоби муқаддасро пеш овард. Дар китоби Таврот дар ҳар мавзӯе фасла ва барои ҳар коре дастуре дошт. Мӯсо хонаи мӯҳкам бино карду онро Байтулмуқаддас намид ва китоби муқаддасро, ки бар рӯи сангҳо навишта шуда буд дар он ҷой дод ва нахустин китобхонаи диниро дар дунё ба вуҷуд овард.

Онҳо бо роҳнамоии китоби Худо роҳи ростро ба бани Исроил нишон доду гуфт:

- Шумо бар худатон зулм кардед ва ҳоло бояд тавба кунед. Онҳо ҳам вақте фармонҳои худоро диданд умедвор шуданд. Мӯсо гӯсолаи Сомириро оташ зад. Сомирӣ ҳам аз тарс гурехту дигар ҳеҷ кас ӯро надид.

Аммо боз ҳам қавми Мӯсо онҷунон, ки Мӯсо интизор дошт, таслим набуданд. Мӯсо онҳоро аз бардагию бандагии Фиръан ва қибтиён наҷот дода буд, аз дарё гузаронда буд, мӯъҷизаҳои Мӯсоро меиданд, алвоҳи Тавротро, ки дар дунё беҳамто буд ва то он рӯз комилтарин китоби динӣ буд, барои онҳо оварда буд. Бо вуҷуди ҳамаи ин дар ихтилофҳое, ки байни Қоруну Мӯсо мешуд Қорунро танҳо намегузоштанду аз ӯ тарафдорӣ мекарданд. Аз Мӯсо интизорҳои бузургу аҷиб доштанд. Баҳона мегирифтанд, ки:

- Меҳоҳем Худоро бубинем. Ғизои бихиштии бихӯрем. Мӯсо,

он пайғамбари бузург, ки донотарини мардуми рӯзгор буд чӣ қадар аз дасти қавми худ ранҷ кашид Худо медонад.

Гови қурбонӣ ва эроди бани Исроил

Вақте Мӯсо ба бани Исроил гуфт:

- Худо амр кардааст, ки барои каффораи гуноҳони худ як гов қурбонӣ карда гӯшти онро ба бенавоён бидиҳед.

Гуфтанд:

- Бисёр хуб! Ин корро мекунем, вале аз Худо бипурс, ки бояд чӣ хел гове бошад? Гӯсола бошад? Гови пир бошад? Мо намедонем.

Мӯсо Худоро хонд, дастур расиду гуфт:

- Худо мегӯяд гове бошад, ки на пири аз кор афтода ва на ҷавони кор накарда балки миёна бошад.

Қавми Мӯсо эрод гирифтанду гуфтанд:

- Қабул дорем, вале аз Худо бипурс, ки ин гов рангаш чӣ бошад.

Мӯсо боз Худоро хонд, дастур расиду гуфт:

- Худо мегӯяд ранги гов зарди рӯшан бошад, ки дидани он боиси хушҳолӣ мегардад.

Мардум гуфтанд:

- Қабул дорем, вале ҳанӯз намедонем, ки дигар чӣ шароите бояд дошта бошад. Аз Худо бипурс, то нишонаҳои дигарашро маълум кунад.

Мӯсо аз Худованд пурсид, дастур омад:

- Худо мегӯяд гове набошад, ки бо он об мекашанду замин шудгор мекунад, солиму беайб бошаду якранг. Шохаш чунин бошад, думаш чунон...

Баъд қавми Мӯсо дар тамоми шаҳрҳои бани Исроил фақат як гов бо ин нишонаҳо пайдо карданд. Соҳибаш розӣ нашуд арзон бифурӯшаду гуфт:

- Бояд пӯсти онро аз тилло пур карда ба ман бидиҳед. Ночор онро харида қурбонӣ карданд.

Аз ин ҷо буд, ки “Эроди бани Исроилӣ” зарбулмасал шуд, зеро Худо хоста буд як гов бикушанд ва қайду шарте надошт, ҳар гове буд қабул мешуд, вале худашон он қадар эрод гирифтанду баҳона тарошиданд, то корашон мушкилтар шуд.

Поёни кори бани Исроил

Дар корҳои дигар ҳам аз Мӯсо бисёр эрод мегирифтанд. Як рӯз мегуфтанд:

- Мо ҳам меҳоҳем монанди дигарон буте дошта бошем, ки нишону аломати Худо бошад. Мӯсо онҳоро панд медоду роҳнамоӣ мекард, то пушаймон мешуданд. Рӯзи дигар мегуфтанд:

- Ҳоло ки Худованд ба пайғамбарии ту ва китоби Таврот ба мо ифтихор бахшидааст меҳоҳем аз заҳмати кор кардан роҳат бошем ва мисли Сомирӣ тилло дошта бошем монанди Қорун ганҷ. Мӯсо бо меҳрубонӣ онҳоро насихат мекард ва бо далелу бурҳон хатояшонро ба онҳо мефаҳмонд, ором мешуданд.

Рӯзи дигар мегуфтанд:

- Магар ҳамин тавр нест, ки ту садои Худоро мешнави? Агар рост мегӯӣ мо ҳам меҳоҳем бишнавем.

Мӯсо гуфт:

- Биёед, то дуо кунам орзуи шумо бароварда шавад.

Пас гуфт:

- Ҳафтсад нафар аз касоне, ки ба онҳо эътимод доред интиҳоб кунед. Баъд аз миёни онон ҳафтод нафар аз уламо ва ришсафедонро баргузиду ба кӯҳи Тур бурд, рӯза гирифту дуо кард. Дуояш мустаҷоб шуд, он чи меҳостанд шуниданд. Баъд эрод гирифтанд, ки:

- Як чизе мешунавем, вале аз кучо маълум аст, ки садои Худо бошаду садои Шайтон на? Аслан барои ин ки яқин пайдо кунем бояд Худоро бубинем.

Ҳарчӣ Мӯсо исрор кард, ки аз ин суханон даст кашед, қабул накарданд. Насихат кард, ки:

- Худоро бо чашми сар наметавон дид, бо чашми ақл бояд шинохт.

Гуфтанд:

- Намешавад. Онҳо ҳам нисбат ба Мӯсо саркаш шуданд. Оқибат соиқае омаду бадтарини онҳоро сӯзонд. Гурӯҳи дигар гуфтанд:

- Ҳоло мо қабул кардем, вале аз Худо бихоҳ, то аз асмон барои мо хӯрок бифиристад. Вақте хӯроки осмонӣ нозил шуд эрод гирифтанд, ки чаро сиру наск надорад.

Кор ба чое расид, ки Мӯсо худаш ва Ҳорунро дар миёни қавми бани Исроил танҳо медид, Онҳо ҳамчунон бо ҳилаву баҳонаҳо ҳамроҳ буданд ва фармони Мӯсову китоби Худоро ба дурустӣ итоат намекарданд. Гурӯҳе аз Мисру рӯзгори гузашта ёд мекарданд ва гурӯҳе ба атроф пароканда мешуданду дили Мӯсоро месӯзонданд. Гарчи Мӯсо розӣ набуд қавми худро нафрин кунад, аммо чун неъматҳои Худоро куфрон мекарданд ва баъд аз Мӯсову Ҳорун ба насихати Юшаъ ва уламои дин амал намекарданд, ба ҳамин хотир буд, ки рӯзгори дароз басахтию хорӣ ва дарбадарӣ афтоданд ва шодию хурраи камтар диданд.

ҚОРУН

Писари холаи Мӯсо

Қорун яке аз хешони Мӯсо буд. Баъзе гуфтаанд, ки писари хола ё писари амаки ӯ ва хоҳари Мӯсо номзади вай будааст.

Қорун марди хушчеҳраву хушрафтор буд. То ҷовонмард буд Мӯсоро эҳтиром мекарду аз эътиборе, ки дар хонаи Фиръавн дошт хушҳол буд.

Қорун чизе аз илми замони худро, ки ба он кимё мегуфтанд ёд гирфта буд. Бо ин ки бани Исроил дар назари Фиръавн иззате надоштанд Қорун тавониста буд бо мардумдорию сохтани беъзе нӯшокиҳо ва фурӯши дигар чизҳо пули зиёде ҷамъ кунад.

Дар муддате, ки Мӯсо назди Шуайб буд Қорун ҳамчунон дар фикри худаш буд. Пас аз ин ки Мӯсо бо мақоми пайғамбарӣ баргашт аз пирӯзии Мӯсо хушҳол шуд. Фикр мекард, ки пирӯзии Мӯсо барои ӯ ҳам фоида дораду мумкин аст нафъи бештаре ба ӯ бирасонад.

Қорун ҳам бо қавми Мӯсо ва ҳам бо дигарон мечаспонд, ҳеҷ касро аз худ озурда намекард ва бо ҳеҷ кас мухолиф набуд. Бо ҳар касе дар ҳузураш мувофиқ буд, шогирди Шайтон буд. Субҳ дар пеши қавми Мӯсо ба Худо сачда мекард, нисфи рӯз бо бутпарастон бут мепарастид ва шаб ба Фиръавн таъзим

мекард. Аммо ҳаргоҳ , ки гурӯҳҳои муҳолиф бо ҳам ҷанҷол мешуданд Қорунро аз зери санг ҳам намешуд пайдо карда. Вақте Қорун фаҳмид, ки бани Исроил бо роҳбарии Мӯсо бар Фиръавн ғолиб мешаванд бо онҳо ҳамроҳӣ кард. Аввалинбор вақте аз Фиръавн бадгӯӣ кард, ки ӯ дар об ғарқ шуда буд. Қорун китобхон ҳам буд. Баъд аз омадани китоби Таврот онро ҳонда буд ва ҷун садои зебо буд мардум аз ӯ меҳостанд барои онҳо Таврот бихонад. Ӯ ҳам меҳонд, ба ибодатгоҳ мерафт, то мардум ба ӯ хушбин бошанд. Ба Мӯсо эҳтиром мегузошт, то мардум ба ӯ эътимод кунанд, аммо дар дили худ ба аҳкоми Худо таваҷҷӯҳе надошт. Имонаш ба пул буд на ба Худо.

Қорун ва ганҷҳои

Дар муддате, ки бани Исроил дар саҳро ба кори сохтани зиндагии тозаи худ буданд, Қорун ба корхое даст мезад, ки аз қавми Фиръавн ёд гирифта буд. Ҳосили деҳқонро аз пеш харид мекарду дар анбор нигоҳ медошт, баъд гарон мефурӯхт. Шарбату доруҳои қалбакӣ месохт. Ба ҳазор ҳила даст мезад, то сарриштаи корҳои мардумро ба даст гираду ганҷҳои худро бузургтару зиёдтар кунад. Пулҳояшро дар ганҷинаҳо пинҳон мекард, дари онҳоро мӯҳкам мебасту килиди онҳоро назди худ нигоҳ медошт. Кораш ба он ҷо расид, ки агар касе килиди ганҷҳои ӯро ба дӯш мегирифт аз сангинии он монда мешуд.

Кам-кам Қорун ба пулҳои худ мағрур шуд ва худашро якбора канор кашид ва бо ҷоҳу ҷалоли худ дар муқобили дигарон истод. Ба қавми Мӯсо бо назари ҳақорат нигоҳ мекард. Онҳоро масҳара мекарду меҳандид. Дар ҳоле, ки дигарон вазъи хубе надоштанд Қорун қасри худро бо тиллову нуқра зинат дода буд. Либосҳои гаронбаҳо мепӯшид. Шутурашро бо гавҳарҳо зинад медоду бар он савор мешуд. Бо ғуломони худ миёни мардум ошкор мешуду хушҳолӣ мекард. Дигаронро ночиз мешумурд.

Вақте одамони доно ба ӯ мегуфтанд:

- Ин корҳоро нақун!

Меғуфт:

- Чаро нақунам!? Аз худам аст. Ҳар тавр, ки дилам бихоҳад метавонам зиндагӣ қунам.

Меғуфтанд:

- Не! Аз худат ҳамон қадар аст, ки бо он мисли мардум зиндагӣ қунӣ. Чаро вақте мардум ба содагӣ зиндагӣ меқунанд ту шутурҳоятро бо гавҳарҳо ороиш қунӣ ва девори хонаатро тилло қунӣ, айшу ишрати худро ба руҳи мардум бикашӣ? Ин корҳо оқибаташ бад аст.

Меғуфт:

- Пул дорам, ба ман мебарозад, дигарон ҳам дошта бошанд биқунанд.

Меғуфтанд:

- Агар ин тавр буд дагарон ҳам ҳаққи худро дошта бошанд ин қадар ганҷ дар дасти ту набуд, дар ин пулҳо ҳаққи мардум ҳаст.

Меғуфт:

- Не! Ҳаққи худам аст. Ман инҳоро бо илму ҳунари худ пайдо кардаам. Ҳар каси дигар ҳам ақлу ҳӯш ва илми медошт ҳамин тавр мешуд.

Меғуфтанд:

- Агар ба илму ҳунар бошад илми Мӯсо бештар аст ва дар байни бани Исроил хеле одамон ҳастанд, ки аз ту зирактаранд, вале коре меқунанд, ки Худо аз онҳо хушнуд бошад.

Қорун меҳандиду меғуфт:

- Онҳо ҳам агар метвонистанд меҳостанд, ки мисли ман бошанд, вале наметавонанд. Ба ҳамин хотир аст, ки аз ночорӣ ба китоб, асо, ҳукм ва фармони Мӯсо дил хуш меқунанд.

Ин гуна суҳанону корҳои Қорун чизҳое буд, ки шайтон бо он мардумро васваса мекард. Баъзеҳо, ки имонашон заиф

буд ба фикр меафтоданд, ки бо он Ҳама ваъдаҳои Мӯсо ҳоло ҳам шахсе мисли Қорун, ки дину имони дурусте надорад ва рафтори мисли Фиръавнро аз худ нишон медиҳад, мо бояд саҳтӣ бикашем. Мегуфтанд:

- Кошки мо ҳам мисли Қорун будем.

Мардуми боимон ба онҳо ҷавоб медоданд, ки ин орзу хатост, ин чоррӯза иззати Қорунро нигоҳ накунад. Дар дунё бисёр одамон буданд, ки аз ӯ доротару тавонотар буданду дигар нестанд. Қорун одами нопокест ва инҳо асбоби имтиҳон аст, то ҳар кас роҳи ҳудашро интиҳоб кунад, бадону хубҳо аз ҳам ҷудо шаванд. Хушбахтӣ он аст, ки Мӯсо башорат медиҳад.

Вале мардуми зоҳирбин бештар ба ҷоҳу ҷалоли Қорун рашк мебурданд. Қорун ҳам барои ин ки тарафдору ҳавохоҳ барои худ ҷамъ кунад, ба касоне, ки омода буданд илми ӯро таҳсин кунан ёрӣ мерасонд. Тӯҳфа медоду меҳмонашон мекарду тухми кинаву нифоқ мепошид.

Шайтон ҳам меомаду ба мардум мегуфт:

- Мебинед! Чун Қорун бо Мӯсо хешу табор аст аз ғазаби Мӯсо дар амон аст. Дидед чӣ гуна Мӯсо гови Сомириро дарҳам кӯбиду ҳуди Сомириро несту нобуд кард? Охир Сомирий писари холаи Мӯсо набуд, Қорун ҳаст!

Қорун молиёт намедихад

Замоне расид, ки Мӯсо амр шуд ҳукми закотро иҷро кунад.

Мӯсо ба Қорун гуфт:

- Ҳоло вақти он аст, ки саҳми мардумро аз моли худат ҷудо кунӣ, то дар назди Худованд рӯсиёҳ набошӣ ва мардум ҳам туро лаънат накунад. Ту ҳам монанди дигарон, ки сарват доранду закоти молашонро мепардозанд, бояд закоти худро бипардозӣ.

Қорун миқдори закотро пурсиду ҳисоб кард дид бо ин ганҷҳое, ки ӯ дорад хеле зиёд закот бояд бипардозад. Ҷавоб дод:

- Наметавонам ин қадар пул бидиҳам, ин пулҳоро Худо бо сабад барои ман нафиристодааст. Дуздӣ ҳам накардаам, худам бо зиракӣ пайдо кардааму ҳаққи касе ҳам назди ман нест.

Мӯсо бо ӯ мудоро карду аз ҳар ҳазор динор ба як динор розӣ шуд. Ӯро насиҳат кард, ки:

- Агар меҳоҳӣ дар байни мардум зиндагӣ кунӣ бояд ҳукми Худоро бипазирӣ. Қорун қабул карду мӯҳлат хост. Шаб рафта ҳисоб карду дид ҷамъи ин як динорҳо ҳам хеле мешавад. Фардо нороҳат назди Мӯсо омаду гуфт:

- Ту меҳоҳӣ бо ин суҳанон пулҳои маро бигирӣ. Ман аслан закот намедиҳам. Ҳар кас ҳарчӣ меҳоҳад бигӯяд. Агар кӯмаке барои худат бихоҳӣ дарег намекунам.

Мӯсо гуфт:

- Не! Ман ҳеҷ чиз барои худам намехоҳам. Ман амр шудаам суҳани нек бигӯяму роҳи салоҳро нишон бидиҳам. Оқибати касоне, ки ба амри Худо гардан нагузоранд монанди оқибати Фиръавн аст. Худат медонӣ.

Қорун, ки ба пулҳояш мағрур буд, гуфт:

- Ҳоло дигар корат ба чое расидааст, ки маро аз асову аждаҳоят мерасонӣ? Ҳоло ки ин тавр шуд ним дирам ҳам намедиҳам. Ҳар коре ҳам аз дастат меояд кӯтоҳӣ накун.

Мӯсо гуфт:

- Кор танҳо дар дасти ман нест. Фармони Худосту бояд иҷро шавад. Боз ҳам фикр кун. Сабри Худо хеле зиёд аст, вале азоби Худо ҳам дарднок аст. Хуб фикр куну пагоҳ ба ман хабар деҳ, то вазифаи худро донам.

Вақте Мӯсо аз назди Қорун рафт касоне, ки сабзабот пок мекарданд пурсиданд:

- Мӯсо чӣ гуфт?

Қорун ҷавоб дод:

- Чӣ мегуфт? Аз он суҳаноне, ки одам аз шуниданаш шох мебарорад. Мегуфт нону панир аз мурғи бирён беҳат аст ва

карбос аз ҳариру атлас нармтар. Меғуфт ман ҳарчӣ дорам ба ӯ бидиҳаму худам шавам мисли ӯ. Меғуфт Худо меҳоҳад Қорун ҳам гадо бошад. Аслан ин мард наметавонад чизеро дар дасти касе бубинад. Дар охир ҳам маро ба азоб таҳдид кард.

Атрофиён гуфтанд:

- Ин Мӯсо аҷаб марди тарснокест! Пас чаро зада ӯро нобуд намекунӣ? Ӯ қудтаре надорад.

Қорун гуфт:

- Охир чизҳое ҳаст, ки ман мебинаму шумо намебинед. Мӯсо хушдил асту бо ваъда ором мешавад, аммо ин дафъа хеле саҳт гирифтаву қомилан музоҳим шудааст. Мӯсо одами хушном аст. Ҳама меғӯяндӯ медонанд, ки одами хуб аст. Агар ӯро бизанем тамоми бани Исроил бо мо ба ҷанг мебарояд, вале намедонам чӣ кунам, ки аз мо даст кашад.

Гуфтанд:

- Ҳоло ки задану кӯфтан хатар дорад мешавад ба ӯ тӯҳмат заду ӯро дар байни мардум расво кард. Дурӯғ гуфтан осон асту пул намехоҳад. Вақте як одами бузургу пулдори мисл ту чизе бигӯяд мардум ҳам бовар мекунанд.

Қорун гуфт:

- Фирки баде нест. Чӣ мешавад, ки овоза кунем Мӯсо дуздӣ кардааст?

Гуфтанд:

- Намешавад. Охир чизи дуздӣ пеши ӯ ёфт намешавад.

Гуфт:

- Чӣ мешавад, ки бигӯем одам куштааст?

Гуфтанд:

- Намешавад. Охир касе нест, ки бо ӯ душманӣ дошта бошад.

Қорун гуфт:

- Як касро мефириستم, то бо ӯ гуфтугӯ кунад, шаби баъд худамон он мардро мекушему меғӯем Мӯсо куштааст.

Гуфтанд:

- Ин аз ҳамаи фикрҳо бадтар аст, агар он мард ба дини Мӯсо бошад бо ӯ чанг намекунад ва агар набошад мардум нисбати Мӯсо бадбин намешаванд.

Гуфт:

- Чӣ мешавад, ки бигӯем Мӯсо бо занони фоҳиша робита дорад?

Гуфтанд:

- Намешавад. Ҳеҷ кас бовар намекунад, касе ҳам исбот карда наметавонад.

Қорун гуфт:

- Чаро намешавад? Хуб ҳам мешавад. Пул медиҳему иддаогару шоҳид метарошем, пул дода одам мехарему Мӯсоро бадном мекунем. Баъд мардум аз Мӯсо безор мешаванд.

Гуфтанд:

- Одамони дурусткор шаҳодат намедиханд, сухани одамони бад ҳам касеро фиреб намедихад.

Қорун гуфт:

- Шумо хато мекуед. Бисёри одамон ҳастанд, ки дурусткор ба назар меоянд, вале ҳаминҳо мунтазиранд, то миёни як одами қавию як нотавон ихтилоф пайдо шаваду онҳо бигӯянд одами қавӣ ҳақ аст. Қудрат чизе аст, ки ҳама мехоҳанд худашонро ба он бичаспонанд. Ганҷҳои ман ҳамон қудратест, ки ҳама мехоҳанд худро ба он наздик кунанду худашон ҳам намедонанд. Мардум фақат дигаронро гул намезананд гоҳе ҳам худашонро гул мезананд.

Гуфтанд:

- Эй Қорун! Ту бисёр зирак ҳастӣ!

Гуфт:

- Бале! Ин сармояи ман аст. Агар зирак набудам Қорун намешудам.

Гуфтанд:

- Ба ҳар ҳол ин фикри баде нест. Касе ҳам намеғӯяд Қорун Мӯсоро озор расонд. Кам-кам мардум меғӯянд аслан худи Мӯсо одами бад буд.

Бо пул ба ҷанги Мӯсо рафтанду тӯҳматҳое сохтанд, Қорун гуфт:

- Мӯсо аз ман каниз, ғулом, ришва хостааст ва бо фалону беҳмон робита доштааст.

Иддае ҳам барои хушомадгӯӣ ба Қорун ин суҳанонро байни мардум мебурданд. Шайтон ҳам мардумро васваса мекард, ки Мӯсо аз Қорун метарсад, Мӯсо қавму ҳешу табориро риоят мекунаду саҳми закоти Қорунро бахшидааст... Имони мардум кам-кам суст шуд.

Оқибати нофармонӣ

Мӯсо аз ин вазъият дилаш сӯхту, аз фитнаи Қорун ба Худо шикоят карду аз Худо хост, ки дасти зулму фасоди Қорунро кӯтоҳ кунад.

Ба Мӯсо дастур расид, ки бори дигар ҳуччатро тамом кунаду замин дар фармони ӯст.

Дар охирин дидор ҳам Қорун панд нагирифтун ҳукми Худоро қабул накард. Насиҳати Мӯсоро наштида гирифт бадзабонию масхара карда гуфт:

- Аслан ҳама чиз дурӯғ аст. Ҳама чиз ҳиллабозӣ аст.

Мӯсо бар ӯ ғазаб карду гуфт:

- Агар аз ин роҳ барнагардӣ азоби Худо нозил мешавад.

Қорун гуфт:

- Азоб ҳам дурӯғ аст. Ту бо ин суҳанон меҳаҳӣ пулҳои маро бигирӣ.

Мӯсо гуфт:

- Пулҳои туро ман намехоҳам, аммо Худо меҳаҳад мардум бо адлу дод зиндагӣ кунанд. Пулҳо аз сангу хок баромадааст, ҳоло ки ин сангу тангаҳо дилатро сиёҳ кардааст дигар сабр

лозим нест, сангҳо ба ҷои худашон бармегарданду ту ҳам ҳамроҳи онҳо.

Мӯсо гуфт:

- Эй замин Қорунро бигир. Дар ин ҳол нишонаҳои зилзила ошкор шуд. Мӯсо гуфт:

- Ҳар кас ёри Қорун аст бо ӯ бимонад ва ҳар кас Худо ро мешиносад аз ӯ дур шавад. Ҳамаи атрофён канор рафтанду Қорун бо ду-се нафар монд, ки аз ҳама сиёҳдилтар буданд.

Мӯсо аз Қорун пурсид:

- Бо Худо оштии мекуни ё ту ро ба зери хок бифиристам?

Қорун гуфт:

- Ман пулҳоям ро меҳоҳам. Меҳоҳам ҳамеша назди ганҷҳоям бошам.

Мӯсо гуфт:

- Пас охири ин орзуи ту ҳам ҳамин аст? Ин охири ин орзуят бароварда шудааст. Ганҷҳоят ҳам бо худат зери замин хоҳад буд.

Замин шикӯфта шуду Қорун бо ганҷҳояш дар он фуру рафта зере хок дафн шуд.

Баъд касоне, ки бо фикру ақл далели ҳақро наmeshинохтанд бо дидани ҳалокати Қорун аз хоби ғафлат бедор шуданду аз гумроҳи тавба карданд. Фитнаи Қорун аз байн рафту роҳи қаҳ ҳамвор шуд.

Аммо ҳиллаҳои шайтон барои гумроҳ кардани мардум ҳар рӯз ба шакли дигаре ошкор мешуд. Он чи мардум ро ҳамеша фиреб медиҳад номаш Намруд, Фиръавн ва Қорун нест, балки номаш нодонӣ асту тамаъ. Баъд шайтон ба шакли ҷонибдори ҳақ пеши мардум меомаду мегуфт:

- Ин Қорун воқеан одами аҳмақ буд. Ӯ метавонист закаташ ро бидиҳаду ҷонаш ро бихарад, аммо накард.

Мардум мегуфтанд:

- Воқеан ҳам ҳамин тавр аст.

Шайтон мегуфт:

- Аммо намедонам чаро Мӯсо ганҷҳои ӯро зери хок карду бо онҳо шаҳри бани Исроилро обод накард? Баъзе аз омамони пулпараст мегуфтанд:

- Бале! Маълум нест. Шайтон суханаширо давом дода гуфт:

- Бале! Аслан ин Мӯсо корҳои аҷоиб мекунад. Ў иддао дорад, ки бо Худо гап мезанад, чаро ҳамаи мардум набояд садои Худоро бишнавад? Мардум ҳам ба фикр меафтанд, ки:

- Бале! Чаро набояд бишнавем. Боз меоманд аз Мӯсо эрод мегирифтанд... Шайтон ҳамеша аввал чан сухани ҳақ мегӯяд ва баъд садто ботил ба он часпонда имони мардумро суст мекард.

ҲАЗРАТИ ХИЗР

Падари Хизр подшоҳи яке аз шаҳрҳо буд. Хизр аз кӯдакӣ дар ҷустуҷӯи донишу ҳикмат буд, баъдҳо мӯъмин ва аз ҳамаи мардум донотар шуд.

Вақте Хизр калон шуд падараш хост ўро ҷонишини худ кунад, аммо Хизр қабул накарду гуфт:

- Ман ин риёсатро намехоҳам. Намехоҳам шоҳи як шаҳр бошам. Мехоҳам подшоҳи дилҳоу ақлҳо бошам. Ман ҳикмату донишро интиҳоб кардам ва мехоҳам хубиҳои бузургтарро ҷустуҷӯ кунам.

Орзуи Хизр ин буд, ки аз бандагони баргузидаи Худо бошад ва ба бандагони Худо хизмат карда гумроҳонро роҳнамоӣ кунад.

Хизр ва Зулқарнайн

Дуои хизр мустаҷоб шуду ба пайғамбарӣ баргузида шуд. Амр шуд, ки қавми Зулқарнайнро ба хубию ростӣ роҳбарӣ кунад.

Зулқарнайн подшоҳи бузург ва аз хубони рӯзгори худаш буд. Ҷоҳонгирию ҷаҳондориро меписандид. Аз Худо хоста буд, ки кишвари бузурге дошта бошад мардум аз ӯ фармонбардорӣ кунанд, то дар ободонии ҷаҳон бикӯшад. Мардум ҳам медиданд корҳои Зулқарнайн аз дигарон беҳтар

аст, рӯз ба рӯз ба ӯ бештар алоқаманд мешуданд. Кишварҳои бисёре гирифт ва аз машриқ, то мағриби олабро зери пой худ дид.

Вақте Хизр Зулқарнайнро диду маъмурияти худро гуфт, Зулқарнайн ӯро гирифт дошту гуфт:

- Ҳеҷ чиз беҳтар аз ин намешавад. Мо ҳар ду бузургему ҳар касе коре дорад. Ту бо пайғоми ҳикмату дониши худ мардумро ҳидоят кун, ман ҳам корҳои дуняви мардумро сару сомон медиҳам.

Зулқарнайн ба ҳамаи кишварҳо сафар мекард. Бо сарону сардорон гуфтушунид дошт. Бо сулҳ ё ҷанг онҳоро фармонбардори худ мекард. Корҳои бузург барои мардум мекард. Ӯ марди донишдӯст буд ва дар ҳамаи корҳо иллату сабаби онҳоро ҷустуҷӯ мекарду мешинохт. Бо фикру тадбири худ мардумро ба хона сохтан, қаноат, чашма ҷорӣ кардан, деҳқонию тичорат ва санъат таъшиқ мекард. Хизр ҳам одоби ҳикмат, ахлоқ ва худошиносиро ба мардум меомӯхт.

Вақте Зулқарнайн аз як тараф, то охири дунёи мутамаддини замони худ пеш рафт ва ба кӯҳи Қоф расид мардуми наздики Қоф аз Яъҷучу Маъҷуч шикоят карданд. Яъҷучу Маъҷуч як қавми ваҳшӣ буданд, ки ҳеҷ дину қонун ва назму тартибро қабул намекарданд. Ҳар чанд вақт якбор аз роҳе, ки дар миёни ду кӯҳ буд меомаданду ба шаҳрҳо ҳамла мекарданд. Мезаданду мекушатанд. Ғорат карда ба заминҳои худ бармегаштанд.

Зулқарнайн бо ёрии мардум дар миёни ду кӯҳ дар сари роҳи Яъҷучу Маъҷуч деворе аз сангу оҳан ба дарозии чанд фарсах сохту роҳи Яъҷучу Маъҷучро баст. Ин девор ба “Садди Яъҷучу Маъҷуч” маъруф шуд. Ин садди азим, то садҳо сол боқӣ монду баъдҳо, чун баъзе тасаввур кардаанд, ки Зулқарнайн ҳамон Искандар аст онро садди Искандар номиданд.

Зулқарнайн вақте аз тарафи мағриб, то охири дунё пеш

рафт ба тарафи машриқ рӯ овард, Хизр дар ҳамаи ин сафарҳо, дар хушкию дарё, ҳамаи аҷоибҳои дунёи Худо ва мардумони гуногунро медид. Ҳар ҷо ба дармондае мазлуме бармехӯрданд ба ӯ кӯмак мекарданду мегуфтанд:

- Худоё ин қадар мардуми гумроҳу бадбахт дар дунё ҳаст! Кошки ҳамеша зинда мемондему рӯзгори хушбахтии онҳоро медидем.

Зулумот ва оби ҳаёт

Вақте солҳои умри Зулқарнайн зиёд шуд, ба фикри марг афтод. Як рӯз олимону донишмандонро ҷамъ карду пурсид:

- Оё барои марг чорае ҳаст? Оё ҳеҷ роҳе барои зиндагии ҳамешагӣ ҳаст?

Олимон гуфтанд:

- Мо дар китоби ҳазрати Одам хондаем, ки дар рӯи замин чашмае ҳаст, ки обаш оби ҳаёт аст. Ҳар кас аз он бо бинӯшад ҳамеша зинда мемонад. Аммо чашмаи оби зиндагӣ аз чашми мардум пинҳон аст. Ҳеҷ кас онро наметиносад.

Зулқарнайн гуфт:

- Бояд ҳам ҳамин тавр бошад. Корҳои Худо аз рӯи ҳикмат аст. Бешак дар обҳо, сангҳо, хокҳо, сабзаҳо, ҷонварон ва махлуқоти Худо ҳар як хосиятҳои бисёре ҳаст ва аҷаб нест, ки чунин чашмае вуҷуд дошта бошад. Пинҳон будани он ҳам аз рӯи ҳикмат аст. Агар чашмаи оби зиндагӣ шинохта мешуд ҳар одами бад ҳам метавонист аз он бинӯшад ҳамеша зинда бимонаду бадӣ кунад, вале мо мехоҳем ба мардум ҳубӣ кунем. Агар битавонем онро пайдо кунем хеле хуб мешавад.

Хизр гуфт:

- Қонуни бузургии Худо ин аст, ки хоستان тавониستان аст. Агар касе бихоҳад бояд пайдо кунад.

Хизр гуфт:

- Сӯҳбат аз оқилон аст на булҳавасон. Агар девонае бихоҳад

монанди мӯрча аз девори ҳамвор боло равад шояд натавонад, аммо агар оқиле бихоҳад монанди мурғ бар ҳаво парвоз кунад метавонад. Хостан дар тамоми корҳои дунё нишонаву аломат дорад. Нишони он ҷустуҷӯву талаб кардан бо яқину имон аст ва ҳавас кардан кофӣ нест. Ночор ҳар қадар чизе азизтар бошад ҷустуҷӯи он душвортар аст ва касе, ки аз душворӣ битарсад ба мақсад намерасад. Намруду Фиръавн нозу неъматӣ нақдтару осонтарро мехостанд.

Зулқарнайн гуфт:

- Боз ҳам нашуд. Агар хостан тавоништан буд ҳама кас мехост Зулқарнайн бошад. Ин намешавад.

Хизр гуфт:

- Боз ҳам сӯхбат аз оқилон аст на булҳавасон. Мумкин аст касе аз Зулқарнайн тавонотар набошад, аммо аз ӯ донотар бисёр аст, ки намехоҳанд Зулқарнайн бошанд. Онҳое, ки намедонанд дар ҷустуҷӯву талаб имону яқин надоранд ва онҳое, ки медонанд бисёр чизҳоро намехоҳанд, чун оқибати ҳама марг аст. Зулқарнайн будан чизи муҳим нест одами хуб будан муҳим аст. Зулқарнайн ҳам вақте хушбахттар аст, ки хубиҳоро ҷустуҷӯ кунад. Аз ин гузашта, оби ҳаёт як чизи сода нест. То маслиҳати Худо набошад касе ба он даст намеёбад.

Зулқарнайн гуфт:

- Дар суҳанони ту осори ҳикмату дониш мебинам, вале чашмаи оби зиндагиро дар кучо бояд ҷӯст?

Хизр гуфт:

- Ночор ҳар чӣ пинҳон аст пардае дорад. Нодонӣ пардаи ақл асту торикӣ пардаи асрор аст. Ба назари ман оби ҳаёт бояд дар зулумот бошад.

Зулқарнайн гуфт:

- Ин суҳан ҳам аз ҳикмат холӣ нест. Дастур дод аз машриқу мағриби олам ҳақимону доноён, санъатгарону ҳубони рӯзгорро даъват карданд. Гуфт:

- Дар сафари зулумот бояд касоне, ки барои мардум хайре доранд ҳамроҳ бошанд, то агар ба чашмаи оби ҳаёт расидем касоне, ки бештар ба мардум нафъ мерасонанд умри ҷовидон пайдо кунанд.

Баъд ба лашкариёну наздикони худ фармонҳои лозимро доду худ бо донишмандону коргарони кӯшишгару роҳшиносон ба сарзаминҳои торик равона шуд.

Тӯшаи як сафари дарозро гирифтанду ҳаракат карданд. Дар торикӣ роҳхоро нишонагузорӣ мекарданд ва дар манзилгоҳи бузург оташ гирон мекарданд. Баъд ҳар яке пароканда мешуданду сарзаминҳои пасту баландро ҷустуҷӯ мекарданд. Чизҳои аҷоби бисёр медиданду ҷамъ мешуданд ва чизҳои дидаи худро ба якдигар мегуфтанд. Муддати дароз дар сарзамини торикӣ зулумот ба сар бурданд. Сафари душвору тоқатфарсо буд.

Аммо Худо хоста буд танҳо Хизр ба оби ҳаёт бирасад. Вақте Хизр дар яке аз гардишҳои иктишофӣ ба чашмаи оби ҳаёт расид аз он нӯшиду эъҷози онро шинохт. Аммо вақте ин хабарро пеши дигарон оварду аз кашф шудани он чашма сухан гуфт ва боз ба ҷустуҷӯи он баромаданд, дигар чашмае бо он нишона наёфтанд. Чашмаҳо, обҳо буд, аммо оне, ки Хизр мегуфт дигар пайдо нашуд ва ҷустуҷӯи бистёр ба натиҷа нарасид.

Пас аз муддате онҳо, ки имонашон заифтар буд Хизрро ба дурӯнӣ муттаҳам карданд ва онҳо, ки донотар буданд гуфтанд:

- Чашма пинҳон шудаасту умри ҷовидон танҳо насиби Хизр будааст. Кам-кам хӯрокҳои захираи қорвони зулумот ба поён мерасиду сабри ҳамсафарон тамоми мешуд. Зулқарнайн фармони бозгашт доду гуфт:

- Мо омадем умри ҷовидон пайдо кунем, наёмадем, ки дар зулумот аз гуруснагӣ бимирем, бояд баргардему бори дигар бо захираи кофӣ ба ҷустуҷӯ биёем.

Нишонае дар манзилгоҳи бузург гузоштанду баргаштанд.

Меғӯянд вақте дар зулумот аз роҳе мегузаштанд ба сангҳое расиданд, ки дар торикӣ медурахшиду аспҳо метарсиданд. Пурсиданд:

- Инҳо чӣ хел санг аст?

Хизр гуфт:

- Санги ҳасрат. Ҳар кас бигирад пушаймон мешавад ва ҳар кас нагирад ҳам пушаймон мешавад.

Баъзе гуфтанд:

- Ҳоло ки натиҷа як аст чаро бори худро сангин кунем?

Баъзе гуфтанд:

- Пушаймон шудан аз доштан беҳтар аст аз пушаймон шудан аз надоштан. Миқдоре гирифтанд. Баъд дар рӯшноӣ маълум шуд, ки сангҳо гавҳарҳои гаронбаҳост. Далели он суханро пурсиданд, Хизр гуфт:

- Ин сангҳо зебост, аммо ҳеҷ нафъе надорад. На хӯрдани асту на пӯшидани ва доруи ҳеҷ дарде ҳам нест. Хосияташ ин аст, ки ҳар кас надорад ҳастар меҳӯрад, ки чаро надорам ва ҳар кас, ки дорад ҳасрат меҳӯрад, ки чаро бештар надорам...

Аз зулумот баргаштанду Зулқарнайн ба кори худ пардохт. Аммо бисёр зуд умраш ба поён расид. Оби ҳаёт қисматаш набуд. Ҳикмату дониш ва умри ҷовидон насиби Хизр буд.

Маъруф аст, ки Хизр ҳамеша зиндааст ва касоне, ки дар роҳ дармонда бошанду аз рӯи ихлос Худоро бихонанд Хизр ба роҳнамоии онҳо мешитобад.

Хизр ва Мӯсо

Вақте китоби Таврот бар Мӯсо нозил шуд ҳамаи маълумоте, ки донишмандон он барои Мӯсо ва амал карданиш барои бани Исроил лозим буд дар Таврот ҷамъ буд. Меғӯянд як рӯз, ки Мӯсо бо китоби Таврот қавми худро мавъиза мекард бо худ фикр кард, ки: “Оё дар дунё касе ҳаст, ки аз ман донотар бошад?”

Чун пайғамбарон аз гуноҳ пок ҳастанд, Худо хост, ки Мӯсо ба ҳудаш мағрур нашавд. Ба ӯ амр шуд, ки ба Маҷмаулбаҳрайн рафта бо касе, ки чизҳои зиёде медонад шинос шавад ва барои тӯшаи роҳ як моҳӣ бигирад.

Мӯсо Юшаъро бо худ ҳамроҳ кард. Онҳо ба тарафи маҷмаулбаҳрайн равон шуданд. Барои таоми сафар як моҳӣ бо худ гирифтанд.

Рафтанду рафтанд ва ҳамин ки ба лаби дарё расиданд барои истироҳат нишастанд. Юшаъ моҳиро дар об шӯста рӯи санге гузошт. Вақте хостанд ҳаракат кунанд моҳиро фаромӯш карданд.

Миқдори зиёде роҳ рафтанд. Ҳамин ки вақти таом расид Мӯсо гуфт:

- Мондаву гурусна шудем, ғизоямонро биёр!

Юшаъ гуфт:

- Ман фаромӯш кардам, ки бигӯям, моҳӣ дар канори дарё монд.

- Ҳамин ҳудаш чизест, ки мо мехоҳем. Худо намехоҳад моро аз гуруснагӣ бикушад. Моҳӣ як нишона буд. Ҳоло ки моҳӣ нест далели он аст, ки аз ҳад зиёд омадаему бояд баргардем. Аз ҳамон роҳе, ки рафта буданд баргаштанд. Атрофро нигоҳ мекарданд. Ба марде расиданд, ки Худо ба ӯ илми бештаре дода буд. Ӯ Хизр буд.

Мӯсо Юшаъро ба назди қавм фиристод ва худ ба назди Хизр рафт. Салом карду гуфт:

- Гӯе ту марди донову ҳаким ҳастӣ! Оё иҷозат медиҳӣ ман ҳам ҳамроҳи ту биояму бо он чи Худо ба ту омӯхта ошно шавам?

Хизр гуфт:

- Ман бахил нестам, вале ту тавони онро надорӣ, ки бо ман ҳамроҳ бошӣ. Чизҳое пеш меояд, ки наметавонам сабабашро бигӯям. Мумкин аст хомӯш истода натавонӣ ва чизе бигӯӣ.

Мӯсо гуфт:

- Не! Иншоаллоҳ сабр карда мутобиқи майли ту рафтор хоҳам кард.

Хизр гуфт:

- Пас бояд ҳарчӣ мебинӣ хомӯш бошӣ, то вақте, ки худам сари вақт дар бораи он сухан бигӯям.

Мӯсо қабул кард. Ҳамроҳ шуданду рафтанд, то дар соҳил ба як киштиё расиданд, ки меҳост ҳаракат кунад.

Хизр ба соҳибони кишти гуфт:

- Зиед роҳ рафтаем, меҳоме ба киштии шумо савор шавем, дар истгоҳи бадъ мефароем. Оё мумкин аст моро маҳзи ризои Худо савор кунед?

Киштибон гуфт:

- Ҳеҷ гап не, вале мусофири ройгон фоидае надорад.

Хизр гуфт:

- Шояд бефойда ҳам набошад. Офтоб гарм асту мо ҳам мӯйсафедем. Умедворем Худованд ба шумо баракат диҳад.

Киштибон гуфт:

- Ба назар меояд одамони хуб ҳастед, савор шавед!

Мӯсову Хизр савор шуданд. Кишти ҳаракат кард. Ҳамин ки аз соҳил дур шуданд Хизр чандто тахтаи киштиро шикаст ва чунин нишон дод, ки ӯ гуноҳе надорад. Вақте коргарони кишти омаданд тахтаҳоро дуруст кунанд Хизр ба дигар тараф рафту киштиро суроҳ кард, об ба кишти даромад. Киштибон нороҳат шуду гуфт:

- Қасди савоб доштем, вале вазъамон ин хел шуда истодааст, маълум нест инҳо чӣ хел одамоне бошанд. Ба Хизр гуфт:

- Охир чаро ин корҳоро мекунӣ! Бо ин риши сафедат намедонӣ, ки агар кишти аз об пур шавад ғарқ мешавад?

Хизр гуфт:

- Медонам! Вале хайри шумо дар ин аст, ки кишти сӯроҳ дошта бошад.

Соҳибони киштӣ гуфтанд:

- Мо ин хайрро намехоҳем. Машғул пур кардани сурохи киштӣ шуданд. Вақте соҳибони киштӣ саргарми таъмири киштӣ буданд Хизр ба гӯшаи дигар рафту девораи киштиро суроҳ карду оби бештаре ба киштӣ даромад. Соҳибони киштӣ аз ғарқ шудани киштӣ тарсиданд, доду фарёд карданду гуфтанд:

- Коре накунед шуморо ба дарё андозем! Мӯсо ҳам тааҷҷуб карду ба Хизр гуфт:

- Чаро ин корро мекунӣ? Оё мехоҳӣ киштиро ғарқ кунӣ?

Хизр гуфт:

- Нагуфтам наметавонӣ ҳавсала кунӣю ҳамроҳи ман тоқат оварӣ.

Мӯсо гуфт:

- Узр мехоҳам, саросема шуда беихтиёр гап задам.

Дар ин вақт ба истгоҳи баъд расиданд. Мӯсову Хизрро аз киштӣ фароварданду гуфтанд:

- Мусофирони хуб набудед. Равед дар паноҳи Худо, вале мардумозорӣ накунед.

Киштӣ рафт. Мӯсову Хизр омаданд, то ба як ободӣ даромаданд. Ба ҷое расиданд, ки чанд нафар гуфтушунид мекарданд. Хизр яке аз онҳоро фарёд карду бо як зарбат ўро ба замин зад. Шахси ҷавон беҳӯш шуд. Хизр ба Мӯсо гуфт:

- Ҳаракат мекунем.

Мӯсо нороҳат шуду гуфт:

- Аҷаб кори баде кардӣ! Оё бегуноҳ як одами ношиносро нобуд мекунӣ?

Хизр гуфт:

- Нагуфтам наметавонӣ бо ман тоқат кунӣ! Сабр надорӣ? Агар як бори дигар аз ман эрод бигирӣ бояд аз ман чудо шавӣ.

Мӯсо хомӯш шуд, аз он ҷо рафтанд, то ба як ободии дигар даромаданд. Хизр ба мардуми он ҷо гуфт:

- Мо аз роҳи дур омадаему чизе барои хӯрдан надорем оё мумкин аст моро меҳмон кунед.

Онҳо гуфтанд:

- Бубахшед! Мо барои шумо чизе надорем. Худо ба шумо рӯзӣ мерасонад.

Хизр гуфт:

- Шаке нест рӯзидиҳанда Худост, вале мо ғарибему меҳмонем.

Гуфтанд:

- Ҳарчӣ ҳаст мо ба мардуми ғариб бовар надорему онҳоро дар хонаи худ ҷой намедиҳем.

Хизр ба Мӯсо гуфт:

- Рафтем! Вақте аз ободӣ хориҷ мешуданд, ба як девори шикофшуда расиданд, ки наздик буд вайрон шаваду фуру резад. Хизр гуфт:

- Ё Аллоҳ! Бояд ин деворро таъмир кунем. Ту ё об биёру гилу лой бисоз ва ман санг ҷамъ кунам ва ё ман гилу лой месозаму ту санг ҷамъ кун. Мӯсо ҳамроҳӣ кард, гил сахтанду санг ҷамъ карданд ва зери деворро мӯҳкам карданд. Мӯсо, ки монда шуда буд гуфт:

- Дар шаҳре, ки моро меҳмон накарданд ин кори бемузд беҳӯда буд. Агар ҷое кор мекардем, ки музде мегирифтем гапи дигар буд. На ин ки хаёл кунӣ ман аз кор метарсам. Ман даҳ сол ҷупонӣ карда нон меҳӯрдам, вале чаро ин кори беҳӯдаро кардем, намефаҳмам?!

Хизр гуфт:

- Ин бори севвум аст, ки қавлу қарорро мешиканию монанди бани Исроил эрод мегириӣ. Дигар бо ҳам будани мо тамом шуд. Аммо бигзор асрори ин корҳоро бигӯям, то бидонӣ ҳар коре бесабаб набуд, вале ту натавонистӣ сабр кунию хомӯш бимонӣ.

Аммо сурух кардани киштӣ: он киштиё, ки дидӣ аз они чанд нафар одами фақиру начиб буд, ки дар дарё кор

мекарданд ва иддае аз кори ин киштӣ нон меҳӯрданд, ки ҳеҷ чизи дигар барои гузарондани маоши худ надоштанд, подшоҳи шаҳри онҳо золим асту барои ҷанге, ки дар пеш дорад ҳар киштие, ки ба дасташ афтад аз соҳибаш ба зӯр мегираду ивазашро намедихад. Вазифа доштам он киштиро суроҳ карда айбдор кунам, ки вақте ҷосусон ба он мерасанд бубинанд, ки киштӣ хароб асту аз он сарфиназар кунанд, то барои соҳибонаш боқӣ бимонад.

Аммо он ҷавонро, ки куштам, ҷавони нохалафе буд, ки то кунун ҷанд нафарро кушта буд. Падару модараш одамони нек буданду ба мардум ғоида мерасонанд. Фитнаву ғасоди ин ҷавони гумроҳу бадкор наздик буд хонумонашонро нобуд карда бадном кунад. Дар он шаҳр додрасу қозии одиле набуд. Ман вазифа доштам ўро аз сари роҳи халқ бардорам. Худо ба падару модараш фарзанди хубе хоҳад дод, ки покдилу меҳрубон бошад.

Аммо ин девор аз они ду тифли یتим аст, ки дар ин шаҳр зиндагӣ мекунанд. Падарашон одами хубе буд. Дар зери ин девор ганҷе ҳаст, ки Худо мехоҳад вақте ин тифлакони калон шуданд онро пайдо кунанд. Агар девор хароб мешуд ганҷ ба дасти дигарон меафтад. Ман вазифа доштам ин деворро таъмир кунам. Ман ин корхоро аз пеши худам накардам, балки ба хости Худо буд. Ин буд асрори чизҳое, ки тоқати дидани онҳоро надоштӣ.

Мӯсо гуфт:

- Дуруст аст! Пайғамбарон ҳам ҳар як чизҳое медонанд, ки Худо маслиҳат медонад. Илми ҳама чиз фақат назди Худост. Мӯсо бо як таҷрибаи тозаву тавозуи бештар аз Хизр худоҳофизӣ карду ба назди қави худ бозгашт.

ҲАЗРАТИ ДОВУД

Толуту Ҷолут ду подшоҳ буданд, ки бо ҳам ихтилоф доштанд. Толут аз бани Исроил буду ба Худо имон дошт, аммо Ҷолут бутпараст буд. Вақте ки ҷанг миёни ин ду гурӯҳ ба марҳилаи саҳт расиду Толут аз шикасти худ нигарон шуда буд Довуд ба ёрии ӯ расид.

Довуд фарзанди яке аз одамони хуби рӯзгори худ буд. Насаби ӯ ба Яҳудо, яке аз писарони Яъқуб, мерасид. Довуд чор бародари дигар ҳам дошт, ки гӯсфанд доштанд. Ӯ дар кӯдакӣ сабадбофӣ, оҳангарӣ ва наҷҷорӣ омӯхта буд. Аммо чун зиндагӣ дар саҳрову ҷангалро дӯст медошт муддате ҳам чупон шуду гӯсфандони бародарони худро мечаронд. Довуд хеле ҷавон буд, ки ба фармони падари худ барои ҳамкорӣ бо лашкари Толуту шикаст додани бутпарастон ворида ҷанг шуд.

Ҷанг байни Толуту Ҷолут ба ҷои борик кашида шуд. Бани Исроил иддае аз ҷанговарони Ҷолутро нобуд карда буданд, Ҷолут ҳудаш ба майдон омада чанд рӯз ҷангиду иддаеро кушта буд. Чун хеле нерӯманд буд касе ҷуръат намекард дар майдони ҷанг бо ӯ рӯ ба рӯ шавад. Маъруф буд, ки ҳеҷ кас аз захми найзаи Ҷолут ҷони солим ба дар намебарад.

Тавре, ки медонем, ҷангҳои қадим бештар қаҳрамонӣ

буд; бештар чавонмардона буд; махсуси чанговарон буд. Дар майдони чанг, дар сахро паҳлавонони ду тараф бо ҳам мечангиданд. Асбоби чанг ҳам шамшеру найза, сипару чӯб, тире камон буд. Вақте як тараф чанговарони худро аз даст меод таслим мешуду дигар мардуми беҳабар дар хонаҳо кушта намешуданду шахрҳо вайрон намешуд.

Вақте Довуд довталаб шуд, ки ба майдон биравад мояи умеду хушҳоли шуд.

Толут фармон дод беҳтарин асп, шамшер, найза ва сипарро ба Довуд диҳанд, аммо Довуд ҳеҷ яки онҳоро напазируфт гуфт:

- Барои ман ҳамин курта ва фалахмони чупонӣ бас аст. Ҷолут ба нерӯи бозу, найза, шамшер ва сипараш менозад, аммо имони ман аз ҳамаи онҳо нерӯмандтар аст. Ё меҳодад зӯргӯи кунад. Ман меҳодам зӯргӯиро барандозам. Ё бо ҳамаи он чи дорад аз марг метарсад, ман наметарсам. Ё найзаи худро ба номи бут ҳаракат медиҳад, ман санги фалахмони худро ба номи Худо меандозам. Ё дилаш ба ёди ганҷҳо, риёсат ва мардумозорияш хуш аст, ман дилам ба ин хуш аст, ки мардумро аз дасти зулми ӯ наҷот диҳам. Миёни ману ӯ аз замин, то осмон фарқ аст. Агар Ҷолут маро бизанад як ҷавони чупони бедифоъро задасту барои ӯ ифтиҳре надорад, чанговарони мо ҳам маъюс намешаванд, вале агар ман ӯро бизанам, Ҷолутро задаам. Лашкар, кишвар, обрӯ, зулм ва қудраташро задаам. Дар воқеъ чупоне шаҳриёеро задааст ва дар дилҳои мардуми ситамдида нури умед пошида шудааст.

Толут сухани Довудро писандид. Довуд ба тарафи майдон равон шуд.

Ҷолут фарёд кард:

- Кист, ки имрӯз ба ҷанги ман меояд?

Довуд гуфт:

- Касест, ки на аз ту наметарсаду на аз марг.

Ҷолут гуфт:

- Хеле ҷавон ҳастӣ, аз мардию қудрат ҳарчӣ дорӣ биёр.

Довуд гуфт:

- Бигир! Санге аз фалахмон партофт, ки бар пешони Ҷолут зад. Ҷолут хашмгин шуду найзаи худро ба тарафи Довуд партофт. Довуд найзаро дар ҳаво гирифт ба тарафи Ҷолут андохту якбора ўро аз пой даровард.

Аз миёни ду лашкар ғулғула бархост. Ҷолутиён по ба фирор гузоштанду пирӯзӣ насиби Толуту бани Исроил шуд.

Толут аз пирӯзии Довуд хушҳол шуд. Довудро гиромӣ дошту ягона духтари худро ба никоҳи ў даровард ва ўро дар кишвардорӣ шарикӣ шуд.

Довуд дар тамоми қорҳое, ки пеш меомад шоистагиро бохӯшии худро нишон медод. Чун аз ҳамаи мардуми замони худ донотар буд, имон ба Худо ўро қудратманд месохт ва рӯз ба рӯз дар назари мардум азизтар мешуд. Толут натавонист иззату эҳтироми Довудро тоқат кунад. Бо ин ки Довуд домоди ў буд бар ў ҳасад варзида мухолиф шуд. Ба ў фаҳмонд, ки бояд аз ҳукумат канор бигирад.

Довуд гуфт:

- Ман аз ту ҳеҷ интизоре надорам, чанг бо Ҷолут вазифаи ман буд ва барои Худову бандагони Худо буд. Дунёи Худо ҳам бисёр бузург аст. Ҳар касе дар ҳар қуҷо, ки бошад метавонад барои Худо қор кунад. Дар назари Худо ҳам подшоҳӣ ва ҳам дарвешӣ яқсон аст. Аҷру подоши ман бо Худост.

Довуди пайғамбар

Довуд Толуту кишварашро гузошту аз Яман ба Фаластин рафт ва бо мақоми пайғамбарӣ ба ҳидояти мардум пардохт.

Довуд илова бар ҳамаи сифатҳои хуби худ овози хуб ҳам

дошт. Вақте китоби Забур бар ӯ нозил шуд ва ӯ онро бо садои баланд мехонд садои ӯ чунон зебо буд, ки мурғони ҳаво аз парвоз ва раҳгузарон аз ҳаракат боз меистоданд. Ҳар кас садои Довудро дар ҳангоми хондани мазомир мешунид ба он дил мебасту дар он асаре меёфт, ки ба суҳанони Довуд имон меовард.

Муддате гузашт. Қавми Толут ҳам ҳеҷ вақт Довудро фаромӯш накарданд.

Вақте Толут аз дунё рафт, мардум диданд ҳеҷ кас барои подшоҳию раҳбарӣ аз Довуд лоиқтар нест, гуфтанд:

- Довуд Ҷолутро шикаст дод. Ёст, ки метавонад моро аз озори душманон ҳифз кунад. Довудро даъват карданду кишварро ба дасти ӯ супориданд.

Аммо ҳаин ки хабари фавти Толут ба атроф расид ноамнӣ шурӯъ шуду душманон аз ҳар тараф ба гирифтани шаҳри Толут тамаъ карданд.

Яке аз корҳои Довуд дар ин ҳангом сохтани зиреҳ буд, ки пеш аз он ба фикри ҳеҷ кас нарасида буд. Довуд оҳанро нарм карду аз он ришта сохта аз риштаҳои оҳанин куртаҳои оҳанин сохт. Фармон дод паҳлавонон зиреҳҳоро зерӣ либос пӯшида ба ҷанги душманон бираванд.

Хеле зуд овоза шуд, ки сарбозони кишвари Довуд рӯинтану оҳанинбадананд ва тири камон бар онҳо асар намекунад, неши найза дар тани онҳо фурӯ намеравад. Душманон тарсиданду ҳар даста аз тарафе фирор карданд. Муддатҳо гузашт, то дигарон ҳам сохтани зиреҳро ёд гирифтанд.

Кишвари Довуд аз шарри душманони хориҷӣ осуда шуд, аммо Довуд подшоҳе буд, ки ба адолат ҳукм мекарду намегузошт зердастон аз забардастон ситам бубинанд. Зӯргӯён адолатро намехостанд ва баъзеҳо, ки нафъи худро дар зиёни мардум медиданд рафтори Довудро наменписандиданд, дар

фикри озору азияти Довуд шуданду ба ӯ тӯҳматҳо заданд. Бадҳоҳии ин гурӯҳ сабаб шуд, ки Довуд дар иҷрои адолат сахтирӣ кунад ва ҳар ҳукмеро бо далели он ҳамроҳ кунад, то ҳар касе битавонад бо ақли худ фармонро бисанҷад ва ростию дурустии аҳкомро бифаҳмад. Довуд фармон дод, ки: дар ҳар коре, ҳар қозию доваре, ки раъй медиҳад бояд мардум бидонад кист, ки раъй додаву ҳукм кардааст. Агар чӯби ин дарахт аз он яке беҳтар аст бояд сабабашро биғӯй. Ана ҳамин тавр аст, ки ҳубию бадӣ шинохта мешавад.

Худи Довуд як рӯз рӯза мегирифу ба ибодат машғул мешуд ва рӯзи дигар ба подшоҳию ҳукумат мебардохт. Дар рӯзи ибодат фармон медод дарҳои меҳробро бибанданду касеро ба назди ӯ роҳ надиханд. Дар яке аз рӯзҳо, ки Довуд машғули ибодат буд ду мард омаданду ба гапи ҳеч кас гӯш накарда ба зӯр дарҳоро боз карданду ногаҳон ҷилави Довуд пайдо шуданд. Довуд тарсиду гуфт:

- Аз ман чӣ меҳоҳед!? Магар намедонед, ки имрӯз рӯзи ибодат асту рӯзи фармон нест.

Гуфтанд:

- Медонем! Вале адолат таътилбардор нест. Мо ихтилоф дорему омадем, то миёни мо ҳукм кунӣ.

Довуд гуфт:

- Бисёр хуб! Саволатон чист?

Яке гуфт:

- Мавзӯ ин аст, ки бародари ман наваду нӯҳ ӯсфанд дораду ман як ӯсфанд дорам. Ё меҳоҳад инро ҳам аз ман бигирад.

Довуд, ки меҳост корро зудтар тамои кунад гуфт:

- Бародарат бар ту зулм мекунад, ки меҳоҳад як ӯсфанди туро ҳам бигирад, баъзе аз мардум, ки ба Худову қорҳои нек имон надоранд ин тавр ситам мекунанд. Одами хуб кам аст. Онҳо хомӯш шуданду зуд рафтанд, вале Довуд донист, ки

зуд ҳукм кардааст, мебоист аз тарафи дигар ҳам пурсида мешуд, ки чаро меҳоҳад як гӯсфандро бигирад. Фикр кард, ки ин расми ҳукм кардан нест. Шояд тарафи дигар ҳам ҳақ дошта бошад, шояд Худо меҳостааст ўро дар иҷрои адолат имтиҳон кунад.

Ба ҳамин сабаб буд, ки Довуд аз Худо омурзиш талабиду бо худ аҳд кард баъд аз он дар ҳукм кардан саросема нашавад. Ба дурустӣ бозпурсӣ кунаду ҳукми худро бо далелу бурҳон ошкор намояд.

Як рӯзи дигар ду мард омаданду яке гуфт:

- Ман боғе доштам сабзу хуррам. Гӯсфандони ин шахс ба боғи ман даромада сабзаҳоро хӯрдаву поймол кардаанд, акнун ту ба адолат дар бораи мо ҳукм кун.

Довуд аз соҳиби гӯсфандон пурсид:

- Чаро ба ин мард зарар задӣ?

Гуфт:

- Ман гуноҳе надорам. Гӯсфандон беҳабар ба боғи ў рафтаанд. Агар ман хабар мешудам албатта намегузоштам ба боғи ў дароянд. Аммо ў ҳам бояд дири боғашро бибандад.

Аввалин гуфт:

- Касе, ки гӯсфанд дорад бояд онҳор ниғаҳдорӣ кунад. Чӣ тавр ту гӯсфандонатро аз гург ниғаҳдорӣ мекунӣ, вале аз хӯрдани сабзаи боғи мардум ниғаҳдорӣ карда наметавонӣ?

Довуд пурсид:

- Хуб! Чӣ меҳоҳед?

Соҳиби боғ гуфт:

- Ман хасорати сабзаҳоямро меҳоҳам.

Соҳиби гӯсфандон гуфт:

- Сабзаҳоро ман дарав накардаам. Гӯсфанд хӯрдааст, бо ризояти ман ҳам набуда, бар гӯсфанд ҳам ҳукме нест.

Довуд гуфт:

- Шаке нест, ки ниғаҳдории гӯсфанд аз зарар расондан ба мардум бар ўҳдаи соҳиби гӯсфанд аст, аммо агар коршинос биёяду зарарро маълум кунад ҳар ду қабул мекунад?

Соҳиби боғ гуфт:

- Не! Коршинос нархи сабзаҳоро маълум мекунад, аммо нархи умри маро маълум намекунад. Ман аз дидори сабзаҳо лаззат мебарам ва ҳоло мударест, ки боғ сабза надорад.

Соҳиби гӯсфандон ҳам гуфт:

- Не! Ман аслан сухани ҳеч коршиносро қабул надорам, биёбон аз алаф пур аст, ман, то аз адолат мутмаин набошам ба ҳеч ҳукме гардан намениҳам.

Довуд гуфт:

- Пас бояд бештар машварат кард, шояд роҳи рӯшане пайдо шавад.

Довуд ва Сулаймон

Довуд фарзандони худро ҳозир кард ва он чиро руҳ дода буд шарҳ доду ҳукми рӯшане аз онҳо хост. Касе натавонист ҳукме пайдо кунад чуз Сулаймон, писари Довуд, ки дар ин вақт 11-сола ва аз ҳама хурдтар буд.

Сулаймон гуфт:

- Соҳиби боғ кӯтоҳӣ кардааст, ки дари боғро набастааст, соҳиби гӯсфандон ҳам кӯтоҳӣ кардааст, ки гӯсфандонро ниғаҳдорӣ накардааст, аммо қасди зарару озор надоштааст. Бо вучуди ин хасорате ворид шудааст, ки мумкин аст маълум кардани миқдори он душвор бошад. Ҳисоби умри соҳиби боғ ҳам маъно дорад. Ба назари ман ҳукмаш он аст, ки гӯсфандонро ба соҳиби боғ бисупоранд, то ҳӯроқашонро дода аз ширашон истифода кунад ва обёрии боғро ба соҳиби гӯсфандон бисупоранд, то сабзаҳо дубора монанди рӯзи аввал бишавад, он вақт боғ ба соҳибаш ва гӯсфандон ба

соҳиби худаш бармегардад. Хасорат чуброн мешудаву ҳеч кас зараре намебинад.

Соҳиби боғ гуфт:

- Қабул дорам. Дар ин муддат агар сабзаҳоямро намебинам аз шири гӯсфандон бештар сӯд мебарам.

Соҳиби гӯсфандон гуфт:

- Ман ҳам қабул дорам. Агар ҳам сарфа надорад ҳукми одилона аст, то барои ман ҳам дарсе бошад, ки ҳамон тавар, ки ман гӯсфандонамро меҳоҳам соҳиби боғ сабзаҳоямро меҳоҳад.

Вақе ду тараф розӣ шуданд Довуд хушҳол шуд. Аз он рӯз Сулаймон барои ҷонишинии Довуд номзад шуд. Довуд сад сол умру чил сол подшоҳӣ кард, ҳамеша бо насихатҳои худ мардумро ба роҳи ростии худошиносӣ ва адолат раҳбарӣ мекард. Баъд аз ӯ подшоҳӣ ба Сулаймон расид.

ҲАЗРАТИ СУЛАЙМОН

Сулаймон писари Довуд ва ҷонишини ӯ буд. Мардум аз замони кӯдкии Сулаймон аз хубӣ, доногӣ ва адолатхоҳии ӯ хабар доштанд, Сулаймон дар оғози ҷавонӣ буд, ки ба подшоҳӣ расида, ба пайғамбарӣ ҳам баргузида шуд.

Дар он рӯзгор мардум ба ҷоҳу ҷалоли подшоҳон фирефта буданд. Бехтар буд, ки пешвои дини мардум дар зоҳир низ аз ҳама тавонотар бошад.

Сулаймон дуо кард, ки:

- Худоё ба ман қудрату давлате бахш, ки ҳеҷ кас монанди онро надшта бошад. Дуои Сулаймон мустаҷоб шуд. Фармон расид, ки ҷину парӣ, боду ҳайвонот низ дар итоати Сулаймон бошанд. Номи бузурги Худо, забони парандагон ва асрори донишҳо ба Сулаймон омӯхта шуд. Худо гуфт:

- Ин бахшиши мост, ки ҳар андоза бихоҳӣ, андак ё бештар, метавонӣ аз он баҳраманда шавӣ.

Сулаймон илму ҳикмати худовандӣ ва қудрати подшоҳиро дар роҳбарии мардуми ҷаҳон барои зиндагии бехтар ба кор гирифт. Барои ҳар кас коре муайян кард, то ҳама бо ҳам дар ободии шаҳрҳо, сарсабзии заминҳо ва пешрафти санъату ҳунар бикӯшанд.

Корҳои саҳт, монанди сангтарошӣ, оҳангарӣ, ғаввосӣ ва

роҳсозиро ба девҳо супорид: кишоварзӣ, чупонӣ, тичорат ва корҳои осонтарро ба одамон дод. Ҳайвонот ҳам ба посдорӣ, хабаргузорӣ, боркашӣ ва корҳои, ки метавонистад маъмур шуданд. Сағро ба посбонӣ қарор дод. Морро ниғаҳбони ганҷ карданд; палангро ниғаҳбони баландиҳо гузоштанд; фароштурукро ба гашту гузори иктишоф фиристоданд; худхудо кабӯтарро номарасон монданд; шерро ҳокими ҷангал карданд... Баъзеи ин одатҳо ҳамчунон дар ҳайвонот боқӣ мондааст.

Тахти Сулаймон

Сулаймон фармон дод қасре барои ӯ бисозанд, ки аз тамоми қасрҳои он рӯз бузургтару бошукӯhtar бошад. Парӣён барои Сулаймон бисоте аз абрешаму риштаҳои тилло бофтанд, ки дарозию паҳнои он як фарсах буд. Дар маҷлиси Сулаймон се ҳазор курсии тиллову нуқра ҷо мегирифт. Минбаре, ки Сулаймон бар он менишаст аз ҷавоҳиру сангҳои гаронбаҳо сохта шуда буд.

Сулаймон ангуштареро, ки исми аъзами Худо бар он нақш шуда буд ва эъҷозомез буд дар ангушт мекарду бо ҷалолу шукӯҳи бемонанд бар тахти иззат нишаста дар қори динию дунявии мардум фармон меронд.

Ҳаргоҳ меҳостанд сафар кунанд бод ба фармони Сулаймон бисоти ӯро бо ҳамаи он чи, ки бар он буд ба ҳаво мебард ва аз болои кӯҳу дарра, саҳрову дарё мегузашт. Ҳар рӯзе ба қадри ду моҳ роҳ мерафт ва ба ҳар кучое, ки меҳостанд фуруд меоманд.

Ҳангоме, ки Сулаймон бар тахти худ менишасту боргоҳи ӯ маҷлис дошт ва вазирону амирон, донишмандону лашқариён дар ҷои худ қарор мегирифтанд, паррандагон болои сари онҳо парҳои худро ба якдигар пайванд меоданду монанди абре бар бисоти Сулаймон соя меафканданд ва монанди сақф ё ҷатре маҷлисро аз офтобу борон дар паноҳ мегирифтанд.

Азамати Сулаймон, ҳикмати ӯ асбоби пирӯзиаш буд, то бадхоҳон натавонанд бо ӯ душманӣ кунанд. Ӯ бо фармонҳои ҳакимона, ки намунае аз он китоби “Амсоли Сулаймон” аст мардумро дар роҳи дину ахлоқ роҳнамоӣ мекард ва нерӯи ғайбие, ки дар ихтиёри Сулаймон буд, ҳикоятҳои бисёре боқӣ мондааст, ки дар онҳо аз ҳайвонот, парӣёну фариштагон ҳам гуфтугӯ мешавад.

Сулаймон ва мӯрчаҳо

Достони тӯҳфаи мӯрча бисёр маъруф аст. Мегӯянд ҳангоми тоҷгузории Сулаймон ҳар дастаи махлуқот барои сипосгузорию табрикгуӣ тӯҳфае барои Сулаймон оварданд. Мӯрчаҳо ҳам хоستانд тӯҳфае биёваранду намедонистанд чӣ кунанд. Мӯрчае, ки аз ҳама бохӯштар буд гуфт:

- Сулаймон сарвару солори ҳамаи рӯи замин асту мо аз ҳамаи ҳайвоноти рӯи замин заифтарем. Ҳар қадар, ки мо худамонро ба заҳмат андозем наметавонем тӯҳфае бисозем, ки дар назари дигарону Сулаймон ҷилва дошта бошад. Мо, ки подшоҳи Ҳиндустон нестем, ки як қатор фил бо занҷири тилло ба Сулаймон тӯҳфа кунем. Мо мӯрчаем ва набояд бо тавонгарон мусобиқа бидихем. Тӯҳфаи мо ҳам бояд бо худамон муносиб бошад. Хӯроки болаззати мӯрчагон малах аст. Агар Сулаймон донову оқил бошад як рони малахро ҳам аз мо мепазираду моро сарфароз мекунад ва агар ҳам донову оқил набошад, ки ҳайфи ҳамон рони малах.

Мӯрчаҳо гуфтанд:

- Дуруст аст. Дар анборҳо ҷустуҷӯ карданду як рони малахи фарбеҳ ҷудо карда ба Сулаймон тақдим карданду гуфтанд:

- Бузургӣ зебандаи туст, зеро, ки ту Сулаймонӣ, вале мӯрчаему ин тӯҳфаи мӯрчаҳо нишонаи иродати онҳост.

Барги себзест тӯҳфаи дарвеш,

Чӣ кунад бенаво надорад беш¹.

Сулаймон аз сухани мӯрчаҳо хушвақт шуду гуфт:

- Ҳақ бо шумост. Худованд ҳам ба ҳар касе ба қадри тавонаш таклиф мекунад, вагарна ҳеҷ кас наметавонад Худоро ба қадри азамати ӯ бишносаду ибодат кунад.

Ҳикояти дигар аз мӯрчаҳо бо Сулаймон ҳаст, ки: Як рӯз Сулаймон бо лашкариёнаш аз дашти мӯрчаҳо мегзаштанд. Раиси мӯрчаҳо вақте аз омадани лашкари Сулаймон хабар ёфт ба мӯрчаҳо фармон дод:

- Фаврӣ ба хонаҳои худ биравед, ки Сулаймону лашкараш шуморо поймол накунад.

Бод садои мӯрчаро ба гӯши Сулаймон расонд:

- Сулаймон мӯрчаро хосту гуфт:

- Ту ин қадар моро ғофил медонӣ, ки ҳаёл мекуни шуморо поймол мекунему намефаҳмем?

Раиси мӯрчаҳо ҷавоб дод:

- Не! Ман медонам, ки шумо ба расми адолат ошно ҳастед, вале ман ҳам бояд ба вазифаи сарпарастии роҳбарии худам амал кунам. Мӯрчаҳои заиф бояд одат кунанд, ки вақте саҳро шулуғ аст ба паноҳгоҳи худашон бираванд. Ман ин суханро гуфтам, ки мӯрчаҳо зудтар итоат кунанд."

Сулаймон аз сухани мӯрча хандид ва ба ӯ инсоф дод ва Худоро шукр гуфту дуо кард, ки ҳар касе дар кори худ хӯшёр бошаду вазифаи худашро бидонад.

Сулаймон ва Билқис

Як рӯз, ки ҳазрати Сулаймон маҷлис дошту парандагон болои онҳо соя карда буданд, ҷои яке аз мурғон ҳолӣ буд. Аз он ҷои ҳолӣ офтоб бар бисот тобида буд. Сулаймон нигоҳ карду гуфт:

1. Рони малахе пеши Сулаймон бурдан, Айбасту валекин ҳунаро аст аз мӯре.

- Ҳудҳудро намебинам! Агар биёяду барои ғоиб буданаш далели хубе надошта бошад ўро танбеҳ хоҳам кард.

Чанд лаҳза будъ ҳудҳуд расиду узр овард, ки:

- Дар мураххасӣ будам дертар омадам, аммо хабари наве овардам. Ба шаҳри Сабо рафта будам. Он ҷо вазъи ачибе дошт. Дар он ҷо мардум Худои ягонаро наменпарастиданду ба Офтоб сачда мекунанд. Подшоҳашон ҳам зане аст, ки ҷоҳу ҷалоли калоне дорад. Бар тахти бузургу бошукӯше менишинад. Мардум ҳама фармонбардори ўст ва дар гумроҳӣ ба сар мебаранд.

Сулаймон гуфт:

- Рост ё дурӯғ будани ин хабарро таҳқиқ хоҳам кард.

Баъд Сулаймон номае ба ҳудҳуд супориду гуфт:

- Ин номаро ба маликаи Сабо бирасону бубин чӣ ҷавобе медиҳанд.

Ҳудҳуд номаро ба шаҳри Сабо бурда ба назди маликаи Сабо андохт. Билқис номаро хонду ба наздикони худ гуфт:

- Номаи муҳимме ба ман расида, ки аз тарафи Сулаймон ва ба номи Худо навишта шудааст. Аз ман хостааст, ки ба амри ў таслим шуда ба фармони ў дароем. Шумо чӣ мегӯед?

Атрофиёни Билқис гуфтанд:

- Қудрату нерӯи мо зиёд асту барои ҷанг омодаем, вале фармон фармони туст. Ё ҷанг ё сулҳ.

Билқис гуфт:

- Ба назари ман ҷанг сабаби вайронӣ аст. Подшоҳон вақте бо ҷанг бар шаҳре мусаллат шаванд ҳамаи корҳоро зеру забар мекунанд. Ба назари ман беҳтар аст роҳи оштии пеш гирему тўҳфае барои Сулаймон бифиристу бибинем чӣ мешавад.

Билқис фармон дод корвоне аз тўҳфаҳои гаронбаҳо назди Сулаймон фиристанд. Пайғом дод, ки: Умедворам моро ба ҳоли худ бигзорӣ. Мо бо касе ҷанг надорем, аммо қавӣ ҳастему аз зиндагии худамон розӣ.

Вақте тӯҳфаҳо расид, Сулаймон ба фиристодагони Билқис гуфт:

- Оё ҳаёл кардед моро бо пул кӯмак мекунед? Дар ҳоле, ки ҳарчӣ шумо бифиристед беҳтар аз онро Худо ба мо додааст. Ин шумо ҳастед, ки ба тӯҳфа хушҳол мешавед. Мақсади мо ин аст, ки нодонию гумроҳиро аз миён барем. Тӯҳфаҳоро баргардонеду ба ӯ бигӯед ё лашкаре мефиристам, ки онҳоро бо хорию зорӣ аз шаҳрашон берун кунанд ё бояд тавба кунанду бо пайравонаш ба Худои ягона имон биёваранд.

Фиристодагон пайғомро оварданд. Билқис ночор шуд, ки ҳудаш ба дидори Сулаймон бираваду бо ӯ гуфтутӯ карда роҳи саломатро пайдо кунад. Азми сафар кард.

Хабар расид, ки Билқис аз шаҳри Сабо ба қасди дидори Сулаймон ҳаракат кардааст. Сулаймон хост қудрати ғайбии худро бар ӯ ошкор созад, ба ҳозирон гуфт:

- Чӣ касе метавонад тахти Билқисро пеш аз расидани ӯ ҳозир кунад?

Яке аз девҳо гуфт:

- Ман он тахтро пеш аз ин ки аз ҷои худам бархезам меоварам. Вазири Сулаймон, ки исми аъзами Худоро медонист гуфт:

- Ман пеш аз ин ки чашм ба ҳам бизанӣ тахтро ҳозир мекунам. Онро ҳозир кард.

Сулаймон формон дод пеш аз расидани Билқис шакли зоҳири тахтро тағйир бидиҳанд. Ҳамин корро карданд. Вақте Билқис ба пойтахти Сулаймон ворид шуд ўро бо эҳтиром ба боргоҳ оварданд, баъд аз он ки дар маҷлис қарор гирифт тахтро ба ӯ нишон доданду пурсиданд:

- Оё тахте, ки дар шаҳри Сабо бар он менишинӣ монанди ин аст?

Билқис гуфт:

- Гӯё худӣ ҳамон тахт аст.

Чун эъҷози ин корро фаҳмид гуфт:

- Мо пеш аз он хабар доштем, ки қудрати Худо аз инҳо болотар асту қабул доштем.

Баъд Билқисро ба қасре, ки барои иқомати ӯ муайян шуда буд бурданд. Пешгоҳи кохро аз шишаву булӯр сохта буданд ва дар зери он об ҷорӣ буд. Билқис, то он рӯз шиша надида буд, ҳаёл кард об аст. Домани либоси худро боло гирифт, то аз об бигзарад, аммо вақте фаҳмид об нест аз бараҳна шудани пои худ шарманда шуда худро хору залил диду ба Сулаймон имон овард.

Баъд ба шаҳри Сабо нома навишта пайғом фиристод, ки ман ба Худои ягона имон овардааму Сулаймон як подшоҳи золим нест, балки дорои ҳикмату адолат аст ва дини ӯ бар ҳақ аст. Қавми Саборо даъват кард, ки дини илоҳиро бипазиранд.

Аммо вақте хабар ба шаҳри Сабо расид баъзе қабул накарданд. Шайтон онҳоро васваса кард, ки Билқис зан аст ва зан ақлаш ноқис асту аз ҷоҳу ҷалоли Сулаймон тарсидааст ва ба иззату неъматӣ бештар тамаъ дорад. Онҳо гуфтанд:

- Мо дини худро аз даст намедихем. Агар Билқис фиреб хӯрду гумроҳ шуд мо фиреб намехӯрем... Баъд аз он ки муъминон аз онҳо ҷудо шуданд як сели бузурге омаду шаҳрро об бурд. Қавми Сабо дар биёбонҳо пароканда шуданд.

Ҳазрати Сулаймон дар замони худ ҳамаи бузургону подшоҳонро ба дини китоби Мӯсо даъват кард ва бо қудрату ҳикмате, ки Худо ба ӯ баҳшида буд бештари мардумро ба роҳи рост овард.

Рӯзгори Сулаймон бештар рӯзгори сулҳу ободӣ ва пешрафти донишу санъат буд. Сулаймон бинои Байтулмуқаддасро тамом кард. Чашмахову корезҳои бисёре ҷорӣ кард. Роҳҳо, пулҳо, садҳо ва хонаҳои бисёре дар замони ӯ

сохта шуд. Овозаи бузургию ҳикмати Сулаймон ба тамоми шарқу ғарби олам расид.

Вафоти Сулаймон

Ҳазрати Сулаймон вазифаи худро дар кори дину дунёи мардум ба анҷом расонд ва то охирин дами зиндагӣ бо иззате, ки Худо ба ӯ дода буд азиз буд. Ҳеҷ кас болои сухани ӯ сухане намезад ва сар аз фармони ӯ намепечид. Тавре, ки вақте вафот ёфт касе ба ӯ наздик нашуд. Ҳеҷ кас ҷуръат накард бинапурсад, ки чаро Сулаймон таом намехӯрад ё намехобад ва шабу рӯз рост истодааст.

Як рӯз ҳазрати Сулаймон барои боздиди бинои кохи бузурге рафта буд, ки ханӯз устодону коргарон машғули комил кардани он буданд. Қасре буд дар канори дарё бисёр бошукӯҳ. Вақте Сулаймон ба айвони болои қаср расид фармон дод, то ӯро танҳо бигузоранд ва ҳеҷ кас ба ӯ наздик нашавад, то ӯ худ бигӯяд.

Бар лаби айвон, бар асои худ така карда истод ва ба тамошо машғул шуду ба фирк фурӯ рафт, вале дар ҳамон ҳол ачалаш фаро расид. Мегӯянд Азроил ба шакли одаме пеши рӯи Сулаймон ҳозир шуд. Сулаймон гуфт:

- Чаро ин ҷо омадӣ? Магар нагуфта будам ҳеҷ кас наёяд, то ман худам хабар кунам?

Азроил гуфт:

- Сухани шумо дуруст аст, вале ман касе нестам, ки иҷозат бигирам. Ман ҳар вақт лозим бошад ба ҳар ҷо, ки амр шуда бошам медароям, дар коре, ки дорам ҳатто як лаҳза таъхир намекунам. Ман бо дигарон фарқ мекунам. Як дақиқа деру зуд намешавад. Вазифа дораму ночорам. Ман ба фармони касе кор мекунам, ки аз ту бузургтару аз ҳама болотар аст.

Сулаймон пурсид:

- Магар ту кистӣ?

Гуфт:

- Ман Азроилам. Ин охирин лаҳзаи зиндагии Сулаймон дар ин дунёст.

Сулаймон гуфт:

- Ҳарчӣ Худо бихоҳад ҳақ аст. Худоро шукр, ки ҳаргиз бар касе зулм накардам, дар итоати амри Худо кӯтоҳӣ накардам. Бозгашти ҳама ба сӯи ўст. Ба корат машғул шав!

Сулаймон ҳамчуноне, ки бар асо така дода буд вафот ёфт ва то муддатҳо ҳамчунон сари по буд. Коргарон ҳар рӯз кор мекарданд, мардум меомаданду мерафтанд ва аз дур Сулаймонро медиданд, ки истодааст. Ҳеҷ кас ҷуръат надошт бар хилофи фармони Сулаймон ба ӯ наздик шавад. Ҳамин тавр буд, то вақте, ки муриёна асоро хӯрд, асо шикасту ҷасади Сулаймон ба замин афтод. Он вақт бузургию қудрати Сулаймон поён ёфт, аммо осори ҳикмати Сулаймон ва суханони ҳакимона, масалҳо, шеърҳо ва пандоҳои ӯ ба ёдгор монд.

БИҲИШТИ ШИДОД

Биҳишти Шидодро “Боғи Ирам” ҳам меноманд. Он шаҳре буд, ки ба фармони Шидод сохта шуд.

Шидод аз қавми Оду Самуд буд. Ӯ ҳам монанди Намруду Фиръавн подшоҳи қудратманду золим буд. Бутпараст буду ба Худо имон надошт. Баъд аз он ки пояҳои давлаташ мӯҳкам шуду бар мардуми рӯзгори худ мусаллат гашт иддао кард, ки:

- Ҳеҷ кас аз ман болотар нест.

Ба ӯ гуфтанд:

- Пайғамбарон меӯянд Худои осмонҳо аз ҷама болотар аст.

Гуфт:

- Агар пайғамбарон рост меӯянд ҷаро Худои осмонҳо ба пайғамбаронаш дар рӯи замин монанди ман қудрат намедихад, ки мардум сухани онҳоро гӯш диҳанд?

Гуфтанд:

- Худо маслиҳатро беҳтар медонад. Ҳаргоҳ маслиҳат бидонад ба пайғамбаронаш қудрати зоҳирию салтанат ҳам медихад ва ҳаргоҳ маслиҳат надонанд намедихад. Худо заминро ҷойгоҳи озмоиш қарор додааст, то ҳар касе худашро бишносад. Ҳеҷ кас ҳамеша зинда намемонад ва қудрату неъматҳои зоҳирӣ ҳамешагӣ нест. Поёни кори ҷама марг аст.

Онгоҳ ба ҳисоби бадону хубон расидагӣ мешавад. Ҳар кас ба ҳукми Худо амал карда бошад ба бихишт мераваду аҷри худро меёбад. Мукофоти бадкорон ҳам азоби дӯзах аст.

Гуфт:

- Азоб додан осон аст, аммо бихишт чӣ ҷоест?

Гуфтанд:

- Шаҳри осоиш аст, боғе аст, ки ҳамаи хурсандиҳову хубиҳо, ҳамаи неъматҳову хӯрокиҳо ва ҳамаи зебоиҳову хушбахтиҳо дар он ҳаст. Дӯстони Худо дар олами охират дар он ба сар мебаранд.

Шидод, ки ба қудрати худаш мағрур буд, гуфт:

- Бисёр фикри хубе аст. Ман ҳам бояд дар рӯи замин бихиште бисозам, ки ҳеҷ кас дар хоб надида бошад. Баъд душманони худро набуд мекунам, ки ба бихишти Худо бираванд ва дӯстони худро ҳам ба бихишти худам мефиристам, то мӯҳтоҷи дигар кас набошад.

Донишмандон ва ғайбгӯён

Шидод фармон дод тамоми муҳандисон, меъморон ва донишмандонро ҷамъ карданд, гуфт:

- Меҳоҳам шаҳри бузурге бисозам, ки ҳамаи аҷоби дунё дар он ҷамъ шуда бошад. Ҳамаи дарахтон дар он сабз шавад, тамоми меваҳо дар он ёфт шавад, ҳама навъ гулҳои зебо дар он бирӯяд ва ҳамаи зебоиҳову хубиҳои дунё дар он ҷамъ шуда бошад.

Гуфтанд:

- Ин чунин чиз номумкин аст. Баъзе гулҳо дар ҳама ҷо гул намедихад, баъзе дарахтон дар ҳама ҷо сабз намешавад, баъзе дарахтон дар ҳама ҷо мева намедихад. Дунё ҷойҳои сард, ғамр, пастию баландӣ, кӯҳу саҳро дорад. Дар ҳар ҷо намешавад обшор сохт, ҳама ҷо намешавад дарахти хурмову норичро ниғаҳдорӣ кард.

Шидод гуфт:

- Шумо намефаҳмед! Ман намехоҳам боғи мева сохта бо он пул даромад кунам, ки бигӯед даромад надорад. Ман мехоҳам бузургию бузургвории худро ба мардум нишон бидиҳам. Мехоҳам дар ин дунё худой карда биҳишт бисозам. Ҳамаи маъданҳо, дарахтон, гулҳо аз онӣ ман аст. Мардум ҳеҷ чиз нестанд. Ман чунки соҳибихтиёри дунё ҳастам мехоҳам биҳиште бисозам, ки шоиста ман бошад. Ҳарчӣ тиллову ҷавохирот лозим бошад сарф мекунам ва ҳарчӣ коргар лозим бошад ҷамъ хоҳам кард, ҳамаи мардум навқари ман ҳастанд. Бало ба пасаш, ки сад ҳазорашон ҳам аз ҳастагию гуруснагӣ бимиранд. Ман бояд биҳишт дошта бошам.

Гуфтанд:

- Бисёр хуб! Агар ин тавр бошад мешавад, вале мо бояд бигардему бипурсему ҷустуҷӯ кунем, то ҷое биёбем, ки чизҳои бисёр гуногунро дар он ҷамъ карда шавад. Бояд сарзамине ёбем, ки оби фаровон дошта бошад, аммо обаш шӯр, роҳаш дур, осмонаш кӯр набошад, заминаш ҳоселхез, дарахташ соядор бошад, ҳар рӯз тӯфон ва ҳар шаб борон наборад, ҳам кӯҳи баланд дошта бошаду ҳам дашти дилписанд, тобигонаш сӯзону зимистонаш барфрезон нашавад. Биҳишт, ки шухӣ нест, ҷои онро бояд ёбем, аммо сохтанаи кори осон аст. Як биҳиште созем, ки худат кайф кунӣ.

Шидод гуфт:

- Офарин! Вале ман бисёр саросема ҳастам, метарсам дер бичунбему ин пайғамбарҳо мардумро гумроҳ кунанду барои мо мушқил пеш оранд.

Муҳандисон, меъморон ва донишмандон гуфтанд:

- Дар ин кор набояд шитоб кард. Агар биҳиштро дар ҷое бисозем, ки зилзила ё тӯфон биёяд, обаш хушк шавад ё ҳавояш солим набошад боиси пушаймонӣ мешавад. Бояд

сабр дошта бошем, ҳисоб кунему ҳар чизро аз мутахассисаш бипурсем ва ҳар мушкилро ба ёрии аҳлаш ҳал кунему баъд шуруъ кунем.

Шидод гуфт:

- Нашуд! Шумо ба дарсе, ки хондаед, ҳунаре, ки доред мағрур шудаеду корро саҳт мекунед. Мо дар маъбадҳо, буткадаҳо ва дайроҳ садҳо ҷодугар, ситорашинос, коҳин, мунаҷҷим, хоббин, фолгир ва ғайбгӯ дорем. Аз онҳо мепурсем, то беҳтарин ҷои биҳиштро фаври муайян кунанд. Онҳо ҳама чизро медонанд ва аз гузаштаву оянда хабар медиҳанд.

Донишмандон гуфтанд:

- Вале мо онҳоро дурӯғгӯву ҳилагар медонем. Ин ғайбгӯҳо нони худашонро ҳам аз мардум гадоӣ мекунанд ва аз нодонии мардум истифода мекунанд. Инҳо агар чизе медонистаду мефаҳмиданд аз бемории худ пешгирӣ мекарданд ё рӯзи марги худ ва наздиконашонро аз пеш медонистанд ё ганҷҳоро пайдо ва душманонро нобуд мекарданд. Инҳо ҳеҷ чиз намедонад, ба ҳар ҳол мо ҷавобгӯӣ сухани онҳо нахоҳем буд.

Шидод гуфт:

- Сухани онҳо ба шумо вобаст нест. Ман акнун раиси ғайбгӯёнро ҳозир мекунаму дар як нишаст ҷои биҳиштро маълум мекунем.

Донишмандон гуфтанд:

- Агар ин тавр аст худ донед. Албатта ту нафъи кори худатро беҳтар медонӣ.

Шидод раиси ғайбгӯёнро ҳозир карду гуфт:

- Меҳоҳем ҷунину ҷунон кунем. Санъатгарон меғоянд ҷояш бояд ҷунину ҷунон бошад. Зуд ҷояшро маълум кун.

Раиси ғайбгӯён таъзим карду гуфт:

- Эй Худои худоён! Ҷони ману ҳамаи олам фидои хоки

пои ту бод. Ифтихори бузурге ба ман арзонӣ доштӣ, вале ин кор бисёр мушкил аст. Ман бояд ҳафтод парӣ, ҳаштод чин ва панҷоҳ девро ҳозир кунаму аз онҳо бипурсам. Инҳо чуз дар зерӣ замин бо якдигар ҷамъ намешаванд. Барои ин кор ду харвор тилло, се харвор нукра ва ҳазор мисқол алмос лозим аст, то зерӣ заминро бо он фарш кунам ва бояд ба онҳо қавл бидиҳам, ки то даҳ сол касе ба ин зерӣ замин даст намезанад ва калидаш дар хонаи пири ҷодугар пинҳон карда мешавад.

Шидод гуфт:

- Қабул мекунам. Фавран тиллову ҷавохиротро ба ғайбгӯ доданд. Ё онҳоро ба хона бурду пинҳон кард. Пагоҳ омада як саҳифаи сангиро нишон доду гуфт:

- Ин нақшаест, ки парӣёну девҳо додаанд. Аз ин ҷо панҷоҳ фарсах ба тарафи машрик биравед ва баъд он ҷо дастҳои худро ба ду тараф боз кунед даҳ фарсах дар даҳ фарсах ҷои амн аст. На боду тӯфон, на зилзила, на гармову сармо нахоҳад буд. Агар ҳам аз ҳоло, то як сол баъд ҳам бошад дигар ҳеҷ хатаре нахоҳад дошт. Бале! Мо ҳама чизро медонем.

Шидод гуфт:

- Офарин! Аз пагоҳ ту вазири ман ҳастӣ ва ҳама ҷо ҳамроҳи ман хоҳи буд. Ба донишмандон гуфт:

- Сохтани биҳиштро аз ҳамин имшаб сар кунед.

Донишмандон якдигарро нигоҳ карданду лабҳанде заданд ва ҳама бо ҳам гуфтанд:

- Итоат мешавад.

Сохтани биҳишт

Нақшае кашиданду аз тамоми шаҳрҳо сангтарошон, хонасозон, санъатгарон, ҳунармандон, кишоварзон ва боғбонони моҳирро пайдо карда сохтани биҳишт сар карданд.

Тиллову нукра монанди санги рег зери дасту по рехта буд, мардуми шаҳру деҳаҳо хонахароб мешуданд, бардагон аз хастагию гуруснагӣ мемурданд ва бихишти Шидод зери назари ҳазор муҳандис, ки ҳар як ҳазор устои кор дар ихтиёр худ доштанд сохта мешуд.

Шаҳре сохтанд, ки ч дарозу паҳнои он хомӯш истода буд. Қалъаҳо, қасрҳо ва боғҳое дошт, ки деворҳояш аз хиштҳои тиллову нукра ва сутунҳояш аз ёкуту зумуррад буд. Аз зери шаҳр ҷӯи обе ба ҳамаи қасрҳо ҷорӣ карданд, ҳарчӣ мумкин буд дарахтону гулҳои гуногунро аз саросари олам дар боғҳояш ҷамъ карданд. То ҷое, ки имкон дошт шакли онро аз ҷавоҳир сохтанд. Ба ҷои сангрёза дар боғчаҳову наҳрҳо гавҳарҳои гаронбаҳо рехтанд, фаршҳои зарбофту пардаҳои ҷавоҳиринишон, асбобе, ки чашми мардумро хира мекард, канизону ғулмон, атрҳо ва ҳар он чӣ, ки хушоянд ба назар меомад дар он гирд оварданд.

Поёни кор

Муддате аз шурӯъи кор гузашта буд. Як рӯз хабар доданд, ки боғи Ирам тамому бихишт барои ифтитоҳ омодааст.

Шидод гуфт таблҳоро бикӯбанду ба ҳамаи мардум хабар бидиҳанд, ки Шидод аз ин пас ҳамаи ҷоҳу ҷалоли худовандиро дорад, ҳатто бихишт. Вой ба ҳоли касе, ки бо Шидод душманӣ кунад! Хуш ба ҳоли он кас, ки ба Шидод хизмат кунад.

Ҳамаи мардони бошахсият, аъён, ашроф, бузургон ва саронро ҷамъ карду ҳаракат карданд, то ба дидори Ирам бираванд. Омаданду омаданд, то назди дарвозаи бузурги бихишт расиданд. Аз аспҳо фаромаданд, вале ҳамин ки Шидод хост фарояд тӯфоне, зилзилае, соиқае намоён шуду бихишти Шидод ва боздидкунандагонро дар як дам нобуд кард. Шидод як пояшро ба замин расонда буд ва ҳанӯз пой дагараш дар рикоб буд, ки ҷон ба ҷонофарин таслим кард.

Худованд гоҳе ба бадкорон он қадар мӯҳлат медиҳад, то ба ҳаёли ҳудашон ҳамаи корҳоеро, ки меҳоханд комил кунанд ва баъд дар лаҳзае, ки маслиҳат медонад ба онҳо нишон медиҳад, ки чӣ қадар бечораву нотаваонанд. Дар айни ҳол дарсе ба мардум меомӯзад, ки ҳамеша дар хоҳири мардум бимонаду фаромӯш нашавад.

ҲАЗРАТИ ЮНУС

Юнус фарзанди Матто, яке аз пайғамбарон буд. Ба ҳидояти мардуми Найнаво фиристода шуд.

Юнус Муддатҳо мардумро панд доду ба парастии Худои ягона ва ба аҳкоми дин таъват кард, аммо суханони ӯро қабул накарданд.

Мардум гуфтанд:

- Мо дар байни худ обид, олим, коҳин, санъатгар, подшоҳ, раият дорем ва ҳама бут мепарастанд. Падарони мо ҳам дар ҳамин оин буданду ҳеҷ камбудие надоштааст. Ҳоло ту як нафар танҳо омадаӣ мегӯӣ ҳама хато мекунанду Худои Мӯсо аз ҳамаи худоёни мо беҳтар аст. Меҳроҳӣ моро ба чизҳое пойбанд кунӣ, ки ҳеҷ кас ба он одат надорад?

Юнус хабарҳои пайғамбарони гузаштаро барои онҳо меҳонду онҳоро ба раҳмату баракати Худованд умедвор мекард ва аз ранҷу азобе, ки махсуси кофирон аст, метарсонд, вале онҳо мегуфтанд:

- Агар ба хоҳири ту як нафар меҳроҳад азоб нозил шаваду ҳамаро нобуд кунад бигзор шавад.

Юнус аз имон овардани мардум ноумед шуду гуфт:

- Ман аз миёни шумо меравам, вале фаромӯш накунад, ки ҳарчӣ лозим буд ман гуфтаму нашонидед. Агар рӯзе аз корҳои худ пушаймон шудед ба Худо имон биёваред.

Юнус дар шиками моҳӣ

Юнус аз шаҳр баромаду роҳи дуру дарозеро паймуд, то ба дарё расиду бар як киштиё, ки мусофири зиёд дошт савор шуд. Киштӣ ба байни дарё расид, як моҳии бузург бар сари роҳи киштӣ пайдо шуд.

Пеш аз он собиқа дошт, ки наҳангҳои калони дарё киштиҳои бодиро ғарқ мекарданд ва киштибонон вақте наҳанги калонро дар пеши киштӣ медиданд мегуфтанд як гунаҳкор дар байни мо ҳаст. Агар одами бадкореро мешнохтанд, ки маълум буд ва агар намешнохтанд қуръа мекашиданду яке аз аҳли киштиро ба даҳони наҳанг меадохтанд, то наҳанг ба ҳӯрдани ӯ машғул шавадун онҳо киштиро аз ҷои хатар дур кунанд.

Ҳангоме ки моҳии калон ба киштӣ наздик шуд дар фикри чора шуданд ва касе, ки гунаҳкор бошад маълум набуд. Гуфтанд:

- Бояд қуръа кашада як нафарро фидои дигарон кунем.

Қуръа кашиданд, ба номи Юнус афтод. Юнус гуфт:

- Бисёр бад аст. Ман аз дарёву моҳӣ наметарсам, Худо маро ҳифз хоҳад кард. Шумо ҳам сиҳату саломат меравед. Баъзе аз мусофирон вақте ин суҳанро шуниданд гуфтанд:

- Не! Маълум мешавад ин мард бисёр одами хуб аст, ки аз фидокорӣ нороҳат намешавад. Мо намегузорем чунин одами хубро ба дарё андозед.

Қуръаро аз нав кашиданд, боз ҳам ба номи Юнус афтод. Боз ҳам ҷамъе эътироз карданду гуфтанд:

- Ҳар адади дуе се ҳам дорад. Бори севум ҳам қуръа ба номи Юнус баромад. Мардум тааҷҷуб карданд, баъзе гуфтанд:

- Бешак ин мард гуноҳи бузург дорад.

Юнус бо худ фикр кард:

- Агрчи гуноҳе надорам, аммо чун бар озори қавми худ сабр накардаму зуд аз онҳо рӯтардон шудаам шояд, ки ин ёдоварию танбеҳ бошад. Юнус мардумро панд доду онҳоро ба парастии Худои ягона супориш карду гуфт:

- Моҳӣ маро меҳоҳад.

Юнусро ба дарё андохтанд, моҳии калон Юнусро монанди як луқма балғиду зери об рафт. Юнус дар он зиндони торик ба Худо муноҷот карду гуфт:

- Худоё! Фармон фармони туст, аммо ҳанӯз умед дорам, ки ба Найнаво баргардаму мардумро боимон бинам. Дар ҳар ҳол ба қазои ту розиам.

Худо меҳост, ки Юнус зинда монад ва ҳамон тавр, ки дуо карда буд кори рисолаташро ба охир расонад.

Моҳии калон Юнусро канори дарё овард ва ўро хаста, кӯфта ва мадхӯш дар офтоби соҳил андохту рафт.

Ба қудрати Худо буттаи кадуе, ки дар он ҷо буд бар Юнус соя андохт, то ба ҳоли худ боз ояд, ба ў амр шуд, ки боз ба сӯи мардум бозгардаду кори худро тамом кунад.

Мардуми ибратпазир

Аммо мардуми Найнаво пас аз рафтани Юнус ва ошкор шудани осори азоб аз ситаме, ки бар Юнус раво дошта буданд пушаймон шуданду тавба карданд. Ба Худо имон оварданду бозгашти Юнусро аз Худо орзӯ карданд. Азоб аз онҳо бардошта шуд. Вақте Юнус ба сӯи онҳо бозгашт мардум ба иршоди ў бо китоби Худо ва аҳкоми дин ошно шуданду хушбахт гаштанд.

Қавми Юнус танҳо қавме буданд, ки сари вақт аз хоби ғафлат бедор шуданд ва бо тавба, дуо ва қабул кардани имон худро аз азоби осмонӣ, ки ба онҳо наздик шуда буд, наҷот доданд.

Пеш аз он мардум бештар дар гумроҳӣ пофишорӣ карданда то дами охир ба сухани ҳақ таваҷҷӯҳ намекарданд. Дар замони Юнус мардум хӯшёртар шуда буданд. Дунё мебоист ба тадриҷ омода шавад, то пайғамбарони бузурги дигар ҳикмат, адолат ва худопарастиро ба камол бирасонанд.

АСҲОБИ КАҲФ

Асҳоби каҳф чанд нафар мардуми хубу нақӯкор буданд, ки дар замони Дақёнус зиндагӣ мекарданд.

Дақёнус подшоҳи нерӯманд буд, ки монанди Фиръван, Намруд ва Шидод ба Худои ягона имон надошт ва бо бутпарастон ҳамфикрӣ мекард. Кам-кам ҷоҳу ҷалоли базурге пайдо карду мағрур шуд. Иддао кард, ки:

- Худои рӯи замин манам.

Гурӯҳе ҳам атрофи ӯро гирифтанд ва барои ба даст овардани риёсат ӯро тасдиқ карданд. Бо пуштибонии қудрати ӯ ба мардум зулм мекарданд. Мардум ҳам аз тарсашон дам намезаданд.

Чун мардум ба Худо ва ҳикмату раҳмати Худо имон надоштанд вақте аз Худои заминӣ ситам медиданд ба бутҳои сангию ҷӯбӣ паноҳ мебурданд. Вақте медиданд бутҳо ҳам аз дасташон коре намеояд ва мурод намедиханд, ҳоҷат раво намекунанд умеди худро аз даст медоданду таслими зулм мешуданд.

Покон

Аммо дар дарбори Дақёнус се нафар буданд, ки вичдони пок доштанду андаке аз китобҳои муқаддас хонда буданд ва

ба Худо имон доштанд. Ҳар вақт ки бегуноҳе гирифтори зулм мешуд ба ӯ кӯмак мерасонданд. Ба ӯ мефтанд:

- Ноумед набош! Корҳо ҳисобу китоб дорад ва зулму ситам поён меёбад. Хубию бадӣ ҳатто баъд аз марг ҳам натиҷаи худро ба соҳибаш мерасонад.

Мардум аз хубию инсофи ин се нафар хабар доштанд. Дақёнус ҳам ҳеҷ бадие аз онҳо надида буду баҳонае барои озори онҳо надошт, аммо мефаҳмид, ки инҳо ба корҳои ӯ халал мерасонанд.

Борҳо шуда буд, ки вақте касе ҷонаш ба лабаш меомаду забонаш дароз мешуд, мегуфт:

- Дақёнусу атрофиёнаш золиму беинсофанд. Фақат ин се нафар одами боинсоф ҳастанд. Баъд дигарон ҳашмгин мешуданду кӯшиш мекарданд, ки ин се нафарро аз назари Дақёнус дур кунанд.

Як рӯз мегуфтанд:

- Ин се нафар ҳеҷ вақт ба бут сачда намеkunанд.

Як рӯз мегуфтанд:

- Ин се нафар дар пинҳонӣ лашкар ҷамъ карда истодаанд ва қасди ошӯбу шӯриш доранд... Ҳамин тавр буд, то ин ки сахтирӣ зиёдтар шуд. Дақёнус дастур дод ҳар кас ба он шаҳр ворид мешавад ё ба сафар меравад бояд аввал бутро сачда кунад. Ҳар кас дар ҳукумати ӯ кор дорад бояд ба худо будани ӯ шаҳодат бидиҳад. Ҳар кас ба тарафи чап ё ба тарафи рост меравад бояд ӯро бипарастаду ситоиш кунад, ҳар кас аз Худои ягона, дин, китоби муқаддас, пағамбарон, қиёмат ва ҳисоб гап бизанад бояд ҷазо бибинад. Рӯзгор бисёр бар мардум сахт шуда буд.

Ана ҳамин тавр буд, то як рӯз, ки ҷашне доштанд ва сарону сарварон ҷамъ шуда буданд, яке аз маросими ҷашн ин буд, ки ҳамаи ҳозирон ба Худовандии Дақёнус гувоҳӣ дода бар ӯ сачда кунанд.

Хуб, ин кор барои он се мӯъмин мумкин набуд ва намехостанд, то ин ҳад ба гумроҳӣ кӯмак кунанд. Ночор дар он рӯз ба кор ҳозир нашуданд. Гӯша гирифтанду чанд ҷо ба дӯсту ошно гуфтанд:

- Мумкин аст мо аз ин шаҳр биравем, вале бидонед, ки бутҳо ҳеҷ хосияте надоранд, Дақёнус ҳам бандаи заифу бадбахтест, ки як рӯз мемираду тамом мешавад. Худо Худои ягонаест, ки Нӯҳ, Иброҳим ва Мӯсо гуфтанд, ҳамаи пайғамбарон рост мегуфтанду ҳисобу охирате ҳаст. Ҳар кас ба Худо имон дошта бошаду нақӯкор бошад, агарчи дар саҳтӣ бимирад ба саодат хоҳад расид ва ҳар кас зулму ситам кунад, агарчи ҳамаи дунёро дошта бошад ба азоб гирифтор хоҳад шуд...

Ёрони ғор

Ин суҳанонро мардум ба якдигар гуфтанду хабар ба Дақёнус расид. Дақёнус гуфт:

- Ман медонистам, ки инҳо на маро ва на дигар худоёни бутхонаро қабул надоранд. Бо ин ки то ҳоло ҳеҷ кори баде накардаанд ман онҳоро бисёр дардонок ба ҳалокат мерасонам, то ба саодате, ки мегӯянд бирасанду моёи ибрати дигарон шавад ва дигар касе ба фикр наафтад бо ин суҳанон зиндагии ороми моро ноором кунад.

Ҳукми дастгирию қатли онҳоро содир кард, аммо онҳо бо чанд ҳамфикри худ аз ҷумла як ҷупон, ки сағаш ҳам ҳамроҳи ӯ буд, аз шаҳр берун рафтанд.

Хеле зуд ин хабар дар шаҳр паҳн шуд. Баъзе мегуфтанд:

- Онҳо одамони хуб буданду ҳақ бо онҳост. Аммо золимон барои дастгирии онҳо ҳама ҷоро ҷустуҷӯ мекарданд. Оқибат фаҳмиданд, ки онҳо гурехтаанд. Дақёнус гурӯҳеро аз қафои онҳо фиристод, то ҳамаи саҳрову роҳҳоро ҷустуҷӯ кунанд, вале ҳеҷ кас онҳоро наёфт ва ёди онҳо монанди қиссае дар шаҳр боқӣ монд.

Онҳо аз шаҳр хориҷ шуда буданд ва барои ин ки аз чашми мардум пинҳон бимонанд аз бироҳа ба як ғори кӯҳ паноҳ бурда буданд, то шаб фаро расад. Сағ ҳам ҳамроҳашон буд. Чӣ дар саҳро, чӣ наздики ғор фикр мекарданд, ки сағ гурусна шуда ав-ав мекунаду ҷосусон ҷои онҳоро пайдо мекунанд, барои ҳамин хостанд сағро аз худашон дур кунанд, аммо ҳарчӣ кӯшиш карданд сағ аз онҳо дур нашуд. Ночор ба ғор паноҳ бурданду дар он ҷо нишастанд. Сағ ҳам дами дари ғор сарашро рӯи дастонаш гузошту ором шуд.

Берун баромадан аз ғор эҳтимоли дастгир шудан дошт. Ёрони ғор хаста буданду дароз кашиданд. Кам-кам ба хоб рафтанд. Ин ҳобе буд, ки то бедорӣ хеле фосила дошт. Гӯшҳояшон баста шуд, ки ҳеҷ садое онҳоро бедор накунад, Худо хост, ки асҳоби қаҳфу сағи вафодори онҳо солҳои сол дар хоб бошанд.

Қасе аниқашро намедонад, ки муддати хоби асҳоби қаҳф чанд сол буд. Гуфтаанд сесаду чанд сол дар хоб буданд. Як рӯз нисфирӯз буда, ки ба хости Худо аз хоб бедор шуданд. Вақте бедор шуданд бо дидани офтоби нисфирӯз гуфтанд:

- Хуб хоб кардем.

Яке гуфт:

- Ба назарам бисёр зиёд хобидаем.

Дигарӣ гуфт:

- Як рӯз хобидем.

Севвумӣ гуфт:

- Не! Бештар хобидем. Бар ҳар ҳол гурусна буданд, тасмим гирифтанд бо пуле, ки дар дасташон буд ба шаҳр раванду таоме бихаранд, аммо метарсиданд, ки дар дасти ҷосусони Дақёнус гирифтавор шаванд.

Тангаи замони Дақёнус

Яке аз онҳо довталаб шуд, ки танҳо ба шуҳр бираваду

хабарҳои тоза биеҷад. Ба ӯ супориш карданд, ки аз бераҳа бираваду худро ба ҳеҷ кас шинос накунад. Он мард ба тарафи шаҳр равон шуд, аммо ҳарчӣ бештар меомад аз дидани роҳу либоси мардум тааҷҷуб мекард. Хонаҳо шикли дигаре пайдо карда буд ва кӯчаҳову хиёбонҳо тағйир ёфта буданд, ҳеҷ кас ба назар ошно намеомад. Мисли ин буд, ки ба шаҳри дигаре ворид шудааст, ки ҳеҷ чизи онро наменшосад.

Дар охир ба дӯконе даромад, то нон бихарад. Марди нонво бо нигоҳи ношинос ба ӯ нигоҳ кард ва вақте пули ӯро дид пурсид:

- Ин пулро аз кучо овардаӣ?

Гуфт:

- Аз они худам, кор карда муздашро гирифтаам. Дилам меҳонад бо пулам нон бихарам. Ба назарм ин пурсидан надорад!

Нонво гуфт:

- Охир ин пули замони Дақёнус аст.

Мард гуфт:

- Бисёр хуб! Ман нагуфтам, ки пули замони Дақёнус нест. Ин ҷо кишвари Дақёнус аст ва танга ҳам тангаи ӯст.

Нонво гуфт:

- Худо ба ту подоши нек диҳад, чаро намехоҳӣ росташро бигӯӣ? Оё ганҷ ёфтаӣ? Ин ҷо як вақте кишвари Дақёнус буд, аммо хеле вақт мешавад, ки Дақёнусу дақёнусписандҳо аз миён рафтаанд. Замони Дақёнус кучову ҳоло кучо? Аслан ту кӣ ҳастию аз кучо омадаӣ, ки ин тавр гап мезанӣ? Хобӣ ё бедор? Девонай ё хӯшёр? Суханҳоят бисёр аҷиб аст.

Мард гуфт:

- Натарс! Ман бегонам нестам, аз мардуми ҳамин шаҳрам. Дирӯз ё чанд рӯз пеш бо ёронам берун рафта дар ғори кӯх хобида будем, ҳоло ман омадаам хӯрок бихарам. Аслан росташро бихоҳӣ, ман дар боргоҳи Дақёнус кор мекардаму

дигар намехостам ба Дақёнус хизмат кунам. Номам Суфилус аст, сад-ҳазорто ошно дорам, аммо намехоҳам касе маро бишносад. Ту ба ин корҳо чӣ кор дорӣ ва чаро аз ман бозпурсӣ мекунӣ? Магар бо ман душманӣ дорӣ, ки мехоҳӣ маро нороҳат кунӣ?

Нонво гуфт:

- Бародари азиз! Ту аслан суханонат номаълум аст. Номат монанди номи ин мардум нест. Ин пулест, ки дигар ривоч надораду аз байн рафтааст. Аз ҳама бадтар ин ки мегӯӣ дар боргоҳи Дақёнус кор мекунӣ. Чаро ин гапҳоро мезанӣ? Бигӯ ганҷ ёфтааму рав молиёташро бипардозу роҳат бош. Касе намехоҳад туро нороҳат кунад, аммо агар ман ин пудро бигирам худам ҳам гирифтор мешавам.

Мард гуфт:

- Ман ҳарчӣ гуфтам рост аст. Ман ганҷ манҷ наёфтаам. Ман Худоро мепарастаму дурӯғ намегӯям.

Нонво гуфт:

- Аҷаб гирифторе шудем! Магар ман гуфтам шайтонпараст ё бутпарастӣ? Хуб, ҳамаи мардум Худоро мепарастанд. Он хеле, ки ман фаҳмидам ҳамаи суханони ту ба суханони замони Дақёнус монанд аст. Ман аз ту метарсам ва бояд бифаҳмам ту кӣ ҳастӣ. Худо накарда аз дунёи дигар наомада бошӣ.

Соҳиби дӯкон садояшро баланд карда буд, харидорону ҳамсоягон ҷамъ шуданд. Посбонони бозор ҳам расиданд, ҳолати аҷибе буд.

Гуфтанд:

- Бояд ин мардро пеши ҳоким бибарем, то маълум шавад, ки чикора аст. Агар девона аст мумкин аст хатарнок бошад ва агар оқил аст маънои ин суханон чист.

Ҳокими шаҳр як одами мӯъмину аз пайравони шариати Исо буд. Бо муҳаббату оромӣ тамоми суханҳои ӯро шунид ва номи хешу таборашро пурсид. Ҳарчӣ нишонӣ меод аз

замони садҳо сол пеш буд. Нишони хонаву маҳаллаашро пурсиданд, рафтанд пирамарди садсолае аз он ҷо оварданду бо *ӯ* *рӯ* ба *рӯ* карданд. Вақте номи наздиконашро гуфт маълум шуд, ки он пирамард аз набераву абераи Суфилус аст. Мӯйсафед гуфт:

- Аз аҷдоди ман чунин шахсе сесад сол пеш аз шахр хорич шуда дигар ҳеҷ кас аз *ӯ* хабаре надоштааст. Ин достон дар хонаводаи мо маъруф аст, аммо намедонам, ки ин мард мақсадаш чист. Охир агар ин мард ҳамон Суфилус бошад акунун бояд як одами сесаду панҷоҳсола бошад намешавад, ки ин тавр ҷавон бонда бошад. Агар *ӯ* набошад чаро ин иддаоро мекунад. Намефаҳмам, намефаҳмам, шояд девонааст, чизе шунидаасту ин тавр бозгӯ мекунад.

Ҳоким гуфт:

- Не! Ин мард оқил аст. Ба назар меояд, ки дурӯнӯ нест, аммо аз ин даври замона нест. Дар ин кор розе ҳаст ва бояд таҳқиқ кунему бубинем, ки *ӯ* ва ёронаш кучо зиндагӣ кардаанд ва дӯстонаш чӣ мегӯянд.

Гурӯҳеро фиристоданд, то ёрони *ӯ*ро дар ғор бубинанду таҳқиқ кунанд.

Марди ғорнишин пеш аз ҳама ба ғор даромаду дostonро гуфт. Ёрони ғор гуфтанд:

- Маълум мешавад мо муддати дарозе дар хоб будаем ва Худованд хоби моро мояи ибрати мардум қарор додааст, то нишонае аз зиндагии пас аз марг бошад. Ҳоло ки ин тавр асту мардум ҳам ба дини Худо даромадаанд ва мо ҳам дар ин дунё хешу табор ва дӯсту ошно надорем ва бозгашти мо сабаби ошӯбу ҷанҷол мешавад беҳтар аст аз Худо бихоҳем, ки моро аз ин дунё бибарад. Мо дигар орзӯе надорем.

Хоби абадӣ

Ҳама мувофиқ буданд, дуояшон мустаҷоб шуд. Баъд аз

ин ки як бор ба хоби марг рафта ва баъд аз солҳо баргашта буданд ин бор ба хоби абадӣ рафтанд.

Вақте фиристодагони ҳоким ба ғор даромаданд, асҳоби каҳф ва сағи онҳоро мурда ёфтанд. Таачҷуб карданду хабар ба шаҳр бурданд. Подшоҳ фармон дод дари ғорро бастанду гуфт:

- Ҳамин ғор барои онҳо оромгоҳи хубест. Баъд дар он ҷо ибодатгоҳе сохтанд, то мардум ёду саргузашти онҳоро фаромӯш накунанд. Достони асҳоби каҳф ба ёдгор монд.

ҲАЗРАТИ ИСО

Чехраи падар

Яке аз подшоҳони ҷазиранишин, ки бутпараст буд бо ҳазрати Сулаймон ҷангида шикаст хӯрда буд. Қавми ӯ баъзе имон оварда буданд ва баъзе дигар нобуд шуда буданд. Аз ин подшоҳ як духтари хурдсол монда буд, ки модар надошту ҳазрати Сулаймон ӯро ниғаҳдорӣ мекард, духтар аз фироқи падар беқарорӣ мекард. Хоҳиш карда буд чехраи падаршро бисозанд, то гоҳе ӯро бибинаду ором шавад.

Сулаймон иҷозат дод барои дилчӯй кардани кӯдаки бегуноҳ наққошон чехраи падарашро бисозанд. Духтарак бо дидани он чехра хушҳол буд.

Ҳамин тавр буд, то вақте ки Сулаймон вафот карду шукӯҳи Сулаймон дигаргун шуд. Шайтон бар он шуд, ки ихтироъи бузурги худро бори дигар ривоч бидиҳад. Мардумро васваса кард, ки дар хонаи Сулаймон ҳам бут буд, дидори бут ба ёди Худо ҳеҷ халале надорад. Кам-кам иддае аз роҳи рост бераҳа шуда гумроҳию бутпарастиро аз сар гирифтанд.

Марями пок

Бани Исроил дар дини Мӯсо буданде давраи азамати Довуду Сулаймонро пушти сар гузошта буданд. Дубора

рӯзгорашон бесомон шуд. Яке аз бандагони хубу боимони Худо, ки номаш Имрон ва хизматкори Байтулмуқаддас буд, дар ин бора хеле фикр мекард ва орзӯ мекард, ки Худо фарзанде ба ӯ диҳад, ки дар роҳи дин фидокорӣ карда мардумро ба ибодати Худо роҳнамо шавад.

Бисёр дуо кард. Як рӯз ба ӯ илҳом расид, ки Худованд ба ӯ фарзанде хоҳад дод, ки пайғамбару роҳнамони мардум бошад. Имрон ин мавзӯро ба занаш гуфт, хушҳол шуданду назр карданд, ки фарзандашонро аз кӯдакӣ ба Байтулмуқаддас бибахшанд, то дар зери сояи руҳониёну нависандагони китоб Таврот ва дар хонаи муқаддас тарбият шуда аз кӯдакӣ дар роҳи хизмати Худо зиндагӣ кунад.

Аммо Имрон пеш аз таваллуди фарзандаш аз дунё рафт. Вақте ин фарзанд ба дунё омад духтар буд. Модараш гумон кард, ки орзӯяшон бароварда нашудааст, аммо Худо хоста буд қудратнамоӣ карда Исоро аз ин духтар ба вучуд оварад.

Модараш, духтарро Марям номид ва ба назре, ки карда буд амал намуда Маямро ба Байтулмуқаддас супорид. Руҳониён кӯдакро пазируфтанд ва сарпарастии ӯро ба Закариё супориданд. Закариё, ки дар он вақт навадсола буд, шавҳари холаи Марям мешуд ва аз бандагони хуби рӯзгор буд ва дар хонаи муқаддас ба навиштани нусхаҳои Тавроту корҳои мазҳабӣ хизмат мекард.

Барои Марям монанди кӯдакони дигар ҷойгоҳе маълум карданд ва дар парастории ӯ кӯшиш мекарданд. Марям кам-кам калон мешуд.

Меғуянд баъзе вақтҳо, ки ҳазрати Закариё барои таълими аҳкоми дин ба дидори Марями хурдсол мерафт медид, ки дар назди Марям меваю хӯроқиҳое ҳаст, ки монанди он дар шаҳр ёфт намешавад. Мепурсид:

- Инҳо аз кучо омадааст?

Марям мегуфт:

- Худо фиристодааст. Закариё медонист, ки Худованд ба ҳама чиз тавоност ва ҳеҷ тааҷҷубе дар кори Худо наметавон кард.

Ҳамин тавр буд, то ҳангоме, ки Марям калон шуду иҷозат ёфт, ки ба хонаи холааш рафтуомад кунад.

Таваллуди Исо

Як рӯз, ки Марям дар хонаи халааш дар зери офтоб машғули ибодат буд ба амри Худо фариштае ба шакли одаме бар ӯ нозил шуд. Марям гуфт:

- Паноҳ бар Худо! Агар парҳезкорӣ аз ман дур шав.

Фаришта гуфт:

- Пайғоме аз тарафи Худо дорам. Худованд ба ту башорат медиҳад, ки ба зудӣ соҳиби фарзанде мешавӣ, ки номаш Исои масеҳ аст ва дар дунёву охират саршинос ва аз муқаррабони даргоҳи Худованд аст.

Марям гуфт:

- Худоё! Чӣ гуна соҳиби фарзанд мешавам дар ҳоле, ки дасти ҳеҷ марде ба ман нарасидааст?

Фаришта гуфт:

- Ин аз нишонаҳои қудрати Худост, ки рӯҳи ӯ дар тани ту дамида мешаваду Исо ба вучуд меояд. Ӯ дар гаҳвора сухан мегӯяд ва аз баргузидагон аст. Худо ба ӯ илми китобу ҳикмат, Тавроту Инҷилро меомӯзад.

Ҳамин ки фаришта нопадид шуд Марями покдоман ба худ нигоҳ кард. Худро монанди занони бордор наздики зоидаи фарзанд дид. Вақте ин хабарро ба холааш гуфт ӯ тааҷҷуб карду гуфт:

- Ҳеҷ вақт чунин чизе нашунидаам! Мардум чӣ хоҳанд гуфт?

Марям аз тарси тӯҳмати мардум намедонист чӣ ҷавобе бидиҳад. Аммо аз ғайб ба ӯ илҳом шуду ўро роҳнамоӣ кард, ки чӣ кор кунад. Ӯ аз хонаи холааш баромаду роҳи саҳро ро пеш гирифт. Рафту рафт, то ба наздики дархти хурмое расид,

аз омадани фаришта 9 соат бештар нагузашта буд, ки Исо таваллуд шуд.

Вақте Марям тифли навзоди худро дид гуфт:

- Аҷаб коре шуд! Кошкӣ пеш аз ин мурда будаму ин рӯзро намедидам. Аммо садое шунид, ки мегуфт:

- Эй Марям! Ғамгин мабош, ки Худованд чашмаи рӯшане дар зери пои ту ҷорӣ ва дарахти хушкро барои ту сабз кард. Дарахтро ҷунбон, то хурмои тоза фуру резад.

Дар он вақт фасли хурмо набуд, аммо ҳамин ки Марям дарахтро ҷунбонд хурмои тоза фуру рехту ҷӯи обе аз зери дарахт ҷорӣ шуд. Садо омад:

- Эй Марям бихӯру биошом ва чашмат рӯшан бод. Ҳаргоҳ имрӯз касе аз ту чизе пурсид ишора кун, ки рӯзаи сукут дорӣ ва бо ҳеҷ кас гап намезанӣ, то Худо осори қудрати худро бар мардум ошкор кунад.

Дар ин вақт холаи Марям, ки нигарон шуда ба ҷустуҷӯи ӯ омада буд. Расиду Марямро бо Исо дид. Ночор модару фарзандро ба хона овард. Занони ҳамсоя ҷамъ шуданду сарзаниш карда гуфтанд:

- Эй Марям! Чизи аҷибе овардӣ. Ту, ки падарат одами хуб ва модарат зани парҳезкор буд. Ин чист, ки ту бе шавҳар соҳиби фарзанд шудай.

Марям ҷавобе надод. Ба Исо ишора кард, яъне аз худи кӯдак бипурсед.

Мардум хандиданду гуфтанд:

- Чӣ тавр бо кӯдаки навзод гап бизанем? Замоне буд, ки мебоист Марям аз ҳайрат наҷот ёбад. Исои навзод дар гаҳвора ба сухан омаду ба мардум гуфт:

- Ҳамоно ман бандаи Худоям! Худо ба ман китоб дод ва маро баргузид, маро ҳар ҷо, ки бошам мояи баракату раҳмат гардонид ва дар зиндагӣ ба ибодату закот ва некӣ қардан ба модарам супориш кард. Ман ситамкору бадбахт нестам.

Салому дуруд бар ман рӯзе, ки таввлуд шудам ва рӯзе, ки аз ин дунё биравам ва рӯзе, ки дубора зинда шавам.

Мардум хомӯш шуданд. Гурӯҳе ба ин мӯъҷиза имон оварданду ба атроф хабар бурданд, ки аз миёни бани Исроил тифле таваллуд шудааст, ки падар надорад ва модараш ҳамсари ҳеч марде набудааст. Ин кӯдак дар гаҳвора сухан мегӯяду иддао дорад, ки баргузидаи Худост ва пайғомовари дин, китоб ва ҳикмат аст.

Мардум хабарро мешуниданд. Баъзе қабул ва баъзе инкор мекарданд. Хабар ба уламои Яҳуд расид. Чанд нафар пазируфтанду гуфтанд:

- Мо мунтазири чунин кас будем. Баъзе дигар қабул накарданду гуфтанд:

- Ҳарчӣ лозим бошад дар Таврот омадааст, дигар ҳар рӯз аз осмон китоб намеояд.

Саросема шудани шайтон

Чун муддати бордории Марям 9 соат бештар набуд ва ҳамон рӯз Исо таваллуд шуд шайтон аз ин воқеа хабар надошт. Вақте шогирдони шайтон хабар доданд, ки дар атрофи хонаи Закариё фириштагон рафтуомад мекунанд. Ба яке аз фарзандонаш гуфт:

- Зуд рав бин чӣ хабар шудааст ва зуд хабарашро биёр.

Фарзанди шайтон ба шакли муйсафеде шуда омад наздики хонаи Закариёву таҳқиқ кард. Мардум гуфтанд:

- Бале! Аз Марями бокираи духтари Имрон фарзанде таваллуд шудааст, ки дар кӯдакӣ монанди мардони доно сухан мегӯяд ва худро баргузидаи Худову дорои китоб мешуморад.

Фарзанди шайтон пурсид:

- Чӣ тавр мумкин аст аз духтари бокира фарзанде таваллуд шавад, ки падар надошта бошад?

Гуфтанд:

- Дар қудрати Худо аҷаб нест. Тавре, ки муддати ҳомелагии Марям низ 9 моҳ набуда, балки камтар аз як рӯз будааст. Суханони тифл ҳам аз бузургворию иззати ӯ назди Худо ҳикоят дорад.

Фарзанди шайтон гуфт:

- Ҳамаи ин гапҳо як тарафу бешавҳар будани Марям як тараф. Вақте Шайтон инро бишнавад хушҳол мешвад, ки метавонад ба Марям тӯҳмат занад ва нагузорад мардум ба Исо имон биёранд.

Гуфтанд:

- Чӣ ҷои хурсандии шайтон аст? Худованд ҳазрати Одамро ҳам аз хок офарид, ки на падар дошту на модар. Вай аз ин ҳам аҷибтар буд.

Фарзанди шайтон гуфт:

- Шигифт буд, вале дидед, ки шайтон бар Одам сачда накард. Дар асл шайтон баъзе аз корҳои Худоро наменвисандад, чунки Худо бо ӯ машварат намекунад ӯ ҳам намегузорад мардум Худоро ибодат кунанд.

Гуфтанд:

- Бисёр хуб. Худо ҳам шайтонро лаънат кардааст ва ҳама медонанд, ки шайтон гумроҳ шудаду гумроҳкунанда аст. Ҳама ӯро лаънат мекунанд.

Фарзанди шайтон гуфт:

- Лаънат кунад ё накунанд шайтон ҳамеша як идда муриди нодон меёбад. Асбоби фармонравой ӯ ҳам ҳамин корҳои шигифти Худост.

Гуфтанд:

- Бисёр хуб, Худованд пайғамбаронро бо мӯъҷизаву нишонаҳо мефиристад, то мардум ҳақро бишносанд.

Фарзанди шайтон гуфт:

- Майлаш, шайтон ҳам ба мардум ёд медиҳад, ки инҳо

мӯъчиза нест сеҳр аст. Ин нишонаҳо бозӣ асту пайғамбарон дурӯғ меғӯянд. Одамони бисёр ҳам ин суҳанонро бовар мекунанду кофир мешавад.

Гуфтанд:

- Гумроҳон ҳарчӣ мекунанд ба ҳудашон зулм карда ҳам дар ин дунё ва ҳам дар дунёи дигар зиён мебинанд. Худованд ҳам азоб мефиристаду кофиронро нобуд мекунад, чуноне, ки дар замони Нӯҳ, Худ, Солеҳ ва Мӯсо кард.

Фарзанди шайтон гуфт:

- Хуб, шайтон ба мардум чунин менамоёнад, ки инҳо тасодуф аст. Зилзила, соиқа ва азоб баъзе вақтҳо одамони беғуноҳро ҳам нобуд мекунад.

Гуфтанд:

- Танҳо азоб нест, Худованд муқаррар кардааст, ки ҳакимон бо ҳикмат, донишмандон бо илм, солеҳон бо амали солеҳ ва одамони хуби рӯзгор бо корҳои хайре, ки доранд ва тамае аз мардум надоранд, дар байни мардум бошанду пағамбаронро тасдиқ кунанд, мардум аз ин тариқ ҳақиқатро бишносанд.

Фарзанди Шайтон гуфт:

- Дар муқобил шайтон ҳам фармон медиҳад, ки тавонгарон бо пул, қудратмандон бо қудрат, ҳилагарон бо фитнаву ғасод, бадкорон бо ҳар чӣ, ки дар даст доранду мардумро ба тамаъ меандозад ба майдон биёянд, то мардумро аз роҳи рост мунҳариф карда ва миёни ҳаққу ботил саргардон кунанд.

Гуфтанд:

- Худованд ба мардум ақл додааст, то миёни хубу бад фарқ бигузоранд.

Фарзанди шайтон гуфт:

- Шайтон лаззату ҳавасро ҷилва медиҳад, то чашми ақдро кур кунад.

Гуфтанд:

- Марг, ки дурӯғ нест?

Фарзанди шайтон гуфт:

- Не! Ин якеро ҳеҷ кор карда намешавад.

Гуфтанд:

- Хуб, ҳеҷ кас дар ин дунё ҳамеша зинда наместонад ва оҳарат ҳам ҳақ аст. Дунё ҷои озмоиш аст, то ҳар касе худашро бишносад. Вақте қиёмат пеш ояд ҳар кас ба сазои аъмолаш мерасад.

Фарзанди шайтон гуфт:

- Ин сухани пайғамбарон аст, ҳеҷ кас аз олами охират барнагаштааст. Касоне, ки ба ҳисобу қиёмат ақида надошта бошанд ҳамеша барои гумроҳ шудан омодаанд ва албатта лаззати нақди ин дунёро интиҳоб мекунанд.

Гуфтанд:

- Хатои ту дар ҳамин аст. Шайтон мардумро фақат гумроҳ намекунад, балки бадбахт мекунад. Касе, ки ба ҳисобу қиёмат, некию бадӣ ақида надорад дар ҳамин дунё аз ҳама бадбахттар ва осоишу оромиш ҳам надорад. Аз ҳавасҳояш ҳам лаззате намебарад. Ҳамеша нигарон аст, ҳамеша норозӣ аст, мисли ташнае, ки оби шӯри дарёро ҳарчӣ бештар бихӯрад ташнатар мешавад, дар ин дунё ҳам дар оташи гумроҳӣ месӯзад.

Фарзанди шайтон дигар натавонист ҷавобе бидиҳад. Зуд пинҳон шуду пеши шайтони бузург баргашт ва хабари таваллуди Исоро шарҳ дод.

Шайтон гуфт:

- Бисёр дер омадӣ, ягон кори бухӯда накардӣ-охӣ?

Фарзанди шайтон гуфт:

- Не! Вале ин гапҳоро ҳам бо мардум задем.

Шайтон гуфт:

- Бисёр бетачрибай. Рост гуфтаанд, ки сухани ростро аз кӯдак бояд шунид, вале охир кӯдаки нодон магар ту бачаи шайтон нестӣ?

Гуфт:

- Ҳастам.

Шайтон гуфт:

- Ҳаққо, ки ҳалолзода нестӣ, пас чаро рафтӣ корро хароб кардӣ? Ҳоло саратро зада шиканам?

Фарзанди шайтон гуфт:

- Не! Назан! Ман намехостам, ки обрӯи туро бибарам мехостам аҳаммияти туро исбот кунам, аммо худам ҳам фаҳмидам, ки охираш дар ҷавоб додан очиз мондам.

Шайтон гуфт:

- Рав аз пеши чашмам дур шав! Аслан ин айби худам аст, ки як кӯдаки бетачрибаро барои коре ин қадар бузург фиристодам, рафтӣ зиёд гапҳои задӣ...

Фарзанди шайтон хост дур шавад, вале баргашту гуфт:

- Падар!

- Чӣ мегӯӣ?

- Ҳеч чиз, аммо ҳоло қорамон хеле мушкил шудааст-ҳа!

- Чаро мушкил шуда бошад?

-Барои ин ки пайғамброни қадим ҳар қадам баъд аз чил-панҷосолағӣ суҳанашонро шурӯъ мекарданд, аммо ин кас аз даруни гаҳвора шурӯъ кардааст.

- Мебинӣ? Ҳоло вақтамро талаф нақун, бигзор биравам, то нақша бикашам, аммо ҳаёлат осуда бошад ман дарси худамро гирифтам. Аз ҳамин саргузашти Маряма бокираву Исои покиза як оташе барпо кунам, ки шашсад сол мардумро бисӯзонад ва аз ҳар панҷ нафар одаме, ки дар ин дунё ҳастанд ҷаҳор нафарро гумроҳ кунам.

Ҳангоми муҳолифат

Хеле зуд хабари таваллуди Исо аз модари бокира ва суҳанони писари Марям дар гаҳвора ба ҳама ҷо расид.

Ҳамин ки ҳокими яҳудӣ ин гузоришро шунид, гуфт:

- Амон аз дасти ин мардум, ки намегузоранд чор рӯз роҳат бошем ва ҳар рӯз хабари наве месозанд, кучост ин Марям, кучост ин кӯдаки сухангӯ?

Гуфтанд:

- Дар хонаи Закариё, ки аз бузургону хизматгузори бани Исроил аст. Мардест бузургвор ва ҳаргиз хатое аз ӯ сар назадааст. Ҳоло ҳам намешавад бо онҳо даргир шуд. Агар озоре ба онҳо бирасад кор бадтар мешавад. Мавзӯъ бисёр муҳим асту бо сахтигирӣ коре аз пеш намеравад.

Ҳокими яҳудӣ нигарон шуд. Фикр карду гуфт:

- Ба ҳар ҳол ман ин корҳоро наменвисандам. Баъд зане аз наздикони худро ҳозир карду ба Марям пағом дод, ки:

- Чизҳои аҷибешунидаам, ки рости дурӯғи онро намедонам. Агар рост бошад мардум ба осонӣ қабул намекунаду чони шумо дар хатар аст. Ман ҳам наметавонам пеши мардумро бигирам. Агар ҳам дурӯғ аст бадтар, мо ҳам аз ин суханон безорем. Ба ҳар ҳол бояд фарзандатро гирифта аз ин шаҳру диёр равӣ, вагарна ҳеҷ кас намедонад оқибат чӣ мешавад. Ман бади шуморо намехоҳам, вале вазъият бисёр хатарнок аст. То дер нашудааст чони худро наҷот диҳед. Худо ниғаҳдори шумо.

Марям гуфт:

- Бале! Худо бо мост ва дар ин шаке нест. Марям бо илҳоме, ки аз тарафи Худо шуда буд Исоро гирифт, Закариёву Юсуфи наччор як ҳар фароҳам карданд, Маряму Исо шабона аз он ҷо сафар карданд. Аз шаҳру деҳаҳо мегузаштанд, то ба Носираи сарзамин Миср расиданд. Муддате он ҷо монданд. Марям машғули парвариши Исо шуд, давраи кӯдакии Исо дар Носира гузашт. Чун осори бузургӣ аз аҳволи ӯ ошкор буд, ки мардуми Носира ба онон эҳтироми зиёд мегузоштанд, то Исо ба ҳафтсолагӣ расид.

Дар ин муддат, ки Исову Марям аз Байтулмуқаддас дур буданд душманон ба Закариё, ки аз покию бузургии Исо ҳимоят мекард озори бисёре расонда ўро таҳдид карданд.

Навиштаанд, ки Исо як бор дар навҷавонӣ ба Байтулмуқаддас омаду дар маҷлиси дарси уламои Яҳуд бо онҳо дар бораи аҳкоми дин гуфтугӯ кард, ҳама аз суханони ӯ таъҷҷуб карданд. Аммо боз сафар карду ба Носира бозгашт, то ҳангоме ки ба синни сисолагӣ расид ва ба амри Худо пайғамбарии худро эълон ва мардумро ба дини масеҳу китоби Инҷил таъват кард.

Душманон, ки нафъи худро дар муҳолифат бо ӯ медонистанд дурӯғу тӯҳматҳо дар бораи Исо месохтанд, аммо суханони Исо ва далелҳое, ки бар гумроҳии онҳо меовард, ҷавобе надошт.

Покдилону некбахтон ба Исо имон меоварданд, аммо ҳамеша касоне буданд, ки чашм доранду намебинанд, гӯш доранду намешунаванд, чуз нафъи худашон ба ҳеҷ чиз таслим намешавадн. Иддае аз уламои Яҳуд чунин буданд. Намехостанд аз раёсате, ки доштанд ва манфиатҳое, ки мебурданд даст кашанд. Ба ҳамин хотир бо ӯ душманӣ мекарданд ва мекушиданд, то мардумро дар нодонӣ нигоҳдоранд.

Пайғамбари муҳаббат

Ҳазрати Исо пайғамбари муҳаббат буд. Ӯ ҳаргиз ба душманони худ нафрин накарду барои онҳо азоб нахост. Исо марди озод буд. Ба ҷоҳу ҷалоли ин дунё ва ба фахру ноз кардани ину он беэътино буд. Нисбат ба ҳама бо лаҳни дӯстӣ сухан мегуфт ва раҳмати Худоро ба мардум ваъда медод. Исо ҳаргиз зан нагирифт танҳо монд. Аз хӯроку либоси ҳалолу покиза низ ба кам қаноат мекарду ба мардум сармашқи покию меҳрубонӣ медод.

Ҳазрати Исо дар яке аз маҷлисҳое, ки мардумро мавъиза мекард, гуфт:

- Ман барои худам аз ҳеҷ кас чизе намехоҳам, хизматкори ман дастҳои ман аст, аспи савории ман пойҳои ман аст, гилеми ман заминро болиштам санг аст, оташи ман офтобу чароғи ман моҳ аст ва нони хӯриши ман қаноат аст. Либоси ман ҷомаи пашмин ва гулу лолаи ман гиёҳест, ки хӯроки ҷонварон аст ва имони ман ба Худост. Зан нагирифтаам, то маро ба худ машғул накунад, фарзанд наёвардам, то ба ғами он аз ғами фарзандони мардум ғофил намонам, моле наяндухтам, то маро аз ёди Худо ғофил кунад, тамаъ аз касе надорам, то назди касе хор шавам. Рӯзи ман шаб мешавад дар лоҳе, ки ҳеҷ надорам, субҳ мешавад дар ҳоле, ки дар рӯи замин ҳеҷ кас бениёзтар аз ман нест. Сармои ман муҳаббату дӯстии Худо ва халқи ӯст. Ҳар кас бо ман аст дӯсти Худост ва ҳар кас сухани ҳақ намешунавад гумроҳ аст...

Хубиҳои Исо аз як тараф ва мӯъҷизоти ӯ аз тарафи дигар мардумро гирди Исо ҷамъ карда буд. Касоне, ки аз ҳама ҷо дармонда буданду ҳеҷ кас ба фарёдашон нарасида буд бо муҳаббати ӯ ҷону дили худро сафо меоданд. Аммо ҳар қадар шӯҳрату азамати Исо бештар ошкор мешуд руҳониёну ҳокимони яҳудӣ бештар бо ӯ муҳолиф мешудану мардумро ба душманию озори ӯ мешӯронданд. Дар фикри куштани ӯ шуданд.

Ҳангоме ки душманию ситезакории муҳолифон зиёд шуд Исо аз пйравони худ дархост кард касоне, ки, то ҳадди марг омодаи фидокорӣ дар роҳи Худо ҳастанд ва ҳар саҳтию заҳматеро, ки пеш меояд бар худ ҳамвор мекунанд худашонро омода кунанд. Ба ҳамин тартиб 12 нафр ҳавории худро, ки аз ҳама боимонтару донотар буданд интихоб кард ва бо иддаи дигар ба шаҳру ободиҳои дигар равон кард, то

мардумро ба дини ҳақ даъват кунанд. Худи Исо низ пайваста ба ҳама ҷо сафар мекард ва бо ҳавориёну пайравони худ дидор дошт. Дар ин сафарҳо буд, ки ба дуои Исо моидаи осмонӣ бар ҳавириён нозил шуд ва бо ин ки зиндагии Исо саросар мӯъҷиза буд боз ҳам душманон аз ҳар воқеае хашмгинтар мешуданд.

Пеш аз ин ба Исо тӯҳматҳои зиёде заданд. Гуфтанд:

- Падари Исо номаълум аст ва ӯ ҳалолзода нест. Вақте бо мӯъҷизаҳои Исо рӯ ба рӯ шуданд маълум шуд, ки аз тарафи Худост, гуфтанд:

- Исо худро рӯҳи Худо ва писари Худо медонад дар ҳоле, ки Инҷил ҳаштод бор Исоро инсон ва инсонзода гуфта буд. Ӯ худро бандаи Худову фиристодаи ӯ медонист.

Гуфтанд:

- Исо сеҳр мекунад дар ҳоле, ки тамони соҳирони дунё ҳаргиз наметавонистанд як фарди мубталои бемории песиро шифо диҳанд. Бисёр захми забон заданд ҳамчуноне, ки соири мардум ба дигар пайғамбарон мегуфтанд. Аммо дигар мумкин набуд, ки бо тӯҳмат зададну дурӯғ гуфтан аз пешрафти кори Исо ҷилавгирӣ кунанд. Ба ҳамин хотир буд, ки нақша кашиданд, то Исоро ба номи музокираву гуфтушунид пеши ҳокими яҳудӣ биёранд ва ҳила карда ўро дастгир кунанду гунаҳкор нишон дода ба қатл бирасонанд.

Ба ҳавориён пайғон доданд, ки подшоҳи Яҳуд барои музокира бо Исову қабул кардани сухани ҳақ омодааст. Аммо вақте ҳавориён барои гуфтушунид ҳозир шуданд душманон қасди худро ошкор карда худи Исоро талаб карданд. Ҳеҷ кас ҷои Исоро нишон надод.

Дар охир яке аз дӯстони Исо ба тамаи моли дунё аз душманон фиреб хӯрда ҷойгоҳи Исоро нишон дод. Мусибату ранҷи хиёнат домани худастро гирифт. Худи ўро

фармон доданд, ки рафта Исоро дастгир кунад, ҳангоме ки ҷосуси хиёнаткор аз дастгирии Исо ноком баргашт ҳуди ӯро гирифта ба дор кашиданд, чунин вонамуд карданд, ки Исоро ба салиб овехтаанд.

Аммо Худованд Исоро аз ҷашми душманон пинҳон карда ӯро ба осмон бурд. Дар ин ҳангом ҳазрати Исо 33 сола буд.

Баъд аз Исо ҳавориён ба атрофи ҷаҳон пароканда шуданду ба тарвиҷи дини масеҳ пардохтанд. Дар ҳама ҷо бо мухолифати ҳукмронон, ки яҳудӣ ё бутпараст буданд рӯ ба рӯ мешуданд, саҳтию шиканҷаҳои бисёре бар сари пайравони масеҳ омад. То 300 сол баъд, ки Канстантин бузург, импиротури Рум, ба дини масеҳ даромаду мояи равнақу тарвиҷи оини масеҳ шуд.

ЛУҚМОНИ ҲАКИМ

Луқмон марди борикандом ва сиёҳпуст буд. Аз хонаводаву хешони ӯ ҳеҷ кас машҳур нест. Хонадони ӯ мардуми фақир ва аҳли кору заҳмат буданд. Хуб маълум нест, ки дар чӣ замоне зиндагӣ мекарданд. Баъзе гуфтаанд, ки Луқмон ҳамзамони Довуди пайғамбар будааст, вале ин ҳам мусаллам нест.

Луқмон муддате аз умри худро дар ғуломию бардагӣ гузарондааст, ҳамаи шўҳрату азамати ӯ аз доногию ҳикмати ӯст. Луқмон кўдаки боҳўшу боадаб буд, ки аз ҳар кори нописанде худдорӣ мекард. Ҳаргиз аз касе сарзаниш напунид.

Луқмон хуб фикр мекарду аз ҳар воқеае натиҷае мегирифт ва панду ҳикмате меомўхт. Аз замоне, ки бо кўдакон бозӣ мекард инсофу адолатро дўст медошт ва ҳама ўро дўст медоштанд. Ҳар вақт ба коре машғул буд аз ҳама бехтар кор мекард ва ҳаргоҳ суҳан мегуфт суҳанонаш санҷидаву писандида буд.

Ҳоҷае, ки Луқмон пеши ӯ хизмат мекард азбас хубию бузургворӣ аз Луқмон дид ўро озод карду гуфт:

- Луқмон ғулом нест, Луқмон ҷавони озод, доно ва ҳаким аст.

Аз он пас Луқмон рӯз ба рӯз дар шаҳри худ машҳур мешуд. Мардум панду суҳанони ҳикматомез ва суҳанони хуби ўро ба ҳамдигар мегуфтанд. Кор ба он ҷо расид, ки баъдҳо ўро

монанди пайғамбарон роҳнамои мардум донистанд. Қуръони маҷид ҳам Луқмонро ба номи ҳакиму воиз ёд карда ва баъзе аз пандҳои Луқмон нисбат ба писарашро ёдовар шудааст.

Меғӯянд баъд аз он ки Луқмон бисёр машҳур шуда буд як бор иттифоқ уфтод, ки роҳзанон ӯро асир карданду ба шаҳри бегонae бурданд ва монанди ғуломон ба яке аз тавонгаро фурухтанд. Соҳибаш ӯро ба кори хиштзанию монанди он водошт ва Луқмон аз саҳтии кор шикоят накарда аз дигар коргарон беҳтар кор мекард. Кам-кам соҳиби кор ба хубӣ, саҳткорӣ ва меҳрубонии Луқмон пай бурду дар назараш азиз шуд. Аммо ӯро наmeshинохт, то ин ки иддае аз ҳамшаҳриёни Луқмон ба он ҷо расиданду Луқмонро шинохтанд. Ба марди тавонгар хабар доданд, ки ин Луқмону аз доноёну ҳакимони рӯзгор аст.

Марди тавонгар овозаи Луқмонро шунида буд, аз ин воқеа шарманда шуду аз Луқмон узрхоҳӣ кард ва моли фаровоне бахшида ӯро озод карду гуфт:

- Чаро зудтар худатро шинос накардӣ?

Луқмон гуфт:

- Онҳо, ки бар ман зулм карданд медонистанд, ки кори бад мекунанд. Маро наmeshинохтанд, аммо марди озодеро асир кардан зулм аст, ҳоло бар фарз, ки Луқмон бошад ё бегуноҳи дағаре фарқе намекунад. Золим қадри ҳикматро наmeshиносад. Аммо баъд, ту маро харидӣ, то аз кори ман баҳра барӣ. Дар шаҳри шумо қонун вучуд наdoшт, ки ҳаққи манро ба ман бидиҳад. Ман медонистам, ки саранҷом қадри ман шинохта хоҳат шуд ва сабр кардан аз ҳикмат аст. Дигар ин ки ба ҳар ҳол ман бояд кор кунам ва дар ин ҷо кор мекардам. Ман бояд зиндагӣ кунам ва дар ин ҷо зиндагӣ мекардам. Ман бояд хуб бошам ва дар ин ҷо хуб будам. Агар қорам саҳт буд боис шуд, ки қадри офиятро беҳтар бидонаму дар шаҳри худ бо ғуломон хушрафторӣ кунам. Агар хӯрокам бадтар буд боис шуд, ки

бештар ба дарди бечорагон бирасам. Ғулом будам, аммо гунаҳкор набудам. Сахти мекашидам, аммо панду ибрат меомӯхтам. Сухане нагуфтам, ки касе бовар накунад ва худситой накардам, то касе бо ман душман нашавад. Ба шаҳри шумо ворид шудаму ғариби ношинос будам ва инак дар миёни шумо дӯстоне дорам, ки маро ба некӣ ёд хоҳанд кард. Роҳзанон аз вучуди ман баҳраманд шуданд, ту аз кори ман баҳраманд шудию Луқмонро он тавр, ки буд шинохтӣ на он тавр, ки иддао кунад. Худоро шукр мекунам, ки оқибат ту ҳам аз ман розӣ будӣ ва ман ҳам бо хушҳолию сарфарозии бештар ба шаҳри худам бармегардам. Агар рӯзи аввал худамро шинос мекардам аз ду ҳол берун набуд ё бовар намекардию имрӯз бештар шарманда мешудӣ ва ё бовар карда маро озод мекардӣ, ки баъзе аз ин ғоидаҳо ҳосил намешуд...

Марди тавонгар гуфт:

- Офарин бар ту эй ҳаким, ки ранги сиёҳ ва дили чун офтоб рӯшан дорӣ! Суханонат монанди пайғамбарону баргузидагон аст!

Яке дигар аз корҳои Луқмон ин буд, ки дар даврони ғуломӣ як рӯз марди тавонгар ба ӯ фармон дод, ки:

- Имрӯз меҳмони азизе дорам. Рав ғусфанде бикушу беҳтарин узви онро бирён карда биёр. Луқмон рафт ғусфандеро забҳ карду дилу забонашро бирён карда овард. Як рӯзи дигар хоҷа гуфт:

- Имрӯз меҳмоне дорам, ки душмани ман аст. Рав ғусфанде бикушу бадтарин узви онро бирён карда биёр. Луқмон рафту боз ҳам дилу забони ғусфандро омода кард. Хоҷа аз ин кор тааҷҷуб карду пурсид:

- Ин чӣ хел мумкин аст? Он рӯз, ки гуфтам беҳтарин ғизоро биёр дилу забон овардӣ, имрӯз ҳам, ки гуфтам бадтарин чизҳоро биёр боз ҳам дилу забон овардӣ?

Луқмон гуфт:

- Бале! Дил бо нияти хуб ва забон бо гуфтори нек беҳтарини аъзост, аммо ҳамин дил бо нияти бад ва ҳамин забон бо гуфтори зишт бадтарини чизҳост. Хоҷа инсоф дод, ки ин сухан аз ҳикмату маърифат аст. Аз он рӯз баъд Луқмонро бештар иззат мекард.

Дар бораи пандҳои Луқмон сухан бисёр гуфтаанд, аз ҳама маъруфтар ин аст, ки Луқмонро гуфтанд:

- Адаб аз кӣ омӯхтӣ?

Гуфт:

- Аз беадабон, ҳарчӣ аз онҳо нописанд омад аз он парҳез кардам. Дигар гуфтанд:

- Ҳикмат аз кӣ омӯхтӣ?

Гуфт:

- Аз нобиноён, ки то ҷоеро набинанд пой наниҳанд.

АСҲОБИ ФИЛ

Каъбаи Иброҳим

Аз замоне, ке ҳазрати Иброҳим хонаи Каъбаро бунёд кард ҳамеша Каъба мавриди таваҷҷӯҳу эҳтиром ва макони ибодат буд. Онро хонаи Худову Байтулътатик номида буданд.

Баъдҳо қабилаҳои бутпарастии араб бар Макка мусаллат шуда бутҳои бузурги худро дар хонаи Каъба гузошта буданд. Ба ҳар ҳол солони мардуми бисёре аз ҳама ҷо ба зиёрат меомаданд. Солҳои сол, пеш аз зуҳури ислом шаҳри Макка хеле машҳуру боравнак буд. Рафтуомади бисёре барои тижорату зиёрат дошт ва маркази тамаддуни арабӣ ба шумор мерафт.

Аз тарфи дигар кишвари Яман, ки ҳамсоии Арабистон буд зери фармон Наҷҷошӣ подшоҳи Ҳабаша буд, ки ҳокиме дошт ба номи Абраҳа.

Ин Абраҳ дар зоҳир масеҳӣ буд ва чун рафтуомади мардумро аз дуру наздик ба Макка мидид ҳасодат мекард, ки чаро Макка он қадар ободу боравнак асту Яман на?

Абраҳаву дӯстонаш нишастанд фикр кардану гуфтанд:

- Ҳар ҷо ободтар бошад рафтуомад бештар аст ва ҳар ҷо ҷамъият бештар бошад хариду фурӯш ва тижорат ҳам бештар аст. Пас барои обод шудани Яман бояд дар баробари Каъба мо ҳам Каъбаи дигар бисозему мардумро ба зиёрати он ташвиқ

кунем. Барои он мӯъчиза бисозему хабари онро ба ҳама ҷо расонем. Ба зоирон тӯҳфа бидиҳем ва барои он одоб бисозем, то ҳамаи мардуми дунё бифаҳманд, ки дар Яман ҳам ибодатгоҳу Каъбаест. Баъд, ки мардум омаданду рафтанд ва донистанду одат карданд дигар мо дар кайфу сафо ҳастем, ҳар қадар ҳам дар аввали кор сарф кунем баъд ҳамон қадар ғоида мебарем.

Мавзӯро ба Наччошӣ подшоҳи Ҳабаша гуфтанд. Ӯ ҳам писандиду гуфт:

- Бале! Хонаи Каъба хишту лой аст, хишту лойро ҳама ҷо мешавад рӯи якдигар гузошту биное сохт. Ҳар қадар ҳам зеботар бисозем мардум бештар ҷамъ мешавад, бояд коре кард, ки дигар касе ба Каъбаи Макка наравад.

Каъбаи Абраҳа

Абраҳа фармон дод дар Санъои Яман маъбади бузурге аз сангҳои рангин сохтанд. Тоқҳову равоқҳои баланд бино карданд. Фаршҳои қиматбаҳо андохтанд; мушқ, уд, атр ва абир пошиданд, пардаҳои зарбоф кашиданд ва фарёду ғавғо карданд, ки Каъбаи нав аз Каъбаи кӯҳна бузургтару зеботар ва савоби зиёраташ бештар аст. Агар он ҷоро Иброҳим сохта ин ҷоро ҳам Абраҳа сохтааст, Иброҳим бо Абраҳа чандон фарқе надоранд.

Аввалин коре, ки карданд ин буд, ки мардуми Яманро маҷбур карданд, ки дигар ба Макка нараванду ҳаҷчи худашонро ҳамон ҷо ба ҷо биёранд. Барои мусофирони хориҷӣ ҳам эълон карданд, ки ба зоирони маъбади Абраҳа бо қуръа як шутур тӯҳфа дода мешавад.

Шухӣ набуд. Мехостанд дар баробари хонаи Худо хонае бисозанд, ки равнақи Каъбаро бишканад, ночор мебоист азамати маъбади Абраҳаро ба ҳар роҳе, ки мумкин буд дар ҷашм, гӯши ва ҳалқи мардум фуру кунад. Абраҳа ба зоирон фармон дод қасидаҳои тӯлонӣ бисозанду бигӯянд маъбади Абраҳа аз ҳама ҷо ба Худованд наздиктар аст. Ба

донишмандон фарамон дод, ки китоб бинависанд ва дар он исбот кунанд, ки пайғамбарони гузашта бинои маъбади Абраҳаро пешгӯӣ кардаанд. Фармон дод рӯзе, ки аввалин хишти маъбад гузошта мешавад, рӯзе, ки сақфи он зада мешавад, рӯзе, ки фарши он андохта мешавад ва рӯзе, ки пардаи он овехта мешавад тамоми корҳои шахрро таътил кунанд. Рӯзе, ки маъбад кушода мешавад се рӯз иди қурбон бигиранду ҳар рӯз ҳазор шутур қурбонӣ кунанд. Он қадар хурмову ширинӣ ба мардум бидиҳанд, ки дар умрашон ба ёд надошта бошанд. Баъд ҳафтаи бинои маъбад, моҳ ва соли онро ҷашн бигиранд, то ҳар кас бипурсад чӣ гап аст бигӯянд ҷашни маъбади Абраҳа аст ва бисёр зуд мардуми дунё аз бинои ин Каъбаи қадид хабардор шаванд.

Фармон дод шабҳо маъбади Абраҳаро бо ҷароғҳои рағани зайтун мисли рӯз рӯшан кунанд ва рӯзҳо бар болои боми маъбад табл бизананду ба забони арабӣ, ибрӣ, ҳабаши, чинӣ, ҳиндӣ ва румӣ дуову суруд бихонанд. Садои Каъбаи Абраҳаро ба заминро осмон бирасонанд. Қарор бигуздоранд ҳар гунаҳоре, ки ба маъбади Абраҳа паноҳ барад чонаш дар амон бошад, ҳар ғарибе, ки назру ниёзе ба маъбади Абраҳа бидиҳад аз ҳазинаи шахсии Абраҳа ду баробар ба ӯ тиллову ҷавохир подош бидиҳанд.

Баҳонаи ҷанг

Ҳамаи ин корҳоро карданд. Чанд сола гузашту ҳеҷ ғоидае надошт. Ҳар қадар ҳам одам мефиристонд дар Макка бо мардум сӯҳбат мекарданд, шеър мехонданду шарҳ медоданд, ки Каъби Абраҳа калонтару босафотар аст ва зоиронаш бештар аст, ғулғула аст, шӯру ғавғост, ҳеҷ асаре намекард ва ҳеҷ мусофиру зиёраткунандае ба зиёрати Каъбаи Абраҳа намеомад.

Ана ҳамин тавр буд, то вақте, ки чанд нафар мусофири

тоҷир аз Ҳинду Чин ба Яман омада буданд, хариду фурӯш карда рафта буданд. Аз қазо шабе, ки мусофирон аз он ҷо ҳаракат карданд дар маъбади Абраҳа сӯзише рух дода буд, ки қисмати онро сӯзонда вайрон кард. Вақте хабари сӯхторро ба Абраҳа доданд гуфт:

- Ин кор дасисаи арабҳои Макка аст. Мо ҳам бояд рафта Каъбаи онҳоро вайрон кунем.

Мардум гуфтанд:

- Аз Макка касе ба ин ҷо наёмада буд.

Абраҳа гуфт:

- Ҳамон тоҷирҳои мусофир аз Макка буданд, кор кори аҳли Макка аст.

Мардум гуфтанд:

- Гумон намекунем, ки кори аҳли Макка бошад. Охир онҳо араб набуданд, ба забони дигар гап мезаданд. Мутарҷим доштанд.

Абраҳа гуфт:

- Онҳо махсусан ба забони дигар гап мезаданд, ки моро фиреб бидиҳанд, вале мо бояд ҳамла карда интиқоми худро аз Маккаву Каъбаи Иброҳим бигирем.

Мардум гуфтанд:

- Агар меҳоҳӣ, ки мо ин сӯхторро баҳона кунем ин як чизи дигар аст, вале набояд сухани ноҳақ гуфту гуноҳи мардумро ба гардан гирифт. Сӯхтор вақте иттифоқ афтод, ки мусофирон рафта буданд.

Абраҳа гуфт:

- Худи ҳамин далелаш аст. Онҳо масусан баъд аз рафтани худашон маъбадро оташ задаанд, ки моро фиреб бидиҳанд. Кор кори мардуми Макка аст.

Мардум гуфтанд:

- Майлаш! Вале агар мо ин иддаоро кардему мардуми Макка онро такзиб карданд чӣ?

Абраҳа гуфт:

- Такзиби онҳо фоида надорад. Мо мегӯем бо чашми худамон дидаем, ки чанд нафар аз Макка омаданду маъбади Абраҳаро оташ заданду баргаштанд.

Мардум гуфтанд:

- Майлаш! Мо инро мегӯем, вале агар ҳеҷ кас бовар накарду обрӯи мо рафт ва моро зӯргӯву ҳасуд донистанд чӣ кунем?

Абраҳа гуфт:

- Агар шумо ҳам ин тавр гап мезанед маълум мешавад, ки араби Макка ҳастед.

Мардум гуфтанд:

- Не! Мо яманӣ ҳастем, вале баҳонаҷӯӣ кори хуб нест. Ҷанг ҳам вайрони бисёр меовараду душманӣ зиёд мешавад. Оё беҳтар нест, ки пулери, ки сарфи ҷанг мекунем сарфи бинои маъбад карда мушкилотро зиёд накунем?

Абраҳа гуфт:

- Не! Мо ба Начҷошӣ қавл додаем, ки аз маъбад муҳофизат кунем. Агар ҳоло дубора бисозем боз аҳли Макка омада вайрон мекунад. Бояд Маккаву Каъбаро нобуд кунем.

Мардум гуфтанд:

- Охир намешавад беҳуда рафту Маккаро вайрон кард. Каъба хонаи муқаддас аст ва ҳамлаи бедалел, мардуми дунёро аз мо безор мекунад. Мо мехоҳем ба номи дину маъбад бичангему мурид пайдо кунем бинобар ин аввал бояд гуноҳи аҳли Макка исбот шавад.

Абраҳа гуфт:

- Исбот шудааст. Ба ман бигӯед, ки оё мумкин нест чанд нафар аз Макка биёяндӯ маъбади Абраҳаро оташ занад?

Гуфтанд:

- Бале! Албатта мумкин аст.

Абраҳа гуфт:

- Бисёр хуб. Агар омада буданд ва шумо ҳам дидаву шинохта будед он вақт чӣ кор мекардед?

Гуфтанд:

- Он вақт ҳарчӣ ту мегуфти ҳақ дошти ва дуруст буд.

Абраҳа гуфт:

- Бисёр хуб, ҳоло ҳам ҳаминро меӯем. Далелаш ҳам ин аст, ки: маъбади Абраҳа сӯхтааст. Абраҳа душмани аҳли Макка аст. Душмани Абраҳа кист? Аҳли Макка ҳастанд, чун мумкин аст онҳо маъбади моро оташ зананд пас маҳол нест ва чун маҳол нест пас оташ онҳо задаанд. Баъд ман бояд аз ҳаққи маъбад дифоъ кунам, чун шумо бояд пайрави Абраҳа бошед. Агар бо ман ҳамроҳӣ накунед маълум мешавад, ки пайрави аҳли Макка ҳастед. Агар пайрави ман ҳастед пас бояд омода бошед, ки биравему Каъбаро вайрон кунем, то дигар дар Макка Каъбае набошад ва ҳама ба зиёрати маъбади мо биёянд, гап тамом аст. Ман аз имрӯз омода мешавам, шумо ҳам омода бошед.

Абраҳа ба сӯи Начҷошӣ даст дароз карда аз ӯ лашкару асбоби ҷанг хост.

Начҷошӣ ҳам як қатор фили ҷангӣ барои ӯ фиристоду гуфт:

- Ҳеҷ кас наметавонад дар баробари лашкаре, ки фил дар сафи аввали худ дорад тоб биёрад. Раведу корро яксара кунед ва зуд хабарашро ба ман биёред.

Абраҳа он чи барои ҷанг лозим буд гирд оварду ҳамларо шуруъ кард. Дар сари роҳи худ чанд ободиро тасарруф кард, дар шаҳрҳо, деҳаҳо ва саҳроҳо ҳар чиро дид ғорат карда рӯ ба Макка пешравӣ кард.

Вақте ба наздикии Макка расид фикр кард:

- Агар мо рафта дар Макка кушторро сар кунем мусофирону зоирони Макка хабарро ба ҳама ҷо мебаранду бадном мешавем. Мақсуди мо худи шаҳру хонаи Каъба аст. Ба ҳамин сабаб буд, ки чанд нафарро пеши бузургони Макка фиристоду гуфт:

- Бидонед, ки мо асҳоби филем. Чун ёрони шумо маъбади моро вайрон кардаанд мо ҳам қасд дорем Маккаву Каъбаро бо филҳои худ валангор кунем. Агар қасди ҷангидан доред

бичангем ва агар таслим шуданӣ ҳастед ҷони худро начот диҳед.

Дар Макка Абдулмутталиб, бобои ҳазрати Муҳаммад (с) марди бузурги қабилаи Қурайш буд, ки сарпарастии хонаи Каъба буд. Вақте фиристодагони Абраҳа пайғомро оварданд Абдулмутталиб гуфт:

- Шумо баргардед. Ман омада бо ӯ музокира мекунам.

Соҳиби хона

Ба Абраҳа хабар доданд, хушҳол шуду гуфт:

- Абдулмутталиб аз бузургони Макка аст. Касе аз ӯ бузургтар нест. Мақдами ӯро гиromӣ доред, то кори худро осонтар пеш барем.

Рӯзи баъд Абдулмутталиб расиду Абраҳа ба ӯ эҳтиром карду гуфт:

- Ту бисёр одами азиз ҳастӣ. Кӯшиш мекунем ба як роҳи хубе бо якдигар тавофуқ кунем, то хуне рехта нашавад.

Абдулмутталиб гуфт:

- Майлаш, ман ҳам кӯшиш мекунам коре бо ту надошта бошам, вале ман омадаам бигӯям, ки лашкариёни ту дар саҳро дусад шутури маро гирифта бурдаанд. Бигӯ онҳоро баргардонда ба ман бидиҳанд.

Абраҳа гуфт:

- Бисёр аҷиб аст! Ман туро бузургтар аз ин медонистам ва ҳаёл мекардам омадаӣ, то хонаи Каъбаро аз вайроншудан ҳифз кунӣ, вале ҳоло мебинам фақат дар бораи шутуронат гап мезанӣ.

Абдулмутталиб гуфт:

- Ҳеҷ аҷаб ҳам нест! Ту ҳанӯз хеле чизҳоро намедонӣ. Ман соҳиби шутурон ҳастам, соҳиби хонаи Каъба нестам. Ман бояд шутурони худро ҳифз кунам, хонаи Каъба ҳам соҳиб дорад. Худаш онро ҳифз хоҳад кард. Соҳиби хонаи Каъба ман нестам Худост.

Ин сухан дар Абраҳа асар кард. Фармон дод шутурони Абдулмутталибро баргардонданд. Ёро сиҳату саломат равон кард. Як-ду рӯз сабр кард, аммо аз қасде, ки дошт барнагашту фармони пешравӣ дод.

Бузургони Макка машварат карданд. Абдулмутталиб ҷангро салоҳ надонисту ба мардуми Макка ғамон дод шахро ҳолӣ карда ба кӯҳҳои атроф бираванд. Макка шаҳри бедифоъ эълон шуд. Касе бо Абраҳа наҷангид. Ҳеҷ кас намедонист, ки чӣ мешавад. Асҳоби фил ҳам хушҳол аз ин ки касе дифоъ наёмада ба шаҳри Макка наздик мешуданд.

Аммо ҳамин ки ба дарвозаи шаҳр расиданд фили бузурги Абраҳа ба тарафи Каъба пеш рафт. Рӯи замин хобиду ҳарчӣ кӯшиш карданд аз ҷояш нахест. Фили дигаре пеш оварданд, вақте ҳамаи асҳоби фил омодаи ҳамла шуданд гурӯҳе аз мурғони Абобил осмони болои сари онҳоро пӯшонда ҳамаи филсаворонро бо сангҳое, ки дар даҳони худ доштанд сангборон карданд. Ҳамаи асҳоби фил ҳалок шуданд. Ҳеҷ кас намедонист, ки парандагон аз кучо омадаанд, аммо худӣ Абраҳа бисёр зуд сухани Абдулмутталибро ба ёд авард: “Соҳиби Каъба Каъбаро ҳифз хоҳад кард”. Тарсиду бо филаш танҳо фирор кард. Чун Яман ҳам дар он замон ба хоҳиши худӣ яманиҳо зерӣ ҳимояти подшоҳи Эрон қарор гирифта буд Абраҳа худро ба пойтахти Ҳабаша расонду он чиро рӯҳ дода буд ба Наччошӣ гуфту ҳамон ҷо аз дунё рафт.

Достони асҳоби фил, достонест, ки бо шигифтӣ поён ёфт. Ин қадр муҳим буд, ки соли ҳамалаи филсаворону нобудии онҳо соли Фил (Омулфил) номида шуд ва сароғози таърих шинохта шуд ва баъд аз он дар Арабистон ҳар воқеаро бо он ҳисоб мекарданд. Чунонки таърихи таваллуди ҳазрати Муҳаммад, пайғамбари Исломо ҳам дар китобҳои таърихӣ, ки ба забони арабӣ мебошанд, соли Омулфил навиштаанд.

ҲАЗРАТИ МУҲАММАД

Беш аз паҷсад сол аз замони Исо гузашта буд. Мардуми дунё хӯшёртар шуда буданд, ки агар касе иддаои худой мекард ба осонӣ қабул намекарданд, вале ихтилоф миёни пайравони динҳои қадим боқӣ буд. Дин тавре намоиш дода мешуд, ки мардум аз он рӯйгардон шуда буданд. Мардум фирқа-фирқаву даста-даста шуда ҳеҷ кадом роҳу равиши дигариро қабул надошт.

Дар Эрон, Рум, Ҳабаша ва чанд ҷои дигар подшоҳони машхуре буданд, ки ҳар яке худро аз дигарӣ болотар медонист. Гумроҳию зулм дар ҳама ҷои дунё дида мешуд, Арабистон, ки зимомдоре надошт вазъияташ перешонтар буд. Дар он ҷо нодонию фасод фаровон буд. На ақидае буд, ки бо қудрати он адолат барқарор шавад ва на ҳукумате буд, ки бо қонуни шариат назму тартибе барқарор созад. Бутпарастӣ, ихтирои бузурги шайтон, ривож дошт.

Як рӯз Иброҳими халил буткадаи Намрудро вайрон карда Каъба-хонаи Худоро бино карда буд, аммо дар ин замон дар хонаи Каъба 360 бут вучуд дошт, ки қабилаҳои араб онҳоро ситоиш мекарданд. Теъдоди мӯъминони воқеӣ бисёр кам буд. Номи Худоро мебуданд, вале ҳар як мановфеи худашро мехост. Касе набуд, ки битавонад мардумро аз бутпарастӣ боз дорад.

Дунё ба марди баргузидае ниёз дошт, ки фармони Худоро ба гӯши мардум бирасонаду дини ўро комил кунад. Ба ҷои одоби нодуруст ахлоқи хуби инсониро ҷонишин созад. Сайиди қурайширо бо сиёҳи ҳабашӣ баробар шуморад ва шарафу арзиши инсониро бо парҳезкорию некӣ бисанҷад ва яқбора бисоти нодониро ҷамъ карда шоҳроҳи саодату хушбахтиро ба мардум нишон диҳад. Ҳазрати Муҳаммад зухур кард.

Муҳаммад аз қабилаи Қураш, аз хонадони бани Ҳошим дар соли 571 мелодӣ (Соли маъруф ба Омулфил), дар рӯзи ҳабдахуми моҳи Рабиулаввал дар Макка ба дунё омад.

Муҳаммад фарзанди Абдуллоҳ, фарзанди Абдулмутталиб, фарзанди Ҳошим, фарзанд Абдуманоф аз насли Иброҳими халил аст, ки ҳамаи падаронаш мӯъмин буданд.

Муҳаммад یتим ба дунё омад, зеро Абдуллоҳ, падари ӯ, чанд моҳ пеш аз дунё рафта буд. Модари ҳазрати Муҳаммад, Омина духтари Ваҳаб, фарзанди Абдуманоф аст.

Абдулмутталиб, бобои Муҳаммад фарзанди навзоди хонаводаро ба Ҳалимаи Саъдия супорид, ки дар солҳои ширхорагӣ аз ӯ нигоҳубин кунад.

Дар он замон расм буд, ки ҳар сол иддае аз занони қабилаҳои саҳронишин ба Макка меомаданду кӯдаконро дар ивази музду қарордоде барои нигоҳубин ба саҳро мебурданд, бузургони шаҳри Макка писарони навзоди худро ба занони қабилаҳои саҳронишин месупориданд, то кӯдак чанд сола дар муҳити забони арабии холис ва ҳавои поку солими саҳро парвариш ёбад.

Ҳалима Муҳаммадро ба қабилаи бани Саъд бурд, ду сол ўро шир дода нигоҳубин кард. Чун азбас ин кӯдакро дӯст медошт хоҳиш кард чанд вақти дигар ҳам назди ӯ бимонад. Баъд Муҳаммадро ба Макка оварду ба модараш дод. Омина пас аз чанде Муҳаммадро барои дидори хешу табори худ ба Мадина бурд, чанд моҳ баъд дар роҳи бозгашт ба Макка аз дунё рафт.

Вақте ки Муҳаммадро ба Макка оварданд тақрибан шашсола буд ва дар хонаи бобояш Абдулмутталиб зиндагӣ мекард.

Абдулмутталиб раиси қабилаи Қурайш ва калиддору нигоҳбони Каъба буд. Ӯ аз мардуми сирватманд набуд. Иззату эҳтироми ӯ ба хотири хубию покӣ ва начобати ӯ буд.

Ду сол баъд Абдулмутталиб низ бемор шуд, пеш аз вафоташ Муҳаммади ҳаштсоларо ба Абутолиб супорид, ки амаки ҳазрати Муҳаммад буд.

Муҳаммад уммӣ буд, яъне дар ҳеҷ мактабе ва назди ҳеҷ муаллиме хондану навиштан наёмӯхта буд ва пеш аз нозил шудани Қуръон ҳеҷ китобе нахонда буд ва ҳеҷ гоҳ барои навиштан қалам ба даст нагирифт, аммо дар тамоми даврони кӯдакии Муҳаммад нишонаҳои ақлу дониши бемонанд аз вай намудор буд. Корҳову суҳанони ӯ мояи тааҷҷубу ситоиши бузургон буд.

Муҳаммад ҳаргиз дурӯғ намегуфт, ҳаргиз овози худро беш аз ҳад баланд намекард, ҳаргиз дашному суҳанони бад бар забон намеовард ва ҳаргиз коре накард, ки касе ӯро сарзаниш кунад. Падарону модарони кӯчаву маҳалла вақте меҳостанд фарзанди худро насиҳат кунанд мегуфтанд: “Муҳаммадро бубинед, адабу табияташро нигоҳ кунед, аз ӯ ёд бигиред. Ҳам вай ва ҳам шумо кӯдак ҳаҳстед, аммо Муҳаммад ҳаргиз ба насиҳат эҳтиёҷ надорад. Ӯ аз ҳама оқилтару хӯшёртар аст. Ҳама кас ӯро дӯст медораду аз ахлоқи ӯ таъриф мекунад. Муҳаммад ҳеҷ вақт боиси озору азияти касе намешавад. Аҳли кӯча ҳеҷ вақт аз авози ӯ нороҳат намешаванд. Ҳеҷ вақт ба кӯдакони хурдтар зулм намекунад. Ҳеҷ вақт касе аз дасти Муҳаммад ба амакаш шикоят намекунад. Ҳеҷ вақт касе аз Муҳаммад як калима суҳани бад нашунидааст. Ором роҳ меравад, хуб суҳан меғӯяд, дар бозиҳои кӯдакона монанди дузургони рӯзгор аст, баҳ-баҳ ба ин Муҳаммад, кӯдаки ҳаштсолаи ин қадар хуб касе дар дунё надидааст.”

Абӯтолиб, амаки Муҳаммад марди касбу тиҷорат ва хариду фурӯш буд. Бисёр сафар мекард. Барои хариду фурӯш ба Шому шаҳрҳои дигар мерафт.

Муҳаммад дувоздахсола буд, ки аввалин бор ҳамроҳи амакаш ба сафари Шом рафт. Баъд аз ин, сафараш ба Шом бештар шуд. Муҳаммад дар ҳар коре, ки назар меод аз ҳама дурустар буд ва ҳар сухане, ки мегуфт аз ҳама беҳтар буд. Ҳама ба дурусткорӣ, хушфикрӣ, некӣ ва покии Муҳаммад бовар доштанд. Абутолиб ҳам аз ин ҷиҳат бисёр хушҳол буду ифтихор мекард, ки чунин бародарзодае дорад.

Муҳаммад 22 сола буд, ки Хадичаи кубро, духтари Хувайлид, бонуи бузурги шаҳри Макка ба вай пешниҳод кард, ки бо сармои ӯ ба тиҷорат биравад. Хадича зани сарватманд, номдор ва бевае буд, ки шавҳараш аз дунё рафта ва сарвати фаровоне барои ӯ боқӣ гузошта буд. Дар ин замон 37 сол дошт. Касе дар Макка аз ӯ сарватмандтар набуд. Ҳазорон шутур дошт ва мардони зиёде дар роҳи Шом, Миср ва Сурия барои ӯ ба тиҷорат башғул буданд.

Хадича овозаи дурусткорию амонатдории Муҳаммадро шунида буд. Аз ӯ даъват кард, то кори тиҷорати сафари Шомро сарпарастӣ кунад. Ҳазрати Муҳаммад бо мувофиқати Абӯтолиб, амаки худ, ин пешниҳодро қабул кард. Аз ин сафар ғоида саршору хайри бисёре барои Хадича ба армуғон овард.

Ҳамон тавар, ки ҳамаи мардуми Макка Муҳаммадро ситоиш мекарданд, рӯз ба рӯз иззату эҳтироми Муҳаммад дар назари Хадича бештар шуд, то се сол баъд замоне, ки Муҳаммад 25-сола шуда буд ва Хадича чилсола, Абӯтолиб аз Хадича барои Муҳаммад хостгорӣ кард. Дар миёни ҳайрату ҳасодати бузургони Макка, ҷашни ҳамсарии Хадичаи кубро бо Муҳаммад баргузор шуд.

Хадича пеш аз он ҳамаи хостгориҳои худро, ки аз сарону сарватмандон буданд рад карда буд. Вақте ин хабар ба гӯши

раисони қабिलाҳо расид ботааччуб гуфтанд: “Ҳадичаи куброву Муҳаммади ятим?!”.

Аммо касоне, ки Муҳаммадро беҳтар мешинохтанд медонистанд, ки барои Ҳадича марде бузургвортар аз Муҳаммади амин набуд.

15 сол гузашт. Дар ин муддат рӯз ба рӯз муҳаббати Муҳаммад дар дилҳои мардум бештар реша мекард. Мардум ўро Муҳаммади аминро ростгӯ меномиданд. Ўро аз ҳама донотару меҳрубонтар медиданд. Дар ҳар масъалае, ки ў доварӣ мекард ба ҳукми ў эҳтиром мегузоштанд.

Ҳазрати Муҳаммад дар тамоми аҳвол бо Худо буд ва ҳамеша аз бутпарастию гумроҳии мардум ранҷ мебурд. Бисёр мешуд, ки аз ғавғои шаҳр ба саҳрову кӯҳ паноҳ мебурду дар танҳои ба ибодату розу ниёз машғул мешуд. Дар яке аз ин рӯзҳо, ки ба чилу яксолагӣ наздик мешуд дар ҳоле, ки ҳамаи мардуми Макка ба ҳубию бузургии ў эътироф доштанд, воқеае рӯх дод, ки шарқу ғарби оламо ларзонд. Торикию рӯшноӣ дар баробари ҳам истоданд.

Беъсат

дар бисту ҳафтуми моҳи раҷаби соли чилуми Омулфил, баробар бо соли 611-уми мелодӣ буд, ки дар яке аз соатҳои танҳои ваҳӣ Худо бар Муҳаммад нозил шуд. Ҳазрати Муҳаммад ба пайғамбарӣ маъбус шуду нахустин оёти Қуръон, китоби Худоро ҳонду дини Исломо бино гузошт.

Дар рӯзҳои аввал ҳазрати Муҳаммад амр шуда буд ҳешони наздики худро ба дини Исломо бихонад. Аввалин зане, ки ба ў имон овард Ҳадича буд ва аввалин марде, ки ба дини Исломо даромад Алӣ ибни Абӯтолиб буд.

Кам-кам иддае аз наздикону ҳешони Муҳаммад бо шунидани оёти Қуръону дидани мӯъҷизаи пайғамбар ба дини Исломо даромаданд. Се сол баъд ҳазрати Расул дастур ёфт, ки даъвати

худро ошкор кунад. Ҳарчӣ теъдоди мусалмонон зиёдтар мешуд руасову бузургони Макка бештар худро ба канор кашида бо Муҳаммаду ёронаш муҳолифатро оғоз мекарданд. Ба Абӯтолиб ҳам насиҳат мекарданд, ки аз ғимояти Муҳаммад даст кашад, вале Абӯтолиб мегуфт: “Муҳаммад ҳеҷ чиз аз шумо намехоҳад, Муҳаммад бо касе душманӣ надорад. Ё вазифаашро анҷом медиҳад. Шумо ҳам аз душманӣ кардан бо ӯ сӯде ба даст намеоваред. Оё суҳанонаш ҷавобе дорад?”.

Муҳаммад қадам ба қадам пеш мерафт. Дар оғоз шиори Муҳаммад: “Лоилоҳа иллоҳ” буду мегуфт: “Растагорӣ дар ин аст, ки мардум шаҳодат бидиҳанд, ки ҷуз Худои ягона Худое нест”.

Аммо душманон чун пешрафти дини Муҳаммадро медиданд ва намехостанд, ки аз ақоиди ботили худ даст кашанд, ҳар рӯз бештар даст ба озору азияти мусалмонон мезаданд. Чун асари оёти Қуръону суҳанони ӯро медиданд ба вай тӯҳмат мезаданд, ки Муҳаммад шоиру ҷодугар аст. Муҳаммад душмани дини падарони мост. Анҷуманҳо ташкил доданду тасмим гирифтанд, ки дар нобудии мусалмонон бештар кӯшиш кунанд. Ҳафт сол баъд аз беъсати Муҳаммад душманон корро сахтар гирифтанд. Қарор гузоштанд бо мусалмонон хариду фурӯш накунанд, онҳоро дар муҳосира қарор доданд. Аммо кори мусулмонон ба кӯмаки дӯстоне, ки дар беруни Макка доштанд пеш мерафт. Дар рӯзҳои ҳаҷ, ки ҷанг ҳаром буд пайғамбар бо озодии бештар бо мардуме, ки ба зиёрати каъба меомаданд гап мезаду оёти Қуръонро барои онҳо мехонд. Гурӯҳе аз мардуми Мадина ба ӯ имон оварданд ва кам-кам шаҳри Мадина пойгоҳи муҳимме барои Ислом шуд.

Дар соли даҳуми беъсат Хатича-ҳамсари бовафои пайғамбар, ва Абӯтолиб-амаки пайғамбар, ки ҳамеша ғимоятгари ӯ буд аз дунё рафтанд ва душманони Ислом дар душмании худ ҷасуртар шуданд. Одамони пастро

вомедоштанд, то дар кӯчаҳо Муҳаммадро сангсор кунанд, занони нодонро маъмур мекарданд, то аз болои бом бар сари Муҳаммад хокистар бирезанд. Аз ҳеҷ озору азияте нисбат ба Муҳаммаду ёронаш ҳоддорӣ намекарданд. Кор ба он ҷое расид, ки нақша кашиданд ҳазрати Муҳаммадро ба қатл бирасонанд.

Ҳичрат ба Мадина

Дар соли саздаҳуми беъсат ба амри Худо пайғамбар бо ҷамъе аз ёрон ба Мадина ҳичрат карданд. Мусалмонони дигар ҳам кам-кам ба ӯ пайвастанд. Мусалмонони Мадина, ки “Ансор” номида шуданд мақдами “Муҳоҷирин”-ро гирифта доштанду дар миёни онон бародарию ягонагӣ барқарор шуд. Мадина маркази таълимоти исломӣ гардиду рӯз ба рӯз бар шумори мусалмонон афзуду шуд.

Аммо руасои Қурайш, ки дар Макка буданд аз душманӣ даст накашиданд. Чандин бор байни онҳову мусалмонон ҷангҳои саҳт пеш омад, ки аз миёни онҳо ҷанги Бадр, Уҳуд ва Ҳандақ бисёр маъруф аст. Ахлоқи хуби мусалмонон ва иттиҳоду имоне, ки ба дурустии роҳи Муҳаммад доштанд, сабаби ғалабаи онҳо буд.

Дар шаш-ҳафт соли аввали ҳичрат Муҳаммад пояҳои имони мардум ва қудрати Ислому мӯҳкам кард. Бо подшоҳону пешвоёни дигар миллатҳо ба василаи номаву фириристодагонӣ худ музокира кард. Бисёре аз мардумони атрофи Арабистон ва шаҳрҳову кишварҳои дигар ба дини Илом дароманд. Ҳафт сол баъд аз ҳичрат шаҳри Макка ҳам ба дасти мусалмонон фатҳ шуд. Бутҳое, ки дар хонаи Каъба буданд ба дасти Муҳаммаду Алӣ ибни Абӯтолиб шикаста шуд. Ана ҳамин тавр дини Илому ягонапарастӣ дар маркази Арабистон қарор гирифт, вале ҳамчунон Мадина маркази пешвоии Илом буд.

Се сол баъд дар соли ёздаҳуми ҳичрӣ пайғамбар охирин сафари ҳаҷчи худро ба ҷо овард. Дар ин сафар буд, ки пайғамбар дар саҳрои Ғадири Хум ба минбар рафту вилояти Алиро супориш ва комил шудани дини Худоро башорат дод ва ҳамаи мардумро ба пайравӣ аз Қуръон, китоби Худо ва дӯстии хонадони худ васият кард.

Ду моҳ баъд пайғамбар бемор шуд ва пас аз чордаҳ рӯз беморӣ дар рӯзи бисту ҳаштуми моҳи Сафари соли ёздаҳуми ҳичрӣ, пас аз 63 сол зиндагию 23 сол кӯшиш дар бунёнгузори дини Ислом ва даъвати мардуми ҷаҳон ба ҳаққу адолат бо гузоштани Қуръон, роҳнамои ҳамешагии мардум аз дунё даргузашт.

Ҳар яке аз пайғамбарони пешин, ки соҳиби дину китоб буданд барои собит кардани пайғамбарии худ корхое мекарданд, ки дигарон наметавонишанд мисли онро анҷом диҳанд, онро мӯъҷиза мегӯянд. Пайғамбари Ислом чун хотами пайғамбарон буд илова бар мӯъҷизаҳои дигар Қуръонро мӯъҷизаи бузурги худ қарор дод, ки каломи Худост. Ҳеҷ сухане аз он болотар, зеботар ва комилтар нест ва то абад роҳнамои мардуми ҷаҳон ба растагорист.

Арабҳо пеш аз зухури Ислом ба арзиши фасоҳату балоғат бисёр таваҷҷӯҳ доштанд ва ифтихоре болотар аз он наметавонишанд. Ба ҳамин далел вақте Қуръон нозил шуд ҳамаи шоирону суханварон, ки ба зебогии суханони худ фирефта буданд дар баробари фасоҳату балоғати Қуръон дар ҳайрат монданд ва вақте Қуръон иддао кард, ки агар ҷину инс ҷамъ шаванд наметавонанд як сура монанди Қуръонро биёранд ҳамаи касоне, ки дар ин маврид иддаое доштанд хомӯшу шарманда шуданд. Агар лаёқату саодат доштанд ба дини Ислом даромаднд ва агар бадбахт буданд монанди Абӯҷаҳду соири душманон дар гумроҳию душманӣ пофишорӣ карданд, то ҳалок шуданд.

Мо мусалмонон ақида дорем, ки Муҳаммад хотами пайғамбарон аст, яъне баъд аз ӯ пайғамбаре нахоҳад омад ва Қуръон комилқунандаи дини Худост, ки баъд аз он китобе аз ҷониби Худо бар касе нозил нахоҳад шуд. Қуръон ягона китоби муқаддасест, ки тамоми он ваҳйю каломи Худост ва ҳарчӣ бо Қуръон мутобиқ аст ҳақ ва ҳарчӣ бо Қуръон мухолиф аст ботил мебошад.

ЧАНД СУХАН БО БУЗУРГОН

Ин буд он чи муқаддар шуда буд дар дафтаре ба номи “Қиссаҳои қуръонӣ” ба қалами ин бандаи ночиз фароҳам ояд. Худои Муҳаммадро сипосгузорам, ки бар ман миннат гузошту тавфиқи саодат орзонӣ кард, то аз китоби азизаш, ки сармояи ҳидоят аст мадад ҷӯста ин қиссаҳои хубро, ки аз он хубтар дар ҳеҷ китобе нест ба шакле, ки аз он содатару кӯдаконатар, то мирӯз навишта нашуда буд, барои кӯдакони форсизобон дар ин маҷмӯа ҷамъ биёрам. Албатта китобхоро, ки пеш аз ин дар маҷмӯаи “Қиссаҳои хуб барои бачаҳои хуб” бо иқтибос аз манобеи эронӣ фароҳам овардаму беитар афсона ва камтар саргузашт буд бо фикри орому осуда каму зиёд карда будам, зеро, ки дар гуфтушунидҳо ва нуктаҳои, ки дар он ҷой меодам ҷуз ҳадафе, ки аз интиҳобу нақли он қисса мавриди назар буд масъулияте дар байн набуд. Сабӯкбол аз ин сӯ ба он сӯ мерафтаму бозмеаиштам ва аввалу охири қиссаро баҳам мепайвастам. Гоҳ як достони парешонро таҷзия карда ду қисса месохтам ва гоҳ ду қиссаро дар ҳам мефушурдам ва дар ҳазф ё изофа чанд мазмуне нигарон набудам. Коре мекардам, ки нависандаи “Калила ва Димна”, нозими “Маснавӣ”, нависандаи “Марзбон”, “Қобус”, “Сандбод” ва дигар ровиёни осору ноқилони ахбор ва тӯтиёни шакаршиикани ширингуфтор ва низ қиссасозони қадиму ҷадиди кишварҳои дигар, дар шарқу ғарб ва дар насру назм карда буданд. Гоҳе ҳадафи мавриди назар бо талфиқи ровии аслӣ

тафовут дошт, чун қиссаро барои кӯдокон менавиштам назари хонандаро ба нуқтаи муҳимтаре мекашондам - монанди тарафсозию отаишбозӣ дар ҷилди севум, ки нависандаи “Сандбод” меҳост занаширо айбдор кунад ва ман меҳостам тарафсозию отаишбозиро барои кӯдакон бад нишон диҳам - ва гоҳ мешуд, ки асли ҳикоят пайгоме надошт ва ёд, хотира ва масалеро шомил буд, ки ошноӣ бо он зарурате надошт ва ё ин ошноӣ ба ҳар ҳол ҳосил мешуд ва тарзи баёну иштиро иборат ва шоху барги дoston дар он нақши асосӣ надошт хостам онро то ҳақде, ки метавонам фақат содатару хонданитар кунм аз қазо шигифтовар аст, ки ин тасарруфи зарурию амдиро бо ишорати бе тавзеҳу далел бар ман эрод гирифтаанд, вале ҳеҷ кас бар Чомӣ эрод нагирифт, ки чаро қиссаи баргирифта аз “Маснавӣ”-ро дигаргун кард, бар Мавлавӣ эрод нагирифт, ки қиссаи баргирифта аз Аттору Саноиро ранги дигар зада натиҷаи дигар гирифт. Гуноҳи худро медонам ва он зинда будан, ҳеҷ кора будан ва садоқат дар нишон додани решаи қиссаҳост, вагарна эҳтимоли ни ки ҳамаи қиссаҳои навсохтаро беҳтар сохта бошам заиф нест, муқоисааш осон аст. Будаанд касоне, ки қиссаҳои қадимро бидуни зикри маъхаз ба номи худ бадтар сохтанду ба дастӣ мардум доданд касе ҳам эроде надошт. Ҳамчунин аз ин ки як фарангӣ қиссаҳои эрониро ба забони ҳудаи бинависад ва баъд як эронӣ ба ҷои муроҷеаву истифода аз матни форсии асар дубора он тарҷумаву нигориши тасарруфишӯдро ба форсӣ дароварда, бо он ки мутобиқате бо асли худ надорад, ба мардуми форсизабон бидиҳад эрод нагирифтанд ва чӣ басо, ки аз он низ таҷлил ҳам кунанд. Ба бархе аз сабаби ин дар охири ҷилди севуму чорум низ ишора шуд. Баъзе касоне аз ҳуди мо ҳастанд, ки гумон мекунанд, ки дигарон, яъне нависандагони хориҷӣ дар тасарруф карданд ва оростану перостани як ҳикояти эронӣ аз ҳуди мо солеҳтаранд дар ҳоле, ки ин гумон дуруст нест ва корҳои мавҷуд хилофи онро собит мекунад. Чӣ бояд кард, ки боз ногузирам дар баъзе қиссаҳо, камтар ё бештар, даст барам, вагарна бархе аз

қиссаҳо он тавр, ки дар матҳои форсии қадим аст барои кӯдакони имрӯз муносиб нест. Фарзан китоби “Фараҷи баъд аз шиддат”, ки шояд китоби ҳафтуми ин маҷмӯа бошад дар ҳудуди 21 қиссаи хуб дорад, аммо ба ҷуз дуто бақия бе тасарруфу таъдил наметавон ба гӯши кӯдакон хонд. Ночор агар тавфиқ даст диҳад дар онҳо тасарруф карда месозам он тавр, ки лоақал дили худамро розӣ кунад. Ба ихлоси худ дар ин кор низ огоҳам ва ҳамеша дар садади ёд гирифтани роҳнамоӣ шудан низ ҳастам. Тасарруфи ман дар қиссаҳои гузашта чӣ навъ аст? Хуб аст дар мавриди ҳамин китоби ҳозир аз ин ривоят мисоле бисозем, то тааммул дар он осонтар бошад: “Аз ҳазрати имом Муҳаммади Боқир (А) нақл шудааст, ки: Чун баширот дод Ҳақ таоло Марямро ба Исо... (То он ҷо, ки)... Шайтон дар шаби таваллуди он ҳазрат ба назди Иблиси лаин омаданду гуфтанд: Имшаб фарзанде таваллуд шуд, ки ҳар бите бар рӯи замин буд ба сабаби ӯ сарнагун шуд пас Иблис музтариб шуду барои ҷустуҷӯи он тифл ба машириқу мағриби гардиду хабаре наёфт, то расид ба хонаи вай, ки дид малоика гирди он хона ҷамъ шудаанд. Рафт, ки ба он хона дарояд малоика ӯро фарёд карданд, ки дур шав. Аз онҳо турсид, ки падари ин фарзанд кист? Малоика гуфтанд, ки мисли Одам аст, Худо ӯро бе падар халқ кард, Иблис гуфт чор-панҷуми мардумро ба сабаби ин фарзанд гумроҳ хоҳам кард¹.” Ҳамин мавзӯро ба сурати фиристодни шайтон бачаи худро барои касби хабар ба шакли дигар сохтаам, зеро, ки мазмуни онро ибратомӯз ёфтам ва натавонистам аз он сарфиназар кунам. Дар қиссаи Қорун, ё дар бихишти Шидод, тасарруфи ман онҳо ошкор аст. Ба ҳар ҳол кори ман дар чаҳор китоби пешин осонтар буд, аммо навиштани қиссаҳои қуръониро бо тарсу нигаронӣ шурӯъ кардам ва бо тааммулу васвос пеш бурдам ва дар ҳар фасл ба чанд китоби тафосиру қасас мероҷеа кардам, ҳанӯз метарсам, ки мабодо дучори саҳве шуда бошам, зеро баҳусус дар ин китоб

1. Ҳаёт-ул-қулуб, саҳ, 602, ҷ. 1, нависанда аллома Маҷлисӣ.

масъулияти бузурге ҳаст ва аз кашидани бори амонати қиссаҳо меҳаросидам. Вақте пайгомовари калими маъсуми мӯъҷизнамо дар баробари масъулияте, ки дар кори дину он ҳаст дар мавориди гуногун тарси худро иброз кунад¹ чӣ гуна натарсад бандаи шарманда, бозича, тақсир ва ҷустуҷӯгари маҳрум аз мадади ғайбӣ, ки хомаи ночиз барои кори хатарнок дар даст мегирад ва ҳар лаҳза бим дорад, ки натавонад аз ӯҳдаи аҳде, ки бар худ муқаррар кардааст ба дурусти барояд. Инро ҳам гуфта бошам, ки ин китоб на шомили ҳамаи қиссаҳои қуръонист ва на шомили ҳамаи он чи Қуръони карим аз ин қиссаҳо овардааст ва на ҳамаи он чи аз ривоёти дигар метавон бар ин қиссаҳо афзуд, балки ин китоб шомили қиссаҳоест аз ривоёти баргузидаи исломӣ, ки дар бораи онҳо ишороте, муфассал ё муҷмал, дар Қуръон ҳаст, он ҳам баъзе аз қиссаҳо на ҳама. Мақсуд аз номидани онҳо ба қиссаҳои қуръонӣ ин аст, ки дар ҳоле, ки кӯдакон ин қиссаҳову саргузаштиҳои омӯзандаву ширинро меҳонанд беиштар бо номи Қуръон омӯхтаву маънус шаванд, чӣ онон, ки Қуръон ва китобҳои мазҳабиро хондаанду меҳнанд ва чӣ онон, ки аз файзи омӯхтани Қуръон маҳҷуртар будаанд ё мебошанд. Монанди ин китобро дигар нависандагон ба забонҳои дигар аз қутуби муқаддаси динӣ ва қиссаҳои марбут ба саргузашти пайгамбарону пешвоёни дин, умматҳо ва суҳанони салаф барои кӯдакон ба шаклҳои гуногун сохтаанд, вале дар забони форсӣ то кунун китобе дар ин заминаи хоси кӯдакону навсаводон ва ҷудо аз ояву ҳадис ба забони сода фароҳам нашудаду ҷои он холӣ буд ва вучуди он лозим менамуд. Чанг задан ба ҳабли Қуръон дар ин кор барои ман тавфиқи лаззатбахше буд, орзӯ дорам, ки агар дар

1. Тоҳо, ояи 67. «فَأَوْجَسَ فِي نَفْسِهِ خِيفَةً مُوسَى»

-Шуаро, ояи 12. «قَالَ رَبِّ إِنِّي أَخَافُ أَنْ يُكَذِّبُونِ»

-Ҳамон, ояи 14. «وَلَهُمْ عَلَيْهِ ذَنْبٌ فَأَخَافُ أَنْ يَقْتُلُونِ»

-Тоҳо, ояи 45. «قَالَا رَبَّنَا إِنَّنَا نَخَافُ أَنْ يُفْرَطَ عَلَيْنَا أَوْ أَنْ يَطْغَى»

«وَأَنْ أَلْقَى عَصَاكَ فَلَمَّا رَآهَا تُهَنِّئُ كَانَتْهَا حَاجًّا وَلِي مُدْبِرًا وَلَمْ يُعَقِّبْ يَا مُوسَى أَقْبِلْ وَلَا تَخَفْ إِنَّكَ مِنَ الْآمِنِينَ»

сохтани ин қиссаҳо барои кӯдакон чунонки лафзу маъноро сазовор аст комёб нашуда бошам ба роҳнамоии аҳли назару хабар аз саодати тавфиқи ислоҳ, такмил ва таҳзиби шоистаи он дар чопҳои оянда ва аз талаби омурзишу нузиш аз хатову саҳвҳои эҳтимолӣ, маҳрум намонам. Албатта Қуръон китоби қиссаву саргузашт нест, балки китоби дину сарнавишт, роҳнамои тавҳиду растагорӣ, мактаби ҳикмату ахлоқи исломӣ, лисони сидқу забони раббулӯламин, китоби мубин, сарчаишаи шифою раҳмат барои мӯъминин, лорайб фиҳ ва ҳудаллилмуттақин аст. Ба ҳамин муносибат Қуръон ба бархе аз қиссаҳои гузаштагон ишорае дорад, то аз он барои роҳнамоию ибрате натиҷа бигирад, қиссаҳои гузаштагонро аз аввал, то охир ба тартибе, ки масалан як дostonнавис ё муваррих менависад намеорад, балки гоҳ ба як ишорае мегузарад ва гоҳ як мазмӯро чандин бор ёдовар мешавад, чунонки қисматҳои аз дostonи Одаму Мӯсоро чандинбор такроран дар оёти гуногуне овардааст, вале қиссанавис як қиссаро якбор ба тартиби ҳодисаҳо ба ҳам мепайвандад. Ин аст, ки ҳаргоҳ таърихнигорон, дostonпардозон ё муфассирин хостаанд он саргузаштҳоро бозгӯ кунанд пайванди ҳодисаҳоро аз кутуби дигари гузаштагон гирифтаанд. Чуз он чи насси оёти қуръонӣ ҳикоят мекунад дар соири ҷузъиёт нақли китобҳо бисёр гуногун аст. Барои мисол дар ривоёти яҳудӣ ҳазрати Иброҳим омадааст, ки Исҳоқро қурбонӣ кунад дар ҳоле, ки дар ривоёти исломӣ Исмоилро. Дар ривоёти [масихиён] шайтон дар беҳи дандони мор ҷо гирифта ба биҳишт ворид мешаваду Ҳаворо васваса мекунад дар ҳоле, ки дар ривоёти исломӣ Ҳавою Одам шарикӣ якдигаранд. Қуръон мегӯяд:

﴿فَوَسْوَسَ لَهُمَا الشَّيْطَانُ... لَهُمَا... عَنْهُمَا... سَوَّاءَهُمَا... فَذَلَّاهُمَا بِغُرُورٍ﴾¹

Таврот мегӯяд Юсуф хобе, ки дида буд ба бародарон гуфт, вале Қуръон мегӯяд ба Яъқуб гуфт ва падараш ӯро парҳез дод, ки ба бародарон гуфта нашавд. Таврот мегӯяд Яъқуб ҳудаи Юсуфро бо

1. Аъроф, ояи 20-22.

бародарон ҳамроҳ фиристод дар ҳоле, ки Қуръон мегӯяд бародарон бо тақозову таманно хостор бурдани Юсуф шуданд. Дир ривоёте Юсуфро бародаронаш ба марди корвонӣ ба бист танга ё чанд тӯбча нах мефурушанд дар ҳоле, ки насси Қуръон “Дароҳима маъдуда¹” аст бидуни тасреҳи миқдори он, ҳеҷ кас ба осонӣ наметавонад дарёбад, ки оё Юсуфро бародарон ба “Самани бахс²” мефурушанд ё марди корвонӣ да Миср чунин мекунад. Таъриххову саргузаштҳои гуногун сохтани қалъаи афсонаиро барои мухолифат бо Худои мӯъминон ба Намруди бобилӣ нисбат додаанд дар ҳоле, ки Қуръон мегӯяд Фиръавн барои огоҳ шудан аз Худои Мӯсо чунин фаромон дод: “Эй ҷамъият (дарбориён)! Ман Худое ҷуз худам барои шумо суроғ надорам, (аммо барои таҳқиқи бештар) эй Ҳомон! Оташе бар гил биафрӯз! (хиштҳои мӯҳкам бисоз) ва барои ман қалъаи баланде бисоз, то аз Худои Мӯсо хабар гирам, чун ман гумон мекунам ӯ аз дурӯғгӯён аст³.” Таврот ҳазрати Сулаймонро подшоҳи ҳаким мешиносад дар ҳоле, ки Қуръон ӯро пайгамбар мешуморад. Ин гуна тафовутҳо бисёр аст, ки дар кутуби тафосири Қуръон ва аҳодиси исломӣ борҳо тафсир, тавҷеҳ ва шаҳр шудааст. Дар ҷузиёти ночиз, ки албатта нафъу зараре низ ба асли мақсуд намерасонад, чандон ихтилофи ақвор вуҷуд дорад, ки тааммул дар он албатта аз ӯҳдаи ман хорич аст ва рабте ба китоби қисса надорад. Он чи дину шариатро зиёне нест ва насси сареҳе аз он ҳикоят намекунад ихтилофи ақвол зарар надорад. Фарзан ин ки умри Иброҳим чанд сол, ё фосилаи байни Нӯҳу Мӯсо чанд қарн, ё номи падари Айюб, ё ҳамсари Азиз (подшоҳи Миср) чӣ буд, ё Шидод бо меъморони биҳишташ чӣ суханоне гуфт, ё ранги хари Исо нилӣ буд, ё чизҳои дигар, ки вобаст ба шоху барги қиссаҳост ва дар ин китоб масъалаи таҳқиқ ё тафсир дар миён

1. Юсуф, ояи 20. «وَشَرَوْهُ بِثَمَنٍ بَخْسٍ دَرَاهِمَ مَعْدُودَةٍ وَكَانُوا فِيهِ مِنَ الزَّاهِدِينَ»

2. Ҳомон.

3. Қасас, ояи 38.

нест. Бишнавам аз шайхи Думайрӣ, ки дар бораи номи ранги саги асҳоби қаҳф чӣ мегӯяд:

«... قَالَ ابْنُ عَبَّاسٍ كَانَ كَلْبًا اَغْبَرُ وَ فِي رِوَايَةٍ عَنْهُ اَحْمَرُ وَ اسْمُهُ قَطْمِيرٌ، وَقَالَ مَقَاتِلُ كَانَ اَصْفَرًا، وَقَالَ الْقُرْطُبِيُّ صَفَرْتُهُ تَضْرِبُ اِلَى الْحُمْرَةِ، وَقَالَ الْكَلْبِيُّ كَانَ خَلْنَجَى اللَّوْنِ، وَقِيلَ كَانَ لَوْنُهُ لَوْنُ السَّمَاءِ، وَقِيلَ كَانَ اَبْلَقَ، وَ اَبْيَضَ، وَ اَسْوَدَّ، وَ اَحْمَرًا، وَقَالَ عَلِيُّ بْنُ أَبِي طَالِبٍ اسْمُهُ رِيَانٌ، وَقَالَ الْاَوْزَاعِيُّ مَشِيرٌ، وَقَالَ سَعِيدُ الْحَمَالِ حِرَانٌ، وَقَالَ عَبْدُ اللَّهِ بْنُ سَلَامٍ بَسِيطٌ، وَقَالَ كَعْبُ الْاَحْبَارِ صِيهَا، وَقَالَ وَهْبٌ نَقِيًّا.»¹

Ҳатто дар бораи ҷинси он ҳайвон мегӯяд:

«... أَكْثَرُ أَهْلِ التَّفْسِيرِ عَلَى أَنَّ كَلْبَ أَهْلِ الْكَهْفِ كَانَ مِنْ جِنْسِ الْكِلَابِ وَ رُؤْيَى مِنْ ابْنِ جُرَيْجٍ أَنَّهُ قَالَ كَانَ أَسَدًا وَ يُسَمَّى كَلْبًا.»

Худи Қуръон аз ин ки дар бораи теъдоди асҳоби қаҳф тасреҳ намекунад [Гурӯҳе хоҳанд гуфт онҳо се нафар буданд, ки чаҳоруминашон саги онҳо буд ва гурӯҳе мегӯянд пасч нафар буданд, ки шашумини онҳо сагашон буд – ҳамаи инҳо суҳанони бидуни далел - ва гурӯҳе мегӯянд онҳо ҳафт нафар буданду ҳаштуминашон саги онҳо буд, биғӯ парвардигори ман аз теъдоди онҳо огоҳтар аст, ҷуз гурӯҳи каме теъдоди онҳоро намедонанд. Бинобар ин дар бораи онҳо ҷуз бо далел суҳан мағӯ ва аз ҳеҷ кас перомуни онҳо савол макун².] шояд ба муҳим набудани теъдоди онҳо ишорае дорад ва бо ин ки дар баъзе ҷузъиёт дар тасреҳи Қуръон ҳикматҳои азиме нуҳуфтааст, ки донишмандон аз он баҳсҳо кардаанд, аммо дар баъзе мавридҳо асли он аст, ки мардум аз дoston панд бигиранд. Нигоранда низ дар ин қиссаҳо аглаб умед доштааст, ки ба ин хосияти қиссаҳо таваҷҷӯҳ кунад, вагарна дар ҳолиби ҷузъиёт агар хонандаи толиб ба яке аз тафсириҳои форсӣ масалан Абулфутуҳи Розӣ рӯҷӯ кунад тафовути орои аҳли хабарро дар саросари шарҳи қиссаҳо

1. Хаёт-ул-хайвон, ҷ. 2, сах. 237.

2. Қаҳф, ояи 22.

хоҳад ёфт. Кори Қуръон кори азимтар, кори муфасссирин вазифаи дигар, кори таърихнавису муҳаққиқ масъалаи дигар аст, кори қиссагӯи кӯдакон замина ва тарҳи дигар мевоҳад. Ман қасди ҷамъовариин ҳамаи қиссаҳои қуръонӣ дар як маҷмӯаро надоштам, зеро масалан достони қавми Лут он тавре, ки дар китобҳо тафсил доранд ҷояш дар ин китоб нест ва низ қорам тафсир ё тарҷумаи дақиқ ё таъриху таҳқиқ набуд, зеро, ки салоҳияти онро надорам. Албатта дар ин қиссаҳо ба нақли Қуръон, то ҳудуди лозиме ва ба ривоеъи дигар то ҳудуди маълуме назар доштаам, аммо ҳама ҷо ба пайванди қисса машғул шудам. Ба вазъе, ки тасаввур мекардам барои кӯдакон муносибтар бошаду таҳлили ҳодисаҳо осонтар, на чандон пандомӯз, ки ба шакли кутуби динию дарсӣ дарояд ва на чандон сарсарӣ, ки ба афсонапардозӣ ва халқу ҷаъли ҳодисаҳо сар занад. Ҳар ҳодисае, ки дар ин қиссаҳо ҳаст дар китобҳои машҳуру мӯътабри тафсиру хабар решае дорад. Дар ҳамин заминаи қиссаҳои Қуръон дар забони форсӣ илова бар тафсири мухталиф китобҳои ҳаст, ки толиби таҳқиқу татбиқи ривоеъ, таъйид ё танқиди онҳоро розӣ мекунад, аз ҷумла “Қисаси Қуръон ё фарҳанги қисас” аз онӣ сайид Садруддини Балогӣ, ки ҷанбаи адабӣ, таърихӣ ва диниро бо устодӣ ба ҳам омехта, китоби “Аъломи Қуръон”-и доктор Муҳаммади Ҳазоилӣ, ки муъҷаи алифбой ва мӯҳтавои ривоятҳои гуногуни қисаси қуръонӣ ва соири манобеи қиссаҳост, ҷилди якуми “Ҳаёт-ул-қулуб”-и аллома Маҷлисӣ, ки маҷмӯаи ҳадисҳои нақлшуда аз ровиёни ахбори оли Муҳаммад (с) дар боби аҳволи пайгамбарон ва қисаси ақвому умами солифа аст, китоби “Қисаси шигифтангези Қуръон”-и Қозӣ Зоҳиди Гулпойгонӣ, ки шомили насси оёту тафсили ривоеъ ва баҳсу интиқодҳои нақлшуда аз “Ҳаёт-ул-қулуб” низ ҳаст, “Таърихи анбиё”-и Имоуддини Хусайни Имоздодаи Исфаҳонӣ, ки шумораи оёт, роҳнамо ва омехтагии бештари ривоятҳои мухталифро низ дар бар дорад, аз муҷуни

форсии қадим ду китоб низ ба номи “Қасас-ул-анбиё” ҳаст, ки яке аз мулло Муҳаммади Чувайрӣ аст, ки борҳо ба василаи ноширони мухталиф табъ шудааст ва дигарӣ аз Бӯисҳоқ Иброҳим ибни Халафи Нишобурӣ, ки ба тасҳеҳу эҳтимоми Ҳабиби Яғмоӣ ба василаи Бунгоҳи тарҷума ва наири китоб чоп шудааст, насири форсии он қобили таваҷҷӯҳ аст. Ҳар яке аз ин китобҳо ба ҷои худ дорои эътибору аҳаммияти хоссест, вале ҳамаи инҳо барои мутолиаи кӯдакону навсаводон сангину душвор аст. Равиши нигоранда дар нақли қиссаҳои мундараҷ дар ин китоб, ки барои ҷалби таваҷҷӯҳи хонандагонаш онро ба Қуръон мансуб кардам, равишест, ки дар иштироқи чор китоби қаблии “Қиссаҳои ҳуб” пешниҳоди хотир сохта будам. Манобеи ҳамаи онҳо аз адабиёти форсии эронӣ буд. Аммо қиссаҳои Қуръон дар ҳадди худ кори бузургтару волотар бо масъулияти беиштар буд, ба душвории ин кор пеш аз шурӯи он огоҳ будам ва аз машварату маслиҳатҷӯӣ бо аҳли илм низ худдорӣ накардам то онҳо, ки дар ҳадди кори ҳикоятсозӣ бар васоси даруни худ мусаллат шудам ва тани ин қиссаҳои азимро ба либоси бачагона оростам. Чун ногузир будам забони кӯдакӣ бикшоям аз даст бурдан дар ҳошияҳои мавзӯ то ҳудуде, ки худро дар пешгоҳи Худо ва доноёнӣ дин масъул намедонистам парво накардам. Фарзан барои нишон додани бутсозию бутпарастӣ суҳаноне ба даҳони шайтон ва Қобил гузоштам¹. Бахусус шайтон, ки ҳама ҷо мерасаду афсун месозад². Шайтонро нишон дода бархе аз ҳилаҳояшро расво кардам. Зеро ҳамеша чунин аст, ки бузургтарин ҳақоиқи оламро низ он ки гараз меовараду ҳунари мепӯшонад метавонад тавре таъбиру тавҷеҳ кунад, ки бо салиқаи гумроҳ мувофиқ ояд. Намунаҳои талқини шайтонро дар саросари таърихи олам дидаем. Нишон додани нақши ӯ, ки чӣ

1. Саҳифаҳои 25-30 нигоҳ шавад.

2. Аъроф, ояи 17. «ثُمَّ لَا يَنْتَهُمُ مِنْ بَيْنِ أَيْدِيهِمْ وَمِنْ خَلْفِهِمْ وَعَنْ أَيْمَانِهِمْ وَعَنْ شَمَائِلِهِمْ وَلَا تَجِدُ أَكْثَرَهُمْ شَاكِرِينَ»

гуна ҳақро менӯшонаду ботилро меорояд ибратомӯз аст. Масалан баъд аз туфони Нӯҳ (а), ки дунё аз бадихову гумроҳиҳо пок шуда буд мебинем, ки шайтон ба фарзу гумон бо чӣ шевае роҳе ба сӯи гумроҳӣ боз мекунад. Дар ин ҷо гуфтушуниди ӯ бо мардум сохта шуда, то ҳилаи гумроҳкунандаро дар шурӯъ кардан бо сухани ҳақ ва хатм кардан бо ботил нишон дода шуда. (достони ҳазрати Нӯҳ). Ҳамчунин монанди он ки ба қасди рӯшан кардани зеҳни бачагону пайдо кардани ибрат дар ҳар замина, ки фоидаҳои он бар касе нӯшида нест, ин андоза тасарруф ҳеҷ зиёне барои ҳеҷ тариқаи ақидае надорад. Аммо бисёр кӯшидам то дар баёни воқеаҳо, ки миёни пайгамбарону мардум рух додааст аз мазмуни суханони мӯътабар хориҷ нашівам. Ба ҳамин сабаб ҳар ҷо, ки қорам бо сухани погон буд беиштар ба насси Қуръон ва ривоятҳои нақлишуда дар “Ҳаёт-ул-қулуб”-и Маҷлисӣ таъия доштам. Ин китоб дар ин замина мояи қуввати дили ман буд ва ҳар ҷо, ки аз ӯҳдаи шарҳ додани матлаб намебаромадаму худамро оқиз меёфтам чунон ба суръат аз он гузаштам, ки гӯӣ дар он ҷой ҳеҷ шарҳе нест. Заъфи худро дар пардохти баъзе мавридҳо пинҳон намекунам. Аз лағзиҳои қалам ба Худо паноҳ мебарам ва аз ҳамаи аҳли фазал умеди тафаззул дорам то ҳар гоҳ дар мулоҳизаи ин дафтар ба нуқтаҳои бархӯрданд, ки ҷойи тааммул бошад назар ва роҳнамоии худро барои таҳзиби ин навиштаҳо ба василаи ношир ба инҷониб эълон карда маро мадҷуни эҳсони ҳеш гардонанд ва назди Худо низ маъҷур бошанд.

Аз инҳо гузашта аз ту эй хонандаи азиз интизору таманно дорам ҳаргоҳ ин китобро хондӣ ва онро барои кӯдакон аз ҳар ҷӣ то кунун дар матбуот ҳаст беҳтару омӯзандаатар ёфтӣ то метавонӣ фарзандону наздикони худро бо ин китоб ошно кун. Мунтазир набош, то дигарон аз ин навиштаҳо таъриф кунанд, зеро, ки ситораи бахти маро ситораишинос хеле дер хоҳад шинохт. Аз ин ҷиҳат ҳеҷ таассӯфе надорам, чаро, ки ба шинохти ту сарфарозам ва

ба боқӣ мондану ёдгор шудани ин китоб дар забони форсӣ имон дорам. Умедворам ба ёд дошта бошӣ, ки ин китоб дар соли 1345 чоп шудааст ва то даҳ-бист соли баъд, ба шартӣ зинда буданд, тавзеҳе бар ин ҷумла меафзоям. Ман низ монанди ту яқин дорам, ки мутолиаи ҷунин китобе барои кӯдакони эронӣ аз ҳар китобе лозимтар аст. Агар касе як китоб барои фарзанди худ баргузинад шояд, ки он якто ин китоб бошад ва агар ҳазор китоб фароҳам кунад бояд, ки ин якто дар аввали он феҳраст бинишинад, зеро, ки ошноии ҷавонони мо бо ин гуна асарҳо илова бар ғоидаҳое, ки дар ҳуди ин қиссаҳо ҳаст ҳатто барои фаҳму дарки дигар асарҳои назму насри адабиёти форсӣ низ мададкори шоиста аст. Ҳар қадар кӯдакону ҷавонони мо бештар қадри адабиёти форсиро асарҳои динӣ, миллӣ ва ҷаҳмӣ худро бишносанд шахсияту қадру қимати худро дар ин дунёе, ки пур аз гумроҳию фиреб, гуфтугӯву ҷустуҷӯст беҳтар мешиносанду ҳифз хоҳанд кард. Вассалом.

**Маҳдии Озарзодӣ, 25,11,1345 ҳ. ш.
мутобиқ бо 1966**

